


ئۇيغۇر ئەدبىياتى تۇغىسىل



مېللەقلەر نەشر دىياتى

ئۇيغۇر كەدبىياتى
تۇخىرسىدا

مىللەتلەر نەشريياتى

ئۇيغۇر ئەدبىياتى توغرىسىدا

(ئەدبىي ئوبزورلار)

جۇڭگو يازغۇچىلار جەمیتى شىنجىاڭ ئۇيغۇر ئاپتونوم

رايونلۇق شوبىسى تەرىپىدىن تۈزۈلدى

ھەستۈل مۇھەممەررەر: ئوبۇل ئىسلام

ھەستۈل كاردېكتور: نۇربىيە ئەزىز

مەللەتلەر نەشرىياتى تەرىپىدىن نەشر قىلىندى

شىنخۇا كتابخانىسى تەرىپىدىن تارقىتىلىدۇ

مەللەتلەر باسما زاۋۇدىدا بېسىلىدى

1982 - پىل 1 - ئايدا 1 - قېتم نەشر قىلىنىدى

1982 - پىل 1 - ئايدا بېبىجىندا 1 - قېتم بېسىلىدى

باھاسى: 0.68 يۈەن

مۇندەرنىجە

- ل. مۇتەلىپىنىڭ ۇدېبىي ئىجادىي پائالىيىتى ۋە
ئۇنىڭ ھازىرقى زامان ئۇيغۇر ۇدېبىياتدا
تۇتقان ئورنى..... ۱. ۇختەم (1)
- ئۇيغۇر شېرىيەتىدىكى ئارۇز ۋەزنى توغرىسىدا
ئۇتكۇر ئا. ئۇتكۇر (14)
- شېرىيەتتە بەدىلىك توغرىسىدا..... ۲. تۈرسۈن (49)
خەلق قوشاقلىرىنىڭ ياخشى ئەنئەنلىرىگە ۋارسلق
قىلايلى..... ت. ئېلىيۇپ (84)
- ئۇلۇغ تۈركىشۇناس مەخمۇت قەشقىرى... ۳. يۈسۈپ (107)
موللا بىننى موللا يۈسۈپ ۋە ئۇنىڭ ئىجادى
يىتى توغرىسىدا..... ش. ئۆمەر (127)
- ئۇيغۇر خەلق قوشاقلىرىنىڭ تارىخى ۋە ئۇنىڭ بەزى
ئالاھىدىلىكلىرى توغرىسىدا..... م. زەيىدى (147)
«قوتاڭۇ بىلىگ» داستانى توغرىسىدا مۇلاھىزه.....
ئا. ئۆمەر (160)
- كۈردەشچان يىللارنىڭ زەپەر ناخشى..... ئا. ئۆمەر (181)
زەلىلى ئىجادىيىتى ۋە ئۇنىڭ «سەپەرنامە» داستانى
ئا. تۇردى (202)

- (217) «ئوغۇز نامە» داستانى توغرىسىدا ئا. تۇردى
- (229) ئۇيغۇر خلق ناخشىلەرى توغرىسىدا م. زۇنۇن
- (241) «چىندىقىش» ھىكاىيىسىنىڭ بەدى ئالاھىدىلىكى توغرىسىدا م. زۇنۇن
- (252) ئىز باسارلىرىنى تەربىيەلەشكە ئەھمىيەت بېرىھىلى ئۇيغۇر خلق داستانلىرى توغرىسىدا ئا. رەخمان
- (268) ئۇيغۇر خلق لەتىپلىرى ھەققىدە ه. ئەخەمەت
- (286) 17- ئەسرىنىڭ ئاخىرى ۋە 18- ئەسرىنىڭ باش- لىرىدىكى ئۇيغۇر ئەدبىياتىنىڭ مۇھىم نامايدىنلىرى م. باھاۋىدىن
- (296) نىم شېھىت ۋە ئۇنىڭ ئەدبىي ئىجادىيەتى توغرىسىدا س. ماخموٽ
- (311) بەدى ئەدبىياتىتىكى ئىستىلىستىكىلىق ئىپادىلەش ۋاسىتلەرى توغرىسىدا ئا. قاسم
- (332) خىرقىتىنىڭ «مۇھەببەتنامە ۋە مېھنەتكام» داستانى ھەققىدە قىسىقچە مۇلاھىزە ئا. ئىسمائىل
- (366) رىيالىزم ھەققىدە م. ئىمن
- (375) نەسىرى شېر ۋە ئۇنىڭ ئالاھىدىلىكى توغرىسىدا ھ. موللايۇپ
- (398) «چاشتانا ئېلىگ بەگ» توغرىسىدا ئا. خوجا، ئ. يۈسۈپ
- (405)

ل. مۇتەللېپىنىڭ ئەدبىي ئىجادىي پائالىيىتى
ۋە ئۇنىڭ ھازىرقى زامان ئۇيغۇر
ئەدوبىياتىدا تۇتقان ئورنى

ئەلقەم ئەختەم

ل. مۇتەللىپ ئەدبىي ئىجادىيەتكە قىدەم قويغان يىللارىدا
شىنجاڭدا جاھانگىرلىككە ۋە ئۇنىڭ غالچىسى گومىنداك ئەكسى.
يەتچىلىرىگە قارشى دېموکراتىك ھاكىميهت مەۋجۇت ئىدى. بۇ
ھاكىميهت شىنجاڭدىكى ھەر مىللەت خەلقلىرىنىڭ جاھالەت ۋە
مۇستەبىتلىككە قارشى ئۆزاق مۇددەت كۈرەش ئېلىپ بېرىشى
نەتىجىسىدە مەيدانغا كەلگەن ئىدى. بۇ دەۋردە جۇڭگو كوم
مۇنىستىك پارتىيەسىنىڭ يولداش چېن تەنچىيۇ، ماۋ زېمىن
لىن جىلۇ قاتارلىق يۈزدىن ئوشۇق مۇنەۋەر ئەزالىرى
شىنجاڭغا كېلىپ ئورۇنلاشقان ئىدى. ئۇلار بىر تەرەپتىن
جۇڭگو كوم-مۇنىستىك پارتىيەسى مەركىزىي كومىتېتىنىڭ ۋە
ماۋجۇشىنىڭ توغرا كورسەتمىسى بويىچە، شىنجاڭدىكى ھەر
مىللەت خەلقلىرىنى ئىتتىپاقلاشتۇرۇپ، ياپون تاجاۋۇز-چىلىرىغا
قارشى بىرىلىكىسىپ كۈرۈشىگە ئۇيۇشتۇرغان ۋە سەپەرۋەرلىككە

- (217) «ئوغۇز نامە» داستانى توغرىسىدا ئا. تۇردى
- (229) ئۇيغۇر خەلق ناخشىلىرى توغرىسىدا م. زۇنۇن
- «چىندىقىش» ھىكاىيىسىنىڭ بەدىي ئالاھىدىلىكى
توغرىسىدا م. زۇنۇن (241)
- باللار ئەدېبىياتىنى راواجلاندۇرۇپ، كوممۇنىزىمنىڭ
ئىز باسارتىرىنى تەربىيەلەشكە ئەھمىيەت بېرىھىلى
- (252) ئا. رەخمان
- (268) ئۇيغۇر خەلق داستانلىرى توغرىسىدا ئا. رەخمان
- (286) ئۇيغۇر خەلق لە تىپىلىرى ھەققىدە ھ. ئەخەمەت
17 - ئەسىرنىڭ ئاخىرى ۋە 18 - ئەسىرنىڭ باش-
لىرىدىكى ئۇيغۇر ئەدېبىياتىنىڭ مۇھىم
نامايدىنلىرى م. باھاۋىدىن (296)
- نەم شەھىت ۋە ئۇنىڭ ئەدېبىي ئىجادىيەتى توغرىسىدا
بەدىي س. ماخموٽ (311)
- بەدىي ئەدېبىياتىتىكى ئىستىلىستىكىلىق
ئىپادىلەش ۋاستىلىرى توغرىسىدا ئا. قاسىم (332)
- خەرقىتىنىڭ «مۇھەببەتنامە ۋە مېھنەتكام» داستانى
ھەققىدە قىسىقچە مۇلاھىزە ئا. ئىسمائىل (366)
- رىيالىزم ھەققىدە م. ئىمەن (375)
- نەسىرى شېرى ۋە ئۇنىڭ ئالاھىدىلىكى توغرىسىدا
ھ. موللايۇپ (398)
- «چاشتانا ئېلىگ بەگ» توغرىسىدا ئا. خوجا، ڈ. يۈسۈپ (405)

ل. مۇتەللېپنىڭ ئەدبىي ئىجادىي پائالىيىتى
ۋە ئۇنىڭ ھازىرقى زامان ئۇيغۇر
ئەدبيياتىدا تۇتقان ئورنى

ئەلقەم ئەختەم

ل. مۇتەللېپ ئەدبىي ئىجادىيەتكە قەدەم قويغان يىللاردا
شىنجاڭدا جاھانگىرلىكە ۋە ئۇنىڭ غالچىسى گومىندىڭ ئەكسى-
يەتچىلىرىگە قارشى دېموکراتىك ھاكىمىيەت مەۋجۇت ئىدى. بۇ
ھاكىمىيەت شىنجاڭدىكى ھەر مىللەت خەلقلىرىنىڭ جاھالەت ۋە
مۇستەبىتلىكە قارشى ئۇزاق مۇددەت كۈرەش ئېلىپ بېرىشى
نەتىجىسىدە مەيدانغا كەلگەن ئىدى. بۇ دەۋردى جۇڭگو كوم
مۇنىستىك پارتىيىسىنىڭ يولداش چىن تەنچىيۇ، ماۋزىمىن
لىن جىلۇ قاتارلىق يۈزدىن ئوشۇق مۇنھۇۋەر ئەزالىرى
شىنجاڭغا كېلىپ ئورۇنلاشقان ئىدى. ئۇلار بىر تەرەپتىن
جۇڭگو كوممۇنىستىك پارتىيىسى مەركىزىي كومىتېتىنىڭ ۋە
ماۋجۇشىنىڭ توغرى كورسەتمىسى بويىچە، شىنجاڭدىكى ھەر
مىللەت خەلقلىرىنى ئىتتىپاقلاشتۇرۇپ، ياپون تاجاۋۇزچىلىرىغا
قارشى بىرلىكىسەپ كۈرۈشىگە ئۇيۇشتۇرغان ۋە سەپەرۋەرلىكە

كەلتۈرگەن بولسا، يەنە بىر تەرىپتىن شىنجاڭدىكى ھەر مىللەت خەلقلىرىنىڭ مەدۇنىيەت تەرىققىياتىنى يۇكسەلدۈرۈش ئۇچۇن كۈرەش قىلىپ، مەدۇنىيەت-مائارىپ، مەتبۇئات ۋە نەشرىيات ئورۇنلىرىنى كەڭ تۈرددە تەشكىل قىلىپ، ئىلغار مەدۇنىيەت ھەركىتنى يولغا قويغان ئىدى. مۇشۇ دەۋىرددە، جۇڭگو كوم-مۇنىستىك پارتىيىسىنىڭ تەشەببۈس قىلىشى ۋە جۇڭگو كوم-مۇنىستىك پارتىيىسىنىڭ شىنجاڭدا تۈرۈۋاتقان يولداش چېن تەنچىيۇ قاتارلىق ۋە كىلىلىرىنىڭ تىرىشچانلىق كورسەتىشى ۋە ئالاھىدە كۈچ چىقىرىدىشى ئارقىسىدا، شىنجاڭدىكى ھەر مىللەت زىيالىلىرىدىن بىر قىسىمى ئۇچ تۈركۈمگە بولۇنۇپ، هوكۈمەت خىراجىتى بىلەن سوۋېت ئىتتىپاقىغا چىقىپ ئوقۇپ كەلدى. بۇ چاغ-لاردا يەنئەندە ئاز سانلىق مىللەتلەر ئۇچۇن خىزمەت قىلىدىغان مەدۇنىيەت-مائارىپ، ئەدبىييات-سەنەت ۋە مەتبۇئات-نەش-رىيات ئورۇنلىرىنى تەشكىل قىلىش ئىمکانىيىتى بولىغانلىقىن، سوۋېت ئىتتىپاقىنىڭ ئوتتۇرا ئاسىياسىدىن ماركسىزم-لىنىزىم ئەسەرلىرى، سوتىيالىستىك ئەدبىييات ۋە ھەر خىل گەزىت-زورناللار شىنجاڭغا داۋاملىق كەلتۈرۈلۈپ تۈراتتى. بۇ ئار-قىلىق شىنجاڭدىكى ھەرمىللەت زىيالىلىرى ئىلغار ئەدبىييات ۋە ئىلغار مەدۇنىيەت بىلەن تەمن ئېتىلگەن ئىدى. مۇنداق قولايلىق شارائىت شىنجاڭدىكى ھەر مىللەت خەلق-لىرىنىڭ مەدۇنىيەت-مائارىپ، ئەدبىييات-سەنەت ئىشلىرىنىڭ تەرىققىياتى ئۇچۇن كەڭ زىمەن ھازىرلاپ بەرگەن ئىدى.

ل. مۇتەللېپ 1922-يىلى ئىلى ۋىلايىتىنىڭ نىلقا ناھىيىسىدە بىر موللا ئائىلىسىدە دۇنیاغا كەلگەن. ئۆ. دادىسىنىڭ ياردىمى بىلەن ئوز ئوپىرىدە ئوقۇپ ساۋاتلىق بولغاندىن كېيىن غۇلجا شەھىرىدىكى تاتار مەكتىۋىگە كىرىپ ئوقۇپ، باشلانغۇچ مەكتەپ مەلۇماتىغا ئىگە بولغان. ل. مۇتەللېپ ئوز ئائىلىسىدىكى ۋاقىتىدا ئەدەبىيات-سەنئەتنىڭ ھەۋەسکارى بولۇپ، خەلق ئېغىز ئەدەبىياتىغا ئىشتىياق باغلىغان ئىدى. ئۇ خەلق قوشاقلىرىنى، خەلق بېيتلىرىنى، خەلق تەمسىل-ماقاللىرىنى ۋە خەلق چوچەكلرىنى ناھايىتى چوڭ ھەۋەس بىلەن ئاڭلىغان، ئۇلارنى توپلىغان ۋە ئۇلاردىن ئوزۇقلانغان ئىدى. كېيىن ئۇ غۇلجا شەھىرىدىكى رۇس ئوتتۇرا مەكتىۋىگە كىرىپ، 1938-يىلماقا دەر ئوقۇپ، رۇس تىلى ۋە رۇس ئەدەبىياتىدىن چۈشەنچە ھاسىل قىلدى. بۇ ھال ل. مۇتەللېپنىڭ سەۋىيە جەھەتنى ئۇسۇشىگە، بەدى ئىجادىيەت جەھەتتە ئىلگىرىلىشىگە تۇرتىكە بولدى.

ل. مۇتەللېپ ئەدەبىيات-سەنئەتكە قىزىققان ۋە بېرىلگەن چېخىدا ئالدى بىلەن رەسماھىلىق سەنىتىگە قىزىققان ۋە بېرىلە-گەن ئىدى. ئۇ رەسماھىلىق سەنىتى بىلەن شۇغۇلىنىشنى شېرىيەت ئىجادىيەتى بىلەن زىچ بىرلەشتۈرگەن ئىدى. ل. مۇتەللېپ تاتار ۋە رۇس مەكتەپلىرىدە ئوقۇۋاتقان مەزگىلە-لىرىدە ھەر خىل مەزمۇنلارنى ئوز ئىچىگە ئالغان ناھايىتى گۈزەل ۋە نەپس رەسمىلەرنى سىزىپ، تام گېزتلىرىگە چىقارغان

ئىدى. ئۇنىڭ بۇ رەسمىتلىق سەنئىتىدىكى ماھارىتىدىن ئوقۇ-
غۇچىلار ناھايىتى مەمنۇن بولۇشقاڭ ۋە شۇ چاغدىكى ئوقۇتقۇ-
چىلار ئۇنى "ماھر ياش رەسمام" دىيىشىپ ئالاھىدە تەقدىرلىگەن
ھەم مۇكاباتلىغان ئىدى.

ل. مۇتەللې 1937-يىلدىن باشلاپ، يېزىقچىلىققا كىرىشتى. ئۇنىڭ ۋەته نېر ۋەرلىك مەزمۇن. قىلىنغان شېرىلىرى «ئىلى گېزىتى» دە ئۆزۈلمەستىن چىقىپ تۈرغان ئىدى. بۇ ۋاقتىلاردا، ئىلدا ئەنۋەر ناسىرى، خېلىل ساتتارى، مەرۇپ سەئىدى قاتارلىق بىر تۈركۈم ئىلغار شائىرلار بار ئىدى. بولۇپمۇ شۇ چاغدىكى «ئىلى گېزىتى»نىڭ باش تەھرىرى بولغان تالانلىق پىشىقەدەم شائىر ئەنۋەر ناسىرى ل. مۇتەللېكە ئەدبىي ئىجا- دىيەتتە ناھايىتى چوڭ تەسىر كورسەتتى ۋە ئۇنىڭ ئىجادىيەت جەھەتتە يۇكىلىشىگە قىزغىن ياردەم بەرگەن ئىدى. بۇنىڭ بىلەن ل. مۇتەللې ئىدىيە ۋە بەدىلىك تەرەپلەرددە تېز ئىلگىريلەپ، دەۋر تەلىۋىنى بىر قەدەر چۈشەنگەن ئۇمىتلىك ياش ئاپتۇر- لارنىڭ بىرى بولۇپ قالدى. چوڭقۇر ۋەته نېر ۋەرلىك ھىـ سىيات ۋە خەلقە بولغان قايناق مۇھەببەت ئۇنىڭ شۇ يىللاردا يازغان شېرىلىغا دىگۈدەك سىڭگەن ئىدى. ئۇنىڭ «بۇ مېنىڭ ياش غۇنچە گۈلۈم ئېچىلاتتى»، «جۇڭگۇ پار تىزانلىرى»، «كۈرەش»، «چوڭ كۈرەش قويىندادا» ۋە «جۇڭگۇ» قاتارلىق چوڭقۇر مەزمۇنلارنى ئوز ئىچىگە ئالغان جەڭگىۋار شېرىلىرى كىشىلەر قەلبىگە چوڭقۇر ئورناب، ئۇلارنى ياپون جاھانگىرلىكىگە

قا، شى تۇرۇپ ۋەتەننى قۇتقۇزۇشتىن ئىبارەت تۈلۈغ كۈرەشنىڭ
شانلىق غەلبىسىنى قولغا كەلتۈرۈشكە ئىلها ملا ندۇرغان ئىدى.
هایاتقا ئەمدىلا قەدەم قويغان 16 ياشلىق بىر ئۆسمۈرنىڭ
ئۇز ۋەتەننىڭ بېشىغا كەلگەن مىللى مۇنقة رازلىك خەۋىپنى
چوڭقۇر چۈشىنىپ، كىشىلەرنى كۈرەش ۋە غەلبىگە ئۇندەيدىغان
بۇنىچىلىك مەزمۇنلىق شېرلارنى يېزىپ چىقالىشى ھەقىقەتەن
كىشىنى ھەيران قالدۇرىدىغان بىر ئىش ئىدى.

ل. مۇتەللېپ 1939-يىل 8-ئاينىڭ ئاخىرلىرىدا ئۇرۇمچىگە
كېلىپ، ئولكىلىك دارىلمۇئەلىمەن مەكتىۋىگە كىرىپ ئوقۇدى.
بۇ دەۋىردا ئۇنىڭ ئىدىيە، سىياسى جەھەتتىكى تونۇشى زور
دەرىجىدە ئۇستى ۋە ھەر تەرىپلىمە بىلىملىرىگە ئىگە بولدى،
بەدىي ئىجادىيەت جەھەتتىكى ئۇسۇشى تېخىمۇ تېز بولدى.
چۈنكى بۇ ۋاقتىلاردا ئۇرۇمچىدە شىنجاڭ شۇبىيۇن بار ئىدى،
قىزلار، ئوغۇللار ئوتتۇرا مەكتەپلىرى ۋە باشقا ھەر خىل تېخ-
نىكوملار، ھەر خىل كەسپىي بىلىم يۈرۈلىرى بار ئىدى، بۇ
ئورۇنلاردىكى ئوقۇغۇچى-ئۇقۇتقۇچىلارنىڭ سانى بىر نەچە
مىڭدىن ئېشىپ كەتكەن ئىدى. بۇ مەكتەپلىرىنىڭ سىياسى،
ئىدىيىۋى ۋە نەزىرىيىۋى خىزمەتلەرنى جۇڭگو كۆممۇنىستىك
پارتىيىسىنىڭ ئەزالىرى ئۇستىگە ئالغان ئىدى. شۇنداقلا بۇ
مەزگىللەر دە يەنە جۇڭگو يېڭى مەدىنىيەت ھەركىتىنىڭ ئالدىنىقى
قاتاردىكى ۋە كىللەردىن بىرى بولغان ئاتاقلق يازغۇچى ماۋددۇن
ۋە بىر تۈركۈم خەنزو زىياللىرى ئۇرۇمچىگە كېلىپ ئورۇنلىشىپ،

شىنجاڭدىكى ھەر مىلەت خەلقلىرىنىڭ مەدениيەت ئىشلىرىنى
 راۋاجلاندۇرۇش يولىدا تىرىشىپ خىزمەت قىلىۋاتاتتى. ئۇلار
 ئۇرۇمچىدە يېڭى كىتاپخانىلار ئېچىپ ۋە مەدениيەت كادىرلىرىنى
 يېتىشتۈرۈش كۇرسلىرىنى تەشكىللەپ، ياپون جاھانگىرلىگىگە¹
 قارشى تۇرۇش يولىدىكى ئەدبيياتنى، "4-ماي" ھەركىتىنىڭ
 ئىنقلاۋىي ئەئەنسىنى ۋە 30-يىللار ئەدبيياتنىڭ بەدى
 ئۇلگىسىنى زور كۈچ بىلەن تەشۇق قىلىپ، داغدۇغلىق مەددى
 نىيەت ھەركىتىنى ئەۋج ئالدۇرغان ئىدى. ل. مۇتەللىپ مانا
 شۇنداق سىياسى مۇھىت ئىچىدە ئەنە شۇنداق ئەۋج ئالغان
 مەدениيەت ھەركىتىنىڭ قويىندا ئۇگىنىپ بىلىم ھاسىل قىلدى.
 ئۇ، بۇ يىللاردا ئەدبييات بىلەن ئىزچىل شۇغۇللىنىپ، نۇرغۇن-
 لمغانلىك شېرلارنى يازدى. شۇ مەزگىللەردە ئۇنىڭ بىلەن
 بىلە ئوقۇغان قەلم ئىگىلىرىنىڭ ۋە ھازىرقى كۇندىكى ئەدبي
 ئىجادىيەت بىلەن شۇغۇللىنىپ كېلىۋاتقان پىشقاھىم ئاپتۇر-
 لىرىمىزنىڭ ئۆز دەۋرىدە ئۇنىڭ بەدى تەسىرىگە ئۇچرىدىغان-
 لمرى يوق ئىدى.

ل. مۇتەللىپ 1941-يىل 6-ئايدا «شىنجاڭ گېزتى» نىڭ
 تەھرىرلىك خىزمىتىگە بەلگىلەندى. ئۇ، بۇ يەردە «ئەدبييات
 گۈلزارى» ناملىق ئەدبيي بەتنى تەشكىل قىلىپ، بەدى
 ئىجادىيەتنى گۈلەندۈرۈش، ئاپتۇرلارنى ئۇيۇشتۇرۇش ۋە
 يېتەكلەش جەھەتلرىدە ناھايىتى كوب خىزمەتلەرنى ئىشلىدى.
 ئۇنىڭ «ئەدبييات گۈلزارى» بېتىدە ئېلان قىلىنغان ئەدبييات

ئەزىزىسى ۋە جەڭگەوار فىلىيەتونلىرى. شۇنداقلا «ئازاتلىق توبىيى»، «باتۇر يىللار»، «جۇڭگو قىزى رەيھاننىڭ مارت شامى-لىغا بۇيرۇغى»، «ماي كۈرەشچان ئايى»، «ھەسەن-ھۇسەن»، «ماي ناخشىسى»، «لېنىن شۇنداق ئۇگەتكەن»، «يانار تاغلار» قاتارلىق بىرمۇنچىلغان يالقۇنلۇق شېرىلىرى كەڭ كىتاپخانلار ئارسىدا چوڭقۇر تەسىر قوزغىدى. ل. مۇتەللېپ بۇ يىللار ئىچىدە يەنە شۇ چاغدىكى ئۇيغۇر ئۇيۇشمەسىنىڭ سانائى نەفسىيە خىزمىتىگە ئاكتەپ قاتىنىشىپ، ئۆز دەۋرى ئۇچۇن، ئاكتىۋال بولغان مۇھىم مەسىلىلەر ئەكس ئەتتۈرۈلگەن «چە-مەنگۈل». «كۈرەش قىزى»، «سامساق ئاكاڭ قايىنايدۇ» ناملىق سەھنە ئەسەرلىرىنى ۋە «تىياتىرنىڭ كېلىپ چىقىشى ۋە ئۇنىڭ تەرەققىياتى»، «سەنئەتكە مۇھەببەت» قاتارلىق ئىلمىي نەزىر-يىۋى ۋە تەنقىدىي ماقالىلارنى يېزىپ، يېڭىدىن شەكىلىنىپ راۋاجلىنىش باسقۇچىدا كېتىۋاتقان شىنجاڭ ئۇيغۇر تىياتىرنىڭ يۇكىلىشى ئۇچۇن ئۇچىمەس توھىپە قوشتى. ئۇ يەنە مۇشۇ يىللار ئىچىدە ئۆزىنىڭ «داۋانلار ئاشقاندا» ناملىق رومانىنى يېزىشقا باشلاپ، ئۇنىڭ دەسلەپكى 11 باپىنى مۇۋەپپەقىيەتلەك حالدا يېزىپ تۇگەتكەن.

1943 - يىلىنىڭ كىرىشى بىلەن، ئالدامچى شېڭ شىسى ئەپتى - بەشرىسىنى ئاشكارىلاپ، يولداش چېن تەنچىيۇ، ماۋ زېمىن، لىن جىلۇ باشلىق جۇڭگو كوممۇنىستىك پارتىيىسىنىڭ ئەزالىرىنى قولغا ئالدى. ئىلغار ئىدىيىدىكى يازغۇچىلارنى ۋە

زىياللارنى نازارەت ئاستىغا ئالدى. بۇنىڭ بىلەن شىنجاڭنىڭ سىياسى ۋەزىيەتىدە ئۆزگىرىش يۈز بېرىپ، كومىمۇنىستىك پارتىيىگە قارشى تەتۈر ئېقىم باش كوتەردى. شىنجاڭ خەلقىنىڭ جاھانگىرلىكە ۋە فېوداللىزمىغا قارشى كۇرسى ۋاقتىلىق ئۆڭۈشىزلىققا ئۇچىرىدى. بۇ دەۋرگە كەلگەندە، ل. مۇتەلىپ يىللارغا لهنەت ئوقۇپ، خەلق ئاممىسىنى باتۇرانە كۇرسەش قىلىشقا ئۇندەيدىغان ئاجايىپ چوڭقۇر لىرىك شېرلارنى يېزىشقا كىرىشتى. ئۇنىڭ «تۇن يېرىپ ئىزلار باسقاندا»، «مۇخەممەس»، «ياشلىق ئۇگەن» شېرلىرى ئەنە شۇ دەۋردىكى ئۆز روھىي ھالىتىنىڭ ئەڭ ياخشى بەدىي ئىنگاسى ئىدى. 1943-يىلى مىلتارىست شېڭ شىسەي جىاڭ جىېشى ۋە تەن ساتقۇچ كۇرۇھىنىڭ قويىنغا ئۆزىنى ئېتىپ، شىنجاڭ ئولكىلىك گومىنداڭ تەشكىلاتنى قۇردى. بۇ مەزگىلدە، شىنجاڭنىڭ سىياسى ۋەزىيەتىدە ئىنتايىن زور مۇرەككەپ ھالەت شەكىللەنىپ، ئەكسىيەتچى كۈچلەر تېخىمۇ غالجىرلاشتى: كىشىلەرنى قولغا ئېلىش، ئولتۇرۇش ئىشلىرى ئەۋج ئالدى. بۇ ۋاقتىتا گومىنداڭ ئەكسىيەتچىلىرى ئۆزىنىڭ ئىلغار ئىدىيىسى، ئاجايىپ تالانتى ۋە ئىنلىلاۋىي پائالىيەتلەرى بىلەن كەڭ خەلق ئاممىسىغا تو- نۇلغان ل. مۇتەللىپنىڭ پېيىگە چۈشۈپ، ئۇنى تۇرلۇك چارىلەر بىلەن نازارەت قىلىپ ۋە چەكلەپ تىز پۇكتۇرمەكچى بولۇشتى، ئۇنى شىنجاڭ گېزتىنىڭ تەھرىرلىك خىزمىتىدىن چەتلەشتۈردى. تىياتىرىدىكى ۋەزپېمىسىدىن ئېلىپ تاشلىدى. ئۇنىڭ

ئاممۇی پائالىيەتلەرگە قاتنىشىش هوقۇقىنى مەنئى قىلدى، لېكىن گومىنداك ئەكسىيەتچىلىرى ھەرقانداق قىلىپىمۇ ئۇنى قولغا ئالالىغانلىقتىن ۋە ئۇنى خەلق ئاممىسىدىن ئايىر بۇپتىشكە ئامال تاپالىغانلىقتىن، 1943- يىلىنىڭ ئاخىرسىدا سۇرگۇن قاتارىدا ئاقسۇغا ھەيدىۋەتتى.

ل. مۇتەللېپ شۇ يىلى «ئاقسۇ گېزىتى»نىڭ تەھرىرلىك خىزمىتىنى ئۆز ئۇستىگە ئېلىپ، «جهنۇپ شاملى» ناملىق ئەدېبىي بەتنى تەشكىل قىلىپ، شائىر نىم شېھەت ۋە شائىر بىلال ئەزىزىلەر بىلەن بىرلىشىپ، ئىنقىلاۋىي ئەدېبىيات - سەذ- ئەتنى گۈللەندۈرۈش يولىدا پائال ھەركەت قىلدى.

شائىر ئاقسۇدا خىزمەت قىلغان يىللەردا تېخىمۇ ئىلگىرلەپ «يىلارغا جاۋاپ»، «كەل باهار»، «شائىر توغرىسىدا مۇۋەشىشەھ»، «باھار ھەققىدە مۇۋەشىشەھ»، «تەسرا تەنم»، «سازەندەم»، «خىيالچان تىلەك» قاتارلىق يالقۇنلىق، لىرىك شېرلارنى يازدى. ئۇ يەنە بۇ چاغلاردا خەلق داستانلىرىنى ئىجادىي ئۆزلەشتۈرۈپ، ئۇنىڭغا 12 مۇقامنىڭ مۇزىكىسىنى ۋە خەلق ناخشىلىرىنى ماھىرلىق بىلەن سىڭدۈرۈپ، خەلقنىڭ مۇڭ- زار، دەرت- ئەلەملەرى ئەكس ئەتتۈرۈلگەن «تاھر- زوھرە» ئۆپىراسىنى يېزىپ چىقتى. شائىرنىڭ بۇ ئەسەردىن شۇ چاغدىكى خەلق ئاممىسى ئىنتايىن مەمنۇن بولغان ئىدى. ل. مۇتەللېپ ئاقسۇدىكى ۋاقتىدا بىرمۇنچىلىغان ئاجايىپ شېرلارنى يازدى. بۇ شېرلار ئۇنىڭ بەدى ماهارەتتە

ناھايىتى يوقۇرى سەۋىيىگە ئېرىشكەنلىكىنى، ئىجادىيەتتە كاما-
لەتكە يەتكەنلىكىنى كورسەتتى. بىراق شائىر ناھايىتى ئاز
ياشىدى، ئۇ شائىر بىلال ئەزىزى قاتارلىق سەپداشلىرى بىلەن
بىرلىكتە خەلقنى قوراللىق قوزغىلاڭغا تەبىيارلاۋاتقان چىغىدا،
گومىندالىڭ ئەكسىيەتچىلىرى تەرىپىدىن قولغا ئېلىنىپ، 1945 -
يىل 18 - سېنتەبردە ۋەھشىلەرچە ئولتۇرۇلدى. شائىر ئاخىرقى
نەپسىدە ئۆزىنىڭ مۇنداق ئىككى مىسرا شېرىنى زىندان تېمىغا
يېزىپ قالدۇرۇپ، 23 يېشىدا بىز بىلەن مەڭگۇ ۋىداشتى:

بۇ كەڭ دۇنيا مەن ئۆچۈن بولدى دەۋىزەخ،
ياش گۈلۈمنى غازالىڭ قىلدى قانخور ئەبلەخ.

ل. مۇتەللېپنىڭ شېرىي ئىجادىيەتى خەلق ئېغىز ئەدېپىيا-
تنى ئاساس قىلغان ئىدى. شۇنداقلا ئۇ يەنە كلاسىك
شېرىيەتىمىزنىڭ ئىسىل ئەنئەنلىرىنى ھازىرقى زامان ئۇيغۇر
شېرىيەتىگە مۇۋەپپەقىيەتلەك ھالدا سىڭدۇرۇپ، ئۆز ئىجادد-
يىتنى روشن زامان ئېلىققا ئىگە قىلدى.

جانلىق ۋە ئوبرازلىق شېرى تىل، يەڭىل ۋە ئاممىباپ
شېرى ئۇسلۇپ، يالقۇنلۇق جەڭىمۇار، لىرىك ھىسىيات ئۇنىڭ
شېرىلىرىغا باشتىن - ئاخىر سىڭدۇرۇلگەن ئىدى.

خەلق ئەدېپىياتى ۋە كلاسىك ئەدېپىيات ئىجادىيەتىمىزنى
راواجلاندۇرۇشتىكى غەزىنە، ئۇلار ھەر بىر دەۋرنىڭ قىممەت-

لىك مەھسۇلاتى بولۇپ، يېڭى پىكىر، يېڭى ئىدىيە ۋە يېڭى
 مەزمۇنلار بىلەن بېيىپ، ئەنئەنلىر ئاساسىدا راۋاجىلىنىپ
 بارىدۇ. ل. مۇتەللىپ بۇ جەھەتتە ئىزدەنگەن ۋە ئۇلارنى ئۆ-
 گەنگەن چېغىدا بۇلاردىكى ئەنئەنۇى خىسلەتلەرنى، خىلمۇ-
 خىللەققا ئىگە بولغان بەدى توقۇلمىلارنى، لىرىك تۈيغۇلارنى،
 شېرى بايان ۋە باشقا بەدى ئىپادىلەش ۋاستىلىرىنى تىرىد-
 شىپ ئۇزلەشتۈردى. بۇ ئارقىلىق ئۇ ئوز ئەسەرلىرىنى ئىلغار
 ئىدىيە، ئىنقىلاۋىي مەزمۇنلار بىلەن بىزىدى ۋە ئۇلارنى كۈ-
 رەشچان روھ، جەڭگىۋار غايىلەر بىلەن بېيىتتى. ل. مۇتەل-
 لىپىنىڭ شېرىلىرى ۋە ئۇنىڭ باشقا ئەسەرلىرى ئەنە شۇنداق
 ئالاھىدىلىك ۋە ئىجادىي خىسلەتلەرگە، چوڭقۇر مەنا ۋە
 كىشىنى هايدانلادۇردىغان جەڭگىۋار لىرىك تۈيغۇلارغا باي
 بولغىنى ئۈچۈن، ئەينى ۋاقتتا ئۇنىڭ ئەدىبىياتىمىزدا تۇتقان
 ئورنى ناھايىتى چوڭ بولغان ئىدى. ئۇ مۇشۇ خىسلەتلەرى
 ئارقىلىق شۇ دەۋىرىدىكى قەلەم ئىگىلىرىگە ناھايىتى چوڭقۇر
 تەسىر كورسەتكەن.

شۇنىمۇ ئېيتىپ ئوتۇش كېرەككى، ل. مۇتەللىپنىڭ ئەدىبىي
 ئىجادىي پائالىيەتلەرى شۇ چاغلاردا يالغۇز ئۇيغۇر جامائەتچە-
 لمىگى ئارسىدىلا قارشى ئېلىشقا ئىگە بولۇپ قالماستىن، بەلكى
 شۇ دەۋىرده ئۇيغۇر ئەدىبىياتى ۋە مەدىنىيەتىگە قىزىقىپ كېلە-
 ۋاتقان بىرمۇنچىلىغان خەنزو ئاپتۇرلىرىنىڭمۇ دىققەت-ئېتىۋا-
 رىنى ئۇزىگە تارتقان ئىدى. شۇ چاغدىكى بىر خەنزو ئەدىبىي

ئۇبزورچىسىنىڭ 1946-يىل 8-ئايدا «شىنجاڭ گېزىتى» دە ئېلان قىلىنغان «ئۇيغۇر مەدىنييەت ھەركىتىنىڭ ھازىرقى ئەھ-ۋالى» ناملىق ماقالىسىدا مۇنداق دىيىلگەن ئىدى: "... باشقۇ لارنىڭ ئالدىدا تۇرىدىغان بىر ياش شائىر لۇتپۇللامۇ بار. بىز ئۇنىڭ شېرىلىرىنى ئېلان قىلىشىمىز، ئۇنىڭغا ئېچىنلىشىمىز ۋە ئۇنىڭغا باها بېرىپ ئوتۇشىمىز لازىم. چۈنكى ئۇ ھازىر دۇنيادا يوق بىر كىشى.

لۇتپۇللا (لۇتپۇللا مۇتهللې) ياش ۋە تەبى تالانلىق، بىر قەتى ئېقىدىكى ھەمدە قاتتىق كەيپىياتتىكى بىر ئادەم. ئۇنىڭ قەلم ئىسى (ئەدېبى تەخەللۇسى) «قاينام ئوركىشى» بولۇپ، ياش ۋاقتىدila ئۇنىڭ شائىرلىق نامى چىققان. نۇرغۇن كىشىلەر ئۇنىڭ مۇنداق تەبى تالانتىغا ھەيران قالىدۇ ئۇ (مۇتهللې) شىنجاڭنىڭ "4-ماي" ھەركىتىنىڭ ئالدىنلىقى ئاواز-گارتى". بىز بۇ بېرىلگەن باھادىن ل. مۇتهللېنىڭ ئوز دەۋ-رىدىكى ئەدېبىياتىمىزدا قانچىلىك مۇھىم ئورۇن تۇتقانلىغىنى تولۇق چۈشىنەلەيمىز. راست، ل. مۇتهللې ناھايىتى ئاز ياشىدى. لېكىن ئۇ ئوزنىڭ قىسقا ھاياتىدا بىزگە ناھايىتى باي ۋە قىممەتلىك ئەدېبىي مىراس قالدۇردى. ئۇ بەدى ئەدېبىياتنىڭ ھەممە تۇرلىرىدە يەنى شېرىيەت، پىروزا، دىراماتورگىيە، شۇنداقلا ئەدېبىيات نەزىرىيىسى ۋە ئەدېبىي تەنقىتچىلىكتە ناھايىتى زور ئىشلارنى قىلىپ، ھازىرقى زامان ئۇيغۇر ئەدېبىياتنىڭ شەكىللەنىشى ۋە راۋاجلىنىشىدا ئۈچمەس

توهىپه ياراتتى. ئۇنىڭ ئىنقىلاۋىي قەھرىمانلىق روھى ۋە كەلـ.
 گۈسىگە بولغان چوڭقۇر تىشەنج بىلەن سۇغۇرۇلغان جەڭگىۋار
 ئەسەرلىرى ئەينى ۋاقتتا خەلقىمىزنىڭ جاھانگىرلىك ۋە فېوداـ
 لىزمىغا قارشى ئۇلۇغ كۈرىشىگە ناھايىتى زور ئىلھام بەردى.
 پارتىيىگە قارشى "4 كىشىلىك گۈرۈھ" مىللەتلەر تىتىپاقلەـ
 خىنى بۇزۇپ، ۋەتهن بىرلىكىنى پارچىلاشتەك جىنайى مەقسدىگە
 يېتىش ئۇچۇن، شىنجاڭدىكى ھەر مىللەت خەلقلىرىنىڭ ئازاتـ
 مىقتىن بۇرۇنقى ئىنقىلاۋىي ئەدېبىياتـ سەنىتىنى بىر يوللا
 ئىنكار قىلدى. ئۇلار ۋەتهنىڭ ئىستىقبالى، خەلقنىڭ ئازاتلىق
 ئىشلىرى يولىدىكى ئۇلۇغ كۈرەشكە ياش ھاياتىنى بېغىشلىغان
 شائىر لۇتپۇللا مۇتەللىپە ھەر خەل جىنайى بەدناملارنى چاپلاپ،
 ئۇنى "مېللى بولگۈنچى" ۋە "ئەكسلىئىنقىلاپچى" قىلىپ قويدى.
 ئۇنىڭ ئەدېبىي مراسلىرىغا ۋارسىلىق قىلغان ۋە ئۇنى قوغدىغان
 شائىرلارغا، يازغۇچىلارغا دەھشەتلىك زىيانكەشلىك قىلدى.
 لېكىن "4 كىشىلىك گۈرۈھ" ل. مۇتەللىپىنى قانچە قارىلىغانـ
 سېرى ئەمگەكچى خەلق ئۇنى شۇنچە يېقىن ۋە سۇيۇملىك ھىـس
 قىلدى. ئۇنى ھەرقاچان سەممى ياد ئېتىپ، ئۇنىڭ جەڭگىۋار
 ئەسەرلىرىگە تېخىمۇ چوڭقۇر تىشتىياق باغلىدى. ئۇ ئۇز ئەـ
 سەرلىرى بىلەن بىرلىكتە ھەر مىللەت خەلقنىڭ قەلىبدە مەڭگۇـ
 ياشايىدۇ!

ئۇيغۇر شېرىيىتىدىكى ئارۇز ۋەزنى تۇغرىسىدا

ئابدىرىپەم ئوتکۇر

ئۇيغۇر ئەدەبىياتىدا شېرىيەت ڑانىرى ئۇز تارىخىنىڭ
ئۇزۇنلۇغى، مەزمۇنىنىڭ بايلىقى ۋە شەكللىنىڭ خىلمۇ - خىاللىقى
بىلەن ئالاھىدە كوزگە تاشلىنىپ تۇرىدۇ.

شېرى ۋەزنى جەھەتتە، بارماق ۋەزنى بىلەن بىر قاتاردا
ئارۇز ۋەزنىنىڭمۇ چوڭ سالماققا ئىگە ئىكەنلىگى ئۇيغۇر شېرىيە-
تىنىڭ يەنە بىر خۇسۇسىيەتى ھىسابلىنىدۇ.

بولۇپمۇ 11 - ئەسرىدە ياشغان ئۈلۈغ ئۇيغۇر ئالىمى مەخمۇت
قەشقىرنىڭ «دىوان لۇغاتت تۈرك» («تۈركى تىللار قامۇسى»)
ناملىق مەشھۇر ئەسىرى ئارقىلىق بىزگە يېتىپ كەلگەن ۋە
ئىسلامىيەتنىن خېلى ئۇزاق زامانلارغا مەنسۇپ بولغان قەدىمىقى
شېرى، قوشاقلاردا بۇ خۇسۇسىيەتىنىڭ ئالاھىدە كوزگە چىلمىقىپ
تۇرۇشى تېخىمۇ دىققەتكە سازاۋەر مەسىلە. چۈنكى 13 -
ئەسىرنىڭ ئۇتتۇرلىرىدىن ھازىرغا قەدەر ئۇتكەن شەرق
ئەدەبىيات تارىخى تەتقىقاتچىلىرىنىڭ مۇتلىق كۆپچىلەگى،

جۇملىدىن، ھازىرقى زامان جۇڭگو تۇرکىلەرى ئارۇز ۋەزنى ھەققىدە توختالغاندا، ”بۇ پەقدەت ئەرەپ شېرىيىتىگىلا خاس بىرخىل ئولچەم، بۇ ۋەزنى ئوتتۇرا ۋە مەركىزىي ئاسىياغا ئىسلام دىنى تارقالغاندىن كېيىن، ئەرەپلەر ئارقىلىق كىرگەن“ دىگەن پىكىرنى ئالغا سۇرۇپ كەلمەكتە.

بۇگۇنكى ئۇيغۇر جامائەتچىلىكدىمۇ ”ئارۇز ۋەزنى ئەرەپ-لمەرنىڭ؛ ئۇنى تەرغىپ فىلىشنىڭ حاجتى يوق. پەقدەت بارماق ۋەزنىلا ئۇيغۇرلارنىڭ مىللى شېرىي ۋەزنى“ دەيدىغان قاراش-لار بار. مۇنداق قاراصلارنىڭ مەيدانغا كېلىشىمۇ ئەجەپلىنەرلىك مەسىلە ئەمەس. چۈنكى ”ئارۇز“ سوزىنىڭ ئەرەپچە بولۇشى، ئۇيغۇر شېرىيىتىدىكى ئارۇز ۋەزنىنىڭ مەنبەسى ھەققىدە ھازىرغان قەدەر ئىلمىي تەكشۈرۈش ئېلىپ بېرىلمىغانلىقى، ئارۇز ۋەزنىنى يەكۈنلەپ تۈنجى قېتىم كتاب پيازغان كىشىنىڭ ئەرەپ ئالىمى خېلىل ئىبنى ئەخمىت بولغانلىقى، يۈسۈپ سەكاكىنىڭ ئېيتىقىننەك ”ئوتىكەن ئالىملارنىڭ ئارۇز ئىلمىدە پەقدەت ئەرەپلەر-نىڭ شېرى ۋەزنىلىرىنىلا تەكشۈرۈشكە ئەھمىيەت بەرگەنلىگى“ (»مۇفتا ھىلىئۇلۇم«، 735 - بەت) ئەنە شۇنداق پىكىرلەرنىڭ تۈغۈلۈشغا ئەلۋەتتە سەۋەپ بولماي قالمايتتى. شۇڭا، مەيىلى تەتقىقات ۋە مەيىلى ئەدبىي مىراسلارغا ۋارىسىلىق قىلىش نۇقتى-نمەزىردىن بولسۇن، ئۇيغۇر شېرىيىتىدىكى ئارۇز ۋەزنى مەسىلىسىنى ئەستايىددەل تەتقىق قىلىپ، توغرى بىر خۇلاسىگە كېلىش ناھايىتى مۇھىم ئەھمىيەتكە ئىگە.

ھەقىقەتتە بولسا، ئارۇز ۋەزنىمۇ بارماق ۋەزنىگە ئوخشاشلا،
 قەدىمىدىن تارتىپ ئۇيغۇر شېرىيەتتىنىڭ مۇئەيىيەن تارىخى
 ئىزچىللەتقا ئىگە بىر مىللى شەكلى ھىسابلىنىدۇ. ئارۇز ۋەزنى
 پەقەت ئەرەپلەرگىلا خاس بىر خىل شېرىي ئولچەم، ئۇنى
 بىزگە ئەرەپلەردىن كىرگەن دەپ چەتكە قېقىش تارىخى
 چىنلىقا ۋە ئىلىم - پەنگە زىت بولۇپلا قالماي، ئاتا - بۇۋىلىرىمىز -
 دىن قالغان قىممەتلىك بايلىقتىن ۋاز كېچىش، ۋەتىنلىرىنىڭ
 مەدىنييەت غەزىنىسىنى قىممەتلىك بىر گوھەردىن مەھرۇم
 قىلىپ، ئۆزىمىزنى ئۆزىمىز گادايلاشتۇرۇش بولىدۇ. شۇڭا،
 ماركسىزم كىلاسلىرى ۋە ماۋ جۇشى كورستىپ ئوتىكەندەك،
 ئەدىبىي مراسلارغا ۋارسلق قىلىپ، "قەدىمىقىنى بۇگۇنلىكى
 ئۇچۇن خىزمەت قىلدۇرۇش" بىلەن شەكلى مىللى، مەزمۇنى
 سوتىپالىستىك شېرىيەتتىمىزنى تېخىمۇ راۋاجلاندۇرۇش ۋە بېيىد -
 تىشقا ئاز بولىسىمۇ ھەسسىه قوشۇش مەقسىدىدە، ئۇيغۇر شېرىيە -
 تىدىكى ئارۇز ۋەزنى مەسىلىسى توغرىلىق بەزى مۇلاھىزىلەرنى
 ئوتتۇرۇغا قويماقچىمەن.

بۇ مەسىلىنى ئوبدانراق يورۇتۇپ بېرىش ئۇچۇن گەپنى
 قەدىمىقى شېرى، قوشاقلاردىن باشلاشقا توغرا كېلىدۇ.

قەدىمىقى شېرى - قوشاقلار ئۇزۇن تارىخقا ئىگە

قەدىمىقى زامان تارىخىنى تەتتىققى قىلىشتا، ئارخپولوگىك

قىزىللىكىلار، قەدىملىرى يازما خاتىرىسىلەر ۋە يادىكارلىقلار قانداق مۇھىم رول ئۇينىسا، قەدىملىرى فولكلور ۋە تارىخىي داستانلارمۇ شۇنداق مۇھىم رول ئۇينىايدۇ. مىلادىدىن تەخىمنەن 4 ئەسلىر بۇرۇن ئوتىكەن مەشھۇر يۇنان شائىرىي ھومېرىنىڭ «ئىل، ئادا» ۋە «ئۇدىسىسا» داستانلىرى، ھېنىدى خەلقىنىڭ 1-ئەسلىرىدىكى «ماخالخاراتا» داستانى، ئۇبۇل قاسىم فردىھۇمىنىڭ «شاھنامە»سى، قىرغىز خەلقىنىڭ «ماناس» داستانى، ئۇيغۇر خەلقىنىڭ «ئوغۇزنامە» ۋە «قۇتادغۇبىلىك» داستانلىرى قاتارلىقلار ئەنە شۇنىڭغا مىسال بولالايدۇ.

ماركىسىنىڭ «ئىل، ئادا» ۋە «ئۇدىسىسا» داستانلىرى ھەققىدە توختالخىندا ئېيتقان بۇ ئىككى ئەسپەر بۇگۇنلىكى كۆندىمۇ "مەلۇم جەھەتلەردى نەمۇنە ۋە كەم ئۆچرايدىغان ئوبرازلىق ئەھمىيەتكە ئىگە" درىگەن سوزلىرى تارىخىي داستانلارنىڭ قىممىتىنى تېخىمۇ ئېچىپ بېرىدۇ.

«ئوغۇزنامە» بىلەن «كولتېكىن ئابىدىسى»نى ھىسابقا ئالىمە خاندا، «دىۋان لۇغاتتى تۈرك»نىڭى شېرى - قوشاقلار ھازىرچە تېپىلغان ئەدبىي مىراسلىرىمىزنىڭ ئەڭ قەدىمىتسى ھىسابلى - نىدۇ. چۈنكى ئۇنىڭدا كىتاب يېزىلغان دەۋر (مىلادى 1074 - 1072) دىن كوب ئەسلىرلەر بۇرۇنقى دەۋرلەرگە مەنسۇپ ھىكمەتلەك سوزلەر، شەيىھلەر (قاپىيىلىك پىروزىلار)، ماقال - تەمىزلىك سوزلەر، شېرى - قوشاقلار، قەھرىمانلىق داستانلىرىدىن پارچىلار ساقلانغان. ھەقتا بەزى قوشاقلار باشلانغۇچ جامائە

دەۋرىگە مەنسۇپ. مەسىلەن:

چاغرى بېرىپ قۇشلاتۇ،
تايغان ئىزىپ چىشلاتۇ،
تۈلكە، توڭكۈز تاشلاتۇ،
ئەردەم بىلە ئۆگنەلىم.

(قارچۇغىنى قۇشلاپ، ئۇۋ قىلىپ، تايغان ئىتلارغا چىشلىـ
تىپ، تۈلكە - توڭكۈزلا رنى تاش بىلەن ئۇرۇپ، يېقىتىپ، شۇ
ھۇنەرلىرىمىز بىلەن ماختىنايىلى.)

ئالىپ ئەرتۈڭىغا بېغىشلانىغان مەرسىيىلەر بولسا مەشەور
«شاھنامە» دە بايان قىلىنغان ۋەقەلەر دەۋرىگە توغرا كېلىدۇ.

مەسىلەن:

ئالىپ ئەرتۈڭى ئۇلدىمۇ؟
ئىيسىز ئازۇن قالدىمۇ؟
ئۇزىلەك ئۈچىن ئالدىمۇ؟
ئەمدى يۈرەك يېرىتلىر.

(باتۇر ئەرتۈڭى ئۇلدىمۇ؟ يۈزسىز - ۋاپاسىز دۇنيا قالدىمۇ؟
پەلەك ئۇنىڭدىن ئۈچىنى ئالدىمۇ؟ ئەمدى ئۇنىڭدىن ئايىرىلىپ
قېلىش دەردىدە يۈرەكلىر پارە - پارە بولماقتا.)

بۇ يەردە ئېيتىلغان "ئالىپ ئەرتۇڭا" ئىرانلىقلار تەرىپىدىن "ئافراسياپ" دەپ ئاتالغان كىشى بولۇپ. «شاھنامە» دە ئافرا-يىاپ "تۇران" مەملەكتىنىڭ خاقانى دىيىلىدۇ (مەركىزىي ۋە ئۇتتۇرما ئاسىيا بىلەن مۇڭغۇلىيىنى ئۆزئىچىگە ئالغان بۇ كەڭ زىمىنى قەدىملىقى ئىرانلىقلار "تۇران" دەپ ئاتايىتتى). «شاھنە-مە»نىڭ ئاساسىي قىسىمى ئىران بىلەن ئەنە شۇ "تۇران" ئۇتتۇرسىدا ئۇزۇن يىللار داۋام قىلغان ئۇرۇش تەسۋىرىدىن ئىبارەت. «شاھنامە» دە شۇ زاماندىكى ئىران مىللى مەنپەئەتنىڭ تەقەززاسى بويىچە، بۇ ئۇرۇش ئىراننىڭ غەلبىسى ۋە تۇراننىڭ مەغلۇبىيىتى بىلەن ئاياقلاشقاڭ قىلىپ كورستىلگەن. ئالىپ ئەرتۇڭا (ئافراسياپ) شۇ ئۇرۇشتا ئۇلتۇرۇلىدۇ.

«شاھنامە» ۋە بەزى رىۋايه تىلەرگە قارىغاندا، بۇ ئۇرۇش ئىراننىڭ كىيانىان سۇلالىسى دەۋرىگە توغرا كېلىدۇ. كىيانىان سۇلالىسى بولسا مىلادىدىن تەخمىنەن 4-5 ئەسلى بۇرۇن ئوتکەن ۋە ئاخىرىدا ئىسکەندەر زۇلقةرنەيىن (ミلاد-دىن بۇرۇنلىقى 356-323 يىللار) تەرىپىدىن تۈگىتسىلگەن. شۇنداق بولغاندا، ئافراسياپنىڭ ئولۇمى ۋە يۇقۇرىدىكى مەرسىيە يېزىلغان ۋاقت تەخمىنەن مىلادىدىن بۇرۇنلىقى 2-3 ئەسلى لەرگە توغرا كېلىدۇ.

لېكىن، ئىامىي مەنبەلەرگە ئاساسلانغاندا، ئىران بىلەن تۇران ئۇتتۇرسىدىكى ئۇرۇشلار ئىراننىڭ كىيانىان سۇلالىسى دەۋرىگە ئەمەس، بەلكى ئىراننىڭ 4-سۇلالىسى بولغان

ساسانیان (ساسانیلار) دەۋرىگە توغرا كېلىدۇ. "ساسانیلار مىلادى 226-دىن 651-يىلغىچە ھۇكۇم سۇرگەن" («قامۇسۇل ئەلەم»، 4-جىلت، 2481-بەت). خۇددى شۇ ساسانیلار دەۋرىدە ئىران بىلەن تۈران ئوتتۇرسىدا قاتىق ئۇرۇشلار بولغانلىغىنى تارىخ مۇنداق قەيت قىلىدۇ:

"تۈركلەرنىڭ ساسانیلارغا قارشى يۇرگۈزگەن ئۇرۇشلىرى ئىرانلىقلار ئۇچۇن بىر مىللى داستان تەشكىل قىلىدۇ ۋە نەتىجىدە ئىران بىلەن تۈران ئوتتۇرسىدىكى ئېلىشىشلاردىن بەھىس قىلىدىغان «شاھنامە» مەيدانغا كەلدى" (ئەخمىت رەپق «بۇيۇك تارىخ ئۆمۈمى» 4-جىلت، 273-بەت). ساسانیلار دەۋرىدە ئىرانلىقلار روما ۋە ۋىزانتىيە بىلەن، شۇنىڭدەك، ئوتتۇرا ئاسىيادىكى كۆچمەن قەبىلەر بىلەن نۇرغۇن قېتىم ئۇرۇشقا. بۇ مەبەلەرگە قارىغاندا، ئالىپ ئەرتۇڭا توغرىسىدىكى مەرسىيەرنىڭ يىزىلغان ۋاقتى تەخمىنەن مىلادى 3—4-ئەسەرلەرگە ياكى ئۇنىڭدىن كېيىنرەككە توغرا كەلسە كېرەك. بەزىلەر ئالىپ ئەرتۇڭا (ئافراسىياب)نى مەۋھۇم (نائىنلىق) شەخس دەيدۇ. مەخمۇت قەشقىرى بولسا، قەشقەرنىڭ قەدىمىقى نامى "ئۇردۇكەند"، يەنى خان تۈرىدىغان شەھەر ئىكەنلىگىنى كورسىتىپ كېلىپ، "بۇ شەھەرنىڭ ھاۋاسى ياخشى بولغانى ئۇچۇن، ئافراسىياب ئۇ يەرde تۇراتتى. بۇ شەھەر تۈۋەن چىنگە جايلاشقا" دەيدۇ. (دىۋان لۇغاتتىت تۇرك يازما نۇسخا، 173-بەت). بۇنىڭدىن تاشقىرى، "ئافراسىياب" ياكى "ئالىپ

ئەرتۇڭا» دىگەن ئىسم «دىۋان»دا تەخىمنەن 20 نۇرۇندا ئۇچرايدۇ. بەزىلەر تاڭ سۇلالىسى دەۋرىدە، يەنى مىلادى 732-يىلى بېشبالق (هازىرقى جىمسار)دىكى بىر جەڭدە ئولگەن ئۇيغۇر خاقانى توڭا تېكىنىنى «ئالىپ ئەرتۇڭا» دەپ پەرەز قىلىدۇ. بۇ ھەقتە ھازىرقە بىرنىمە دىيىش تەسرەك. لېكىن يۇقۇرىدىكى مەنبەلەرگە قارىغاندا، قەدىمىقى زاماندا شۇنداق بىر شەخسىتىڭ ئۆتكەنلىگى ياكى ئۇنىڭ شۇنداق بىر ئەپسانىۋى قەھرىمان سۇپىتىدە خەلق ئارىسىدا ياشاپ كەلگەنلىگى تېنىق.

دىمەك، «دىۋان»دىكى شېر-قوشاقلار بىزنىڭ ئەڭ قەدىمىقى ئەدىبىي مىراسلىرىمىز ھىسابلىنىدۇ ۋە بۇ مىراسلار ناھايىتى ئۇزۇن تارىخقا ئىگە. «دىۋان»نىڭ ئەڭ مۇھىم ئەھمىيەتىدىن بىرىمۇ ئەندە شۇ ئەدىبىي مىراسلىرىمىزنى ساقلاپ بىزگە يەتكۈزگەنلىكىدىن ئىبارەت.

يۇقۇrida ئېيتقىنىمىزدەك، قەدىمىقى شېرلار دىگىننىمىزدە، مۇھىمى «دىۋان لۇغەتت تۇرك» تىكى شېر-قوشاقلار كوزدە تۇتۇلىدۇ. مۇشۇ ئەسەرنىڭ باشلىرىدىن ئېتىۋارەن، نۇرغۇن ئالىملار «دىۋان»دىكى شېرلار توغرىسىدا ئالاھىدە تەتقىقاتلار يۇرگۈزگەن. بۇنىڭ ئۇچۇن تۇۋەندىكى تىزىمىنى كوزدىن كەچۈرۈش كۈپايدە:

1) مارتىن ھورتىمان: «دىۋان لۇغاتت تۇرك» ئەدىبىي پارچىلار، (1915-يىل).

- 2) كوفرولۇزادە فۇئات: «دىۋان لۇغەتىت تۇرك» ئاپستوري مەخمۇت قەشقىرى ۋە ئەدبيياتىمىزنىڭ 20 ئەسلىك تارىخى (1915-يىلى).
- 3) كارل بىرۇككىل مان: «قەدىملىقى تۈركىستان خەلق ئەدبيياتى» (1923—1924-يىللار).
- 4) نەجىپ ئاسىم: «قەدىملىقى ماقال ۋە قوشاقلار» (1920—يىل).
- 5) جۇزەينى: «قەدىملىقى شېرىيەت، ئەزەربەيچان ئۇنىۋېرسىتەتتىدا ئوقۇلغان لېكسىيە» (1927-يىل).
- 6) ئەخىمەت كامال: «قەدىملىقى تۇرك فولكلورى» (1929-يىل).
- 7) فىترەت: «قەدىملىقى تۇرك خەلق ئەدبيياتى» (1927-يىل).
- 8) مالۇف: «تۇركى خەلقەرنىڭ قەدىملىقى يازما يادىكارلىقلرى—قەشقەر خەلق قوشاقلىرى» (1951-يىل).
- 9) ئەلى ئولىۋى: «دىۋان لۇغاتتىت تۇرك» تىكى خەلق قوشاقلىرى ۋە ماقال تەمىسىللەر.
- بىرۇككىل مان بىلەن شاكىر ئولكتاشېرىنىڭ ئىسپاتلىشىچە، «دىۋان» دىكى شېرلار خەلق قوشاقلىرىدىنلا ئىبارەت بولماي، ئۇلارنىڭ ئارىسىدا ناملىرى كورستىلمىگەن بىرمۇنچە شائىرلار-نىڭمۇ ئىجادىيەتلرى بار. «دىۋان» دا «قوشۇغ» (قوشاق) دىگەن سوزنىڭ ئۇرەپچىگە "قەسىدە" دەپ تەرجىمە قىلىنغانلىغى

(يازما نۇسخا، 189-بەت) ۋە بۇ "قەسىدە" لەرنىڭ "تۈرکان قاتۇن"^① لارغا بېغىشلەنغانلىغى ساراي ئەدبىياتى ۋە ساراي شائىرلىرىنىڭ مەيدانغا كەلگەنلىكىدىن دالالت بېرىدۇ. توۋەندىد - كى شېرىر بۇنىڭ دەلىلىدۇر:

تۈرکان قاتۇن قوتۇڭا تەگۇر مەندىن قوشۇغ،
ئايغىل سىزنىڭ تاپۇغچى ئۇتنۇر يەڭى تاپۇغ.
(تۈرکان خوتۇن ئالدىغا مەندىن قوشاق ئېلىپ بار،
ئېيتقىل سىزنىڭ خىزمەتچىڭىز يېڭى خىزمەتكە تەييار).

قەدىمىقى شېرىر - قوشاقلاردىن بىرنەچچە ئورنىڭ:

"دىۋان"دا بەزبىنر تەكرالىنىشنى ھىساپقا ئالىغاندا، تەخىمنەن 300 پارچىغا يېقىن شېرى بار. بۇ شېرلار مەزمۇن ۋە شەكىل جەھەتتىن ناھايىتى خىلمۇ - خىل بولۇپ، قەدىمىقى زامان ئەمگە كچىلىرىنىڭ رىيال تۇرمۇشنى ئەتراپلىق ئەكس ئەتتۈرۈپ بېرىدۇ. هەتتا بەزىلىرى ئۆز زامانىسىدىكى قەھرىمانلىق داستانلىرىدىن پارچىلار بولۇپ ھىساپلىنىدۇ.

① تۈرکان قاتۇن - قەدىمىقى تۈركى تىلدا ئادەتسىكى ئاياللار "تۈراغۇت" دەپ، خاقانىڭ ئاياللرى ياكى مەلىكلىرى "قاتۇن" دەپ ئاتىلاتتى. "تۈرکان قاتۇن" دىگىنى خان مەلىكىسى دىگەن مەندىدە ئىدى.

ئەمما «دىۋان» ئاپتوري مەخسۇس شېر - قوشاقلارنى تونۇش -
تۈرۈش مەقسىدىدە ئەمەس، پەقەت سوزلۈكلىرىگە مىسال
ئۈچۈنلا توغرا كەلگەن يېرىدە قىستۇرۇپ نۇتكەنلىكتىن، بۇ
شېرلار تارقاق حالدا بېرىلگەن. رادلوف، ۋامبىرى، بىروككىل
مان ۋە شۇنىڭغا ئوخشاش ئالىملار نۇرغۇن تەتقىقاتلاردىن
كېيىن، بۇ شېرلارنى مەزمۇنىغا قاراپ تۈۋەندىكى تۈرلەرگە
ئايىپ چىققان:

1) مەرسىيەلەر؛ 2) قەھرىمانلىق داستانلىرىدىن پارچىلار؛
3) مۇھەببەت نامىلەر؛ 4) ساقىنامىلەر؛ 5) ھىكمەت - پەلسەپە،
پەندى - نەسەھەت؛ 6) ئىشلەپچىقىرىش ياكى ئۈۆچىلىق؛
7) دولەت باشقۇرۇش ياكى ئىجتىمائىي ھايات. 8) تەبىەت
تەسۋىرى ۋە باشقىلار.

تۈۋەندە بەزلىرىدىن ئورنەك كەلتۈرىمىز:

1) مەرسىيەلەرگە مىسال:

ئافراسىياپنىڭ ئولۇمىگە بېغىشلانغان يەنە بىر مەرسىيە:

ئۇلىشىپ ئەرەن بورلىيۇ،
يىرتىپ ياقا ئورلىيۇ،
سقىرىپ ئۇنى يورلىيۇ،
سەغتىپ كوزى ئورتۇلۇر.

(ئەل بورىدەك ھۇلدى، يىرتىپ ياقا يىغىلىدى، ئۇنى سقراپ

داتلىدى، كوزى ياشتىن ئورتىنىپ).

2- قەھرىمانلىق داستانلىرىدىن پارچە:

ئەرەن، ئالپى تۇقۇشتىلار،
قىڭىز كوزىن باقىشتىلار،
قامۇغ تولمۇن توقۇشتىلار،
قىلىچ قىنغا كوچۇن سىغدى.

(باتۇر ئەرلەر قىچرىشتى، قىڭىز قاراپ ھورپىيىشتى،
ھەممە تىغنى ئىشلىتىشتى، قىلىچ قىنغا ئاران سىغدى).
3) مۇھەببەت نامىلەرگە مىسال:

بولنار مېنى ئولاس كوس،
قارامېڭىز قىزىل يۈز،
ئاندىن تamar توگەل تۈز،
بولناب يانا ئول قاچار.

(ئۇڭلار مېنى خوماركوز، قاراخاللىق قىزىل يۈز، تamar ئاندىن
توگەل تۈز، ئۇڭلاب يانا ئۇ قاچار).
4) پەندى-نەسەھەتلەرگە مىسال:

ئالغىل ئۇڭۇت مەندىن ئوغۇل ئەردەم تىلە،

بويدا ئۇلۇغ بىلگا بولۇپ بىلگىڭ بىلە.
(ئالغىل ئوگۇت مەندىن ئوغۇل ئەردىم يارات،
ئەلدە ئۇلۇغ ئالىم بولۇپ ئىلمىڭ تارات).
ئۇلۇغلىقۇغ بولسا سەن ئەزگۇ قىلىن،
بولغىل كىشىك بەگلەر قاتىن ياخشى ئۇلان.

(مەرتىۋەڭ ئوسكەنسېرى ياخشى قىلىقلق بول،
بەگ ئالدىدا كىشىلەرگە ياخشىلىق قىل). •

كوركۈك تۇنۇغ ئۆزۈڭە،
تاتلىغ ئاشىغ ئازىنقا.
تۇتقىل تونۇق ئاغىرلىق،
يازسۇن چاۋىڭ يازۇنقا.

(كوركەم تونۇڭ ئۆزەڭە، تاتلىق ئېشىڭ ئۆزگەمە.
ئېزىز بىلگىن ھېھماننى، يايىسۇن داڭقىڭ ئەللەرگە)
5) تەبىهت تەسۋىرىگە مىسال:

باي بارۇبان ئەركۈزى،
ئاقتى ئاقىن مۇندۇزى.
تۇغبى يارۇق يۈلتۈزى،
تىڭلا سوزۇم كۈلکىسىز.

(کورکەم قىلىپ ئەگۈزى، ئاقتنى سەلدىك تارمۇزى، تۇغدى يورۇق يۈلتۈزى، تىڭشا سوزۇم كۈلكىسىز.)

بۇ ئورنەكلەردىن شۇنى كورگىلى بولىدۇكى، «دىۋان» دىكى شېرلار تارىخىنىڭ ناھايىتى ئۇزاقلىغى، مەزمۇنىنىڭ بايلىغى ۋە چوڭقۇرلۇغى، بەدىلىكىنىڭ يۇكىسى كلىكى، خىلىرىنىڭ كۆپلۈگى، تىلىنىڭ راۋانلىغى، ساپىلىغى، شەكىل ئۇسلۇبىنىڭ ئۇزىگە خاسلىغى بىلەن ئالاھىدە خاراكتىرىلىكتۈر.

تىل ماتىريياللىرى بىرلا قەبىلە ياكى مىللەتكە خاس بولماي، تۈركى قەبىلەرنىڭ كوبىچىلىكىگە ئورتاقلىغىمۇ بۇ شېرلارنىڭ بىرخۇسۇسىتى هىساپلىنىدۇ. لېكىن تىل ئۇلچىمى جەھەتنىن «دىۋان لۇغەتت تۈرك» تىلى ئۇيغۇر قارلۇق تىللەرنى ئاساس قىلغانلىقتىن، بۇ شېرلارنىڭ تىلىمۇ شۇ ئۇلچەمدىن مۇستەسنا ئەمەس، ئەلۋەتتە.

”مەخمۇت قەشقىرى ئۇيغۇر-قارلۇق تىللەرى ماتىريياللىرى بىلەن قىپىچاق ئوغۇز تىللەرى ماتىريياللىرىنى سېلىشتۈرۈپ، ئۇيغۇر-قارلۇق تىلىنى بۇ ئەدبىي تىلىنىڭ ئاساسى قىلغان“ (باسقاقۇق: ”تۈركى تىللار تەتقىقاتىغا مۇقەددىمە“، 61-بەت) بۇ شېرلارنىڭ ئالاھىدە تەكتىلەپ ئۇتۇشكە تېگىشلىك يەنە بىرمۇھىم خۇسۇسىتى شۇكى، ئۇلاردا ھەم بارماق (ھىجا)، ھەم ئارۇز ۋەزنى تەڭلا ساقلانغان. بۇ ئەھۋال ”ئارۇز ۋەزنى بىزگە ئەرەپلەردىن كىرگەن يات نەرسە“ دىگەن قاراشلارغا زىت حالدا، ئارۇز ۋەزنىنىڭ قەدىملى زاماندىن تارتىپلا ئۇزىمىزنىڭ

مەللى مەراسىمىز ئىكەنلىكىنى ئىسپاتلايدۇ.
بۇ پىكىرنى تېخىمۇ يورۇتۇپ بېرىش ئۈچۈن توۋەندىكى
مەسىلەر ئۇستىدە توختىلىپ ئوتۇشكە توغرا كىلىدۇ:

ئاروز ۋەزنى مەسىلىسى

بۇ مەسىلەرگە ئوتۇشتىن ئاواڭ ھازىرقى ئەملىي ئەھۋال
تەقەززاسى بىلەن شېرىدەت ۋە شېرىر ۋەزنىلىرى توغرىسىدا
ئازراق توختىلىپ ئوتۇش لازىم.

1. شېرى دىگەن فەمە؟

ھازىرقى زامان ئۇيغۇر تىلىدىكى "شېرى" سوزى ئەرەپچە
بولۇپ، "ھىس-تۈيغۇلارنىڭ ئىپادىلىنىشى" دىگەن مەنىنى
ئاڭلىتىدۇ. شۇنىڭدىن ئېلىنغان "شائىر" سوزى ھىس-تۈيغۇلارنى
ئىپادىلىگۈچى ياكى ھىس-تۈيغۇغا باي يەنى ھىسسەس ئادەم
دىگەن مەنىنى ئاڭلىتىدۇ، خەنزو تىلىدىكى "شىگى" (詩歌)،
يۇنان تىلىدىكى "پوئىسىس"، رۇس تىلىدىكى "پوئىزىيە"
سوزلىرىمۇ ھىس-تۈيغۇنى ئوبرازلىق تىل بىلەن ياكى ئوبراز
ۋە رىتىم بىلەن ئىپادىلەش سەنىتى دىگەن ئۇقۇمنى ئاڭلىتىدۇ.
بۇ گەپلەردىن ھىس-تۈيغۇ بىلەن خىيال (تەسەۋۇر) بايلىغى،
ئوبرازلىق تىل ۋە ئاھاڭدارلىق—مانا بۇلار شېرىنىڭ ئاساسىي

خۇسۇسىتى ئىكەنلىگىنى كورگىلى بولىدۇ. شۇنىڭ ئۇچۇن كەڭ
 مەندىدە ئېيتقاندا، شېر ھىس-تۈيغۇنى بەدىي ئوبراز بىلەن
 ئىپادىلەش سەنىتى ياكى ئوبرازلىق تىل ئىجادىتى دىمەكتۇر.
 شۇ جەھەتنىن قارىغاندا، رىتىم، ۋەزىن، قاپىيە-شېرنىڭ تۇپ
 ئامىلى ئەمەس، بەلكى قوشۇمچە ئامىلى ھىسابلىنىدۇ. شۇڭا گو-
 گولنىڭ «ئولۇك جانلار» رومانى بىلەن لېرىمۇن توپنىڭ «زامانە-
 مىزنىڭ قەھرەمانى» دىگەن رومانى ۋە ئۆھەر مۇھەممەدىنىڭ
 «باتۇر يىللار» ھىكايسى قاتارلىق ئەسەرلەر پۇئىما دەپ ئاتالغان.
 لېكىن تار مەندىدە ئېيتقاندا، شېر نەسەر (پروزا)نىڭ ئەكسىچە،
 بىرەر ئوبرازلىق پىكىرنى رىتىم، ۋەزىن ۋە قاپىيە بىلەن
 ئىپادىلەش سەنىتى دىمەكتۇر. رىتىم، ۋەزىن ۋە قاپىيە
 يەنلا ئىككىنچى ئورۇندىكى ئامىل بولۇپ، ئاساسىي ئامىل ئوبراز-
 لىق پىكىر يەنى تەسەۋۇر (خىيال) ۋە ئۇنى ئۆزىگە خاس تىل
 ۋاستىسى بىلەن ئىپادىلەشتىن ئىبارەت. شۇنىڭ ئۇچۇن مەلۇم
 ۋەزىندا كەلگەن قاپىيلىك سوزلەرتىزمىسى شېر بولا لمىغىنىدەك،
 تەننەنلىك ئىبارە ۋە قۇرۇق شوئارلار يىغىندىسىمۇ شېر بولا-
 مايدۇ. شائىر ۋە قەلىكىنى، يەنى چىن بارلىقنى بايان قىلىپ
 بەرگۈچى ياكى كورستىپ بەرگۈچى ئەمەس، بەلكى ۋە قەلىكتىن
 (تۈرمۇشتىن) ئالغان تەسرااتىنى (ھىس-تۈيغۇسىنى) ئوبرازلىق
 تەسەۋۇر بىلەن كىشىلەر قەلبىگە سىڭدۇرگۈچى ماھارەت
 ئىگىسىدۇر. شائىر بۇ مەقسەتكە يېتىش ئۇچۇن ھەجاز (مېتا-
 فۇرا ياكى ئوخشتىش، قىلىقلاندۇرۇش)، ئىستىئارە، كىنايە

قاتارلىق ئېپىتىتلار (شائىرانە تەسەۋۇرلار) دىن پايدىلىنىدۇ.
ئۇيغۇر كلاسسىكلىرىدىن زەلىلىنىڭ مۇنۇ مىسرالىرى بۇ پىكىرنى
ناھايىتى روشن ئىپادىلەپ بېرىدۇ:

ئەپ زەلى، بۇ نە سوزدۇر دەپ مېنى ئەپپەپ ئەتمىگەل،
جىلوهە بەرمەيدۇ ھەقىقەتنىڭ ھەجازى بولما.

شۇ مەندىن ئېيتقاندا، پىكىر ياكى مەنانى شېرىنىڭ چېنى،
ئۇبرازلىق تەسەۋۇر ياكى پۇئىتكەن ۋەزىن ۋە قاپىيەلەرنى
شېرىنىڭ ھوسنى-جامالى دىيش مۇمكىن، تىل-شېرىنىڭ
قېنى ۋە تېنى. شېرىنىڭ پروزىدىن پەرقى شۇكى، پروزا تىپ
ۋە ئۇبرازلار ئارقىلىق ۋەقەلىكىنى كورستىپ بېرىدۇ، شېر
بولسا، ئۆزىگە خاس ئۇسلۇبى بىلەن ۋەقەلىككە نىسبەتەن
ئىنسان قەلبىدە نازۇك ھىس-تۇيغۇلارنى قوزغىتىدۇ. شۇنىڭ
ئۈچۈن، رەسام بويىغى بىلەن، سازەندە بارمىغى بىلەن، شائىر
خىال بايلىغى بىلەن سەتكار دۇر. دىمەك، شېر-بەدەرى
ئەدبىياتنىڭ چوڭ بىر ڙانىرى، ئۇ تۇرمۇشنى يۈكىسىك دەرجىدە
تىپىكلەشتۈرۈپ، ئۇبرازلىق تەسەۋۇر بىلەن ئەكس ئەتتۈرىدىغان
سەنئەت. خىال بايلىغى، پۇئىتكەن قىل ۋە رىتىم (ئاھاڭدارلىق)
بولسا ئۇنىڭ تۇپ خۇسۇسىتى. مۇشۇنداق خۇسۇسىيەتلەرگە
ئىگە ھەقىقى شېرلارغا بىرنەچە مىسال:

گۈل چېغىم بولدۇم ئەسلىرى، تامدى ئىگەرگە كوز يېشىم،
 كىڭىز ئوي ئىچىرە ئۇن ئىككى يىلىنى ئوتكۈزدى بېشىم.
 باللىرىم قالدى پىغاندا، مەن بۇ يەردە كوزدە ياش،
 تەلمۇرۇپ تۇرغان كەبى ئاسماңدا ئاي بىرلە قۇياش.
 سەي ۋېنجى①

غۇربەتنە غېرىپ شادىمان بولماسى ئىمىش،
 ئەل ئاڭا شەپقۇ - مېھرىۋان بولماسى ئىمىش،
 ئالتۇن قەپەس گەرقىزىل گۈل بۇتسە.
 بۇلبۇلغا تىكەندەك ئاشىيان بولماسى ئىمىش.
 — ناۋايى

گۈلنى ئالتۇن جام ئارا قويىسا قەدەھتە
 جىلۇنگەر،
 تەبى خاھىش ئەيلەنگەي ئۇنىڭەن يېرىنىڭ
 توپرۇغۇن.
 — ناۋايى

① سەي ۋېنجى - خەن سۇلالىسى دەۋرىدىكى مەشھۇر شائىرە.
 ئۇ ميلادى 190 - يىللاردىكى توپلاڭدا جەنۇبىي ھونلارغا ئەسلىرى
 چۈشكەن ۋە ھون تەڭرىقۇتىنىڭ سول قول ۋەزىرى بىلەن 12
 يىل تۈرمۇش كەچۈرۈپ ئىككى بالىلىق بولغان. كېىن ساۋ -
 ساۇنىڭ ياردىمى بىلەن يۈرەتىغا قايتقان.

مەكىگە بارماڭ يارىم، مۇندىمۇ بىر مەككە
بار،

ئاي يۈزۈڭنى كۈنده كورسەم مەكىگە بار.
غانچە بار.

—خەلق قوشىغى

سۇيگۇ، ئۇمىت، مەغرۇر شوھرەت ئارزوسى
بولىدى ئاۋۇنچاق بىزگە كوب زامان.
ئوتتى ياشلىغىمىزنىڭ ئويۇن-كۈلکىسى،
گوياكى چۈش، گويا تاڭدىكى تۇمان.

—پوشىمن

خىالىم خۇددى تەلپۇنۇپ تۇرغان بىر سەبى بالا،
ئېمىش ئۇچۇن قەدىرداڭ ئانىدىكى قوش ئەمچەكلەرنى.
جانان ناز ئۇيقوۇدا يېتىپ نىچۈك تولغانىماس،
ئاشىغى كۇتۇپ تۇرسا ئېچىپ يورۇق رۇچەكلەرنى...
—ل. مۇتهللەپ

2. ئۇيغۇر شېرىيىتىدىكى ۋەزىنلەر

ئۇيغۇر شېرىيىتىدە ئاساسەن ئىككى خىل ۋەزىن مەۋجۇت،
ئۇنىڭ بىرى بارماق (هىجا) ۋەزنى، يەنە بىرى ئارۇز ۋەزىدىن

ئىبارەت.

(1) بارماق ۋەزنى ھەققىدە

بارماق ۋەزنى تۇيغۇر شېرىيىتنىڭ قەدىمىي مىللى شەكلى بولۇپ، بەشلىكتىن تۇن ئۇچلۇككىچە، ھەتتا تۇن بەشلىككىچە تېپىلمىدۇ. بارماق ۋەزنىنىڭ تۇپ خۇسۇسىيىتى مىسرالارنىڭ تۇرالا رغا بولۇنۇشىدىن ئىبارەت. شۇڭا بارماق ۋەزنىنى تۇراق ۋەزىن دەپ ئاتاشقىمۇ بولىدۇ. «دىۋان لۇغەتتى تۈرك» تە قەدىمىي شېرلا رنىڭ بەشلىكتىن 12 لىككىچە بولغان بەزى شەكىللەرى ساقلانغان.

بەشلىك:

ماڭا كەلدى تات،
ئايدىم ئەمدى يات،
قۇشقا بولۇپ ئەت،
سېنى يىسۇن ئۇس بورى.

(ماڭا يات قەبىلە كىشىسى ھۇجۇم قىلىپ كەلدى، مەن ئۇنى ئۇلتۇردۇم ۋە ئەمدى قوش-بورىلەرگە يەم بول دىدىم.)

ئالىلىك:

كۇچەندى بىلاڭىم،
ياغۇدى تىلاڭىم،

تەلىندى بىلىگىم،
تىڭرۇپ ئاڭار چىرتىلۇر.

(كۈچەندى بىلىگىم، يورىدى تەلىگىم، كېڭىيەدى بىلەممىم،
ئاڭا جەبىرى قىلساممۇ.)
يەتنىلىك:

ئۇغراغىم كەندۇ يىراق،
پۇلنادى مەنى قاراق.

(مەنلىق ئىدى يىراق، ئەسىر قىلدى بىر قاراپ.)
سەككىزلىك:

ئاتىل سۇۋى ئاقا تۇرۇر،
قىياتۇبى قاقا تۇرۇر
بالق تەلىم باقا تۇرۇر،
كولنىڭ تاقى قۇشادۇر.

(ئىدىل سۇيىت تېقىپ تۇرار، قىيالارغا سوقۇپ تۇرار، بېلىق،
پاقا تولۇپ تۇرار، كولچەك تولۇپ تېشىپ تۇرار.)
ئۇن بىرلىك:

نەڭىن تۇدار بەلكىيۇ نۇزى يىماس،
سەرەنلىكتىن يىغلىيۇ ئالتۇن يىغار.

(مەھكەم تۇtar مالنى نۇزى يىمەس، بېخىللەقتىن يىغلىبان
ئالتۇن يىغار.)
ئۇن ئىككىلىك:

باردى ئەرەن قونۇق كورۇپ قۇتقا ساقار،
قالدى ياؤزۇز نۇيۇق كورۇپ ئەۋنى يىقار.

(مېھمان كەلسە، قۇت دەپ بىلەر ئەرلەركەتى، قاراکورسە،
ئۇينى چۈۋار پەسلەر قالدى.)
بارماق ۋەزنى كېيىنكى دەۋرلەردىكى نۇيغۇر خەلق قوشاقـ
لىرىدىمۇ كەڭ ئۇچرايدۇ. مەسىلەن:

ئارپا، بۇغداي ساماننى سەلكىن ئايىرىدۇ،
ئاتا-ئانا قېرىنداشتن ئولۇم ئايىرىدۇ.

* * *

هاراق دىگەن ئاچچىق نىمە شىڭ شىڭ قاينايىدۇ،
چىڭ گاڭ غوجام كايىپ قالسا، نومغا^① پالايدۇ.

① نوم—قۇمۇل ۋائىنىڭ ئادەم پالايدىغان يېرى.

پالسیمۇ پالسیکەن، ئېتىپ سالىمسا،
چۈچۈرىدەك بەش بالامنى يىتىم قىلىمسا.

دىمەك، بارماق ۋەزنى بوغۇملارنىڭ مۇئىيەن تەركىپتە
گۇرۇپلىنىشىدىن، يەنى تۇرالقلاردىن تەركىپ تاپقان بولۇپ،
بۇنىڭدىكى رىتىم ۋە ئاھاڭدارلىق ئەنە شۇ تۇرالقلار ئارقىلىق
ئەكس ئېتىدۇ.

بارماق ۋەزنىنىڭ تەركىۋىگە كىرىدىغان يەنە بىر خىل شېرى شەكـ
لى "چاچما شېرى" بولۇپ، بۇنىڭدا تۇراق ۋە ۋەزىن ئەمەس،
مىسرالا ردىكى رىتىم ياكى مۇزىكا ئاھاڭدارلىغى (شېرىنىڭ
شەكلى جەھەتنى) مۇھىم ئامىل ھىسابلىنىدۇ. ئۆمەرمۇھەممەـ
دىنىڭ «ئۆمەر ئۇلدى» دىگەن مەشھۇر شېرى ئەنە شۇنداق
شېرلارنىڭ ئەڭ ياخشى ئۇلغىسىدۇر.

(2) ئارۇز ۋەزنى ھەققىدە

”ئارۇز“—ئەن (بىرنەرسىنىڭ ئېنى ياكى كەڭلىگى) دىگەن
مەندىكى ئەرەپچە سوز بولۇپ، ئىستىمال مەنسى ”ئۇلچەم“
ياكى ”قېلىپ“ دىمەكتۇر. ئارۇز ۋەزنىنىڭ بارماق ۋەزىدىن پەرقى
شۇكى، بۇنىڭدىكى رىتىم نوقۇل تۇرالقلار ئارقىلىقلا ئەمەس،
بەلكى سوزلەردىكى ئۇرغۇلارنىڭ بىرخىلدا تەكراارلەـ
نىشى ئارقىلىق ئەكس ئېتىدۇ. يەنى، مىسرالا ر بەزىدە ئۇرـ
غۇلىرى ئوخشاش بولغان رۇكىنلاردىن، بەزىدە شۇ قېلىپتىكى
تۇرالقلاردىن تەركىپ تاپىدۇ، ئەگەر ئۇرغۇلىرى بىرخىل كەـ

مисе، ئۇخشاشش ئولچەمدە بولغان سوزلەر ۋەزىنى بۇزىدۇ.
مەسىلەن، "زامان" بىلەن "دەۋاران" ئۇخشاشلا ئىككى بوغۇماۇق
سوز بولسىمۇ، "زامان" سوزنىڭ ئۇرغۇسى ئىككىنچى بوغۇمدا،
"دەۋاران" سوزنىڭ ئۇرغۇسى بىرىنىچى بوغۇمدا بولغانلىقتىن،
ئارۇز ۋەزىدە ئۇرغۇ جەھەتتىن ئۇخشاش بولغان تۇراقلار
شۇ پېتى بىر رۇكىن بولسىمۇ، ئۇرغۇلىرى ئۇخشاش بولمىغان
تۇراقلار پارچىلىنىدۇ.

مەسىلەن:

ئاھ ئۇرارمەن، ئاھ ئۇرارمەن، ئاھلەرمىم تۇتقايى سېنى،
كوز يېشىم دەريя بولۇپ، بېلىقلەرمىم يۇتقايى سېنى.

دەمل بەھەرنىڭ "فائىلاتۇن، فائىلاتۇن، فائىلاتۇن،
فائىلۇن" ۋەزىدىكى بۇ شېردا "ئاھ ئۇرارمەن" دىگەن تۇراق
دەل "فائىلاتۇن"غا توغرى كەلگەچكە، تۇراق ھالىتىدە قېلىۋېردى،
ئەمما "ئاھلەرمىم تۇتقايى سېنى" دىگەندىكى "ئاھلەرمىم" سوزى
"فائىلاتۇن"غا توشمىغانلىقتىن، "ئاھلەرمىم تۇت"، ئاندىن "قاى
سېنى" (فائىلۇن) دەپ ئايىرىشنى تەلەپ قىلىدۇ. يۇقۇرىدىكى
شېرنىڭ ئىككىنچى مىسراسىنىمۇ شۇنداق تەھلىل قىلىش مۇمكىن.
يەنى، كوز يېشىم دەريя بولۇپ، بېلىقلەرمىم يۇتقايى سېنى.

نۇرغۇن ئالىملار ئارۇز ۋەزىنى مەخسۇس بىر ئىلىم (پەن)

دەرىجىسىگە كوتىرىپ، مەخسۇس كىتاپلارنى يازغان، مەسىلەن، مەشھۇر ئەرەپ ئالىمى خىلىل ئىبىنى ئەخىمەت («كتابىل، ئارۇز»)نى، خارىزىملىق مەشھۇر ئالىم يۈسۈپ سەككاكى («مۇختاھىل ئۈلۈم»—ئىلىملىر ئاچقۇچى)نى، ئەلىشىر ناۋايى («مزااتۇل ئەۋزان»—ۋەزىنلەر ميزانى)نى يازغان، زوھىدىن بابۇر ۋە باشقىلارمۇ شۇنداق كىتاپلارنى يازغان. جۇملىدىن بىرمۇنچە ئالىملار، مەسىلەن، كۆۋالىسىكى، كۆپرۈلۈزادە فۇئات تۇركى خەلقەر شېرىيىتىدىكى ۋەzin مەسىلىسى ھەققىدىمۇ ئەسەر - لەر يازغان. بىزنىڭ نوۋەتتىكى مەقسىدىمىز ئارۇز ۋەزنىنى تەتقىق قىلىش ئەمەس، بەلكى ئارۇز ۋەزنىگە قانداق قاراش توغرىسىدا بەزى مۇلاھىزىلەرنى كۆپچىلىكىنىڭ مۇھاكىمىسىگە قويۇشتىن ئىبارەت.

ئارۇز ۋەزنىگە قانداق قاراش كېرەك؟

يۇقۇرىدا ئېيتقىنىمىزدەك، ئارۇز ۋەزنىنى ئەرەپ ئالىملىرىد - نىڭ ئىجادىيىتى ۋە ئەرەپ شېرىيىتىگە خاس بىرخىل ئولجەم، ئارۇز ۋەزنى ئۇيغۇر ۋە ئۇتتۇرا ئاسىيادىكى تۇركى خەلقەرگە ئەرەپلەردىن تارقالغان، دىگەن قاراش هازىرغىچە داۋام قىلىپ كەلمەكتە. "ئارۇز" سوزنىڭ ئەرەپچە بولۇشى ۋە ئەرەپ ئالىمى خىلىل ئىبىنى ئەخىمەتنىڭ ئارۇز ۋەزنىنى ئىلىم دەرىجىسىگە كوتە - رىپ، تۈنجى قېتىم كىتاب يازغانلىغى بۇ خىل قاراشقا ئاساس

بولغان. دەرۋەقە، ئارۇز ۋەزنى ھەققىدە تۈنچى قىتىم كىتاب يازغان كىشى خىليل تېبىنى ئەخمىد تىئور. نۇ ميلادى 786 - يىلىغىچە ياشغان مەشھۇر ئەرەپ ئالىمى بولۇپ، ئەرەپ تىلى ۋە شېرىيىتى ھەققىدە نۇرغۇن ئەسەرلەر يازغان. ئارۇز ۋەزنىنى 15 بەھرىگە ئايىرەپ، ئىلمىي سېستىمىغا سالغان. كېيىن باشقا ئالىملار يەنە 4نى قوشۇپ، ئارۇز بەھرىنى 19غا يەتكۈزگەن.

لېكىن،.. بىزنىڭ قارشىمىزچە، ئارۇز ۋەزنى ئەرەپلەرنىڭلا ئەمەس، بەلكى ئەرەبستاندىن مەركىزىي ئاسىياغىچە بولغان كەڭ زىمىندا ياشىغۇچى نۇرغۇنلىغان خەلقىلەرنىڭ ھەممىسى نۇرتاق بىرخىل شېرى نۇلچىمىدۇر (19 بەھرىنىڭ ھەممىسى بولمىغاندىمۇ، بىرقىسى شۇنداق). بۇ پىكىرنى توۋەندىكى پاكىتلار بىلەن ئىسپاتلاش مۇمكىن.

1) ئازۇز ۋەزنى تۇركى خەلقەر شېرىيىتىنىڭ قەدىمىدىن بېرى داۋام قىلىپ كېلىۋاتقان بىر مىلى شەكلى، «دۇان لۇغەتتى تۈرك» تە ساقلانغان بىرمۇنچە شېرلار بۇنىڭغا دەلىل بوللايدۇ. مەسىلەن:

كەلسە قالى قاتىغلىخ ئوتەرتىيۇ سەرىنگىل،
نۇدلۇك ئىشن بىلىپ تۇر ئانچە ئائىار تەرىڭىل.
(كەلسە قانداق مۇشكۇللۇك ئوتەر دىبان سەۋىر قىل،
پەلەك ئىشن بىلىپ تۇر ئائىا لايق تەدبىر قىل.)
ئوغلۇم ساڭا قۇزۇرەن، ئەردەم ئۇگۇت خۇمارۇ،

بىلگا ئەرك بولۇپسىن، باققىل ئانىڭ تابارۇ.

(تەرجىمىسى باشتا بېرىلىگەن)

ئارۇزنىڭ رەجەز بەھرى ۋەزنىدىكى بۇ شېرلارنىڭ يېزىلـ.
خان ۋاقتى ئېنىق بولمىسىمۇ، تىلىنىڭ قەدىمىلىكى ئۇلارنىڭ
ناھايىتى ئۆزاق زامانلارغا مەنسۇپ ئىكەنلىكىنى كورستىدۇ.
بۇ شېرلارنى رەجەز بەھرىنىڭ "مۇستەپلۇن پەئۇلۇن" ۋەزنىگە¹
سالاق، كېيىنكى دەۋرلەرده شۇ ۋەزنىدە يېزىلغان شېرلار
بىلەن تامامەن ئوخشاش ۋەزنىدە ئىكەنلىكىنى كورەلەيمىز.
پۇرقەتنىڭ رەجەز ۋەزنىدىكى «سەيدىن قۇيا بېر سەيىاد» دىگەن
مۇسەددىسى بىلەن يۈقۇرىدىكى شېرلار ۋەزىن جەھەتتە
تامامەن بىر. مەسىلەن:

سەركەشته بۇۋادىدە بىر باشىگە رەھىم ئەتكىل،
يوق تاقتى بەندەڭدە بەرداشىگە رەھىم ئەتكىل.
يىغلاپ سائى تەلمۇرەر كوز ياشىگە رەھىم ئەتكىل،
رەھىم ئەتمىسىڭ ئۆزىگە، يولداشىگە رەھىم ئەتكىل.
ھېجران ئوقىدىن جىسمى كوب بارە ئىكەن مەندەك،
كويىگەن جىڭرىي-باغرى سەد پارە ئىكەن مەندەك.

ئارۇزنىڭ ھەزەج بەھرى ۋەزنىدىكى شېرلارمۇ «دىۋار،» دا
كوب ئۆچرايدۇ. مەسىلەن.

ئەرەن ئالپى ئۇقۇشتىلار،
قىڭىز كۆزىن باقىشتىلار،
تامۇغ تولمۇن توتشتىلار
قىلىچ قىنسغا كۈچۈن سىغدى.

(تەرجىمىسى باشتا بېرىلگەن).

مۇنداق شېرلار ھەزەج (مەفائىلۇن) ۋەزنىدىكى ھازىرقى
زامان شېر-قوشاقلىرىغا تامامەن ئوخشاشتۇر.
مەسىلەن:

گۈلۈم غۇنچە، گۈلۈم غۇنچە، نىمە قايىرىلىسەن مۇنچە،
قېشىمدا تۈرمىدىڭ بىردىم مېنىڭ كوڭلۇم ئېچىلغۇنچە.
(خەلق قوشىغى).

جاھان رەنالىرى ئىچىرە بىلىمدىك ھىچ گۈزەل يار يوق،
بىلىمدىن ئۆزگە تۇتقان يار بولۇر ئۇ گايىدا بار-يوق.
—نم شېھىت.

2) قەدىمىقى شېرلارنىڭ بەزلىرىدە ئارۇز ۋەزنىلىرىنىڭ
ئارىلاش ھالدا كېلىشى مۇنداق ۋەزنىنىڭ تەرتىپكە سېلىنىپ،
سېستىمىلىنىشتن بۇرۇنلا بىزدە بار بولغانلىغىنى تېخىمۇ روشهن
كورسىتىپ بېرىدۇ. مەسىلەن:

ئۇڭدۇن نەلەك يالۋارمادىڭ قاچ قاتا بەردىڭ تاۋار،
 توملۇغ بولۇپ قاتىنىدىڭ ئەمدى قانىڭ يەر سۇۋار.
 (باشتا نىچۇن يالۋۇرمىدىڭ، قانچە قات بەردىڭ تاۋار،
 ھاللىق بولۇپ قېتىۋالدىڭ، ئەمدى قېنىڭ يەر سۇۋار.)

بۇ شېرنىڭ تىلى ۋە ئەكس ئەتتۈرگەن ۋەقەلىگى ئۇنىڭ
 قانچىلىك قەدىمى ئىكەنلىكىنى كورسەتسە، ۋەزنى جەھەتتە
 رەھەل بىلەن ھەزەج ۋەزنىنىڭ ئارىلاشمىسى بولغانلىقى ئارۇز
 ۋەزنى ئېلىمېنتلىرىنىڭ قەدىمىدىن تارتىپلا بىزدە بولغانلىقىنى
 تېخىمۇ ئېنىق ئىسپاتلاپ بېرىدۇ. بۇ شېرنىڭ بىرىنچى مىسرا-
 سى ھەزەج (مەفائىلۇن) بىلەن باشلىمنىپ، رەھەل (فائىلاتۇن)
 نىڭ چۈشۈرمىسى بولغان فائىلۇن بىلەن ئاياقلاشقان. ئىككىنچى
 مىسراسى "مەفائىلۇن فائىلۇن، فائىلاتۇن فائىلۇن" دىن تەركىپ
 تاپقان. بۇنىڭ ئارۇز ۋەزنىنىڭ تېخى مەحسوس بەھەرلىر
 بويىچە تەركىپكە سېلىنمىغان دەۋىرىدىكى يەنى خېلىل ئىبنى
 ئەخىمەتنىن بۇرۇنقى دەۋىرىدىكى شېر ئىكەنلىگى ئۆزلۈگىدىن
 مەلۇم.

(3) خېلىل ئىبنى ئەخىمەتنىڭ دەۋىرى ئەرەپلەر بىلەن تۈركى
 قەبىلىلمەر ئارىسىدىكى سىياسى، ئىقتىصادىي ۋە مەدىنى مۇناسى-
 ۋەتلەر ناھايىتى قويۇقلاشقان، جۇملەدىن تۈركى قەبىلىلمەر
 ھەربى جەھەتتىكى ئۇستۇنلۇگى ئارقىسىدا، ئەرەپ-ئىسلام
 خەلىپلىكلىرىنى ئۆز قولدا ئۇينىتىپ تۈرغان دەۋر ئىدى.

ميلادي 660- يىلىدىن 750 - يىلغىچە داۋام قىلغان ئۇمۇزىيە سۇلالىسىنى ئاغدۇرۇپ ئابباسلار سۇلالىسىنى تىكىلەشتە خۇرا- سانلىق ئاۋامىلىم بىلەن بەرمەكىلەر ھەل قىلغۇچ رول ئۇينىغا- لەقتىن، ئابباسلار دەۋرىدە ھاكىمىيەت ئاساسىي جەھەتتىن ئوتتۇرما ئاسىيالىقلارنىڭ قولغا ئوتۇپ قالغان (مەسىلەن، بەر- مەكىلەردىن خالىد، يەھيا، فازىل ۋە لەپەربەرمەكىلەر توت ئۇلاتقىچە خەلىپلىكىنىڭ ۋەزىرى ۋە باش ۋەزىرلىرى بولغان) ئىدى. ئۇنىڭ ئۇستىگە ئاۋامىلىم ۋە بەرمەكىلەر ئۇمۇزىيە سۇلالىسىنى ئاغدۇرۇشقا ئوتتۇرما ئاسىيَا تەرەپتىن 5-6 يۇزمىڭ كىشىلىك قوشۇن بىلەن بارغان ۋە بۇ كىشىلەر ئەرەب يۈرتلىرىدا ماكانلاشقان ئىدى، بۇ ميلادى 750 - 860 - يىللارغا توغرا كە- لىندۇ. خېلىل ئىبنى ئەخمىت دەل ئەنە شۇ دەۋىدە ياشىدى ۋە ئارۇز ۋەزنى ھەققىدە كىتاب يازدى. بولۇپمۇ، ئابباسلار سۇلا- لىسىنىڭ 5 - خەلىپسى هارۇن رەشد دەۋر سۇرگەن زامانلار ئەرەب مەدىنىيەتتىنىڭ ئالتنۇن دەۋرى بولۇپ، بۇ دەۋرلەردى ئەرەپلەر بىلەن ئوتتۇرما ئاسىيالىقلار ئوتتۇرسىدىكى مەدىنىيەت ئالماشتۇرۇش ناھايىتى راۋاج تاپقان. شۇڭا، خېلىل ئىبنى ئەخمىت- نىڭ دەل ئەنە شۇ دەۋىدە «ئىلمىي ئارۇز» دىگەن ئەسەرىنى يېزىپ چىقىشى ۋە بۇ كىتابتا يەكۈنلەنگەن ئارۇز ۋەزىنلىرى ئارىسىدا تۈركى خەلقەر شېرىيەتتىدىكى بەزى ۋەزىنلەرنىڭمۇ بولۇشى ھەرگىز تاسادىپى نەرسە ئەمەس. يەنە شۇنىمۇ ئېيتىپ ئوتۇش لازىمكى، ئىسلام دىنىنىڭ ئوتتۇرما ئاسىياغا كىرىشى قۇتەيىھ

بىتى مۇسلمانىڭ مىلادى 708-يىلىدىكى يۈرۈشى بىلەن باش-
لاندى. قۇته يىبىه 711-يىلى خارەزم، بۇخارا ۋە سەمەرقەنتىنى
ئىشغال قىلدى. ئوتتۇرا ئاسىپىدا تۈنجى ئىسلام جامىئى مىلادى
712-يىلى بىنا قىلىندى. ھالبۇكى، «دىۋان لۇغەتتى تۇرك»
تە ساقلانغان قەدىمىقى شېرلارنىڭ قانداقلا بولسۇن بۇ دەۋردىن
بەك كۆپ بۇرۇنقى دەۋرلەرگە ھەنسۈپلۈغى يۈقۈرىدا ئېيتىپ
تۇتۇلگەن ئىدى.

(4) ئارۇز ۋەزنى توگە مېڭىشنىڭ رىتىمىگە ئاساسلانغان
دەيدىغان قاراشلار بار. شۇنداق بولغاندا، ھەممىگە مەلۇمكى،
توگە ئەرەپلەر ئۇچۇن قانداق "قەدىناس" ھەمرا بولغان بولسا،
قەدىمىقى كۆچمەن تۇركى قەبىلەلەر ئۇچۇنما شۇنداق، بەلكى
تېخىمۇ يېقىنراق ھەمرا ئىدى. توگىنىڭ قەدىمىدىن بۇيان ھون
ۋە تۇركى قەبىلەرنىڭ ئىقتىسادىي ھاياتىدا قانچىلىك مۇھىم
ئورۇن تۇتۇپ كەلگەنلىكىنى خەن سۇلالىسى دەۋرلە ئائىت
تارىخي ماຕىرياللار بىلەن ئىدىقۇت خارابىسىدىن تېپىلغان تارىشا
پۇتۇكلەردىنما كورگىلى بولىدۇ. ئارۇزنىڭ توگە مېڭىشى بىلەن
ئالاقدارلىغى ھەققىدىكى مۇلاھىزىلەرمۇ بىزدە ئارۇزنىڭ
قەدىمىدىن بېرى بار بولۇپ كەلگەن بىرخىل شېر ئولچىمى
ئىكەنلىكىجە جانلىق دەلىل بولالايدۇ.

(5) قەدىمىقى ۋە كېيىنىكى دەۋرلەردىكى ئۇيغۇر خەلق
قوشاقلىرىنىڭ مۇتلەق كۆپچىلىكىنىڭ ئىزچىل ھالدا ئارۇزنىڭ
بىرنەچچە خىل بەھرىسىدە بولۇپ كەلگەنلىكى، ھازىرمۇ بىرەر

يېڭى قوشاق مەيدانغا كەلسە، يەنلا شۇ بەھەر دىلەردە توقۇلىدە.
غانلىغى، دىمەك بۇ خىل تارىخىي ئىز چىللەقىمۇ، بەزى ئارۇز
بەھەرلىرىنىڭ مىللە ئەدبىي مەراسىمىز ئىكەنلىگىنى كورستىپ
بېرىدۇ. مەسىلەن، رەجەز بەھەرى قەدىمىقى شېرلاردا كوب
ئۈچۈنىنىدەك (مساللىرى يۇقۇردا كورستىپ ئوتۇلدى)،
كېينىكى دەۋرلەردىكى خەلق قوشاقلىرىدىمۇ كوب ئۈچۈرايدۇ.
مەسىلەن:

ئېرىقتىكى لاي سۇنى، كولگە باشلىماڭ يارىم،
ئەقلى-ھۇشىڭىز بولسا، بىزنى تاشلىماڭ يارىم.

* * *

ئىشىك ئالدى چىنادۇر، ئەگىم شاخى سۇنادۇر،
يارئۇستىگە يار تۇتماق، قىز-يىگىتكە گۇنادۇر.

* * *

ئۇستەڭ بويىدا ئۇزۇم، يىغلايدۇ قارا كوزۇم،
ئۇز يۇرتىتا مۇسائىرمەن، ئۇتمەيدۇ مېنىڭ سوزۇم.

نوزۇڭۇم ناخشىلىرىدىن:

تاغدىن چۈشكەن لاي سۇنى ئىچەر ئەر بارمۇ؟

نوزۇك باشقا كۈن چۈشتى، ئېلىپ قاچار نەر بارمۇ؟
قایناب تۇرغان قازانغا چومۇچ سېلىپ باققان يوق،
ئالتاي يېتىپ قومۇشتا تەكىيە قويۇپ ياتقان يوق.
ئالتاي ياتتىم قومۇشتا، قومۇش ئارىلاپ كۈن چۈشتى،
من نوزۇكىنىڭ بېشىغا تاغىدەك ئېغىر مۇڭ چۈشتى.

رەمەل بەھرىدىكى خەلق قوشاقلىرى تېخىمۇ نۇرغۇن.
ھەسىلەن:

يارسىز مىڭ يىل ياشسام ئوتىكەن كۈنۈم بىر كۈنچە يوق،
ئىشق ئۇتنىڭ ئالدىدا دوزاق ئۇتى ئۇچقۇنچە يوق.

* * *

ئاي بىلەن كۈن دوست ئىكەن، چولىپانغا ھەمرا يوق ئىكەن،
ئاخۇنۇمدىن سورىسام، ئاشققا نىكا يوق ئىكەن.

* * *

بۇ مېنىڭ ھەيلەمچە بولسا، چىقىمىسام يار قاشىدىن،
قانىتىم بولسا ئۇچۇپ پەرگانه^① بولسام باشىدىن.

① پەرگانه — پەرۋانە (قومۇل شۇسى).

يارى بارلار ئولتۇدار ئىرمالىشىپ، چىرمالىشىپ،
يارى يوقلار ئولتۇدار كانتۇ^② مۇشۇكتەك مارلىشىپ.

رەمەل بەھرى مەيلى خەلق قوشاقلىرىدا، مەيلى شائىرلار-
نىڭ غەزەللەرىدە شۇ قەدەر كوب ئۈچرايدۇكى، ئۇيغۇر شائىرى
ئاتايىنىڭ 260 غەزىلىدىن 127 سى ئەنە شۇ ۋەزىندە يېزىلغان.
رەمەل بەھرى ھەققىدە ئەلىشىر ناۋايىنىڭ "بۇ ۋەزىن شۇ زاماندا
خەلق قوشاقلىرى كۆيلىنىدىغان ۋەزىن بولۇپ، كېيىن ئارۇزغا
كىرگۈزۈلگەن" («مزانۇل ئەۋزان») دىگەن سوزى مۇھىم ئەھ-
مىيەتكە ئىگە.

ھەزەج بەھرىدىكى خەلق قوشاقلىرىدىن مىساللار:

بارارغا يوللىرىڭ بولسۇن، يانارغا ھەمرىيىڭ بولسۇن،
سېنىڭدەك نازىنن يارغا مېنىڭدەك قۇللىرىڭ بولسۇن.
ئەجهپمۇ كەلمىدىڭ يارىم، يولۇڭغا بارغۇدەك بولدۇم،
قولۇمغا قوش پېچاق ئېلىپ، يۇرەكى يارغۇدەك بولدۇم.

يەنە شۇنىمۇ ئېيتىپ ئوتۇش لازىمكى، ئارۇز ۋەزنى ئەرەپ
شېرىيىتىگە خاس شەكىل بولغانلىقتىن، بۇ ۋەزىندە يازغاندا،
ئەرەپچە سوزلەرنى كۈپلەپ قوللىنىشقا توغرا كېلىپ قالدى،

② كانتۇ — ئۇغرى.

دەيدىغان بىرخىل قارا شىمۇ باز. بىزنىڭچە، ئەرەپ ۋە پارس سوزلىرىنى كوب قوللىنىش- قوللانما سلىق ئارۇز ۋە زىنگە ئەمەس، شۇ شائىرنىڭ ماھارىتى ۋە ئىقتىدارغا باغلۇق. يۈقۇردى- دا قەدىمىقى ۋە كېيىنكى دەۋرلەر شېرىيەتىدىن كەلتۈرۈلگەن مىساللار بۇنىڭغا دەلىل بولسا كېرەك. بۇ مەسىلىنى تېخىمۇ روشەنلەشتۈرۈش ئۇچۇن 19-ئەسرنىڭ باشلىرىدا ياشىغان ئۇيغۇر شائىر ئەخىمەتشا قارا قاشنىڭ ئات توغرىسىدىكى مۇخەم- مىسىنى مىسال قىلىش كۆپايە. ئۇزۇن ۋە ئۇتكۇر بۇ ھەجۋى شېرى 100 نەچچە يىل بۇرۇن يېزىلغان بولسىمۇ، ئۇنىڭدا ئەرەپ ۋە پارس سوزلىرى ئىنتايىن ئاز.

ئەمما ئەرەپ تىلىنىڭ ئىنسىرافىلىك (پۇكۇلۇچانلىق) خۇسۇ- سىيىتىگە ماس بولسىمۇ، تۈركى تىللارغا ماس كەلمەيدىغان بەزى بەھرىلەردە (مەسىلەن، مۇفائقىلاتۇن ۋە مۇتەفائىلۇن دىگەنگە ئوخشاش بەھرلەردە) يېزىشقا كۈچىنىشنىڭ حاجىتى بولمسا كېرەك.

شېرىيەتىه بەدىلىك توغرىسىدا

ئىمن تۇرسۇن

بەدىي ئەدبييات—"نهزم"، "نهسر" دەپ ئىككى چوڭ تۇركۈمگە بولۇنىدۇ. "نهزم"—رەتلەك، تەشكىلىمك دىگەن تۇپ مەنسىدىن تۇرلەنگەن بولۇپ، "قاپىيىگە سېلىنغان سوز" دىمەكتۇر؛ "نهسر"—تۇز، قۇر دىگەن تۇپ مەنسىدىن تۇرلەنگەن بولۇپ، "تۇزلا ئىيتىلغان سوز" دىمەكتۇر.

شېرىيەت—بەدىي ئەدبيياتنىڭ چوڭ بىر تۇرى ۋە ئەڭ بۇرۇن پەيدا بولغان قىسىمى.

ئىنسانىيەتتە تىل پەيدا بولۇش جەريانىدا، ئەمگەكىنىڭ ھەر خىل ئۆزگىچىلىكلىرىنگە ماسلاشقان "رېتىملق زۇۋان" پەيدا بولغان، شۇ ئارقىلىق "كۈي" تەرەققى قىلغان. "كۈي"—رېتىملق سوزلەرنىڭ ئاهاڭى. دەسلەپتە "رېتىملق سوزلەر" بىلەن "كۈي" بىر نەرسە ئىدى. قەدىمىقى دەۋرلەردە كۈيىسىز قوشاق بولمايتتى، يەنى "ناخشا" بىلەن "شېرى" بىر نەرسە ھىساب.—لمىاتتى. جەمييەت تەرەققى قىلىپ تۇرلۇك ئىش تەقسىماتلىرى پەيدا بولغىنىدەك، "رېتىملق سوز" بىلەن "كۈي" بىر بىرىدىن

ئايرىلدى. مەلۇم كۈي بىلەن ئېيتىلىدىغىنى—ناخشا، كۈيلەنمه يى دېتىم بىلەن سوزلىنىدىغىنى شېرى بولۇپ شەكىللەندى. دىمەك، شېرى ئەمگەك جەريانىدا پەيدا بولغان. ھازىر تىلىمىزدا ئېيتىلىۋاتقان "شېرى" دىگەن ئاتالغۇ ئەسلى ئەرەبچە سوز بولۇپ، "سەزمەك، تۈيماق، ھىس قىلماق، كۈيلەمەك" دىگەن مەنلىھەرنى بىلدۈردى.

شېرى ئىجتىمائى تۇرمۇشنى مەركەزلىك ئەكس ئەتتۈردى. "شېرى" لوغەت مەنسى جەھەتنىن "ھىس تۈيغۇ" بولغىنى ئۈچۈن، ئىستىمال مەنسى جەھەتنىنمۇ ئۇنىڭدا پىكىر-تۈيغۇ تۇرغۇپ تۇرىدۇ ۋە تەسەۋۇر تولۇپ تاشقان بولىدۇ.

شېرىنىڭ بىرىنچى شەرتى—تۇرمۇش تۈيغۇلىرىدىن پەيدا بولغان تەپەككۈر ۋە تەسەۋۇر. تەپەككۈر—پىكىر يۈرگۈزۈش، يەنى ئىجاتكارنىڭ رىيال تۇرمۇشنى چۈشىنىش ۋە ئەكس ئەتتۈرۈشتىكى ئوي-پىكىرى. تەپەككۈر ئىجاتكارنىڭ دۇنيا قارشىغا بېقىنىدۇ، چۈنكى ئۇ تۇرمۇشنى چوڭقۇر كۈزىتىش، تەھلىل-تەتقىق قىلىش نەتىجىسىدە شەكىللەندى. ئېنىق ئىدىيىنىڭ يېتەكچىلىگىدە، كۈچلۈك ھىسى پائالىيەتلەردىن پەيدا بولغان تەپەككۈر شېرىنىڭ ئاساسىي ئىدىيىسىنى ئىپا- دىلەپ بېرەلەيدىغان ھىسى ماتىرىيال. تەسەۋۇر—بىر نەرسە ياكى ھادىسىنىڭ سۇرئىتىنى ئويلاپ، ئۇنى زىھىنده گەۋدىلەذ- دۇرۇش ياكى خىيالىغا كەلتۈرۈش دىمەكتۇر، يەنى شېرىغا ھامىلە بولۇش جەريانىدىكى بىر قاتار سۇرەتلىك مۇلاھىزىلەر-

دۇر. تەسەۋۇر تولۇق ھىسىسى، كونىكىرىت تەسۋىر ئارقىلىق ئىپادىلىنىدۇ.

شېرىنىڭ ئىككىنچى شەرتى—بەدى ماهارەت. شېرىيەتتىكى بەدى ماهارەت ئاساسەن ئىدىيىنى ئىپادىلەيدىغان ۋە تۇر—مۇشنى ئەكس ئەتتۈرىدىغان تىل ۋاستىسىدۇر. شۇنداقلا ئۇ تەل—توكۇس بەدى شەكىل يارىتىش يولى بىلەن مەلۇم مەزمۇنى ئىپادىلەپ بېرىشنىڭ زورۇر شەرتى. ئۇ شېرى يازغۇچىنىڭ تۇرمۇشنى كۈزىتىش، ئاممىتىڭ تىلىنى ئۆگىنىش، زىرىكەمىي مەشق قىلىش ھەم ئىزدىنىش ۋە بۇرۇنقى سەنئەتكارلارنىڭ تەجربىلىرىنى ئۆگىنىشتىن ھاسىل قىلغان تەجربىسى. بەدى ماهارەتنىڭ مېغىزى تىل. لۇشۇن: "ئاۋام تىلى—خام ماترىيال، ئىشلەنگىنى ئەدبىيات" دەيدۇ. ئەدبىيات—تىل سەنىتى، شېرى تېخىمۇ شۇنداق. تىلىنى (شېرى تىلىنى) ئىككى ياقتىن: بىرى، خەلق ئېغىز ئەدبىياتىدىن، يەنە بىرى، كلاسىك ئەدبىياتىن ئۆگىنىش مۇمكىن. بەدى ئەدبىياتنىڭ تۇرلىرى ئىچىدە، شېرى ئەڭ ئىخچاملىقنى يەنى ھەجم ۋە سوز ئىبارە—لىرىنىڭ چاققاڭ بولۇشنى تەلەپ قىلىدۇ. شېردا بەدى ماهارەت تىل بىلەن ئىپادىلىنىدىغانى ئۇچۇن، سوز—ئىبارىلەرنى ئىنچىكلىك بىلەن تاللاش ۋە ھەر بىر سوزنى مىسرالارغا ئۇنچە—مەرۋايىت تىزغانىدەك ئورۇنلاشتۇرۇش، مىسرالارنى مەتىنى (چوڭقۇز مەنلىك ئىبارە) گە ئايلاندۇرۇشقا تىرىشىش زورۇر. خەلقنىڭ ئېغىز تىلى شېرىغا قويۇلسا، شېرى ئىجادىيەتى ئاممىۋە.

لەشىدۇ. مىللى شەكىلگە، ھاياتىي نەپەسکە ۋە تەسىرلەندۈرگۈچ كۈچكە ئىگە بولىدۇ. بىرەر پارچە شېردا، بىرقانچە مەتنىلەر يارتىلىسا، ئۇلار شېرنىڭ بەدىي كۈچىنى ئاشۇرىدۇ. مىسرا— نۇقتا، بەنت (كۈپىلتىن)نى دائىرە دەپ تەمىسىل قىلساق، ياخشى نۇقتا بولسا، دائىرىگە تۈس-جۇلا بەرگىلى بولىدۇ. شۇڭا، كلاسىك شائىرلار سوز تاللاشتى مىسرانى ئاساس قىلغان، مىسرا تاللاشتى مەنىگە ئالاھىدە ئېتىۋار بەرگەن. شېرنىڭ قىممىتى مەتنىلەردە، لېكىن ئۇنىڭدىنمۇ قىممەتلەك يېرى تەپەككۈرى ياخشى بولغان پۇتۇن ئىبرەتلەك بەنتتە. دىمەك، بەدىي ماھارەت (ئاساسەن تىل) — شېرنىڭ قېنى.

شېرنىڭ ئۇچىنچى شەرتى—بەدىي شەكىل. توغرا ئىدىيە شېرنىڭ جېنى، تىل شېرنىڭ قېنى بولسا، جان بىلەن قانىنى گەۋدىلەندۈردىغان ئىسكلەت—شەكىل. بولۇپىمۇ نەزمەتكەن (ئەندىزەتكەن) شېرلاردا بەدىي شەكىل ئۇنىڭ مۇھىم ئالاھە— دىلىكلىرىدىن بىرى. مەلۇم ئىدىيەنى (پىكىر—تۈيغۇنى) ئىخچام ۋە پىشىق تىل بىلەن ئىپادىلەش ئۇچۇن شۇنىڭغا لايق شەكىل تاللاشقا توغرا كېلىدۇ. ھەرقانداق شېردا مەلۇم ئولچەم، سوز—ئىبارىلەرنىڭ تەركىۋىدىكى تاۋۇشلارنىڭ بەلگىلىك قانۇ— نىيەتلەرى بولىدۇ: ۋەزىن، مىسرا (بولۇپىمۇ چېكى) ۋە قاپىيە جەھەتلەرىدىن رايە قىلىنىدىغان قەتى بەلگىلىمەلەر بولىدۇ. مەزمۇن ھەرقانچە ياخشى بولسىمۇ، لېكىن شۇ مەزمۇنغا لايق شەكىل تاللانمىسا (ئۇچىسىغا قاراپ كېيم پىچىلىمسا)، شېر

لابدۇر بولۇپ كورۇنىدۇ. شۇڭا يولاداش ماۇزىدۇڭ ئىنلىكلاۋىسى سىياسى مەزمۇن بىلەن مۇمكىن قىدەر مۇكىمەل بەدى شەكىلىنى بىرلەشتۈرۈشنى تەكتىلمەن.

1. ۋەزىن

"ۋەزىن"نىڭ لۇغەت مەنسى "تارازا، ئۇلچەم، ئېغىرلىق" دىگەن بولىدۇ. پىكىر - تۈيغۈنى قانداق ئۇلچەمگە سېلىپ ئىپا- دىلەش - بۇ، ئاۋال ئويلىنىدىغان مەسىلە.

خەلقارا ئاتالغۇلاردا "ۋەزىن"نى "رېتىم" دەيدۇ. "رېتىم" گىرىكچە "رختىخموس" تىن كېلىپ چىققان، بۇ "ماسلىشىش، لايىقلىشىش" دىگەن سوز. ئومۇمەن شېرى ئىجادىيىتىدە سوز - ئىبارىلەر ۋەزىن قانۇنىيىتىگە قاراپ تاللىنىدۇ. ھەرقايىسى مىا- لمەتنىڭ تىل قۇرۇلمىسى ئوخشاش بولىغانلىقتىن، ۋەزىن قانۇ- نىيەتلەرىمۇ پەرقلىنىدۇ.

بىر مىسرانىڭ قانچە سوزدىن تەركىپ تېپىشىدىن قەتىنى نەزەر، ئۇ مەلۇم ساندىكى بوغۇملار بىلەن چەكلىنىدۇ ۋە سوز - لەردە "ئۇرغۇ" بولىدۇ. ھازىر ئادەتتە، شېرىيەت ۋەزىن ئېتىۋارى بىلەن "بارماق ۋەزىن"، "ئارۇز ۋەزىن" دىگەن ئاتالغۇدا ئىككى قاناتقا ئايىرلىدىغان بولۇپ قالدى. تېگى - تەكتىنى سۇرۇشتۇر- گەندە، مەيىلى "بارماق ۋەزىن" ياكى "ئارۇز ۋەزىن" دە يېزىلغان بولسۇن، شېرىنىڭ مىسرالىرىدا بوغۇم سانى چەكلىك بولىدۇ.

زامانىۋى (يېڭى ئۇسلۇپتىكى) شېرلاردا مىسرانىڭ بوغۇملىرى بارماق بىلەن سانالغانلىغى ئۈچۈن، مىسرانىڭ ئولچىمى "بارماق ۋەزنى" دەپ ئاتالغان بولسا كېرەك. ھالبۇكى "ئارۇز ۋەزنى" دركى شېرلاردىمۇ بوغۇملارنى ("تەپىئىل" نى ياخشى ئۆزلەشتۈرەلمى- گەن كىشىلەر) "بارماق" بىلەن سانايىدۇ. يەنە بىر تەرەپتىن، "ئارۇز" ۋەزنىمۇ خەلق تېغىز شېرىيىتى مەلۇم ئەندىزىگە سېلىنىپ، مۇقىم قائىددەشتۈرۈلگەن ۋەزىن؛ قەدىمىقى ۋە ھازىرقى خەلق قوشاقلىرى، بېيتلىرىدا مۇقىملاشقان ۋەزىن قائىدىسى بار، بۇ جەھەتنىن "ئارۇز" ۋەزنىنى خەلق تېغىز شېرىيىتىدىن كېلىپ چىققان ئەندىزىلىك شېر ۋەزنى دىسمۇ بولىدۇ. ئەگەر "بارماق" ۋەزنى بىلەن "ئارۇز" ۋەزنىنىڭ مۇتلەق پەرقى بار دېيىلسە، بوغۇملارغا چۈشىدىغان ئۇرغۇغا ئېتىۋار بېرىش، بوغۇملار تەركىۋىدىكى سوزۇق تاۋۇشلارنى ۋەزىن ئېتىۋارى بىلەن ئۇزارتسپ (سوزۇپ) ياكى قىسقارتسپ (ئۇزۇپ) ئېيتىش جەھەتنىن پەرقى بار، يەنە بىر پەرقى شۇكى، ھەر بىر مىسرا، بولەكلەر ۋە تۇراقلارغا بولۇنۇش جەھەتنىن "ئارۇز" ۋەزنىدىكى شېرلاردا چەكلەمە قەتىئى، تۇرغۇنراق، زامانىۋى ئۇسلۇپتىكى شېرلاردا ئەركىنرەك بولىدۇ.

تۇراق ناخشىدا تاكتى—شېرنىڭ مىسراسى ئارىلىغىدىكى قانۇنیيەتلەك توختاش (پائئۇزا) —مۇ شېردا ئاھاڭدارلىق تۇيغۇسىنى پەيدا قىلىدىغان بىر ئامىل. زامانىۋى ئۇسلۇپتىكى شېرلاردا ("بارماق" ۋەزنىدە) تۇراقنىڭ پىرنىسىپى سوز-ئىبا-

ريله، نىڭ مەنا پۇتۇنلۇگىنى ئولچەم قىلىش: "ئارۇز" ۋەزنىدىكى شېرلاردا، ۋەزىن ئېتىۋارى بىلدەن سوزلەر پارچىلىنىپ، تۇراقتا بوغۇملار ئولچەم قىلىنىدۇ. زامانىسى ئۇسلاپتىكى شېرلاردا، كۆپىنچە بىر سوز ياكى سوز بىرىكمىسى بىر چەك قىلىنىپ، ئۇ ئادەتتىكى گەپلىشىشنىڭ تەبىسى تاكتىلىرى بويىچە تۇراقتا ئايىرىلىدۇ. ئەندىزلىك ("ئارۇز" ۋەزنىدىكى) شېرلاردا، ئۇ تاللانغان بەھرىنىڭ ئولچىمى بويىچە تۇراقتا ئايىرلمسا، ۋەزىنگە چۈشمەيدۇ.

ئارۇز ۋەزنى

"ئارۇز" سوزنىڭ تومۇرى "ئەرۇز" بولۇپ، "ئەن، كەڭلىك" دىگەن مەنىنى بىلدۈرسدۇ؛ كوچمه مەنىمى بويىچە، "ئارۇز" شېرنىڭ مىزانى (ئولچىمى) دىگەنلىك بولىدۇ. بۇ ئەندىزلىك شېرلاردا، بولۇپمۇ كلاسىك شېرىيەتتە رېتىم تۈزۈلۈش قائە-دىلىرىنىڭ بىرى. ئارۇزنىڭ تۇرلىرى تولا، ھەر بىر تۇرى "بەھر" دىيىلىدۇ، "بەھر" ئەرەپچە "دەرييا-غول" دىگەن مەندە؛ ئارۇزنى دېڭىزغا تەمىسىل قىلساق، ئۇنىڭ تۇرلىرىنى "بەھر" (دەرييا-غول) دەپ تەرىپلەشكە بولىدۇ. ئارۇز ۋەزنىنىڭ بەھرىلىرى ئاساسەن 19 خىل (لېكىن كلاسىك شېرلاردا ھەر بىر بەھرىدىن ئۇزىگە خاس يېڭى تۇرلەر يارىتىلغانلىغى ئۇچۇن بۇ سان بىلەنمۇ چەكلەنەيدۇ). بۇ بەھرىلەر ئىككى

چوڭ تۇرکۈمىگە بولۇنىدۇ: بىر تۇركۈمى "بەھرى تەۋىل" يەنى "ئۆزۈن بەھرىلەر"، يەنە بىر تۇركۈمى— "بەھرى قەسەر" يەنى "قىسا بەھرىلەر".

ئارۇز ۋەزىنىڭ تۇراقلار بويىچە بوغۇملىرىنى ئولچەشتە قوللىنىلىدىغان ئەندىزىسى بار، بۇ "تەپىئىل" دىيىلىدۇ. تەپىئىل دىگەنلىك "پەدە" يەنى شېردا ئاھاك پەدىسى دىمەكتۇر. مۇشۇ تەپىئىل سوزىدىن ئاساسەن 4 شەكىل تۆزۈلگەن: پەئۇلۇن، مەپاڭىدەن، مۇپائەلەتتۇن، پائىلاتتۇن. بۇ شەكىلدىن بەزىلىرىنى تەك رارلاش، بەزىلىرىنى ئارلاش ئىشلىتىش، بەزىلىرىنىڭ قۇرۇلمىسىنى ئۆزگەرتىش يولى بىلەن يەنە بىرقانچە تەپىئىل تۇرلىنىپ چىقىدۇ؛ بۇ تېخىمۇ تەرەفقى قىلدۇرۇلۇپ: "مەپتۇلات، مۇپىتەئەلۇن، مۇستەپئەلۇن، پائىلات، مەپائىل، پەئەلات، پەئۇل، مەپئۇل، پەئى، پائى" دىگەندەك تۇرماق ئولچەملەرى ئىشلەپچىقىلغان.

"بەھرى تەۋىل" يەنى "ئۆزۈن بەھرىلەر": تەۋىل بەھرى، رەمەل بەھرى، مەددىد بەھرى، بەست بەھرى، ۋافر بەھرى، هەزەج بەھرى، رەجهز بەھرى، كامىل بەھرى، سەرى بەھرى، مۇنسەر بەھرى، مۇقتەزەپ بەھرى، مۇجىتەس بەھرى.

"بەھرى قەسەر" يەنى "قىسا بەھرىلەر": مۇزارى بەھرى، جەددىت بەھرى، قەریپ بەھرى، خەفىپ بەھرى، مۇشاكل بەھرى، مۇتەقارىپ بەھرى، مۇتەدارىك بەھرى.

ئۆزۈن بەھرىلەردە شېرلارنىڭ مىسرالىرى كۆپىنچە 13—16 بوغۇملىق، قىسا بەھرىلەردە بولسا 7—12 بوغۇملىق كېلىدۇ.

تەۋىل بەھرىلىرىنى نۇقتا قىلغان حالدا، ئىككى تۇرکۈم
بەھرىلەردىن بىرقانچە مىسالالارنى كەلتۈرىمىز:

بەھرى مۇنسىرە

"مۇنسىرە"نىڭ مەنسى "ئەركىن، تېز" دىگەنلىك بولىدۇ.
بۇ بەھرىنىڭ بىر خىلى "بەھرى مۇنسىرە" مۇسەممەن مەتۇي
مەكڤۇق (ئۇزۇپ-يوقەپ تېز ئېيتىلىدىغان سەككىزلىك ئەركىن
بەھرى)" دىيىلىدۇ، يەنى مىسرادىكى سوزلەر تۇراققا بولۇنگەندە
بوغۇملار ئۇزۇپ ئېلىنىپ، بەزى بوغۇملىرى يوگىلىپ تېز ئېيتىدە-
لىدۇ. شۇڭا بۇ ئەركىن بەھرى دىيىلگەن. مىسرا 13 بوغۇمدىن
تەركىپ تېپىپ، بىرىنچى بولۇڭى 2 تۇراق 8 بوغۇم بولغىنى
ئۇچۇن "مۇسەممەن" دىيىلگەن؛ ئىككىنچى بولۇڭى 2 تۇراق
5 بوغۇم (يەنى 3-تۇراق 2 بوغۇم، 4-تۇراق 3 بوغۇم) بولۇپ
كېلىدۇ. بۇنىڭ تەپىلى:

مۇپىتە ئەلۇن مۇپىتە ئەلۇن مەپتۇل پائىلۇن

سۇغا سالسام سۇ كوتەرمەس مىسىقال تومۇرنى،
ئالتۇن بېرىپ ئېلىپ بولماس قالغان كوشۇلنى.
(خەلق بېيىتى)

بەھرى تەۋىل

"تەۋىل"نىڭ لۇغەت مەنسى "ئۇزۇن" دىگەنلىك بولىدۇ. بۇ
بەھرىنىڭ نامى "بەھرى تەۋىل سالىم" ("مۇكەممەل ئۇزۇن

بەھرى"). بۇ بەھرىدە يېزىلغان شېرىنىڭ مىسراسى ئىككى بولەكە (ھەر بىر بولۇگى ئىككى تۈرلۈقى) بولۇندۇ، ھەر بىر بولۇگى 7 بوغۇمدىن (1-تۈرلۈق 3 بوغۇم، 2-تۈرلۈق 4 بوغۇم) بولۇپ، مىسرا 14 بوغۇمدىن تەركىپ تاپىدۇ. ئادەتتە بىرىنچى بولۇگى (2-تۈرلۈق) ئۆزۈنرەق توختىلىپ ئېيتىلمىدۇ. بۇنىڭ تەپىلى:

پەئۇلۇن مەفائىلۇن پەئۇلۇن مەفائىلۇن

يۈزۈڭنى كورسە قىلۇر گۈل ئۈزىنى مىڭ پارە،
خوتەن يازىسدا ئاھۇ كوزۇڭدە ئاۋارە.

(سەكاكى)

بەھرى مەددىد

"مەددىد"نىڭ لۇغەت مەنسى "سوزماق، سوزۇلماق" دىگەنلىك بولىدۇ. بۇ بىر خىل بەھرى بولۇپ، نامى "بەھرى مەددىد سالىم" ("مۇكەممەل سوزۇلغان بەھرى") دىيىلىدۇ. بۇ بەھرىدىمۇ ھەر مىسرا 7 بوغۇملۇقتىن 2 بولەكە بولۇنگەن 14 بوغۇمدىن تەركىپ تاپىدۇ. بۇنىڭ بەھرى تەۋىلدىن پەرقى شۇكى، بۇنىڭ 1-ۋە 3-تۈرلۈقلەرى 4 بوغۇمدىن، 2-ۋە 4-تۈرلۈقلەرى 3 بوغۇمدىن تۈزۈلىدۇ؛ ئاندىن ھەر بىر تۈرلۈق سوزۇلۇپ جاراڭلىقىراق ئوقۇلىدۇ. بەھرى تەۋىلدا بولسا، تۈرلۈclar قىسىقراق، لېكىن بولەك سوزۇلۇپ ئوقۇلىدۇ. بۇنىڭ تەپىلى:

پائىلاتۇن پائىلۇن، پائىلاتۇن پائىلۇن

ھەرنىچە يامانلىقكى قىلور ياخشى كورۇنۇر، نازۇك كىشىدىن
ھەرنە كېلور ياخشى كورۇنۇر.

(لۇتفى^①)

بەھرى رەھەل

”رەھەل“نىڭ لۇغەت مەنسىي ”ئاۋۇن، كۆپ، قۇمداك تولا“ دىگەنلىك بولىدۇ. بۇ ئادەتتە تولا ئىشلىنىدىغان يەڭىل بەھرى. شۇڭا بۇنىڭ خىللەرىمۇ كۆپ. شۇلا ردىن ئىككى خىلىنى تونۇشتۇرمىز. بىر خىلى ”رەھەل مۇسەممەن سۇددۇر“ (”باشلا-مىسى سەككىزلىك رەھەل“) يەنى مىسرانىڭ بىرنىچى بولۇڭى 4 بوغۇملىۇقتىن 2 تۇراق، ئىككىنىچى بولۇڭى 7 بوغۇملىۇق (3- تۇراق 4 بوغۇم، 4- تۇراق 3 بوغۇم) بولۇپ كېلىدىغان 15 بوغۇملىۇق ۋەزىن. بۇنىڭ تەپىلى:

پائىلاتۇن پائىلاتۇن پائىلاتۇن پائىلۇن

ياكى:

پائىلاتۇن پەئەلاتۇن پەئەلاتۇن پەئەلان.

مسال:

① لۇتفى — 15 — ئەسىردا ئۇتكەن ئۇيغۇر شائىرى.

جەڭىگە ئاتلاندى قىزىل سەپ يېڭى پەرمان ئالدىدا،
شۇم نىيەت ياؤ چاغلىماستىن مۇشتىنى ئاتقان ئالدىدا،
ئاقىۋەت رەسۋاسى چىقتى گۇردى-بازغان ئالدىدا.
(تېيىپجان ئېلىيۇپ)

رەمەلنىڭ ئىككىنچى بىر خىلى "رەمەل مۇسەممەن سالىم"
("مۇكەممەل سەككىزلىك رەمەل") يەنى مىسراسى 8 بوغۇملۇق
ئىككى بولەكتىن (ھەر بولۇڭى 4 بوغۇملۇق 2 تۈراقتىن) تەرى-
كىپ تاپقان 16 بوغۇملۇق بەھرى، بۇنىڭ ھەر بىر تۈراقلىرى
تولۇق سوزۇلۇپ جاراڭلىق ئوقۇلىدۇ. تەپىلى:

مەفائىلۇن مەفائىلۇن مەفائىلۇن

ياكى:

پائىلاتۇن پائىلاتۇن پائىلاتۇن.

مىسال:

زىمىستان كورمىگەن بۇلىبۇل باھارنىڭ قەدرىنى بىلمەس،
جاپانى چەكمىگەن ئاشق ۋاپانىڭ قەدرىنى بىلمەس.
(خەلق بېيتى)

كۈرەش دۇنياسدا ھەر چوڭ كۈرەشكە بىز ھامان تەييار،
جاپالق بولسىمۇ يىللار چوقۇم ئىقبالىمىز پارلاق.
(تېيىپجان نېلىيۇپ)

بەھرى مۇقتەزەپ

"مۇقتەزەپ"نىڭ لۇغەت ھەنسى "دەرھال توقۇش، ئېغىزغا
ئەپلىشىپ بېرىش، راۋان" دىگەنلىك بولىدۇ. بۇ ۋەزنىنىڭ كەڭ
رەك ئىشلىنىدىغان بىر خىلى. "بەھرى مۇقتەزەپ مۇسەممەن
مەتۋى" ("سەككىزگە قاتلىشىدىغان راۋان بەھرى") يەنى تىلغا
ئەپلىشىپ بېرىدىغان ۋە ئىككىنچى بولۇڭى سەككىزلىك بولۇپ
كېلىدىغان بەھرى. ئۇنىڭدا مىسرانىڭ بىر نىچى بولۇڭى 7 بوغۇم
(ھەر ئىككى تۈراق 4 بوغۇمدىن) بولۇپ، 15 بوغۇمدىن تەركىپ
تاپىدۇ. ("رەھەل مۇسەممەن سودۇر"نىڭ ئەكىسىچە) بۇنىڭ
تەپئىلى:

پائىلات مۇپتەئەلۇن مۇپتەئەلۇن مۇپتەئەلۇن،

مسال:

تاغمۇ تاغلاردىن ئىگىز ئايغىر بۇلاقنىڭ تاغلىرى،
ئۇستىننە قار ياتادۇر ئاستىنندا باغلرى.
(خەلق بېيتى)

بىر ئۇلۇغ قىزىل قوشۇن جەڭگاھقا كىردى ئات سېلىپ،
ئورلىدى مەنلىق تامان هىچ توختىماي دولقۇن يېرىپ.
(ئابلىز هوشۇر)

بەھرى رەجەز

"رەجەز"نىڭ لۇغەت مەنسى "شېرى ئېيتىش، كۈيىلەش"
دىگەنلىك بولىدۇ. بۇ قىسقا-قسقا، ئۇلاپ، تېز ئوقۇلدىغان
ئۇزۇن بەھر. بۇ ئاساسەن ئىككى خىل بولىدۇ: بىر خىلى
"رەجەز مۇسەمەن سالىم" ("مۇكەممەل سەككىزلىك كۈيىلەش").
بۇنىڭ تەپىلى 4 مۇستەپەلۇن: يەنە بىر خىلى "رەجەز مۇسەمە-
مەن مەتۋى" ("قاتلىنىدىغان ياكى ئاچ ئوقۇلدىغان سەككىزلىك
كۈيىلەش")، بۇنىڭ تەپىلى 4 مۇپتەئەلۇن ياكى 2 قات مۇپتە-
ئەلۇن مەفائىلۇن. ھەر ئىككى خىل شەكىلىنىڭ ئورتاق خۇسۇ-
سىيىتى شۇكى، سوزلەر تەركىۋىدىكى سوزۇق تاۋۇشلار قىسقا
بولۇپ، ئوقۇلغاندا تۇراقلاردا كوب توختالماي ئوقۇلدۇ: ھەر
مسىرا 4 بوغۇملۇقتىن 4 تۇراقلق بولىدۇ. مىمال:

بىر كۈن مېنى ئوتقا سېلىپ مەجنۇن شىئار ئولتۇرگۇسى،
ئۇسرۇك چىقىپ جەۋلان قىلىپ دىۋانىۋار ئولتۇرگۇسى.
(ناۋايى)

ئەمدى "بەھرى قەسىر" يەنى قىسقا بەھرىلەر بىلەن تونۇ-

شۇپ چىقاىلى:

بەھرى مۇتە قارىب

"مۇتە قارىب"نىڭ لۇغۇت مەنسى "ئىپلىك، ئاسان" درگەنلىك بولىدۇ. بۇ بەھرىنىڭمۇ بىرقانچە خىللەرى بار.

بىر خىلى، "بەھرى مۇتە قارىب نۇسراھم ۋەقسۇر" ("قىسا - كەمتۈك، ئەپچىل بەھر"). بۇ بەھر ئۇيغۇر خەلق قوشاقلىرىنىڭ ۋەزنىڭىگە ئوخشاش، ھەر مىسراسى 7 بوغۇمدىن (بىرىنجى بولۇڭى 4 بوغۇم، ئىككىنجى بولۇڭى 3 بوغۇمدىن) تۈزۈلدۈ. بۇنىڭ تەپىلى:

پائى پەئەلۇن پائى پەئۇل

مىسال:

گۈل تېرىدۇق گۈلزارغا،

بېيىجىڭ گۈلى—مېيخۇادىن.

پارتىيىمىز چىقاردى،

بىزنى راسا پۇخادىن.

(خەلق قوشاقلىرى)

ئىككىنجى خىلى، "بەھرى مۇتە قارىب مۇسەددەس سالىم" ("مۇكەممەل ئالتىلىك ئەپچىل بەھر")، يەنى مىسرانىڭ

بىرىنچى بولۇڭى 6 بوغۇم، ئىككىنىچى بولۇڭى 3 بوغۇم بولۇپ . كېلىدىغان (3 تۇرالقىق 9 بوغۇملۇق) ۋەزىن. بۇنىڭدا بىرىنچى بولەك (2- تۇراق) توختاپ تىنسىپ ئوقۇلۇدۇ. بۇنىڭ تەپىشلى:

مۇپتە ئەلۇن پەئۇل پە ئۇلۇن.

مسال:

جاكارانغاچ پەنگە ئازاتلىق،
كۈڭۈل يايрап، دىلالار سۇيۇندى.
بىز سېغىنغان نۇرلۇق ئىستىقبال،
كوزلىرىمگە كۈلۈپ كورۇندى.

(نۇرمۇھەممەت ئىمنى)

بەھرى سەرى

"سەرى"نىڭ لۇغەت مەنىسى "تېز، چاپسان" دىگەنلىك بولىدۇ. بۇ بەھرىنىڭمۇ خىللەرى كوب. بىر خىلى "بەھرى سەرى" مەقتۇد" ("تېز ئۆزۈك بەھرى") يەنى مىسرادىكى سوز- لەر ۋەزىنى ئېتىۋارى بىلەن ئۆزۈپ كېسىپ، تېز ئوقۇلۇدۇ. بۇ خىل بەھرىدە مىسرى 11 بوغۇمدىن تەركىپ تاپىدۇ. 3 تۇرالقا بولۇنۇپ، 1—2- تۇرالclar 4 بوغۇمدىن، 3- تۇراق 3 بوغۇم بولىدۇ. بۇنىڭ تەپىشلى:

مسال:

مۇستەپىئەلۇن مۇپتەئەلۇن فائىلان.

نەچچە كۈندۈز كورمەدىم يارىم سېنى،
سەنمۇ ھەم ياد ئەتمەدىڭ ھەرگىز مېنى.
(كۈمنام)

بەھرى قەرب
”قەرب“نىڭ مەنسىي ”يېقىن، تۇققان“ دىگەنلىك بولىدۇ.
بۇ بەھرىنىڭ بىر خىلى ”بەھرى قەرب مۇسەددەس مەكفۇف“
(” قولغا يېقىن ئالتىلىك بەھرى“) ”بەھرى مۇتەقارب“قا يېقىن
كېلىدىغان ۋە دەرھال قولغا چىقىدىغان بەھرى. بۇنىڭدا مىسرا
8 بوغۇمىدىن تەركىپ تاپىدۇ. تەپىلى:

مەفائىل پائىلان مەپئۇل

مسال:

ئەجەپ ئوبىدان زامان بولغاچ،
جېمى ئەل-يۈرت خوشال ئەمدى.

مۇقادىن يېڭى كۈي باشلاپ،
ئېلىپ سازىڭنى چال ئەمدى.

(ئابلىز نازىرى)

بەھرى خەفىق

"خەفىق"نىڭ لۇغەت مەنىسى "شىلدىرلايدىغان ياكى ئورا"-
غان" دىگەنلىك بولىدۇ. بۇ چاچما بەھرىدۇر. بۇنىڭدا مىسرا
10 بوغۇمىدىن تەركىپ تاپىدۇ، سوزلەرنىڭ بوغۇملىرى چېچىلىپ
ئۇقۇلدۇ. بۇنىڭ تەپىلى:

پائەلان مەپائەلەن مەپئۇلەن

مسال:

قان بولدى كوشۇل پىراقى بىرلە،
كويىدى جانىم ئىشتىياقى بىرلە.
ئىشىقىدا قارا باشىم ئاقاردى،
بىر باقىمادى كوز قاراقي بىرلە.

(ئاتايى①)

① ئاتايى — 15 — ئەسرىدە ئۇتكەن ئۇيغۇر شائىرى.

بەھرى مۇزارى

"مۇزارى"نىڭ لۇغەت مەنسى "ئۇخشاپ كېتىدىغان، بوي سۇنىدىغان" دىگەنلىك بولىدۇ. بۇ بەھرىنىڭمۇ بىرقانچە خىلى بار، ئۇلاردىن بىرى بەھرى مۇزارى مۇسەممەن مەكفۇن مەقسۇر" ("سەككىزلىكە ئۇخشاپ كېتىدىغان قولغا ئەپلىك قىقا بەھرى"). بۇنىڭدا مىردا 12 بوغۇمىدىن تۈزۈلدى. تەپىلى:

"مەپائىل پائىلات مەپائىل پائىلات"

بولۇپ كەلسە، ھەممە تۇراقلار 3 بوغۇمىدىن تۈزۈلدى: ئەگر بۇ بەھرىنىڭ مۇسەبىھەغ (تولۇق، توق) تۇرى بويىچە تەپىلى "مەپئۇل پائىلاتۇن مەپئۇل پائىلاتۇن" بولۇپ كەلسە، 2 - ۋە 4 - تۇراقلار 4 بوغۇمىدىن تۈزۈلدى. ھەر ئىككىلا شەكىلدە مىرانىڭ ھەر بىر بولۇڭى 6 بوغۇمىدىن كېلىدۇ. لېكىن بۇ ئىسىمى-جىسىغا مۇۋاپىق باشقىا بەھرىلەرگە ئۇخشاپ كېتىدىغان بەھرى بولغىنى ئۈچۈن، ئادەتتە، "بەھرى رەمەل مۇسەددەس سالىم" ("رەمەلنىڭ مۇكەممەل ئاللىك بەھرى")نىڭ تەپىلى (پائىلاتۇن پائىلاتۇن پائىلاتۇن) بىلەن يازسىمۇ بولىدۇ، بۇ شەكىلدە مىردا 4 بوغۇملۇق 3 تۇراق بولۇپ تۈزۈلدى. مىسال:

تاڭ قۇياشى كۈلۈپ پارلاق نۇرلىرىنى
چاچقىندا ئوي ئىچىدە رۇچەكلەردىن.

ئۇچار قۇشلار ۋىچىرىلىشپ قانات قېقىپ،
شۇڭغىغاندا كوك ھاؤاغا ئۇچەكلىرىدىن.
(نهيم يۈسۈپ)

ئۇمۇمەن تەندىزلىك شېرلاردا، مىسرالارنىڭ بوغۇملىرى
مەلۇم سان بىلەن چەكلەندىدۇ. ئادەتتە بىر مىسرا (شېرنىڭ
ۋەزنىگە قاراپ) 7 بوغۇمىدىن 16 بوغۇمغىچە بولىدۇ. خەلق
ئاممىسى يارتىدىغان خەلق قوشاقلىرىنىڭ بەزى شەكىللەرى
ئالماش يولى بىلەن بىرىنچى مىسراسى 8، ئىككىنچى مىسراسى
7 بوغۇمىدىن تۈزۈلۈپ 4 مىسرا بىلەن شەكىللەنگەن.

شەكىل جەھەتنى تەكشى-رەتلەك، مۇناسىپ ۋەزىن بىلەن
يېزىلغان شېرنى ئوقۇغاندا ئاھاڭلارنىڭ تاكىتى تەڭپۈڭ بولۇپ
چىقىدۇ (بولۇپمۇ غەزەللەر ۋە خەلق بېيتلىرىدا).

تۇراق شېر ئارىلىغىدىكى قانۇنیيەتلەك توختاش (پائۇزا)
دىمەكتۇر. بۇمۇ شېردا ئاھاڭدارلىق ۋە ساداداشلىق تۈيغۇ-
سىنى ھاسىل قىلىدىغان بىر ئامىل. بارماق ۋەزنىدە (زامانىتى
ئۇسلۇپتىكى شېردا) كۆپىنچە، سوز-ئىبارىلەرنىڭ مەنسىنى
تۇلچەم قىلىش تۇراقنىڭ پىرىنسىپى. نەزمىلىك شېرلاردا بولسا
ۋەزىن تېتىۋارى بىلەن سوز بوغۇملارغا پارچىلىنىپ، تۇراقتا
بوغۇملار تۇلچەم قىلىنىدۇ. بارماق ۋەزنىدىكى شېرلاردا كىشىلەر،
كۆپىنچە، بىر سوز ياكى سوز بىرىكمىسىنى بىر چىڭرا قىلىپ،
ئادەتتىكى گەپلىشىشنىڭ تەبى پاكىتلىرى بويىچە تۇراققا

ئايرىيدۇ. نەزىملىك شېرلا، دا بولسا، قوللىنىلغان بەھرىنىڭ ئولچىمى بويىچە تۇراقتقا ئايرىلىمسا، ۋەزىنگە چۈشىمىدۇ. مەسىلەن:

مەندە (قىزىل) يۈرەك بار،
مەڭگۇ (تالماس) بىلەك بار،
بەخت (ىمىزگە) نۇمۇرلۇك،
پارتە(يىدەك) يولەك بار.

2. قاپىيە

شېر تىجادىيىتىدە بەدى شەكىلىنىڭ ئىككىنچى بىر شەرتى— قاپىيە. بۇ خەلقارا ئاتالغۇدا "رىفيم" دىيىلىدۇ. بۇ سوز گىرىكچە "دختىخموس" ("ئاھاڭداشلىق") دىگەن سوزدىن كېلىپ چىققان. مىسرانىڭ ئاخىرقى سوزى ئىككىنچى بىر مىسرانىڭ ئاخىرقى سوزى بىلەن ئاھاڭداش بولۇپ كەلسە، شۇ قاپىيە بولىدۇ. قاپىيە شېرىي ئەسەرنىڭ گەۋدىلىك خۇسۇسىيەتلەردىن بىرى. قاپىيىنىڭ 3 رولى بار: 1) سوزلەردە مۇناسىپ ئاھاڭداش-لىق پەيدا قىلىپ، تىلىنى تەسىرىلىنىڭ، جاراڭلىق ۋە مۇزىكىلىق گۈزەلىككە ئىگە قىلىدۇ؛ شېرىي ئەسەرنىڭ رىتملىق ھىسىياتىنى كۈچەيتىدۇ؛ ئاڭلىنىش جەھەتنىن گۈزەلىك تۈيغۇسى پەيدا قىلىدۇ. 2) كۈيىلەشكە، دىكلاماتسىيە قىلىشقا، يادلاشقا ئاسانلىق تۇغۇدۇردى. 3) شېرىي تىلىنى، شېردىكى

ئاڭ - تۈيغۇنى تەسىرلەندۈرەرىلىك ئىپادىلەپ بېرىش پاساھىتىگە ئىگە قىلىدۇ. شۇ سەۋەپتن شېرى ئوقۇغۇچىلاردا ئىچكى ئورتاق سادا پەيدا قىلىدۇ.

هازىرغىچە ئىجات قىلىنغان شېرلاردىكى قاپىيىلەر كۆپىنچە، بوغۇملار تەركىئىدىكى سوزۇق ۋە ئۇزۇك تاۋۇشلارنىڭ خۇسۇ - سىيەتلەرى بويىچە توق قاپىيە، ئاچ قاپىيە دەپ ئىككى تۇرکۈمگە بولۇنىدۇ. مىسرانىڭ ئاھاڭدارلىغىنى ئاشۇرۇش ۋە پىكىرنى كۈچەيتىش ئۇچۇن، بۇ ئىككى تۇرکۈم ئاساسدا يەنە قوش قاپىيە ياكى رادىف، ئىچكى قاپىيە دەپ تۇرلىنىدۇ: تاللانغان ۋەزىن تەلىۋىگە ۋە تەپەككۈرنىڭ بەدى ئېھتىياجىغا بېقىپ، ئىزچىل قاپىيە، ئالماش قاپىيە دەپ ئايىرىلىدۇ. ھەرقانداق قاپىيىلەر ئاساسىي ئىدىيىسىنى گەۋددىلەندۈرگۈچ تەپەككۈر ۋە تەسەۋۇرنىڭ ئۇزۇن ياكى قىسقا، مۇرەككەپ ياكى ئىخچام بولۇشىغا قاراپ كەڭ قاپىيە ۋە تار قاپىيە دەپ پەرقىلىنىدۇ.

توق قاپىيە

توق قاپىيە - توبۇنغان قاپىيە، يەنى سېمىز قاپىيىدۇر. تىلدا تەلەپپۇز قىلىش ئورنى ۋە ئۇسۇلى ئوخشاش بولغان تاۋۇشلار - دىن تۇزۇلگەن قاپىيە توق قاپىيە بولىدۇ، يەنى بىر بوغۇملىق قاپىيە (سوز) باشتىن - ئاخىر بىر خىل سوزۇق تاۋۇشتىن

تەركىپ تاپقان ۋە ئاخىرسدا بىر خىل ئۆزۈك تاۋۇش بىلەن كەلگەن بولسا، بۇ توق قاپىيە دىيىلىمدى. مەسىلەن: گاز، ساز، دەز، بەز، ئىز، بىز، ئۇز، بوز، ئۇز، تۇز، بوز، كۈز، كۈز، تۇز (هازىرقى زامان ئۇيىغۇر تىلىدا بىر بوغۇملاۇق سوزلەردە "ئې" سوزۇق تاۋۇشى كەلمەيدۇ).

بىر بوغۇملاۇق سوزلەردىكى سوزۇق تاۋۇشلار (ئۇ، ئۇ، ئۇ، ئۇ، ئۇ، ئۇ، ئۇ) تىل ئۇرنى جەھەتنىن ئارقا سوزۇق، ئالدى سوزۇق، ئارا سوزۇق دەپ بولۇنگەنلىكى ئۇچۇن، ئارقا سوزۇق تاۋۇشلاردىن تۈزۈلگەن سوزلەر بىلەن ئالدى ياكى ئارا سوزۇق تاۋۇشلاردىن تۈزۈلگەن سوزلەر توق قاپىيە بولا لامايدۇ. سوزۇق تاۋۇشلار لە ھالىتى بويىچە يەنە پەرقلىنىدىغانلىقى ئۇچۇن، لەۋەشىمگەن سوزۇق تاۋۇشلار بىلەن لەۋەشكەن سوزۇق تاۋۇشلاردىمۇ ئارقا سوزۇق "ئۇ، ئۇ" تاۋۇشلىرىدىن تۈزۈلگەن بوغۇم بىلەن ئالدى سوزۇق "ئۇ(ە)، ئۇ(ە)" تاۋۇشلىرىدىن تۈزۈلگەن بوغۇم بىر بىرىگە توق قاپىيە بولا لامايدۇ. بۇنىڭدىن باشقا ئۆزۈك تاۋۇشلارمۇ ئوزلىرىنىڭ جۇپلۇك تاۋۇشلىرى بىلەنلا ئاساسەن توق قاپىيداش بوغۇم بولا لايدۇ. مەسىلەن: ب-پ، د-ت، س-ز، ج-ش، ن-ڭ، ق-غ، ك-گ، ج-ڏ.

ئىككى بوغۇملاۇق قاپىيەردى، بىرىنچى بوغۇملىرى بىر خىل سوزۇق تاۋۇشلار ياكى ئوزلىرىگە تۇركۇمىداش (جۇپلۇك) تاۋۇشلار ئارقىلىق تۈزۈلۈپ ۋە ئاخىرى بىر خىل ئۆزۈك

تاۋۇش بىلەن ئايانلىشىپ، ئاخىرقى بوغۇملىرى پۇتۇنلىي بىر خىل كەلگەن بولسا، ئۇ مۇكەممەل توق قاپىيە دىيىلەندۇ. مەسىلەن: ئادا-سادا، ئالغان-قالغان، كەچتى-ئىچتى، ئاتقان-ساتقان، ئاتتى-ياتتى، چاقىماق-توقماق، ئۇلۇغ-تولۇق. كوب بوغۇملۇق قاپىيەردىن ئاخىرقى بوغۇم بىرخىل جۇپلۇك تاۋۇشلاردىن تۈزۈلگەن بولسلا (بىرىنچى، ئىككىنچى بوغۇملىرى قانداق تاۋۇشلار بىلەن تۈزۈلگەنلىكىدىن قەتىنى نەزەر)، توق قاپىيە ھىسابلىنىدۇ. مەسىلەن: باهار، ئىپتىخار، زۇلپىقار، نىڭار، يادىكار، ئىنكار.

بەزىدە ئاخىرقى بوغۇمىدىكى سوزۇق تاۋۇشلارنىڭ بىر خىل كەلگەنلىكى ئاساس قىلىنىپ، توق قاپىيە ھىسابلىنىدۇ. مەسىلەن: هاۋا، سادا، ئادا، جۇدا، ئاشنا، ئانا.

لېكىن، ئىنچىكىلەپ تەھلىملىقىلىغا، بۇلار تويۇنغان قاپىيە بولالمايدۇ. پەقەت ئۇچىنچى ئورۇنىدىكى توق قاپىيە ھىسابلىنىدۇ. بەزىدە ئاخىرقى بوغۇمى تەركىۋىدە "ئان" ياكى "ئەن" كەلگىنىڭە قاراپىمۇ توق قاپىيە ھىسابلىنىدۇ. مەسىلەن: گۈلۈستان، خەندان، چەندان، ۋەتەن، چىمن. بۇنداق قاپىيەرنىڭ ئاخىرغا ئورۇن-چاغ كېلىش قوشۇم-چىسى "دە، دا" قوشۇلۇپ كەلسە، مۇكەممەل توق قاپىيىگە ئايلىنىدۇ.

بولۇپىمۇ ئەندىزلىك (ئارۇز ۋەزنىدىكى) شېرلارنىڭ بىرىنچى مىسراسىدا ھەل قىلغۇچ بوغۇمى ئۇچۇق بوغۇم ياكى

يېپىق بوغۇم بىلەن كەلگەن قاپىيە تاللانغان بولسا، قاپىيە كېلىدىغان باشقا مىسرالاردىمۇ شۇنداق ئۇچۇق بوغۇم ياكى يېپىق بوغۇملۇق قاپىيەرنى قوللىنىشقا ئەھمىيەت بېرىش كېرەك.

قاپىيە بولۇپ كەلگەن كوب بوغۇملۇق سوزلەرنىڭ دەسلىپكى بوغۇملىدا مەيلى تىل ئارقا ياكى تىل ئالدى سوزۇق تاۋۇش-لىرى كەلسۈن، ئىشقىلىپ ئاخىرقى بوغۇمى ئىزچىل. حالدا بىر خىل تاۋۇشلاردىن تۈزۈلگەن بولسا، ئۇنىمۇ توق قاپىيە ھىساب-لاشقا بولىدۇ.

ئاچ قاپىيە

ئاچ قاپىيە ئورۇق قاپىيە دەپمۇ ئاتىلىدۇ. تەركىؤىدىكى سوزۇق تاۋۇشلار ئوخشاش بولمىسا، ياكى جۇپلۇك تاۋۇش بولمىسا، ئۇ ئاچ قاپىيە دىيىلىمدى. مەسىلەن: كەلدى- كەتتى، سەزدى- تولىدى، ئاتاپ-ساناپ، بۈگۈن- ئۈچۈن، ئېرىق- ئېچىق، پەلۋان- قەھرىمان.

چۈنكى بۇنداق سوزلەردە، سوزۇق تاۋۇشلار ئوخشاش بولسىمۇ، لېكىن قاپىيىنىڭ ئاچ- توقلىۇغىنى بەلگىلەيدىغان ئاخىرقى بوغۇمدىكى ئۇزۇك تاۋۇشلار ئوخشاش ئەمەس ياكى ھىچبولىغاندا جۇپلۇك تاۋۇش ئەمەس.

مەنا ئېتىۋارى بىلەن ئايىرم مىسرالاردا ئاچ قاپىيىنى قوللى-

خىشىمۇ بولىدۇ.

توق قاپىيە بىلەن ئاج قاپىيە توم قاپىيە ۋە ئىنچىكە قاپىيە دەپمۇ ئاتىلىدۇ. تاۋۇشلارنى تەلەپپۇز قىلغاندا، ئېغىز ۋە بۇرۇن بوشلۇقلۇرنىڭ سادا چىقىرىش ھالىتى ئوخشاش بولمىغانلىقتىن، تاۋۇشلارنىڭ ياخىراقلق دەرجىسى كۈچلۈك ياكى ئاجز بولىدۇ.

"توم-ئىنچىكە" دىمەكلىك، قاپىيەلەرنىڭ سادالىق دەرجىسى-نى كورستىدۇ. تاۋۇشلارنى تەلەپپۇز قىلغاندا ئېغىز يوغانراق ئېچىلىپ، شۇنىڭ بىلەن بىللە بۇرۇن بوشلۇغمىدىمۇ سادا پەيدا قىلغان قاپىيەلەرنىڭ ياخىراقلق دەرجىسى كۈچلۈك دەرىجىسى بولىدۇ. مەسىلەن:

ئان، ئاڭ، دا، را،غا، ئەن، دە دىگەندەك دىماق ياكى تىل ئارقا ياكى ئۇچى تىترەك ئۆزۈك تاۋۇشلىرى بىلەن تۈزۈلگەن قاپىيەرددە، بوغۇمنىڭ مەركىزىي تاۋۇشى "ئا" ياكى "ئە" بولۇپ ئېغىز يوغان ياكى كەڭ ئېچىلىپ تەلەپپۇز قىلىنىدۇ، ئاندىن دىماق تاۋۇشى "ن، لڭ" تىل ئارقا ۋە بوغۇز تاۋۇشى "د، غ" ھەم تىل ئۇچى كەينى يوگىلىپ تىترەپ چىقىدىغان "ر" تاۋۇشى تەلەپ-پۇز قىلىنغاندا، بۇ تاۋۇشلار ئېغىزغا تولۇپ چىقىدۇ ياكى دىماقتا ۋە تائلايدا تەڭلا سادا پەيدا قىلىدۇ. بۇنداق تاۋۇشلار بىلەن تۈزۈلگەن قاپىيە جاراڭلىق يەنى توم قاپىيە دىيمىلىدۇ. ئەكسىچە، تاۋۇشلارنى تەلەپپۇز قىلغاندا، ئېغىز كىچىكىرەك ئېچىلىپ، بۇرۇن ياكى ئېغىز بوشلۇغىدا سادا پەيدا قىلمايدىغان

قاپييله رنىڭ ياخىراقلق دەرىجىسى ئاجىزراق بولىدۇ. مەسىلەن:
”ئى“ ياكى ”ئىي“، ”ئو“ ياكى ”ئو“ بىلدەن تىل ئۆچى ياكى
يېنى ئۈزۈك تاۋۇشلىرى ”ل، ك، پ، گ، ر، ق، غ...“ لار
قوشۇلۇپ كەلگەن قاپييله رنىڭ ياخىراقلق دەرىجىسى ئاجىزراق
بولىدۇ. شۇڭا بۇنداق قاپييه ئىنچىكە قاپييه دىيىلىدۇ.

قوش قاپييه ياكى رادىف

مسرانىڭ ئاخىرقى ئىككى سوزى كېيىنكى قاپييه چۈشكەن
مسراڭلارىنىڭ شۇنىڭغا مۇناسىپ ئاخىرقى ئىككى سوزى بىلدەن
قاپييداش كەلسە، قوش قاپييه بولىدۇ. بۇنىڭدا ئاخىرقى سوز
قاپييداش بولغان مسراڭلا ردا باشتىن - ئاخىرغىچە تەكراڭلىنىپ
كېلىشىمۇ مۇمكىن. بۇنداق ئىزچىل تەكراڭلىنىپ كەلگەن سوز
رادىف دەپمۇ ئاتىلىدۇ. مىسال:

جهىگە ئاتلاندى قىزىل سەپ

يېڭى پەرمان ئالدىدا،

شۇم نىيەت يياۋ چاغلىماستىن

مۇشتىنى ئاتقان ئالدىدا،

ئاققۇھەت رەسۋاسى چىقتى

كۈرۈزى - بازغان ئالدىدا.

(تېبىپجان ئېلىيۇپ)

ئىزچىل قاپىيە ۋە ئالماش قاپىيە

بىر پارچە شېردا، قاپىيە قىلىنغان سوزلەر باشتىن- ئاخىر-
غىچە بىر خىل ياكى جۇپلۇك تاۋۇشلاردىن تۈزۈلگەن بولسا،
ئىزچىل قاپىيە دىيىلىدۇ، ئىزچىل قاپىيە كۆپىنچە قىسىرىاق
شېرلاarda قوللىنىلىدۇ. چۈنكى، تۈزۈن شېرلاarda، شېرنى
باشتىن- ئاخىرغىچە بىر خىل تۈزۈلۈشتىكى قاپىيىدە چىقىرىش
تەس، ئەگەر تۈزۈن شېرلاarda ئىزچىل قاپىيە قوللىنىلىپ قالسا،
قاپىيە قوغلىشىش بولۇپ قالىدۇ- دە، تەپەككۈر ۋە تەسەۋۇر
بوجۇلۇپ قېلىش، ھەقتا دىمەكچى بولغان مەنىنى ئېنىق، ئاڭلە.
تالماي قېلىشتەك كەمچىلىككەر يۈز بېرىدۇ. شۇڭا تۈزۈن
شېرلاarda ئالماش قاپىيە ئىشلىتىلگىنى تۈزۈك. ئالماش قاپىيە
ھەر خىل قاپىيە يەنى تەپەككۈر ۋە تەسەۋۇرنىڭ ئەركىن بايان
قىلىنىشى تۈچۈن شېرنىڭ ۋەزنىگە مۇناسىپ حالدا بېيت ياكى
بەنتلەردى يوتىلىپ بارىدىغان قاپىيە. مىسال:

ئەجەپمۇ يايىرىدى كوشلۇم
ۋەتەن نۇرغا چومۇلگەندە،
خوشال سايراپ تۇمەن بۇلبۇل
قىزىلگۈل-لەيلى كۈلگەندە.
بولۇپ بۇلبۇلغا جۇر- تەڭداش

ئازات ناخشامنى ياكىراتتىم،

قارا قۇزغۇن چۈشۈپ تورغا

ئۆلۈغ يانغىندا كويىگەندە.

(مەمتىلى زۇنۇن)

ئالماش قاپىيە ئۇچۇن مىسال:

تارقىلىپ جۇددۇن-چاپقۇن

زەپ ئىللېق باهار كەلدى.

بەھۇزۇر نەپەس ئالدۇق

ۋەتەننىڭ ھاۋاسىدىن.

كۆئىنلۈن لىباس كەيدى

قىپ-قىزىل چىچەكلىرىدىن،

ياراتتۇق گۈزەل داستان

زەپەرلەر ناۋاسىدىن

(ئابدۇرۇسۇل ئومەر)

ئىچكى قاپىيە

ئادەتتە ۋەزنى ۋە مىسرالىرى ئۇزۇنراق شېرلاردا مىسرا

بولۇنۇپ ئوقۇلىدىغان جايىدىكى سوزلەرنىڭ ئاھاڭداش بولۇپ

كېلىشى ئىچكى قاپىيە دەپ ئاتىلىدۇ. بەزى كىلاسىك شائىرلار

ۋەزنى قىسىراق ۋە مىسرالىرى ئىخچامراق شېرلاردىمۇ ئىچكى

قاپییه قوللانغان، بۇنىڭدا شائىر سوزگە باي، تەسەۋۇردا يېتىلگەن بولۇشى كېرىك. بولىسا، مەنا بىلەن كارى بولماسلق سوزلەرنىڭ ئاهاڭداشلىغىغا ياكى ئىچكى قاپىيلىك قىلىشقا بېرىلىپ كېتىش، مىسرالار قاپىيداش سوزلەرنىڭ تىزمىسى بولۇپ قىلىشتەك كەمچىلىكەر يۈز بېرىدۇ. مەسىلەن:

دىلرە بالىغ، مىھربانلىغ
خۇش زەبانلىغلارمىدۇر،
دىلنە ۋازلىغ، قەدردانلىغ
بەد گۇمانلىغلارمىدۇر.

(گۈمنام)

كەڭ قاپىيە ۋە تار قاپىيە

بوغۇملارنى تۈزۈشكە كۆپرەك قاتنىشىدىغان تاۋۇشلارغا ۋە ئادەتتە كۆپرەك ئىشلىنىدىغان بوغۇملارغا قاراپ قاپىيە كەڭ قاپىيە ۋە تار قاپىيە دەپ بولۇنىدۇ. تىل ئادىتىدە بوغۇم تۈزۈشكە كۆپرەك قاتنىشىدىغان تاۋۇشلاردىن تەركىپ تاپقان قاپىيە كەڭ قاپىيە بولىدۇ. ئۇنىڭ ئەكسىچە بولغىنى تار قاپىيە بولىدۇ. يەنى كەڭ قاپىيە—كەڭ كولەمde ئىشلىنىدىغان قاپىيە؛ تار قاپىيە—ئىشلىتىلىش دائىرسى تارراق بولغان قاپىيە. ئۇيغۇر تىلدا بوغۇم تۈزۈشكە ئەڭ كوب قاتنىشىدىغان

سوزۇق تاۋۇشلار: ئا، ئە، ئۇ، ئە؛ ئۆزۈك تاۋۇشلاردىن د،
 خ، ل، م، ن، پ، ر، س، ت، ي، ز، غ، ق؛ ئازراق ئىشلىتىد.
 دىغان سوزۇق تاۋۇشلار: ئۇ، ئۇ، ئە، ئۇ؛ ئۆزۈك تاۋۇشلار:
 ب، گ، ج، ك، چ، ۋ، ش، ھ، ڙ، مۇمكىن بولسا، بۇ ھەقتە
 ئايىرم بىر جەدۋەل تۇزۇۋالسا، كوب ئۇڭايلىق تۇغۇلدۇ.
 قاپىيىلەر كەڭ ۋە تار بولىدىغانلىغى ئۇچۇن، قەلدم تەۋىرىد-
 تىشتىن ئاۋال، يېزىلىدىغان شېرىنىڭ ھەجمىگە، ۋەزىن شەكلىگە
 ۋە ئادەتتە كوب ئىشلىنىدىغان سوز-ئىبارىلەرگە قاراپ، مۇمكىن
 قەدەر كەڭ قاپىيىلەرنى تاللىۋېلىش كېرەك. چۇنىكى، شۇنداق
 قىلغاندا قاپىيىه كەلتۈرۈشتە قىينالماي، كەڭ-كۈشادە يازغىلى
 بولىدۇ. ئەگەر تار قاپىيىه تاللىنىپ قالسا، قاپىيىه چەكلىمىسى
 بىلەن پۇت- قول چۈشۈلۈپ قالىدۇ-دە. مەنانى چوڭقۇر ئىپادد-
 لمىگىلى بولمايدۇ. يېزىش ئەملىيىتىدە. شېرىنىڭ قاپىيىسىنى
 بەلگىلەيدىغانى كۆپىنچە ھالقىلىق سوز-ئىبارىلەردۇر؛ قاپىيى
 نىڭ كەڭ ياكى تار بولۇشى پەقەت قاپىيىه تاللاش ۋاقتىدا
 ئويلىنىدىغان ئامىللارنىڭ بىرى.

قاپىيىه تاللاشتا مۇنداق ئىككى جەھەتنى نەزەرددە تۇتۇش
 كېرەك: بىرىنچىدىن، ئىپادىلەنەنە كچى بولغان مەزمۇن ۋە
 ھىسىيەت كوتىرەڭگۈ، مەردانە سوزلەرنى تەلەپ قىلامدۇ ياكى
 ئەگىتمە، نازۇك ۋە تەمكىن سوزلەر بىلەن تەسۋىرلەشنى تەلەپ
 قىلامدۇ؟ ئىككىنچىدىن، يېزىشقا تاللانغان شەكىل ئۇزۇنۇمۇ-
 قىسىمۇ؟ باشتىن- ئاياققىچە بىر خىل قاپىيىه ئىزچىللەشامدۇ

ياکى بېيت - بەنتلەر دە قاپىيە ئالمىشامدۇ؟ ئەنە شۇنىڭغا قاراپ كەڭ ياكى تار قاپىيىنى ياكى بولماسا توق ياكى ئاچ قاپىيىنى قوللانسا بولسۇ (كۈپىنچە شائىرلاردا "قاپىيە لۇغىتى" بولسۇ) .

مسرا، بېيت، بەنت

مسرا نەسىلى ئەرەپچىدە (شېرىنىڭ) يېرىم قۇرى ياكى يېرىم جۇملىسى دىگەنلىك بولاتتى. لېكىن ھازىرقى ئىستىمال مەنسىدە شېرىنىڭ بىر جۇملىسى ئادەتتە بىر مسرا ھىسابلىنىدۇ. مسرا خەلقارا ئاتالغۇدا "stih" دىيىلىدۇ. بۇ گىرىكچە sticchos (رەت، تەرتىپ، ئىنتىزام) دىگەن سوزدىن كېلىپ چىققان، يەنى مسرا سوزلەرنىڭ مۇنتىزىم بىر قاتارى دىگەنلىك بولىدۇ. گرامماتىكىلىق قائىدە ۋە پىكىرىنىڭ تەقەز- زاسى بىلەن گايىدا پۇتۇن بىر ئۇقۇمنى ئاڭلىتىدىغان پۇتۇن بىر جۇملە (كۈپىنچە، زامانىۋى ئۇسلۇپتىكى شېرلاردا) ئىككى مسرا قىلىپمۇ تۈزۈلدى، مسرادا جۇملىنىڭ گرامماتىكىلىق قائىدىسىكە تولۇق رايە قىلىنىشى كېرەك. خۇددى ئادەتتىكى كەپلەر دە ئىگە، خەۋەر ۋە تولىدۇرغۇچىلار بولغىنىدەك، مسرا- دەمۇ شۇ ئامىلار بولۇشى كېرەك، يەنى بىر مسرا پۇتۇن بىر ئۇقۇمنى بىلدۈرىدىغان جۇملىدىن ئىبارەت بولسا، گرامماتىكىلىق قائىدە بويىچە تۈزۈلگەن جۇملىدىكىدەك، جۇملىدىمۇ خەۋەرنى

بىلدۇرىدىغان بىر پېىل بولۇشى لازىم، ئەگەر بىر مىسرادا
 ئىككى پېىل كېلىپ قالسا، ئۇ مۇرەككەپ جۇملە شەكللىنى
 ئالىدۇ-دۇ، مىسرانىڭ بىر قىسىمى قوشما جۇملەنىڭ بېقىندى
 جۇملىسى بولۇپ، يەنە بىر قىسىدا كەلگەن پېىل زامانلىق
 خەۋەرنى بىلدۇرىدىۇ. يەنى مۇنداق ھاللاردا بىر پېىلدا ئىپ،
 ئۆپ دىگەندەك ھالەت رەۋىشداشلىرى كەلگەن بولسا، ئىككىنچى
 پېىل تى-دى، ئەس-ماس، سە-غا، كەن-گەن، قان-غان
 شەكلىدە ئېنىق زامانى بىلدۇرىدىغان خەۋەر بولۇپ كېلىشى
 كېرەك. ئاندىن باشقا، مىسرالاردا پەقەت بوغۇم تولدۇرۇش ئۇچۇنلا
 ئالماش سوزلەرنى كۆپ ئىشلىتىش پاساھەتكە تەسىر يەتكۈزۈدۇ.
 بېيىت ئەرەپچىدە بىر جۇملە دىگەنلىك بولىدۇ. لېكىن
 ئىستىمال مەنسىدە، ئايىرم-ئايىرم مىسرالاردىن تەركىپ
 تېپىپ، بىر بىرگە چىڭ باغانغان ھالدا پۇتۇن بىر تەپەك-
 كۇرنى ئايدىڭلاشتۇرۇپ بېرىدىغان ئىككى مىسرا بىر بېيىت
 بولىدۇ، كۆپىنچە، ئەندىزلىك شېرلاردا بېيىت ئاساس قىلى-
 نىدۇ. شۇڭا كلاسىك شائىرلارنىڭ ئەسەرلىرىنىڭ سانى
 بېيىت بىلەن ھىسابلىنىدۇ.

بەند (بەنت) ئەسلىدە ماددا، بوغۇم، بايراقچە دىگەن مەند-
 دىكى سوز. بۇنى خەلقارا ئاتالغۇدا "strofa" دەيدۇ. بۇ گىرىكچە
 stiophe (چوگىلەش، ئايىلەنما) يەنى پىكىرىنىڭ بىر ئايىلانمىسى،
 شېرنىڭ بىر بولۇڭى دىگەنلىك بولىدۇ. ھازىر ئادەت تىلما
 كۇپلىت دەپ ئاتايىدۇ، كۇپلىت فرانسۇزچە couple (توۇقام،

باغلام) سوزىدىن كېلىپ چىققان.

ئىكى ياكى بىرقانچە شېرىي قۇرلار بېرىكىپ، سېستىمىلىق قاپىيە ۋە ئومۇمى ئىنتۇناتسىيە بىلەن مەلۇم تەرتىپتە تەشكىل قىلىنىسا، شۇ بەنت ياكى كۈپلىپت بولىدۇ. دىمەك، بەنت ياكى كۈپلىپت مەلۇم شەكىلدىكى ئۆزىگە خاس ئوبرازلىق ئىبارىلەر، ئىنتۇنات سېيلىك سىنتاكلىق شېرىي جۇملىلەرنىڭ بېرىكمىسى. پۇتۇن بىر پارچە شېردا ئاساسىي ئىدىيە گەۋدىلەنگەن بولسا، بەنت ياكى كۈپلىپتىلاردا شۇ ئاساسىي ئىدىيىگە ياندىشىدىغان ئۇقۇملار ياكى ئاساسىي ئىدىيىنىڭ مۇشۇ گەۋدىسىنىڭ ئەزالرى ئىپادىلىنىدۇ. شۇڭا بۇنى ئاساسىي ئىدىيىنىڭ بەدىنى ئۇگىلىرى دىسەكمۇ بولىدۇ. كۈپلىپتىلاردا مىسرا 2، 3، 4، 5، 6، 7، 8 بولىدۇ. شېر قايىسى شەكىلده يېزىلغان بولسا، شۇ شەكىلىنىڭ تەلىۋى بويىچە، مىسرا لارنىڭ سانى بەلكىلىنىدۇ. لېكىن كۈپلىپت بىر بىرىگە مەنىۋى ئالاقىسى بولمىغان مىسرا لارنىڭ تىزمىسى ئەمەس، كۈپلىپت تەركىۋىدىكى مىسرا لار بىر بىرىنى مەنا ۋە تەسۋىر جەھەتنى تولۇقلىشى ياكى بىر بىرىنى تەقەززا قىلىشى لازىم.

ئاخىردا يەنە بەزى مەسىلەھەتلەرنى بەرمە كېمىز.

شېر ئىجاتكارلىرى بارا-بارا ئۆزىگە خاس ئۇسلۇپ يارتىشى كېرەك، خاس ئۇسلۇپ ئاپتۇر تىلى (ئاپتۇرنىڭ ئۆزىگە خاس تىلى)، بەدىنى ۋاستىلەردىن ئۆزگىچە پايدىلىنىش جەھەتلەر بىر بىرىنى كېلىنىدۇ. بىرەر شائىرنىڭ يازغان ئەسىرى ئۆز نامىنى

ياز ميغان ته قدر دمه شۇ كىشىنىڭ ئىكەنلىگى كىتابخانغا ئايان بولالىسا، ئەنه شۇنى ئوزىگە خاس ئۇسلاۇپ دىسە بولىدۇ. شائىر سوز ئۆستىسى، تىل ھۇنەر ۋىنى بولغىنى ئۈچۈن، ئىجادىيەتتە ئوزىگە قورال بولغان تىلىنىڭ گىراماتىكىسى، شېرىدى ئىجادىيەتنىڭ تېخنىكىسى ھەققىدىكى ئىستېتىكا، پىكىرنى توغرا ئىپادىلەشنى ئۆگىتىدىغان لوگىكا، شۇنداقلا شۇ تىل ئىگىسى بولغان خەلقنىڭ تىل تارىخى، ئورپ-ئادەتلەرى، ئەدبىيات تارىخىنى ئۆگىنىشى كېرەك. خەلق تىلىدىن تەسۋىرى ئىبارىلەر، ساتىرا، ھەج-ۋى، يۈمۈر، ئوخشتىش، مۇبالىغە شەكىللەرنى ئوزلەشتۈرۈش كېرەك. شۇنداق قىلغاندا شائىرىنىڭ بهدى ئىپادىلەش ئىقتىدارى ئاشىدۇ.

شېرى ئاهاڭدارلىغى يۈقۇرى بهدى ئەسەر بولغىنى ئۈچۈن، ئىنتۇراتسىيىنى ئىپادىلەش يوللەرنى ئۆگىنىش كېرەك. بۇنىڭدا فونتىكا قائىدىلەرنى، سوزۇق تاۋۇشلارنىڭ تەڭكەش بولۇپ چىقىش قانۇنىيەتلەرنى، ئۇراغۇ قائىدىلەرنى ئوزلەشتۈرۈش تەلەپ قىلىنىدۇ. شېردا تەتۈر جۇملە تۈزگەندە مەنسىگە بەك دىققەت قىلىش، سوز-پىكىرلەرنىڭ تەكرار بولۇپ قىلدىدىن ساقلىنىش، قوپال بەدئۈرى سوزلەرنى ئىشلىتىشتن ئوزىنى تارتىش تەكتلىنىدۇ.

خەلق قوشاقلىرىنىڭ ياخشى ئەنئەنلىرىڭە ۋارسلىق قىلايلى

قۇمۇلنىڭ كونا قوشاقلىرى توغرىسىدا
بەزبىر تەسراتلىرىم

تېپىپجان ئېلىيۇپ

لەن بىاۋ ۋە "4 كىشىلىك گۈرۈھ" ئېلىمىزدىكى ھەر مىلەت
خەلقىنىڭ كونا ئېغىز ئەدبييات بايلىغىغىمۇ جىق ۋەپرائىچىلىق
سالدى، جۇملىدىن كونا خەلق قوشاقلىرىنىڭ ھەممىسىنىلا سېرىق
نەرسىگە، زەھەرلىك چوپكە چىقىرىۋەتتى، ئۇنى تەتقىق قىلىشقا
يول قويىدى. تېخىمۇ ئېچىنلىغى شۇكى، كىمكى بۇ بايلىق-
لارنى ئاسراش، قەدىرلەش ۋە ئۇنىڭغا تەنقىدىي ۋارسلىق
قىلىش توغرىسىدا ئېغىز ئاچسا ياكى بىرەر كونا ناخشىنى
ئېيتىپ قويىسا، "كۈنىنى تىرىلدۈرگۈچى"، "بۇرۇنلىقى گەپتن
پايدىلىنىپ ھازىرقىغا دارتىپ ھۇجۇم قىلغۇچى" دىگەن ئاجايىپ-
غارايىپ بەدناملارنى چاپلاپ، خالىغانچە كەلتەكلەدى. بۇمۇ
ئۇلارنىڭ پارتىيىنى چاڭىلىغا كىرگۈزۈۋېلىش، هوقۇق تارتۇۋ-

لەش سۇيىقەستىنى ئىشقا ئاشۇرۇش يولىدىكى جىنايى قىلىميش.
لېرىنىڭ بىر تەركىۋىي قىسىمى.

لىن بىاۋ ۋە "4 كىشىلىك گۇرۇھ" بىتچىت قىلىنغان
بولسىمۇ، لېكىن ئۇلارنىڭ بۇ جەھەتتىكى زەھەرلىرى تېخى
تازىلىنىپ بولمىدى. ھىلىغىچە كونا خەلق قوشاقلىرىنىڭ ياخشى
ئەنئەندىسى ئۇستىدە ۋە ئۇنىڭدىن ئۇگىنىش ھەققىدە گەپ
ئېچىلسا، ئۇنىڭدىن ئەنسىزەپ ئۆزىنى قاچۇرىدىغان ئادەملەر
ئاز ئەمەس.

لىن بىاۋ، "4 كىشىلىك گۇرۇھ" ۋە ئۇلارنىڭ قول چوماقلرى
ئېيتقاندەك، كونا خەلق قوشاقلىرىنىڭ ھەممىسلا سېرىق
نەرسىلەرمۇ؟ ھەممىسلا زەھەرلىك چوپىمۇ؟ ھەرگىز ئۇنداق
ئەمەس. سەپسەتىلەر گەرچە ئاچايىپ ئىنقىلاۋىي ئىبارىلەرگە
ئورالغان بولسىمۇ، لېكىن ئۇنىڭ ھاركسىزىم بىلەن قىلچە
ئالاقسى يوق. ئۇ تىپىك مېتافزىكىلىق سەپسەتە. بۇ خىل
سەپسەتىنى كونا خەلق قوشاقلىرىنىڭ مول ماترىيالى كەسکىن
رەت قىلىدۇ.

پۇرولېتارىيات ئەدەبى مىراسلارغا تەنقدىي ۋارىسلق
قىلىدۇ، ئۇنىڭغا تارىخي ماترىيالىزىملىق نۇقتىدىن قارايدۇ،
ئۇنىڭ ئىچىدە قانداق نەرسە بولۇشىدىن قەتى ئەزەر،
ئالدى بىلەن ئۇنى ئوبىكتىپ ھالدا، ئەستايىدىل تەھلىل
تەتقىق قىلىپ، ئۇنىڭ شاكىلىنى چىقىرۇپتىپ مېغىزىنى قوبۇل
قىلىدۇ. يولداش ماۋ زېدۇڭ، بۇرۇن ئوتىكەن بارلىق پۇرولېتا-

رىيات داھىلىرىغا ئوخشاش، مەدىنى مىراسلارغا، جۇملىدىن خەلق قوشاقلىرىغا ئالاھىدە ئەھمىيەت بەرگەن، ئۇنى تەتقىق قىلغان، ئۇزىنىڭ شانلىق ئەسەرلىرىدە خەلق قوشاقلىرىنىڭ ئىپادىلەش ئۇسۇللرىدىنمۇ ئۇنۇملىك پايدىلانغان. ئۇ ئۇزىنىڭ شېرىي ئەسەرلىرىدە خەلق قوشاقلىرىغا ۋارىسلق قىلىشنىڭ شانلىق ئۇلگىسىنى ياراتقان، شۇنىڭدەك خەلق قوشاقلىرىنى تەتقىق قىلىشنى، ئۇگىنىشنى ئىزچىل تەكتىلەپ كەلگەن، بولۇپمۇ يولداش چېن يىغا شېرىيەت توغرىسىدا يازغان خېتىدە خەلق قوشاقلىرىغا ناھايىتى يۈكسەك باها بېرىپ، ئۇنىدىن ئۇزۇق ئېلىشنى نۇقتىلىق تەكتىلەگەن. يولداش ماۋ زېدۇڭنىڭ بۇ خېتى لىن بىاۋ ۋە "4 كىشىلەك گۇرۇھ"نىڭ قوشاقچىلىق گۇلازارمىزغا سالغان بۇزغۇنچىلىغىدىن ئۆزۈل-كېسىل ھىساب ئېلىپ، زەھەر ۋە تەسىرلىرىنى تەل-توكۇس تازىلاپ، كونا خەلق قوشاقلىرىغا تەنقىدىي ۋارىسلق قىلىپ، يېڭى شېرىيىتە-مىزنى گۈللەندۈرۈش ئۇچۇن كۈچلۈك ئىدىيىۋى قورال.

ھەرقايسى مىلەت خەلقلىرىنىڭ ئەدىبىيات تارىخى شۇنى ئۇچۇق كورستىپ بېرىدۇكى، مەدىنى مىراسلار ئىچىدە ئۆزۈن تارىخي جەريان داۋامىدا ئىجات قىلىنىپ، ئېغىزدىن-ئېغىزغا، ئەۋلاتتن-ئەۋلاتقا كوچۇپ، بارغانسىپرى بېسىپ بارغان ئېغىز ئەدىبىياتى، جۇملىدىن خەلق قوشاقلىرى بىردىكلا ساغلام بایلىق. ئۇنىڭ ئەڭ مۇھىم ئالاھىدىلىكى شۇكى، ئۇ مەزمۇن ھەم بەدى شەكىل جەھەتنى ئاددى ئەمگەكچى خەلقنىڭ

تۇر مۇشىغا بەكىرەك يېقىن. ئۇنىڭدا كۆپرەك نەمگەكچى خەلقنىڭ
تور مۇش شارائىتى گەۋدىلەنگەن. نەمگەكچى خەلقنىڭ ئىدىيە -
ھىسىياتى قويۇق، شۇنداقلا، تۇ تۇتىمۇشتە كىتاۋىي بىلىم
ئېلىشنىڭ سىرتىدا قالغان ئاددى نەمگەكچى خەلقنىڭ ئارسدا
كەڭ تارالغان، بۇ ئۇنىڭ ئالدى بىلەن نەمگەكچى خەلقنىڭ
ئۇز ئىجادىيەتى، ئۇز مەنۇرى بايلىغى ئىكەنلىگىنى ئىسپاتلاپ
بېرىدۇ. قۇمۇل خەلق قوشاقلىرى بۇنىڭ ياخشى دەلىلى.

بىز مۇشۇ ئەسىرنىڭ باشلىرىدا قۇمۇلدا ئىجات قىلىنغان
«شىڭشىڭشىيا قوشاقلىرى»نى ئەسلىپ ئوتەيلى. ئۇنىڭدا ئىپاددە
لمەنگەن مەنزىرە، ھالەت، كۈيەنگەن ئىدىيەردىن ئېزىلگەن
نەمگەكچى خەلقنىڭ تۇر مۇش ئۇبرازىنى ئېنىق كورىمىز. بۇ
قوشاقلار قۇمۇل ۋاڭى شامەخسۇتنىڭ شەپقەتسىز ئالۋاڭ -
سەپسىسگە تۇتۇلغان، زۇلۇم دەستىدىن يۇرەك - باغرى ئورتەنگەن
يوقسۇللارنىڭ دەرت - ئەلەملەك شىكايتى. ئۇنىڭدا زالىم
شامەخسۇتقا، شۇنداقلا چىرىك فيوداللىق تۇزۇمگە قارشى
غەزەپ - نەپرەت ئوتى يالقۇنجاپ تۇرسدۇ. بۇ تارىخنىڭ
تۇغرا ئىنكاسى، ئۇز قىياپتى. تۇ ئۇزلىرىنىڭ ياؤز ھوكۇمراز -
لىغىنى ئەلنىڭ بەخت - سائادىتى دەپ ئاقلاپ كەلگەن فيودال
ۋاڭلارنىڭ ۋە ئۇلارنىڭ غالچىلىرىنىڭ جوپلۇشلىرىگە، ساختا
تارىخچىلىققا قارتىا ناھايىتى كۈچلۈك رەددىيە. بىز ئوتىمۇشتە
ئالۋاڭ - سېلىق تولىيەلەمگەنلىگى، زۇلۇمغا قارشىلىق كورسەت -
كەنلىگى ئۇچۇن ۋاڭلارنىڭ شەپقەتسىز ئەمرى بىلەن نوم -

باغداش قاتارلىق، جايلارغى پالىنىپ، كۇناكار سۇپىتىدە ۋائىلار
ئۈچۈن ئىشلەپ ۋەيران بولغان دەرتىمەنلەرنىڭ مۇنۇ ناخشە-
لىرىنى ئاڭلاب باقايىلى:

نوم دىمەڭلار، نوم دىمەڭلار،
نوم دىگەن زىندان ئىكەن.
 يوللىرى قارغۇ تىكەن،
خەلقلىرى ئالۋاڭدىكەن.

زوركىنىڭ باشغا چىقىام،
كورۇندى قۇمۇل باغلەرى.
ئاه ئۇرۇپ قان يىغلىسام،
سېرىلدى سەرۋەڭ تاغلىرى.

بۇ قوشاقلاردا ئوتىمۇشتىكى ئەمگەكچى ئەجداھلىرىمىزنىڭ
زۇلۇم ئاسارتىدىكى ئېچىنىشلىق تۇرمۇشى ناھايىتى جانلىق
ئەكس ئەتكەن. ئۇنىڭ ھەر بىر مىسراسىدىن زۇلۇم دەستىدە
ئۇز يۇرتىدىن ئايىلغان دەرتىمەنلەرنىڭ سەرسانلىق زارى
يېغىپ تۇرىدۇ.

ئېزلىگەن، زۇلۇمغا قارشىلىق كورسەتكەن ئەمگەكچى
خەلقنىڭ ئۇز ئىجادىيىتى بولغان بۇ خىل قوشاقلار ئۇلارنىڭ
ئەكسىيەتچى هوکۈمران سىنىپلارغا قارشى بىر خىل كۈرەش

ۋاستىسى ئىدى. زۇلۇمغا قارشى بۇ شىكايدەتىنامىلەر زۇلمەتلىك
 تۈزۈمگە قارشى غەزەپ تۇتنى ياقىدۇ، يالقۇن جىتىدۇ، كۇرەشكە
 ئۇندەيدۇ. ئۇنى بۇگۇنكى ئەۋلاتلار ئاڭلىسا، ئوز ئاتا-بۇددۇ-
 لمىرىنىڭ ئېچىننىشلىق سەرگۈزەشتىلىرىدىن خەۋەردار بولىدۇ،
 بۇگۇنكى بەختىيار ھاياتنىڭ قەدرىگە تېخىمۇ يېتىدۇ، دەھىشەت-
 لىك كونا ئىجتىمائى تۈزۈمنى تىرىلدۈرەتكەچى بولغانلارغا
 قارشى كۇرەش ئىرادىسىنى كۈچەيتىدۇ. بۇنداق قوشاقلارنى
 ئەسلهشنى، ئېيىتىشنى قانداقمۇ كونىنى تىرىلدۈرۈشكە ئۇرۇنۇش
 دىگلى بولسۇن!

دەرۋەقە، كونا قوشاقلار ئىچىدە ئەكسىيەتچى هوکۈمران
 سىنپىلارنىڭ مەنپەئەتنى ھىمایە قىلىدىغان، ئەمگەكچى خەلقنى
 خۇنۇكىلەشتۈردىغان، ئۇلارنى مەڭگۇ قوللۇققا ئۇندەيدىغان
 ئەكسىيەتچى قوشاقلارمۇ بار. بۇ، ئەكسىيەتچى سىنپىلارنىڭ
 ئەسربەر بويى هوکۈمران ئورۇندا تۇرۇپ كەلگەنلىگى ۋە
 ئۇلارنىڭ هوکۈمران ئىدىيىسىنىڭ جەممىيەتكە تەسىر كورسەت-
 كەنلىگى سەۋۇئىدىن تۇغۇلغان بىر خىل خۇنۇك ئەھۋال. لېكىن
 شۇنداق بولسىمۇ، ئەمگەكچى خەلقنى ھاقارەتلەپ، ئەزگۈچە-
 لمەرنى مەدھىيەلەيدىغان قوشاقلارنىڭ ئەمگەكچى خەلق ئارسىدا
 كەڭ خېرىدارى بولغان ئەمەس. بۇنداق نەرسىلەرگە بىز ھەر-
 گىزمۇ ۋارىسىلىق قىلمايمىز.

كونا خەلق قوشاقلىرى ئىچىدە غېرىپ-مۇسائىرلىق مۇڭ-
 لمىرى خېلى سالماقنى ئىگەللەيدۇ. بىز بۇ ئارقىلىق ئوتىمۇشتە

يوقسۇز چىلىق دەردىدە، تۈرلۈك زۇلۇم دەستىدە خانئۇھېران
بولغان ئەمگە كچى خەلقنىڭ ئەله ملىك شىكايتىنى ئاڭلايمىز.
مهسىلەن:

ئەجهپىمۇ تاك ئاتمايدۇ
من بىلەن قېرىشقا نەتكەن.
غېرىپىمەن - مۇساپىرەن
لاچىن سوققان توشقا نەن.

غېرىپىتۈرەن - غېرىپىتۈرەن
زار غېرىپىتۈرەن.
غېرىپلىقتا زەپىرەڭدەك
سارغىيىپ تۈرىمەن.

ئاتام مېنى، ئانام مېنى
نمە دەپ تاپتىكىن.
شۇبۇ كۈنگە قالا رىمنى
بىلەپىمىدىكىن.

بۇ خىل قوشاقلاردا بىز ئۇتمۇشتىكى خانئۇھېران بولغان
غېرىپ - مۇساپىر لارنىڭ ئېچىنىشلىق ئۇبرازىنى كورىمىز. كوز -
كىرىت شەخسىنىڭ ئاھ - زارىدىن شۇ جەمىيەتنىڭ ساداسىنى

ئاڭلايمىز. بۇنى ئەسلىشنىڭ بۇگۈنكى كۆندە دولەتنىڭ ئەر-
كىن هوقۇقلۇق پۇقراسىغا، ئۇز يۇرتىنىڭ خوجايىنغا ئايلانغان
ئەۋلاتلار ئۈچۈن، ئۇلارنىڭ ئۇز دەۋرنىڭ قەدرىگە تېخىمۇ
يېتىشى ئۈچۈن چوڭقۇر تەربىيىتى ئەھمىيىتى بار.

ئىجتىمائى ئەخلاق توغرىسىدىكى قوشاقلارنىڭ كۆپچىلىگىدە
ئەمگە كچى خەلقە خاس بولغان ئالىجاناپ ئەخلاق-پەزىلەت
تەرغىپ قىلىنىدۇ، ئېكىسىپلاراتسىيە قىلغۇچىلار سىنپىنىڭ
چىرىك ئەخلاقى پېپەن قىلىنىدۇ. مەسلىن:

تەكەببۇر ئەيىلمە ھەرگىز
مەگەرچە ئاسمان بولساڭ.

ئۇزەڭنى بارچىدىن كەم تۇت،
سۇلايمان پادشا بولساڭ.

بۇ قوشاقلاردا كەمتهر بولۇش، ئۇزىنى بىلىشكە ئوخشاش
ئالىجاناپ پەزىلەت تەرغىپ قىلىنغان، شۇنىڭدەك ئېكىسىپلارات-
سىيە قىلغۇچى سىنپىلارغا خاس بولغان تەكەببۇرلۇق، يوغانچە-
لىق ئىللەتلەرى ئۇستىلىق بىلەن قامچىلانغان.

كونا ئۇيغۇر قوشاقلىرى ئىچىدە ئىشلى-مۇھەببەت تېمىسى-
دىكى قوشاقلار ناھايىتى زور سالماقنى ئىگەللەيدۇ. لىن بىاۋ
ۋە "4 كىشىلىك گۇرۇھ"نىڭ ئەڭ قاتتىق ئەپپىلىشىگە، ھاقارتىگە
ئۇچىغانلىرىسىمۇ مۇشۇ تېمىدىكى قوشاقلار بولدى. ئۇلار ئۇزىچە،

مۇھەببەت قوشاقلىرىدىن يېرگىندىغانلىغىنى حاکالاپ، ئەدېمىدیات - سەنئەتچىلەرگە بۇ تېمىدىن ئۆزۈل - كېسىل قول ئۆزۈش توغرىلىق مۇستەبتىلىك پەرمانىنى چۈشۈردى.

مۇھەببەت، ئائىلە تېمىسى بەدىسى ئەدېمىياتقا ھەرگىز مۇزورلاپ تېڭىلغان نەرسە ئەمەس. (يوق نەرسىنى، چاكىنا نەرسىنى بەدىسى ئەدېمىياتقا زورلاپ تېڭىش لىن بىياۋ ۋە⁴ كىشىلىك گۈرۈھ"قا ئوخشاش بىرنىملىه رنىڭ ئىشى.) مۇھەببەت، ئائىلە رىياللىقتا، ئىجتىمائى تۈرمۇشتا مەۋجۇت نەرسە. ئۇ ئىنسانلار ھاياتنىڭ ئالاھىدە خۇسۇسىيىتى ھەم مۇھىم بىر ساھەسى، بەدىسى ئەدېمىيات ھەرگىز چەتنەپ كېتەلمەيدىغان، بەلكى ئەكس ئەتتۈرۈش زورۇر بولغان تۈرمۇش، شۇڭلاشقىمۇ ئۇ بارلىق مىللەت ئەدېمىياتنىڭ مۇھىم بىر تېمىسى بولۇپ كەلگەن. قىز - يىگىت مۇھەببەتىنى، ئائىلە مۇھەببەتىنى يېزىش پۇرولېتارىيات ئەدېمىياتنىڭ ئىشى ئەمەس دەيىش ئۇنى پۇرولېتارىيات تۈرمۇشغا مەنسۇپ ئەمەس دىگەنلىك. بۇ پۇرولېتارىياتنى ھاقارەتلەشتىن، پۇرولېتارىياتنىڭ ئوبرازىنى رىياللىقى يات، ئىنسانى ھىسىياتى يوق، ياسالما، چاكىنا پىگۈرغا ئايلاندۇرۇش سەپسەتسىدىن باشقا نەرسە ئەمەس. شۇ نەرسە ناھايىتى ئېنىقكى، ئىنسانلار تۈرمۇشنىڭ مەلۇم تەرەققىيات جەريانىنىڭ مەھسۇلى بولغان مۇھەببەت ۋە ئائىلە ھەممە سىنىپ كىشىلىرىنىڭ تۈرمۇشغا ئورتاق ھادىسە. لېكىن مۇھەببەت ھەم ئائىلەگە نىسبەتەن ھەر بىر تارىخىي دەۋرنىڭ، ھەر بىر سىنىپنىڭ

کوزقارىشى-مۇناسىۋىتى ئوخشاش ئىدەس. ھەر بىر سىنپىنىڭ
 ئۈزىگە خاس ئېجىتىمائى ئورنى ئۇنىڭ ئۈزىگە خاس ئىدىيە
 ۋە ئەخلاقنى شەكىللەندۈرگەن. ئېكىسىپلا تاتسييە قىلغۇچى
 سىنپىلارنىڭ ئىمتىيازى، چېرىك ئىدىيە ۋە ئەخلاقى ئۇلارنىڭ
 مۇھەببەت ۋە ئائىلگە بولغان مۇناسىۋىتىدە چوقۇم ئەكس
 ئېتىدۇ. كونا خەلق قوشاقلىرى ئارىسا ئېكىسىپلا تاتسييە
 قىلغۇچى سىنپىلارنىڭ ئائىلە ۋە مۇھەببەتكە بولغان مۇناسىۋە-
 تىنى، توقلۇقتىن تۈغۈلغان خوشلۇقنى، كەيىپ-ساپانى تەرغىپ
 قىلدىغان قوشاقلارمۇ خېلى بار. لېكىن بۇ چىرىك نەرسىلەر
 ھەرگىز ئەمگەكچى خەلقنىڭ مۇھەببەت ۋە ئائىلەگە بولغان
 ساغلام كوزقاراشلىرىغا ۋە كىللەك قىلالمايدۇ، شۇنداقلا بۇ
 مۇھەببەت تېمىسىدىكى خەلق قوشاقلىرىنىڭ ئاساسىي ئېقىمى
 ئەمەس. ئاساسىي ئېقىم ئەمگەكچى خەلقنىڭ مۇھەببەت، ئائىلە
 ھەققىدىكى ئىلغار قاراشلىرىنى ئىپادىلەيدىغان، ئەمگەكچىلەرگە
 خاس ئالىجاناپ ئەخلاقنى تەرغىپ قىلدىغان قوشاقلار. بىز
 مۇنۇ قوشاقنى ئوقۇپ كورەيلى:

گۈللا بولسا گۈل بولامدۇ
قاتى-قاتى بولمسا.

يار دىگەنگە يار بولامدۇ
ئېتقاتى بولمسا.

بۇ يەردە "ئېتىقات" سوزى ئارقىلىق ئىپادىلەنگەن مۇھەببەت ئۇبىكتىلىرىنىڭ ئۆزئارا ساداقىتى، ۋاپادارلىغى مۇھەببەتىنىڭ ئەڭ مۇھىم شەرتى قىلىنغان. بۇنىڭدا توقلۇقتىن تۈغۈلغان خۇشلۇقنىڭ، پەسکەش ئازىز-ھەۋەسىنىڭ پۇرغىمۇ يوق. ياكى تۈۋەندىكى قوشاقنى ئالايلى:

قارا قاشىم بار مېنىڭ،
كويىدۇرمه قاش لازىم ئەمەس.
بىر ئادا شىم بار مېنىڭ،
ئىككى ئادا شىم لازىم ئەمەس.

بۇ قوشاقتا ياسالما گۈزەللەتكە قىزىقىشنىڭ، "يار - ئۇستىگە يار تۇتۇش" تەك ئۇزىمە كوڭۇللۇكىنىڭ ھەقىقى مۇھەببەتكە يات نەرسە ئىكەنلىگى بايان قىلىنغان.

ئەمگە كچى خەلقنىڭ ئۆز تەبىتىگە يات بولغان سەممىيەت سىزلىك، ۋاپاسىزلىق كونا خەلق قوشاقلىرىدا نەپرەت بىلەن ئەيپەنگەن. "بىۋاپانى سۈيىمەيمەن" دىگەن تىما ئاستىدىكى قۇمۇل خەلق قوشاقلىرىدا ۋاپاسىزلىقنىڭ رەزىل ئۇبرازى تەسوپىرلەنگەن ھەم ئۇسۇكغا كۈچلۈك نەپرەت ياغدۇرۇلغان. مەسىلەن:

بىۋاپا بۇگۇن بارادۇر،
تاڭلا ئۇنۇتقاي يارىنى.

دېپىڭىز قوي تېرسى،
مەيدىڭىزگە ياقىسىز.
دىتىڭىزنىڭ يوقلۇغىدىن،
ھەممە خەققە باقىسىز.

بۇ قوشاقلاردا ۋاپاسىزلىققا نەپىرىت، ئەمگەكچى خەلقى
خاس بولغان سەممىيەتلەتكە، ئالىجاناپ ئەخلاققا مەدھىيە
ئۈقۈلغان.

كونا جەممىيەتتىكى نىكا تۈزۈمى ھەققى مۇھەببەتنىڭ كاپالىتى
بولغان ئەمەس، بەلكى ئۇنى خارلاشنىڭ، بولۇپىمۇ ئاياللار
ھوقۇقىنى دەپسەندە قىلىشنىڭ قانۇنى دەستتۈرى ئىدى. بىراق،
ئەمگەكچى خەلق ئۆزىنىڭ ساغلام مۇھەببىتىنى ئاشۇ قانۇندىن
ئۇستۇن ھىسابلاپ كەلگەن. مەسىلەن:

ئاي بىلەن كۈن دوست ئىكەن،
چولپانغا ھەمرا يوق ئىكەن.
ئاخۇنۇمدىن سورىسام،
ئاشققا نىكا يوق ئىكەن.

بۇ يەردە شۇنى ئىزاھلاپ ئوتۇش كېرەكى، ئاشققا نىكا
ئۇقۇمىسىمۇ بولىدۇ دەپ پەتىۋا بەرگەن ئاخۇنۇم ھەرگىز مۇ
كونا نىكا قانۇنەنىڭ ئوبرازى ئەمەس، بەلكى شۇ چاغدىكى

مهوجۇت ئادالەتسىز قانۇنىڭ ئەكى بولغان، ئەمگە كچى خەلقنىڭ
 ئارزوسىدىكى يەنى مۇھەببەت ئەركىنلىمگىنى ئېتىراپ قىلىدىغان
 غايىۋى ئادىل قانۇنىڭ ئوبرازى. بۇ، ئەملىيەتتە، ئادالەتسىز
 كونا نىكا قانۇنىنى رەت قىلىدىغان ئىسيانكار پىكىر.
 كونا مۇھەببەت قوشاقلىرى ئىچىدە جۇددالق دەردى، جۇددالقا.
 تىكى سېغىنىش دەردىنى ئىپادىلەيدىغان قوشاقلارمۇ خېلى كوب.
 جۇددالقىمۇ مۇھەببەتنى سنايدىغان بىر خىل سىناق. نۇرغۇن
 قوشاقلارىدىكى جۇددالق ئازاۋىدىن زارلىنىش ۋە سېغىنىش
 هىسېياتلىرى ئوزئارا تەقدىرداش بولغان مۇھەببەت ئوبىكتە.
 لمىنىڭ بىر بىرىگە بولغان ئەقىدىسىنى يەنى ئەمگە كچى خەلقە
 خاس بولغان ئوزئارا كويۇمچانلىغىنى ئىپادىلەش بولسا، يەنە¹
 بىر تەرەپتىن، مۇھەببەت ئەركىنلىكىمەن ھەر جەھەتتىن توسالغۇ
 تۈغدۇرۇپ ھىجرانلىق پەيدا قىلغان ئادالەتسىز كونا ئىجتىمائى
 تۈزۈم تۈستىدىن، دىنىي خۇرآپات ئۈستىدىن قىلىنغان شىكايدە.
 تۈر. مەسىلەن:

ئالىمنى ئايىرىدىلا،
 شاپتۇلنى قايىرىدىلا.
 ئەپلىشىپ قالغان كوشۇلنى،
 زۇلۇم بىلەن ئايىرىدىلا.

ياردىن ئايىرىلغىلى،

كىمنىڭ خىيالى بار ئىدى.
ئايردۇھتى شۇ خۇدايم،
نه گۇنايم بار ئىدى.

شۇنىڭدەك، مۇھەببەت بايدىكى پۇشايمان، ئاغرىنىش كۈز-
لەردىمۇ خېلى مۇھىم ئىبرەت-ساۋاقلار، ئالىجاناپ ئىدىيە ئىز-
هار قىلىنغان كونا مۇھەببەت قوشاقلىرى توغرىسىدا گەپ قىل-
غاندا، زادى ئەستىن چىقىرىشقا بولمايدىغان شۇنداق مۇھىم
بىر نۇقتا باركى، ئۇ مۇھەببەت، نىكا ئەركىنلىكىنى قىلچە
ئېتىراپ قىلمايدىغان، بولۇپمۇ ئاياللارنى ئادەم قاتارىدا كور-
مەيدىغان مۇستەبىتلەك هوکۈم سۇرگەن كونا جەمىيەتتە بارلىققا
كەلگەن. مۇشۇنداق جەمىيەتتە "يارىم سەن مېنىڭ جانىم"،
"من يارىمنى سېغىنغاندا قاناتىم بولسا"، "ئادىل پادشا بولسا،
سۇيىگەن يارىمنى ئالسا"، "ھەممىدىن كويۇك يامان"، "ئەمدى
من قانداق قىلاي بىۋاپا يار دەردىدە" دەپ ناخشا ئېيتىشنىڭ
ئۇزى مۇھەببەت ئەركىنلىكى ۋە ساغلاملىغى ئۈچۈن كۈرەش
قىلىشقا تەرغىپ قىلغانلىق بولىدۇ. بۇنداق تەرغىبات مۇستەبىت
ھاكىمىيەتنىڭ، دىنىي خۇرایاتنىڭ قاتىتق تەقىبىگە ئۆچرەپ
كەلگەن. ئۇ جەمىيەتتە قوزغىلاڭچى خەلق "ئوغرى" دەپ
ئاتالغىنىدەك، مۇھەببەت ئەركىنلىكى ئۈچۈن كۈرەش قىلغۇچىلار
"بۇزۇق"، "پاسق" دەپ ئەيپەنگەن، "يارىم" دەپ ناخشا
ئېيتىشنىڭ ئۇزمۇ ئەدەپسەزلىك ھىساپلانغان. دىمەك، بىز بۇ

خل ناخشلارغا تارىخىي نۇقتىدىن قارىغىنىمىزدا، مۇھەببەت قوشاقلىرىنىڭ تولىسى بىر خل ئىسيانكارلىق ناخشىسى ئىكەن-
لىگىنى كورۇۋالا يىمىز.

لېكىن مۇھەببەت بايدا ئاددى ئىنسانى چۈشەنچىگىمۇ ئىگە بولمىغان، ئەخلاق جەھەتتە چىرىكلىكىنىڭ تىپك ۋەكىلى بولغان لىن بياۋ ۋە "4 كىشىلىك گۈرۈھ"نىڭ ئالدىدا مۇھەببەت قوشاق-لىرىنى ئېيتىش شۇنچىلىك چوڭ كۈنا بولدىكى، بۇ "كۈنا" ئۆچۈن تارتقان ئەلەملەرىمىزنى ئەسلهشمۇ شۇنچە ئېغىر كېلىدۇ. بۇ خل قوشاقلارنى ئېيتىپ قويغان خېلى كوب خەلق سازەن- دىلىرى سازايى قىلىندى، بەزىلىرى ئوزنىڭ راۋاپ-دۇتتاردى دىن ئايىرلماق تۈگۈل، پۇقرالىق هووقۇقىدىنما ئايىرلىپ قالدى. كونا خەلق قوشاقلىرىنىڭ تېماتىك مەزمۇنى ناھايىتى كەڭ، خىلماۇ- خل تېمىدا توقۇلغان قوشاقلارنىڭ تولىسا ئەمگە كچى خەلقنىڭ ئوزىگە خاس ساغلام ئىدىيە ھىسىيەتى بار، شۇنىڭ- دەك ئۇنىڭدا شۇ مىللەت خەلقنىڭ ئوتىمۇشتىكى سىياسى، ئىقتە- سادىي، ئىجتىمائى ئەھۋالى، ئىتتىنۇگراپىيىسى، پىسخولوگىيە- سىگە، ئۇرۇپ- ئادىتىگە ئائىت نۇرغۇن قىممەتلەك تارىخىي ماڭرىياللار بار. شۇڭا ئۇنى قەدەرلىشىمىز كېرەك. بۇنداق مۇئامىلە قۇمۇل خەلقنىڭ كونا قوشاقلىرىغىمۇ مەنسۇپ.

* * *

قۇمۇلنىڭ كونا خەلق قوشاقلىرى بىزگە ئۇيغۇر خەلق قوشاق-

لېرىنىڭ بەدلى خۇسۇسىيىتىگە دائىر ناھايىتى ياخشى ئۆلگە.
لەرنى كورستىپ بېرىدۇ. بۇ بەدلى خۇسۇسىيەت دىگىنلىمىز
ئالدى بىلەن شېرىيەتتە ئوبراز يارىتىش مەسىلىسى، يەنى
ئوبرازلىق تەپەككۈر مەسىلىسى ھەم شېرىيەت شەكلى قۇرۇلۇش
مەسىلىسىدۇر.

لەن بىاۋ ۋە "4 كىشىلىك گۇرۇھ" بەدلى ئەدېبىياتنىڭ
ئۇزىگە خاس خۇسۇسىيىتنى ئىنكار قىلدى، بۇ، ئەمىلىيەتتە،
بەدلى ئەدېبىياتنى ئىنكار قىلغانلىق. شۇنىڭ كاساپىتىدىن
قوشاچىلىغىمىزدىمۇ بىر مەزگىل چاكىنىلىق ئەۋج ئالدى. شۇنى
ئۇچۇق كوڭۇللۇك بىلەن ئېيتىشقا توغرا كېلىدۇكى، ئارىلىقتا
بىر مەزگىل گېزىت - ژورناللىرىمىزدا خەلق قوشاقلىرى نامدا
ئىلان قىلىنغان نەرسىلەرنىڭ تولىسى قوشاققا ئوخشىماي قالدى،
بۇ - سۇبېكتېچىلىق ئىجادىيەت تەتقىقاتى ئىدىيىسى، گۇرۇھ
باگۇسى كەلتۈرۈپ چىقارغان يامان ئاقىۋەت. بۇ خىل ئەھۋالنى
تۈگىتىش ئۇچۇنمۇ، لەن بىاۋ ۋە "4 كىشىلىك گۇرۇھ"نىڭ بۇ
جەھەتتىكى جىنايىتىدىن ئۇزۇل - كېسىل ھىساب ئېلىشىمىز
كېرەك. بۇنىڭىز خەلق قوشاقلىرىنىڭ ياخشى ئەنەنسىگە ۋارىسى -
لىق قىلىشنى ھەقىقى رەۋىشتە ئىشقا ئاشۇرغىلى بولمايدۇ.

خەلق قوشاقلىرىنىڭ بەدلى خۇسۇسىيىتى دىگىنلىمىزنىڭ
ئۇزى كەڭ تېما، چوڭقۇر ئىلمىي مەسىلە. مەن بۇ ھەقتە تەپ -
سىلى پىكىر بايان قىلىش ئىقتىدارغا ئىگە ئەمەسمەن. شۇنداق
بولسىمۇ، بۇ ماقالىدا ئۇيغۇر خەلق قوشاقلىرىنىڭ ئوبرازلىق

تەپەككۈر مەسىلىسى توغرىسىدا بەزىبىر تەسرا تىلىرىمنى دەپ باقماقچىمەن.

ئۇبرازلىق تەپەككۈر مەسىلىسى ئۇيغۇر خەلق قوشاقلىرىنىڭ بەدى خۇسۇسييەتكىمۇ ئائىت تۇپ مەسىلە. ئۇبرازلىق تەپەككۈر ئالاھىدە خۇسۇسييەتكە ئىگە بولغان بىر خىل تەپەككۈر شەكلى بولۇپ، ئۆمۈ مەنتىقى تەپەككۈرگە ئوخشاش ئوبېكتىپ شەيىھى ۋە ھادىسىلەرنىڭ ئادەم مىڭىسىدىكى ئىنكاسى. بىراق ئۇ مەنتىقى تەپەككۈر دەك شەيىسلەرنى ۋە ئۇلارنىڭ مۇناسىۋەتنى ئابىستىراكت ئۇقۇملار ئارقىلىق ئەمەس، بەلكى ئادەمنىڭ كوز ئالدىدا گەۋدىلىنىدىغان كونكىرىت تەسۋىرلەر ئارقىلىق ئىنكاسى قىلىدۇ. ئۇبرازلىق تەپەككۈرنىڭ ئۆزىگە خاس ئىپادەلمەش ۋاستىلىرى بار، مەسىلەن، تەمىسىل، ئوخشتىش، جانلاذ- دۇرۇش، كىنايە ۋە شۇنىڭغا ئوخشاش تەسۋىرىي ۋاستىلىر.

بىز ئالدى بىلەن ئۇبرازلىق تەپەككۈرنىڭ مۇھىم بىر ۋاسىتىسى بولغان تەمىسىل توغرىلىق بىر ئاز توختىلىپ ئۇتهىلى: تەمىسىل دىگىننىمىز ئىپادىلىمەكچى بولغان ئوبېكتىنى ئۇنىڭغا مۇناسىۋەتلەك بولغان ئىككىنچى بىر ھالەتنىڭ تەسۋىرى ئارقىلىق بايان قىلىشتۇر. ئۇيغۇر خەلق قوشاقلىرىدا ئاساسىي پىكىر، كۆپىنچە، ئاخىرقى 3-، 4- مىسرالاردا بايان قىلىنىدۇ. ئالدىنلىقى مىسرالىرىدا بولسا ئاساسىي پىكىرلەرنى ئۇبرازلىق بايان قىلىش ئۇچۇن ياكى تېخىمۇ جانلاندۇرۇش ئۇچۇن خىزمەت قىلىدىغان ئۆزئارا مۇناسىۋەتلەك ئىككىنچى بىر ھالەت تەسۋىر-

لىندۇ. مەسىلەن:

زىمىستان كورمىگەن بۇلبۇل،
باھارنىڭ قەدرىنى بىلەمەس.
جاپانى تارتىمىغان ئاشق،
ۋاپانىڭ قەدرىنى بىلەمەس.

بۇ قوشاقتىكى ئاساسىي ئىدىيە "يامانىنى كورمەي ياخشىنى
چۈشەنگىلى بولمايدۇ"، "جاپانى تارتىماي، راھەتنىڭ قەدرىگە
يەتكىلى بولمايدۇ" دىگەن قانۇنىيەتكە ئىگە بولغان پىكىر. بۇ
پىكىرنى تېخىمۇ جانلاندۇرۇش ئۈچۈن تەبىەت دۇنياسىدىكى
ئىككىنچى بىر مۇقەررەرلىك حالەت تەمىزلىق قىلىنغان، شۇنىڭ
بىلەن بۇ پىكىر ناھايىتى جانلىق ۋە ئوبرازلىق ئىپادىلەنگەن.

ئالما دەپ سۇندۇم قولۇمنى
پىشىمىغان ئانارغا.

نېمە دەپ بەردىم كوڭۇلنى
قەدىر بىلەمەس يارغا.

پۇشايمان بايان قىلىنغان بۇ قوشاقتا ئۇقۇشماي ياكى سىناش-
ماي، ناباپ بىراۋغا مۇھەببەت ئىزهار قىلىشتەك ھاماقدەتچىلىككە
ئالما دەپ يىگىلى بولمايدىغان توڭ ئانارغا قول ئۇزارلىشىتەك

بىمەنە، ھاماھە تچىلدىك ئۇرۇنۇش تەمىسىل قىلىنغان. مۇشۇ بەدىي
تەسۋىرىي ۋاستە ئارقىلىق پۇشايمان ھىسىياتى ئوبرازلاشقان.
تۈۋەندىكى قوشاقنى ئالا يلى:

گۈلەمشۇا گۈلنى كورۇڭ،
بەرگى سايان قايرىلىدۇ.
بىۋاپا يارنى كورۇڭ،
ئولمه ي تىرىك ئايرىلىدۇ.

بۇ قوشاقتا گۈلەمشۇا گۈلنىڭ بەرگى تەرەپتە قايرىلىشىدىن
ئىبارەت بىر خىل خۇسۇسىيىتى بىۋاپانىڭ ۋاپاسىزلىق قىلىپ
ئايرىلىشىدىن ئىبارەت خۇسۇسىيىتىگە تەمىسىل قىلىنغان، نەتە-
جىدە بىۋاپانىڭ ئۆزىگە خاس ئوبرازى گەۋدىلەنگەن.
شۇنىمۇ ئېيتىپ ئوتۇش كېرەككى، بەزىلەر قوشاقلاردا
ئاساسىي پىكىر كېينىكى 3-، 4- مىسرالاردا بايان قىلىنىدۇ،
دەپلا دەسلەپكى مىسرالارنىڭ كېينىكى مىسرالار بىلەن (ياكى
ئاساسىي پىكىر بىلەن) بولغان مۇناسىۋىتىگە سەل قارايدۇ.
دەرۋەقە، خەلق قوشاقلىرى دەپ ئاتالغان بەزبىر قوشاقلاردا
ئاساسىي پىكىر بىلەن مۇناسىۋىتى يوق ھەتتا ئۇنىڭغا زىت گەپلەر
قىستۇرۇلغان نەرسىلەرمۇ بار، لېكىن بۇ خىل نەرسىلەر خەلق
قوشاقلىرىنىڭ ياخشى ئەنەننىسىگە ۋەكىللەك قىلا لمایدۇ.
ئوبرازلىق تەپەككۈر جانلاندۇرۇش ۋاستىسى ئارقىلىق ئىپا-

دېلەنگەن قوشاقلارمۇ ناھايىتى كۆپ. بىز مۇنۇ قوشاقنى ئوقۇپ
كۈرهىلى:

زوركىنىڭ باشىغا چىقىسام
كۈرۈندى قۇمۇل باغلىرى،
ئاھ ئۇرۇپ قان يىغلىسام
سېرىلدى سەرۋەڭ تاغلىرى.

بىز بۇ قوشاقنى ئاڭلىغىنىمىزدا ئوتىمۇشتە زۇلۇم دەستىدىن
ئۇز يۇرتىدىن ئاييرىلغان (پالانغان)، ئاييرىلىش پىراقىغا چىدىماي
زوركى تېغىنىڭ ئۇستىگە چىقىپ يېراقتنىن يۇرتىسى كۈرۈپ،
سېغىنىش ئۇتىدا يۇرەك-باغرى خۇن بولغان، كوزلىرىدىن
قانلىق ياش توکۇۋاتقان بىر دەرتىمن كوز ئالدىمىزغا كېلىدۇ.
بۇ قوشاقتىكى "سېرىلدى" سوزىنىڭ جانلاندۇرۇش رولى ناھايىتى
چوڭ. "سېرىلدى سەرۋەڭ تاغلىرى" دىگەندە بىزگە تاغ بىر
تۇرۇپ ئاشۇ دەرتىمنىڭ ئاھ-زارىغا چىدىماي، تىچى سېرىلىپ
كېتىۋاتقان مۇڭداش-ھىسىداش ئادەم قىياپىتىدە كۈرۈندە.
بىر تۇرۇپ ئاشۇ تاغ ئېرىپ، دەرتىمنىڭ قانلىق ياشلىرىغا
قوشۇلۇپ، ئېقىپ كېتىۋاتقاندەك كۈرۈندە. بۇ ئوبرازلىق پىكىر-
نىڭ دەرتىنى چۈشىنىدىغان ئادەمگە نەقەدەر چوڭقۇر تەسىر
قىلىدىغانلىغى توغرىسىدا سوزلەپ ئولتۇرۇشنىڭ حاجىتى يوق.
بىز يېراق يەرگە كېتىۋاتقان، قايىتىپ كېلىش مۇشكۇل

بولغان، قەدردانىدىن ئايرىلىشقا قىيمىغان ئادەمنىڭ ھىسىياتى
ئىپادىلەنگەن مۇنۇ قولاشقنى ئاڭلاپ باقايىلى:

كەتسىلە كەلمەيدىلا،
ياغلىقلرى قالسۇن ماڭا.
يىغلىسام ياشىمى ئېرتاي،
ھەمرا بولۇپ تۈرسۇن ماڭا.

بۇ مىسرالار "ماڭا يادىكار قالدۇرغۇن" دىگەن پىكىرنىڭ
ئوبرازلىق ئىپادىسى. بۇ يەردە قەدردان مەھبۇبلار مۇناسىۋۇد-
تىدىكى بىر ئادەت بولغان ياغلىق قالدۇرۇش ۋاستە قىلىنىپ،
ناھايىتى چوڭقۇر لىرىك ھىسىيات ئىپادىلەنگەن. بۇ شېرىيەت-
تە سىمۋۇللۇق نەرسە-ھالەتلەردىن پايدىلىنىشنىڭمۇ ياخشى
ئۈلگىسى.

ئەمدى ئوبرازنى گەۋدىلەندۇرۇشنىڭ يەنە بىر مۇھىم ۋاسى-
تىسى بولغان ئوخشتىشنىڭ بەزى مىساللىرىنى كورۇپ باقايىلى.
مەسىلەن:

قاچانغىچە يۈرىمىز
كاڭكۈك بىلەن زەينەپتەك.

رىۋايهتلەردىن ئېيتلىشچە، كاككۈك بىلەن زەينەپ ئاشق-

مەشۇق قۇشلار ئىمەش. ئۇلار سايىرغا ندا بىر بىرسىنىڭ ئىسمىنى
چاقىرىشدىكەن، لېكىن ئۇلار ۋىسال تاپالماي، مەڭگۈ جۇدالىقتا
ئوتىدىكەن. جۇدالىقنىڭ سىمۇزلىغا ئايلاغان كاككۈك بىلەن
زەينەپنىڭ مۇناسىۋىتى يۇقۇرىدىكى قوشاقتا جۇدالىقنىڭ ئوبرازلىق
ئىپادىسى بولغان.

تۆۋەندىكى مىسرالارمۇ ئوخشتىشتىن پايدىلىنىشنىڭ چىرايى-
لمق ئۇلگىلىرى:

يەل-بۇراندەك يەلپىنپ،
كەتسەم يارىمنىڭ قېشىغا.

.....

يۇرۇڭۇم غەلۋىرگە ئوخشاش
قويسلا تۇرماس تەرىك.

ئوبرازنى گەۋىدلىهندۇرۇشنىڭ بەدى ۋاستىلىرىدىن بىرسى
بولغان كىنايدىن پايدىلىنىشنىڭ مىساللىرىمۇ ئۇيىغۇر خەلق
قوشاقلىرىدا ناھايىتى كۆپ. بىز مۇنۇ مىسرالارنى ئوقۇپ
باقايلى:

قارا قاشم بار مېنىڭ،
كويىدۇرمە قاش لازىم ئەمەس.

بۇ يەردىكى "كويىدۇرمە قاش" سوزى پەدەز خورلۇقنىڭ
كىنايىلىك تەسۋىرى بولۇپ، بۇ ئارقىلىق ياسالما گۈزەللەككە
مەپتۇن بولماسلۇق كېرەك دىگەن پىكىر ئۆزىنىڭ بىر خىل
ئوبرازلىق ئىپادىسىنى تاپقان.

ئوبرازلىق تەپەككۈرنى ئەتراپلىق ۋە چۈڭقۇر چۈشىنىشتن
ئۇيغۇر خەلق قوشاقلىرىمۇ ناھايىتى مول ماترىيال بېرەلەيدۇ.
بىز لىن بىاۋ ۋە "4 كىشىلىك گۈرۈھ" پەيدا قىلغان ئىدىيالىزم
ۋە مىتافىزىكىلىق رامكىلارنى پاچاقلاپ تاشلاپ، دادىل ئىلمى
پوزىتسىيە بىلەن بۇ مول ماترىياللارنى تەتقىق قىلىشىمىز،
ئۇنىڭدىن ئۆزۈق ئېلىشىمىز لازىم. بۇ شېرىيەتىمىزنى يېڭى
سەۋىيىگە كوتىرىشنىڭ مۇھىم بىر ئۇھتىياجى.

ئۇلۇغ تۈركىشۇناس مەخمۇت قەشقىرى

هاجى ياقۇپ يۈسۈپى

مەخمۇت قەشقىرى 11-ئەسىردا ياشغان ئۇيغۇرلارنىڭ ئۇلۇغ ئالىمى. ئۇ ئۇزىنىڭ «دىۋان» لۇغاتتىت تۈرك» ناملىق ئەسىرى بىلەن دۇنياغا تونۇلغان مەشھۇر تۈركىشۇناس.

شەرقى ياۋروپادىن تاكى يىراق شەرقىچە، ياۋروپا-ئاسىيانىڭ شماли، غەربى، غەربىي جەنۇبى، شەرقى ۋە ھەركىزىي ئاسىيا قىسىملەرنىڭ ئەڭ مۇنبەت ۋە گۈزەل جايلىرىغا ئورۇنلاشتىقان تۈركى مىللەتلەر بۇنىڭدىن 9 ئەسىر بۇرۇن ياشغان بۇ ئۇلۇغ ئالىمى بىلەن پەخىرىلىنىدۇ. تۈركى تىل بىلەن سوزلىشىدە-غان ھەرقانداق بىر مىللەت ئۇزىنىڭ ئەدىبىيات ۋە ئەدىبىيات تارىخىنىڭ ئوتتۇرا زامان قىسىمى ئۇستىدە توختالغاندا بۇ ئۇلۇغ ئالىمنىڭ مەشھۇر ئەسىرى—«دىۋان» لۇغاتتىت تۈرك» تىن سوز ئاچماي ئوتەلمەيدۇ. ئۇ بۇنىڭدىن 9 ئەسىر بۇرۇنقى تۈركى خەلقەرنىڭ تىلىنى، ئەدىبىياتىنى، فولكلورىنى، ئېتىنوكرافىيە-سىنى دۇنياغا تونۇشتۇردى.

مەخمۇت قەشقىرى دۇنيادا ھىچكىم تۈركىشۇناسلىق ئىلى

بىلەن شۇغۇللانىمىغان 11-ئەسىر دە تۈركى خەلقىلەرنىڭ
مەدىنىيەتتىنى، تىل-ئەدېبىياتىنى، تارىخى ۋە ئېتىنوجرافىيەسىنى
تەتقىق قىلىپ، تۈركىشۇناسلىقنىڭ تۇنچى قىتسىم ئاساسىنى
قۇرغان ۋە بۇ ھەقتە قىممەتلىك نادىر ئىلمىي ئەسىر قالدۇرۇپ
كەتكەن ئۆلۈغ ئالىمدۇر.

تۈركىشۇناسلىق بىز تۈركى خەلقىلەردە بۇنىڭدىن 9 ئەسىر
ئىلگىرى ئاساسى قۇرۇلغان بىر ئىلىم ساھەسى. بۇ ئىلىمنىڭ
ئاساسى بىزدە قۇرۇلغان بولسىمۇ، بىز ئۇنى راۋاجلاندۇرالمىدۇق.
ئەپسۈسكى، ھەر خىل ئىجتىمائى، سىياسى سەۋەپلەر ۋە مۇرەك-
كەپ ئوزگىرىشلەر تۈپەيلىدىن زامانىمىزغا قەدەر داۋاملاشتۇرۇپ
كېلەلمىدۇق، ھەتتا مەخمۇت قەشقىرىنىڭ بۇ قىممەتلىك ئەسىرىنى
ساقلاب قېلىش، نەشر قېلىش، تەتقىق قېلىش.....ھوقۇقلىرىدىن
مەھرۇم قالدۇق.

ئۇتمۇشته بولۇپمۇ "4 كىشىلىك گۇرۇھ"نىڭ زىيانكەشلىگى
ھوکۇم سۇرگەن دەۋرلەردە تۈركىشۇناسلىق ھەققىدە سوز ئېچىپمۇ
بولمايتى، بۇ ساھىدە ئۇگەنگەن ۋە تەتقىق ئېلىپ بارغان نۇرغۇن
تەتقىقاتچى يولداشلىرىمىز تۈرلۈك بەدنا ملار بىلەن زىيانكەش-
لىكە ئۇچرىدى.

جوڭگو كوممۇنىستىك پارتىيىسى مەركىزىي كومىتەتنىڭ توغرا
رەھبەرلىگىدە، ئېلىمىزدىكى ھەرمىللەت خەلقى پەنگە يۈرۈش
قېلىش كۇرسىنى باشلىۋەتتى، شۇ مۇناسىۋەت بىلەن ئۇيغۇر
خەلقىنىڭ ئۆلۈغ ئالىمى مەخمۇت قەشقىرىنى قايتىدىن تىلغا

ئېلىپ، مەرھۇمنىڭ ئەسلىرىنى ئۆيىخۇر تىلىدا نەشر قىلىش ئىمكانييەتىگە ئىگە بولدۇق، بۇ پارتييىمىز مىللى سىياسىتىنىڭ بۇيۇك غەلبەسىدۇر.

مەخمۇت قەشقىرىنىڭ ھاياتى ۋە شەخسىيەتى

مەخمۇت قەشقىرىنىڭ ھاياتى توغرىسىدا ئۈزىدىن باشقا ھېچ-قانداق بىر ئاپتۇرنىڭ يازغان مەلۇماتلىرىنى ھازىرغىچە كورمۇدۇق. دەسلەپ قىلىپ مارتىن ھارتىمان^① «دىۋانۇ لۇغاتتى تۈرك»نىڭ بىرىنچى تومى نەشر قىلىنىش مۇناسىرۇتى بىلەن يازغان ماقالىسىدا «دىۋانۇ لۇغاتتى تۈرك» تە مەخمۇت قەشقە-رىنىڭ مۇئەللەمى دەپ كورستىلگەن قەشقەرلىق خەلق ئوغلى ھۇسەين ناملىق بىر ئالىم توغرىلىق تاجۇل ئىسلام سەمئا-نىنىڭ^② «كتابۇل ئەنساب»^③ بىدا مەلۇمات بارلىغىنى بىلدۈردى. سەمئانى قەشقەر دە يېتىشكەن ئالىملار توغرىلىق سوزلىگىنىدە،

^① مارتىن ھارتىمان — (1851 – 1928) گېرمانىيە شەرقشۇناسلرىدىن.

بېرلىن شەرق تىللەرى ئىنسىتىتىنىڭ پىروفېسوردى.

^② سەمئانى — ميلادى 1113 – يىلى خۇراسانىنىڭ مەرۋ شەھرىدە تۈغۈلغان. سەمئانى ھەدىسچى ۋە تارىخچى ئىدى. بۇ ساھىدە قىلغان زور خىزمەتلەرى ئۈچۈن «تاجۇلئىسلام» (ئىسلام تاجىسى) دىگەن ئۇنىۋانغا ئېرىشكەن.

^③ كتابۇل ئەنساب — نەسەبىنامە.

ھوسمەننى تىلغا ئېلىپ، ئۇ پازىل، زاھىت بىرىشە يىخ بولسىمۇ، سوزلىكەن رىۋايەتلەرى، ھەدىسلەرىگە درىگەندەك ئىشىنىپ كېتىشكە بولمايتى دەيدۇ.

سەھىئانىڭ كىتاۋى ياكى باشقا تارىخي مەنبەلەرگە قارىغاندا، ئۇ دەۋىر دە «قارا خانلىقلار» دولتىنىڭ شەرقىي قىسىملەرىسىمۇ ئىسلام تەلەماتلىرىنىڭ يۈكسەك بىر دەرىجىدە تەرەققى قىلغان-لىغى مەلۇمدا. ئۇ دەۋىرلەر دە مۇسۇلمانلار ئارىسا يالغۇز دىن تەلەماتلىرىغا ئەھمىيەت بېرىلىپ، باشقا ئىلەملىر، مەسىلەن: قامۇسچىلىق، تارىخ، ئېتنىوگرافىيە، جۇغرافىيە..... قاتارلىق بىلەملىر بىلەن شۇغۇللانغانلارغا كۆڭۈل بولۇنمىگەنلىگى، بۇ ھالەت-نىڭ بىر چۈشكۈنلۈك ئالامتى ئىكەنلىگى؛ رىۋايەت، ھەدىسلەرنى يالغان، خاتا سوزلىكۈچىلەر ئىسىملەرىنىڭ بىبلوگرافىك ئەسەر-لەرگە كىرگۈزۈلگەنلىگى ئېنىقتۇر. شۇڭلاشقا، مەخمۇت قەشقىرى، يۈسۈپ خاس حاجىپلارغا ئوخشاش ئالىملىرىمىزنىڭ دىن هوکۈمران ئورۇندا تۈرغان بىر تارىخي دەۋىر دە تىلغا ئېلىنىمغا نلىغى ئەجهپلىنەرلىك ئىش ئەمەس. دىمەك مەخمۇت قەشقىرىنىڭ ھاياتى توغرىلىق ھازىرچە «دىۋان» لۇغاتت تۈركى مەلۇماتلار بىلەنلا چەكلەنىپ قىلىشقا مەجبۇرمىز. مەخمۇت قەشقىرى «دىۋان»دا ئۆزىنى كىتابچانلارغا تۈۋەندىد-كىدەك تونۇشتۇردى:

”.....مۇھەممەت ئوغلى ھۇسەين، ھۇسەين ئوغلى
مەخمۇت دەيدۇكى.....“

”بۇ كىتابنى هىجري 466 - يىلى (لەھەڭ يىلى) يازدىم“،
 ”كتابنى 464 - يىلى جامادىيەل ئەۋەل باشلىرىدا يېزىشقا
 كىرىشىپ، توت قېتىم يېزىپ تۈزەتكەندىن كېيىن، 466 - يىلى
 جامادىيەل ئاخىرىنىڭ 12 - كۇنى تۈگەتتىم“، ”مەن ئۇلارنىڭ
 ئەڭ ئۆز تىللەنگى، ئەڭ ئۈچۈق ئاڭلىمىتىدىغىنى، ئەڭ، ئەڭ
 نەسەپلىكى، ئەڭ ياخشى نەيزبوازى، پىكىرىنى ئوبدان يۇرتىتە -
 لەيدىغىنى بولغىنىم حالدا، ئۇلارنىڭ شەھەرلىرىنى، چوللىرىنى
 ئۇ باشتىن - بۇ باشقا كەزدىم، تۈرك - تۈركىمەن، ئوغۇز، چىكىل،
 ياغما، قىپچاقلارنىڭ تىللەرلىنى، قاپقىلىرىنى ئۈگىنلىپ پايدىلاز -
 دىم. شۇنداقكى، مەنمۇ ئۇ قەبىلىھەرنىڭ تىلىنى ئۈگىنلىپ،

ياخشى سېستىملاپ چىقتىم：“

”ئابۇل (ئۇپال) : بىزنىڭ ئەلدە - قەشقەر دە بىر يېزىنىڭ

ئىسمى.“

”بۇنى ياغما ئىلىدە ئاڭلىدىم.“
 بۇ شەھەر ”بارسغان“^① مەخموتنىڭ دادسىنىڭ شەھەر دۇر.
 ”بۇ كىتاۋىمنى مۇقەددەس پەيغەمبەر ئورنىدا ئولتۇرغان،
 ھاشم ئۇرۇغىدىن ئابباسلاردىن ئىمام بولغان ئۈلۈغىمىز،
 خوجىمىز ئەبۇلقاسم ئابدۇللا ھوزۇرلىرىغا سوغا قىلىدىمكى،
 ئىمانى بولغانلارنىڭ بېگى ۋە تەڭرىنىڭ خەلىپىسى مۇھەممەت -

^① بارسغان - ئىسىق كولنىڭ شەرقىي جەنۇبىغا جايلاشقان بىر
 شەھەر. خارابىسى ھازىرمۇ بار. دىۋاندا بارسغاننى ئافراسىيابىنىڭ ئوغلى
 قۇرغان دېلىلىدۇ.

ئۇل مۇقتەدى بىئەمرو للاخانىنىڭ ئوغلىدۇر.

مەلۇمكى، مەخمۇت قەشقىرىنىڭ قاچان تۈغۈلغانلىغى، قانداق ياشغانلىغى، پائالىيەتلرى سوزلەنمىگەن، ۋاپات تارىخىمۇ نامەلۇم. مەخمۇت قەشقىرىنىڭ ئۆز كىتاۋىنى 1072—1074-يىلدا لىرىدا يېزىپ تۈگەتكەنلىگى تەكشۈرۈش، تەتقىقات ئىشلىرىنى ئېلىپ بېرىپ، بىرىنچى قول ماٗتىرىيال توپلىغان، يېتىلگەن بىر ئالىم ئىكەنلىگى، 11-ئەسەردىن ياشغانلىغى ۋە بۇ ئەسەرنىڭ ئاخىرلىرىدا ۋاپات بولغانلىغىدىن دېرىك بېرىدۇ.

مەخمۇت قەشقىرىنىڭ ئۆز دادىسى ھۆسەينىنىڭ بارسغانلىق ئىكەنلىگىنى سوزلەپ كېلىپ، قەشقەرنى "بىزنىڭ يۈرت" دەپ سوزلىگىنىڭ قارىغاندا، ئۇنىڭ دادىسى بارسغاندىن قەشقەرگە كوچكەن، ئۇزى شۇ يەردە تۈغۈلۈپ ئوسكەن.

مەخمۇت قەشقىرىنىڭ نەسەبەگە كەلسەك، «دىۋان» دىكى قەيدلەرگە قارىغاندا، ئۇنىڭ يۈقۇرى تەبىقلەرگە مەنسۇپ بولغا-لىغىنى، هەتتا قاراخانلىقلار ئائىلىسىگىمۇ يات ئەمەسلىگىنى كورگىلى بولىدۇ. بۇ ھەقتە مەخمۇت قەشقىرى دادىسىنىڭ ياكى ئەجدادىنىڭ "تۈركى خەلقەر ئولكىلىرىنى سامان ئوغۇللرىدىن قۇتقۇزغان ئەمەر بەھرقىن" ئىكەنلىگىنى سوزلەيدۇ.

مەخمۇت قەشقىرىنىڭ جەڭ قوراللىرىدىن ياخشى پايدىلىنىالا ي-

دىغانلىغىنى سوزلەشلىرى، قارا خانلىقلارغا مەنسۇپ بەزى مەشھۇر شەخسلەردىن رىۋايەتلەر نەقىل قىلىشى، ئۇز ئەسەردىن جەڭ شېرىلىرى، ھەربى ئاتالغۇلارغا ۋە قارا خانلىقلارغا، دولەت

تەشكىلاتغا، ساراي ئادەتلرىگە دائىر بىرگەن مەلۇماتلىرىمۇ
بۇنىڭغا دەلىل بولالايدۇ.

مەخمۇت قەشقىرى ئۆز ئەسىرىنى باغداداتتا يازغان دىگەن
تەخمىنگە قارىغاندا، مەرھۇم قەشقەردىن ئىراققا كوچكەن
بولىدۇ. ئەمما نىمە سەۋەپتن، قاچان باغداداتقا كوچكەنلىگى
تۇغرىلىق ئۆزىدىن ياكى باشقىلاردىن قالغان ھېچقانداق مەلۇمات
يوق. ئۇ ئۆزىنىڭ يالغۇزلا تۈركى خەلقىلەر ياشغان كەڭ
بىپايان دالا قىرلا ردا ساپاھەت قىلىپ، جاپالىق تەكشۈرۈش،
تەتقىقات ئىشلىرىنى ئېلىپ بارغانلىغىنى، نۇرغۇن تۈركى
شۇبلەرنىڭ شەكلى، ئەنئەنلىرىنى ئۆز يېرىدە ئۇگەنگەنلىگىنى،
تارىم، ئىلى، چۈ ۋە سر دەريا ۋادىلىرىدىكى تۈركى خەلقىلەر
شەھەرلىرىنى كورگەنلىگىنى، تۈركى خەلقىلەر ۋە قەبلىلەر
خەلقىنىڭ شۇھەرلەپپۈز پەرقلىرىنى، لۇغات ئايىرەملەقلرىنى
ئۇگەنگەنلىگىنى بىلدۈردى.

قانداق بولمىسۇن، مەخمۇت قەشقىرى باغداداتقا كېلىپ، ئۆز
ئەسىرىنى يېزىشقا كىرىشكەندە، پۇتۇن توپلىغان ماترىياللىرىنى
قايىتىدىن كورۇپ، پىشىشقلاب، مۇقىملاب چىققان، شۇ چاغدا
ئۇنىڭ يېشىمۇ خېلى بىر يەركە بېرىپ قالغان ئىدى.

ئەرەپ تىلىنى مۇكەممەل بىلىدىغان مەخمۇت قەشقىرى
كلاسىك ئىسلام تەلىماتلىرىنى ئۆز ئېلىدىكى ۋاقتىدا مۇسۇلمان
تۈركى ئالىملىرىدىن ئۇقۇغان بولۇشى مۇمكىن. چۈنكى قاراخان
لەقلار دەۋرىدە قەشقەر ۋە بارسغان رايونلىرى مەدىنييەت جەھەتتە

تەرەققى قىلغان جاييلار ئىدى. بۇ نۇقتىنى مارتىن ھارتىمانمۇ ئېتسراپ قىلماقتا.

مەخدۇت قەشقىرىنىڭ نىمە ئۇچۇن باغدا تقا كۈچكە نىلەكىنىڭ سەۋەپلىرىنى شۇ دەۋور تارىخنىڭ ئۆمۈمى شەرتلىرىدىن ئىزدەش زورۇر. يەنى ئىراندا سەلجۇقلارنىڭ^①، ماۋرانئەھر دە^② قاراخانلىقلارنىڭ ھاكىمىيەتلرى قۇرۇلغاندىن كېيىن، مەيلى خۇراسان، مەيلى ئىراقتا بولمىسۇن، نۇرغۇنلىغان قەشقەرلىق ئۇيغۇرنىڭ ئىسلامنىڭ مەدىنى، سىياسى ۋە ئەسکىرىي ھاياتىغا كۈچلۈك قاتنىشى تەبى ئىدى. شۇڭا، بەزى تۈرك تارىخچىلىرى ۋە تۈركىشۇناسلار بۇ ماۋزو ئۇستىدە توۋەندىكى ئىككى خىل پىكىرىدىدۇر:

1. سەلجۇق ئىمپراتورى مەلیك شاهنىڭ رەپىقىسى "تەركەن خاتۇن"^③ قارا خانلىقلار سۇلاالىسىدىن بولغاچقا، نۇرغۇن قەشقەر -

^① سەلجۇقلار — 11-ئەسرنىڭ باشلىرىدا ئوتتۇرا شەرقتە ئىمپىرا- تۈرلۈق قۇرغان سر تۈركى قەۋىم بولۇپ، سەلجۇقلار خاندانلىغىنىڭ ئىران، ئىراق، كىرمان، سۇرىيە ۋە ئانا تولىسا قۇرغان دولىتى 300 يىلدىن ئارتۇق هوکوم سۇرگەن.

^② ماۋرانئەھر — جەيپۇن دەرىياسىنىڭ ئۇ قېتىدىكى جايilar.

^③ تەركەن (تۈركان) — ئىران سەلجۇق هوکۇمدارلىرىنىڭ ئەڭ ئۆلۈغلىرىدىن ھىسابلانغان مەلنىڭ شاهنىڭ رەپىقىسى بولۇپ، تۈركى خەلقەر مەلىكلىرىنىڭ مەشھۇرىدۇر. دادسى قارا خانلىقلارنىڭ خاقانلىرى دەن ئىدى. ئۇ مەلنىڭ شاھ بىلەن تۈرمۇش قۇرۇپ، سەلجۇقلار سارىيىنىڭ نوپۇزلىق ھاكىمەسى بولغان ۋە سەلجۇقلار ئىمپراتورلىغىدا كوب سىياسى ماجرالارغا سەۋەپ بولغان.

لەقلەرنىڭ ئۇنىڭ بىلەن بىلەن ئىراققا كەلگەنلىكى مەلۇم.
قارا خانلىقلار دەۋرىدە يۈقۈرى تەبىقىغە مەنسۇپ بولغان مەخموٽ
قەشقىرىنىڭمۇ مۇشۇنداق بىر سەۋەپ بىلەن باغداٽقا كېلىپ
قېلىشى ئەجەپلىنەرلىك ئەمەس.

2. قارا خانلىقلارنىڭ هوکۈمران تەبىقلەرى ئارسىدا بولغان
تەخت تالىشىش ماجرالرى ئىچىدە، ئۇ سىياسى جەھەتنىن
قسلىپ، ھاياتى خەۋپ ئاستىدا قالغانلىقتىن باغداٽ تەرەپكە
كەتكەن بولۇشى مۇمكىن. بۇ قاراشلار داۋاملىق ھالدا ئىزدە
نىش، تەتقىقات ئىشلىرىنى ئېلىپ بېرىشىمىزنى تەلەپ قىلىدۇ.
مەخموٽ قەشقىرى باغداٽقا قېچىشتىن ئىلگىرى، ئوتتۇرا
ئەسربىكى ئىسلام دىنى هوکۈمران ئورۇندا تۇرغان بۇخارا،
سەمەرقەنت، نىشا پۇرلارغا ئوخشاش چوڭ مەدىنىيەت مەركەز-
لىرىدە بارغان ئىدى. ئەمما قەشقەردى يەنلا ئىلمىي، مەدىنى
پائالىيەتلەر مەۋجۇت ئىدى.

مەخموٽ قەشقىرى «دىۋانۇ لۇغاتت تۇرك»نى يېزىۋاتقان
مەزگىلدە قەشقەردى «قۇتاڭغۇ بىلەك»گە ئوخشاش تىل ۋە
پىكىر نۇقتىنىز بىردىن يىراق ئەسەرلەر يېزىلماقتا ئىدى. قارا
خانلىقلار ۋۇجۇتقا كەلتۈرگەن نۇرغۇن ئىلمىي ۋە مەدىنى مۇئەسى-
سىلەر جۇملىدىن ساجىيە مەدىرسىسى ئەنە شۇ ئىلمىي، مەدىنى
ھاياتنىڭ شاهىدى ئىدى.

مەخموٽ قەشقىرى تۇركى تىلىنى نۇرغۇن شۇسلەرى بىلەن
بىلىشتىن تاشقىرى شۇ دەۋرىدىكى ئەڭ مۇھىم تىللاردىن ھىساپ-

لانغان ئەرەپچە بىلەن پارىسچىنى مۇكەممەل بىلەتتى. مەخمۇت قەشقىرى فىلولوگىيە ساھەسىدە كەڭ مەلۇمات ئىگىسى بولۇپ، ئۆز دەۋىرىدىكى ئەرەپ فىلولوگىيىسىنىمۇ ياخشى بىلگەچكە، ئەرەپ فىلولوگىيىسىنى «دىۋان»دا تۈركى تىلغا تەدبىق قىلغان ئىدى.

دىمەك مەخمۇت قەشقىرىنى تۈركىشۇناسلىق ساھەسىدە ئېنىس كلوپىدىيەلىك بىلىملىر بىلەن قوراللەنانغان بىر ئۇيغۇر ئالىمى دىيش كېرەك. چۈنكى مەخمۇت قەشقىرى تۈركى شۇبلەرنىڭ بىرقانچىسىنى ياخشى بىلىپلا قالماستىن، بەلكى تۈركى تىلىدا سوزلىگۈچى خەلقىلەرنىڭ تارىخى، جۇغ-راپىيىسىنى، مىفولوگىيىسى^①، فولكلور ۋە ئېتنوگرافىيىسى، خەلق ئەدېبىياتىنى ناھايىتى ياخشى بىلىدىغانلىغىنى «دىۋان» لۇغاتتى تۈرك»نىڭ ھەر بىر بېتىدىن ئۇچۇق كورگىلى بولىدۇ. مەخمۇت قەشقىرى توغرىسىدا مەشھۇر رۇس ئالىملىرىدىن بولغان پىروفېسسور سامايلوۋىچ ئۆزىنىڭ بىر ئەسلىدە: "مەخمۇت قەشقىرى 11-ئەسلىنىڭ رادلوفىدۇر" دەپ يازىدۇ. تۈركىشۇ-ناسلارنىڭ بەزىلىرى بۇ باھانى توغرا دەپ تەستىقلالىدۇ.

پىروفېسسور سامايلوۋىچ ئىككى ئالىمنىڭ ئارىلىغىدا 9 ئەسلىك ئىجتىمائى تەرەققىيات ئايرىپ تۈرغان تارىخي دەۋىرنى نەزەردە تۈتمىغان. مەخمۇت قەشقىرى فېودالىزىم ئوتتۇرا ئەسلىدە

^① مىفولوگىيە – ئەپسانە ئۇيدۇرمىلار يىغىندىسى.

ئىسلام دىنى تەلىماتلىرى كەڭ تارقالغان بىر دەوردە ياشىغان بىر ئالىم. ئۇ ئىسلام فىقىھ^① تەلىماتى هوكۈمران ئورۇندا تۈرغان، پەننى ئىلىملەر تەرەققى ئەتمىگەن، دىنىي چەكلىملەر كۈچلۈك تەسىر كورستىدىغان مۇھىتتا ياشىغىنىغا قارىماي، بۇنىڭدىن 9 ئەسىر ئىلگىرى تۈركىلەرنىڭ ئاساسىنى بىرىنچى بولۇپ مەيدانغا قويغان زاتتۇر. ئەسىرمىزگە قەدەر ئوتىكەن ھېچقانداق بىر تىلچىمىزنى قەشقىرىگە ئوخشتىپ بولمايدۇ، ھەتتا ئەلىشىر ناۋاييمۇ تۈركى تىلىنى مەخمۇت قەشقىرىدەك ئىنة- چىكىلەپ تەتقىق قىلىپ ئورنەك كورسەتمىگەن.

بىز 9 ئەسىر بۇرۇن ئوتىكەن مەخمۇت قەشقىرى بىلەن ئۇنىڭدىن 9 ئەسىر كېيىن ئوتىكەن رادلوفنىڭ ئەسىرلىرىنىڭ مەزمۇنىنى تۈركىشۇناسلىق ئولچىمى بىلەن بىر سېلىشتۈرۈپ كورەيلى:

مەخمۇت قەشقىرى بۇتۇن تۈركى شۇنلەرنىڭ سوز بايلىغىنى توپلىدى، تۈركى ئېتنوگرافىيە ۋە ئېتنولوگىيىسىگە دائىر مول ماترىيالارنى توپلاپ تاللىدى. ئۆزى تارىخچى بولمىسىمۇ، تۈركى تىلدا سوزلىگۈچى خەلقىلەرنىڭ تارىخى بىلەن شۇغۇللە- نىپ، ئۇلارنىڭ ئەنئەنلىرى ۋە رىۋايهتلەرىدىن خاتىرىلەر يازدى. بۇ جەرياندا بولۇپىمۇ سېلىشتۈرمىلىق گرامماتىكا مەسى- للىرىنى بايان قىلدى. تۈركى شۇنلەرنى سېلىشتۈرۈشتە ئىنتايىن

^① فىقىھ—ئىسلام قانۇنلىرى ھەققىدىكى تەلىمات.

ئىنچىكە تەتقىقات ئېلىپ باردى.

مەخمۇت قەشقىرى "خاقانىيە شمۇسى—ئۇغۇز، قېپچاڭ، ئارغۇ، چىگىل، كەنجهك ۋە ئۇيغۇر شۇولىرىنى" ناھايىتى ياخشى بىلەتتى. شۇنىڭدەك بۇ شۇولەرنىڭ فونتىكىسى، مور-فولوگىيىسىنىمۇ بەك ئوبدان بىلەتتى. تۈركى شۇولەرنىڭ ئانا خەتلەرى ھەققىدە ئاساسلىق مەلۇمات ئىگىسى ئىدى.

رادلوققا كەلسەك، بۇ زات تۈركى شۇولەرنى (ئۆزبېكچە ۋە تۈركىمەنچە بۇنىڭدىن مۇستەسنا) تەتقىق قىلدى. تۈركى خەلقەر-نىڭ چوڭ بىر سوزلۈگىنى تۈزدى ۋە سېلىشتۈرۈلىق بىر گىرا-ماقىكا ئۇچۇنما تىرىشتى. بۇنىڭدىن باشقا ئېتنوگرافىيىگە دائىر مەلۇماتلار توپلىدى، تارىخچى بولمىسىمۇ تۈركى خەلقەر تارىخىغا دائىر بەزى مونوگرافىلەر^① ۋە تىل ماۋازۇسى ئۆستىدە ئەسەر-لەر يازدى. بىز مەخمۇت قەشقىرىنى ئۇلۇغ تۇنجى ئۇيغۇر تىلچىسى، ئەينى زاماندا تۈركىلۈگىيىنىڭ ئىلگىر-ئاخىرى بولۇپ تۇنجى قۇرغۇچىسى دەپ ھىساپلايمىز، شۇنىڭدەك ئۇنىڭ «دىۋانۇ لۇغاتت تۈرك» ئەسرىنى قدىمىقى تۈركى تىللار يادكار-لىقلەرنىڭ ئەڭ مۇھىملەرىدىن بىرى دەپ تونۇيىمىز.

ئەگەر مەخمۇت قەشقىرى يېرىك تۈركىشۇناس ياشغان دەۋىدە ياؤروپادا ئوتکەن ئالىم بولغان بولسا، شۇبەسىزكى،

① مونوگراف—بىرەر مەسىلە ۋە تېمىلارنى تەكشۈرۈشكە بېغىشلاند.

غان ئەسەر.

ئۇ تۈرکىشۇناسلىق ساھەسىدە دەۋرىمىزگە تېخىمۇ ئاجايىپ قىممەت-لىك ئىلمىي توهىپىلەرنى قوشقان بولاتتى. رادلوفمۇ ھەققەتەن تۈرکىشۇناسلىققا زور ھەسسى قوشقان ئالىم، لېكىن ئۇ تۈنجى تۈرکىشۇناس ئەمەس.

بىز ئۇز چۈشەنچىمىز بىلەن ئۇز قارىشىمىز بويىچە "رادلوف ئەسلىرىنىڭ مەخەددۇر" ياكى "تۈرکىشۇناسلىقتا رادلوف قەشقىرىنىڭ ئىز باساردۇر، ئىشىنى داۋاملاشتۇرغۇچىدىر" دىسىك، بۇ ئالىمنىڭ ئىلىم دۇنياسىدىكى ئابرويىغا ھېچقانداق نۇقسان يەتمىسى كېرەك.

مەخىمۇت قەشقىرىنىڭ ئەسەرلىرى

قولمىزدا قەشقىرىنىڭ يالغۇز بىرلا ئەسلىرى بولۇپ، ئۇ «دىۋانۇ لۇغاتت تۈرك» تۈر. بۇنىڭدىن باشقا يەنە بىر كىتاۋى بارلىغىنى «دىۋانۇ لۇغاتت تۈرك» تە ئۇزى خەۋەر بېرىپ: "سەنتاكىسىسا مۇناسۇھەتلىك مەسىلەلەر ئۇچۇن ئايىرىم بىر كىتاب يېزىپ، ئىسمىنى «كتابو جەۋەھرىن نەھۋى فى لۇغاتت تۈرك»^① قويدۇم" دەيدۇ. (1- توم، ئىستانبۇل باسىمىسى، 25 - بەت) دىمەك، ئۇ بىرنىچىسى «سوزلۇك»، ئىككىنىچىسى تۈركى

^① «كتابو جەۋەھرىن نەھۋى فى لۇغاتت تۈرك» — تۈركىي تىل سەنتاكىسىنىڭ جەۋەھرى.

تىلىنىڭ «سىنتاكسىسى» بىلەن مۇناسىۋەتلەك بولغان «دىۋانو لۇغاتىت تۇرك» بىلەن «كتابۇ جەۋەھرىن نەھۇى فى لۇغاتىت تۇرك» نى يازغان. ئىككىنچى كىتاۋى قولىمىزدا ئەمەس، كور-گەن كىشىمۇ يوق، ئېھتىمال يوقالغان بولۇشى مۇمكىن. بەلكى كەلگۈسى كۈنلەرنىڭ بىرىدە ئۇمۇ تېپىلىپ قېلىشى مۇمكىن.

دىۋانو لۇغاتىت تۇرك

«دىۋان» ئەسىلدە «تۇركى-ئەرەبى سوزلۈك» بولۇپ، ئۇنىڭغا ئورنەك ئۇچۇن 300 گە يېقىن «ماقال-تەمىزلىر»، 240 پارچىچە شېر پارچىلىرى (بېيىت، رۇبائىلار) كىرگۈزۈلگەن، ئۇنىڭدا تۇركى تىلدارنىڭ تۈزۈلۈشى، گىرامماتىكىسى ئايىرم چۈشەندۈرۈلگەن، تۇركى خەلقەرنىڭ ياشاشلىرى، ئەنئەنلىرى، تارىخى، جۇغراپپىيىسى ھەققىدە ئىنسىكلوپىدىك مەلۇماتلار بېرىلگەن. شۇنىڭ ئۇچۇن مەخمۇت قەشقىرىنىڭ بۇ قىممەتلەك ئەسىرى، بىرىنچىدىن، تۇركى تىلىنىڭ سوزلۈگى؛ ئىككىنچىدىن، گىرامماتىكا كىتاۋى؛ ئۇچىنچىدىن، باي ئەدېسىيات ئانتولو-گىيىسى^①؛ توتنىنچىدىن، ئوتتۇردا ئەسىرىدىكى ئىنسىكلوپىدىيە ھىسابلىنىدۇ. «دىۋان» توغرىلىق سىرى ئاتالايم (تۇركىيەلىك)؛ "هازىرغان قەدەر تۇركى تىلدا ۋە قەدىمىقى تۇركى خەلقەردە بۇنىڭدەك ياراملىق، بۇنىڭدىنمۇ ئۇستۇن تۇرىدىغان بىر ئەسەر

^① ئانتولوگىيە — ئەدېسىي، شېرىي ئەسىرلەرنىڭ تاللانما تۆپلىمى.

کورۇلمىگەن، بۇ ئەسەر يىگانىدۇر، يىگانە بولۇپ قالىدۇ“
دەيدۇ.

مەخمۇت قەشقىرى ئۆز كىتاۋىدا كىتاپنى نىمە ئۆچۈن يازغا-

لىغىنى مۇنداق ئىزاھلايدۇ: ”دەردىنى ئاڭلىتىش، تۇركى
خەلقىلەرنىڭ كوڭلىنى ئېلىش ئۆچۈن ئۇلارنىڭ تىلى بىلەن
سوزلەشمەكتىن باشقا يول يوق.....“

كورۇلدۇكى، مەخمۇت قەشقىرى بۇ كىتاپنى ئەرەپلەرگە،
ئومۇمى تۇركى تىلىنى بىلەمەيدىغانلارغا ئۇنى ئۇگىتىش مەقسىدىدە
يازغان. ئۇنىڭ يەنە: ”ماڭا مەڭگۇ بىر شان-شەرەپ، پۇتەس-
تۇڭىمەس بىر ئۆزۈق دەپ شۇ كىتاۋىمنى—تەڭرىگە سەغىنىپ—
دۇۋانۇ لۇغاتىت تۇرك (تۇرك تىللەرى سوزلۈگى) نامىنى بېرىپ
يازدىم“، ”تۇركى تىل بىلەن ئەرەپ تىلىنىڭ ئاتبىشى باراۋەر
(پاراللىل) يۈرگەنلىگى بىلەن سۈن دەپ.....“ دىگەنلىرىنىڭ
قارىغاندا، ئۇنىڭدا ئۆزىگە شەرەپ ساقلاش، تۇركى تىلىنىڭ
ئەرەپچىگە ئوخشاش باي بىر تىل ئىكەنلىگىنى ئىسپاتلاشتىن
ئىبارەت ئىككى نىشانىڭ بارلىغىنى بىلگىلى بولىدۇ.

مەخمۇت قەشقىرى كىتاپنى قانداق يازغانلىغىنى، يېزىشتا
قانداق ئۆسۈل قوللانغانلىغىنى ۋە نىملەرگە دىققەت قىلغانلىغىنى
كرىش سوزىدە مۇنداق ئىزاھلايدۇ: ”بۇ كىتاپنى ھىكمەت،
قاپىيە، تەمىسىل-ماقالىلار، شېرى، رەجەز^①، نەسرىكەبى نەرسىلەر

① رەجەز—ئارۇز ۋە زىنىڭ بەھەرلىرىدىن بىرى بولۇپ، بۇ بەھەردى
قىسىدە شېرى يېرىلىدۇ.

بىلەن بىزەپ، بوجۇم ھەرپ تەرتۇرى بىلەن تۈزدۈم. تەتقىقات-
چىلار ئۇنى جايىدىن تاپسۇن، ئىزدىگەنلەر ئۇز دېتىدىن ئىزدە-
سۇن دەپ سوزلەرنى ئۆزجايىغا قويىدۇم، قىيىنلىرىنى ئاسانلاش-
تۈرۈپ، قاتتىقلرىنى يۈمىشاتتىم، يىللارچە قىيىنچىلىقلارغا بەر-
داشلىق بەردىم. بۇ سوزلۈك كىتاۋىنى باشتىن- ئاخىرغا قەدەر
سەككىز بولۇمگە ئايىرىدىم.“

”سوزلەرنى ”ئىسىملار“ ۋە ”پېللار“ قىلىپ ئىككىگە ئايىرىدىم،
ئىسىملارنى پېللارنىڭ ئالدىغا يازدىم..... ئالدىغا قايىسىلىرىنى
قويۇش زورۇر بولسا ئۇنى ئالدىغا، ئىككىنچى ئورۇندა كېلىدىغان-
لىرىنى ئارقىغا يازدىم.....“

”تۈزۈلگەن نەرسىلەرنىڭ يۈل كورسەتكۈچ قىممىتى بولسۇن
دەپ، بىر تۈركۈم ئولچەملەر قويىدۇم. ئالغا بېسىشنى خالىغانلارغا
توغرا يۈل كورسەتسۈن، كەڭ بىر يۈل بولسۇن، يۇقۇرى
ئولچىگۈچىلەرگە بىر پەلەمپەي بولسۇن دەپ مۇشۇ شەكىلدە
ئىشلىدىم، تۈركى قەبىلەرنىڭ جانلىق تىلىدىن سوز ياسىلە-
دىغان تومۇرلارنى ئالدىم. چۈنكى ئۇزۇن بىر سوزنى قىسقار-
تىشتا كېرىكلىكتۈر.“

”كتاپتا تۈركى خەلقىلەرنىڭ قاراشلىرىنى، بىلىملىرىنى
كورستىش ئۈچۈن، سوزلىگەن شېر ئورنەكلىرىنى توپلىدىم.
قايغۇلۇق، خوشاللىق كۈنلىرىدە يۈكسەك چۈشەنچىلەر بىلەن
سوزلەنگەن ماقال- تەمىسىلەرنىمۇ ئالدىم. ئۇلارنى دەسىلەپ
سوزلىگەنلەر كېينىكىلەرگە، بۇلار تېخىمۇ كېينىكىلەرگە

بىلدۈرۈشكەن ئىدى. بۇلار بىلەن بىرىلىكتە كىتاپقا نۇرغۇن
مۇھىم سوزلەرنى توپلىدىم.”

“يېزىلغان تاغلار، چوللەر، جىلغىلار، دەريالار، كوللەر
مۇسۇلمان تۇركى ئەللەرىدە بولغانلىرىسىدۇر. چۈنكى تىلاردا
سوزلەنگەنلىرى مۇشۇلار، بۇلار تونۇشلىق بولغانلىقلرى ئۇچۇن
يازدىم. تونۇلمىغانلىرىنىڭ كۆپچىلىكىنى قالدۇردۇم. مۇسۇلمان
بولمىغان تۇركى ئەللەرىدىن بىر قىسىمنىمۇ يازدىم، ئۇ تەرىپىنى
يازمىدىم. چۈنكى ئۇلارنى يېزىش حاجەتسىز ئىدى”， “تۇركى
تىلغا كېيىن كىرگەن سوزلەرنى يازمىدىم، ئەر ۋە خوتۇن ئاتلىرى
يېزىلمىدى، بۇلاردىن توغرا قوللىنىش ئۇچۇن كوب قوللىنى-
غان ھەممە كىشى تەرىپىدىن تونۇلغان ئاتلارنى يازدىم.”

روشەنلىكى، «دىۋانۇ لۇغاتتى تۇرك»—ئۇتتۇرا ئەسىردىن
بىزىگە قالغان مىسىلى كورۇلمىگەن بىر غەزىنە. دىۋان يېزىلغان
1072—1074-يىلاردا تۇركى خەلقىلەرنىڭ كۆپچىلىكىنىڭ
ئىسلامىيەتنى قوبۇل قىلغانلىغىنى بىلىملىز. ئەمما مىللە تىل،
ئەدبىيات، چۈشەنچە مەھسىللىرى شۇ كەمگىچە پۇتۇن ئەينى
بىلەن توۋەندە دۇر.^①

مەخمۇت قەشقىرى ئۇزاق ۋاقت ئەمگەك سەرب قىلىپ،
ماتىرىياللارنى ئوز يېرىدىن ئېلىپ، تەتقىق قىلىپ بۇ قىممەتلىك

① توۋەن — تېخى مۇسۇلمان بولمىغان تۇركى قەۋملەرنى يەنى
جانبالىق (كۈچار بىلەن بۇگۇر ئارىلىغىدىكى بىرقەدىمىي شەھەر)نىڭ
شىمالىدىكى بارلىق بۇددىست تۇركى قەۋملەرنى كورستىدۇ.

بىلىملىرىنى يېزىپ قالدۇردى. شۇنىڭ ئۆچۈن ئىسلامىيەتنىڭ دەسلەپكى دەۋەرلىرىدە ۋە ئىسلامىيەتنى بۇرۇنقى تۇرکى خەلقى لىرى ئەدەبىياتى، تارىخى ۋە مەدениيەتى ئۆچۈن دەسلەپكى ۋە ئەڭ مۇھىم مەنبە «دىۋانۇ لۇغاتىت تۈرك» تۇر.

«دىۋانۇ لۇغاتىت تۈرك»نىڭ ھازىر تۈركىيە ساقلىنىۋاتقان يىگانە يازما نۇسخىسى مەخموٽ قەشقىرنىڭ ئۆز قول يازمىسى— ئارگىنال نۇسخىسى ئەمەس. بۇ نۇسخا ئىراندىن دەمەشق (سۇرىيە) كە كۆچۈپ بېرىپ يەرلىكلىشىپ قالغان مۇھەممەت بىننى ئەبى بەكر ئىبىنى ئەبىلغەتە تەرىپىدىن 1266-يىل 1-ئاۋغۇستتا (كۆچۈرۈلۈپ بولغان) مەخموٽ قەشقىرنىڭ ئۆز قول يازمىسى نۇسخىسىدىن كۆچۈرۈلگەن نۇسخا بولۇپ، ئەسلى نۇسخا يوقالغان. مۇھەممەت تۈركىچىنى بىلىمگەنلىكى، ئەرەپچىنى ياخشى يازالىم-خانلىغى ئۆچۈن، ئەسلى نۇسخىنى كۆچۈرۈشتە بىرمۇنچە يەرلىرىنى خاتا كۆچۈرۈپ قويغان.

تارىخچى ئانتەپلىك ئەينى "...قەشقەرلىق مەخموٽنىڭ لۇغىتىدە كوردۇم" دەپ، «دىۋان» دىن مەلۇمات ئىزدىگەنلىكىنى بىلدۈرىدۇ. قەشقەردىن مىسرغا كۆچكەن ئالىم ئىبىنى مۇھەممەت، ئەبۇ ھەييانغا ئوخشاش ئالىملارنىڭمۇ «دىۋان»نى كورۇپ ئوقۇغانلىغى مەلۇمدۇر. كاتىپ چەلەبىمۇ «كەشغۇز زۇنۇن»^① ئاتلىق بىبلوگرافىيە كىتاۋىنىڭ 808-بىتىدە بۇ قىممەتلەك

^① «كەشغۇز زۇنۇن» — «گۇمانلارنى تېچىش».

ئەسەردىن سوز ئاچىدۇ. دىمەك مەخمۇت قىشىقىرىنىڭ كىتاۋىنى شەرق ئالىملىرى بۇرۇندىن بىلىشەتتى، پەقدەت كېيىنچە نۇنۇلغان.

«دىۋانۇ لۇغاتتى تۈرك» بۇنىڭدىن 60 يىل ئىلگىرى ئىستادى. بۇلدۇ تېپىلىپ، دەسلەپ 1915—1917-يىللەرى 3 توم ھالىدا نەشر قىلىنىدى. كىتابپىنىڭ 1-تومى چىقا-چىقمايلا دۇنيادا زور ھاياجان قوزغىدى، تۈركىيەدە ۋە غەرپتە بۇ قىممەتلەك غەزىنە تەتقىق قىلىنىپ، بۇ ھەقتە كۆپ ماقالىلار يېزىلدى. بۇ دۇنياغا تونۇلغان بىر ئەسەر بولدى. تەتقىقاتچىلار قەدىمىقى تۈرك مەدىنىيەتتىگە مۇناسىۋەتلەك بولغان يېڭى بىلىملىرنى تېپىچىقىشتى.

مەسىلەن: پروفېسسور بروكېل مان^① «دىۋانۇ لۇغاتتى تۈرك» نىڭ بىر ئىندېكسىنى نەشر قىلدى، تۈركىيەدە ئەلى ئۇلۇى ئىلاوە «دىۋان» دىكى شېرلارنى، ئابىدۇل ئەھەت نۇرى، نەجىب ئاسىم، فەردى-بىرتەككە ئوخشاش ئاپتۇرلار «ماقال-تەمىزلىرى»نى تۆپلاپ، كىتاب ھالىتىدە نەشر قىلىشتى. تۈركىيە كىلىلىق رىفات بىلگە قاتارلىقلار «دىۋان»نى تەرجىمە قىلىشىپ باققان بولسىمۇ، تەرجىملىرى نەشر قىلىش سەۋىيىسەتتى. كېيىن تەرجىمە قىلىش ئىشى سامىخ رىفات بىلەن مۇھەممەت ئاكىفقا تاپشۇرۇلغان بولسىمۇ، بۇلار

^① بروكېل مان كارل — 1868-يىلى تۈغۇلغان، بىر سلاۋ ئۇنۇبر-ستىنىڭ سامى تىللەرنىڭ پروفېسسورى.

تەرجىمىنى تاماملىيالىمىدى. ئەڭ ئاخىردا تەرجىمە ئىشىنى تىلچى بەسم ئاتالاي ئورۇنلىدى. 1957- يىلى دەھرى دىلچىن تەرىپىدە دىن ئەرەپ ھەرپى بىلەن تۈزۈلگەن بىر ئىندىكىس تۈرك تىل قۇرۇمى تەرىپىدىن نەشر قىلىنىدى.

«دىۋان» توغرىلىق فۇئات كۆپرولو، زەكى ۋەلمىدى توغان، ھ.ن. ئورخۇن، ئا.جەفەر ئوغلى، كىلىسىلىق رىفات، نەجىپ ئاسىم، ئەلى ئولۇرى ئېلىۋە: غەرپتە بروكىل مان، مارتىن ھارتمانغا ئوخشاش نېمىس ۋە ۋىنگىر ئالىملىرى، كېيىنچىرىك بەزى رۇس ۋە فرانسۇز ئالىملىرى ئالاھىدە تەتقىقات ئېلىپ بېرىپ، كوب ماقالىلار يېزىشتى. ئەسەرنىڭ ئوز ئىچىگە ئالغان تىل، تارىخ، جۇغرابىيە، مىغولوگىيە، فولكلور—خەلق ئەدبىيە- ياتى قاتارلىق ماۋزۇلىرى ئۇستىدە تەتقىقات ئېلىپ بېرىپ، كىتابلار نەشر قىلدى.

10- ئەسەردىن باشلاپ تۈركى خەلقەرنى پاراكەندە قىلغان "ئەرەپ قۇيۇنى" قارشىسىدا، «دىۋانو لۇغاتىت تۈرك» ناھايىتى مؤسەتەھكەم بىر گىگانت نۇستەھكەم سۇپىتىدە خىزمەت قىلدى. تۈركى خەلقەرنىڭ ئالىملىرى ئولتۇرۇلدى، تۈركى كىتاب ئوقۇدى دەپمۇ كوب كىشىلەر زىيانكەشلىككە ئۇچىدى، تۈركى كىتابلار كويىدۇرۇلدى، مەبۇدلرى ۋە يىران قىلىنىدى. ئەمما تۈركى خەلقەرنىڭ تىللەرى، ئەدبىياتلىرى، تارىخ ۋە مەددە- نىيەتلەرى، مەخموٽ قەشقەرنىڭ بۇ قىممەتلىك ئەسرى بۇگۈنگە قەدەر ئۇلىشىپ كەلدى.

موللا بىلال بىننى موللا يۈسۈپ ۋە ئۇنىڭ ئىجادىيىتى توغرىسىدا

شەرىپىدىن ئۇمەر

موللا بىلال بىننى موللا يۈسۈپ 19-ئەسر ئۇيغۇر
ئەدېبىياتنىڭ يېرىك ۋە كىللەرىدىن بىرى.
تارىخي نۇقتىنەزەردىن قارىغاندا، شائىرنىڭ ئىجادىيىتنى
ئۇيغۇر كىلاسىك ئەدېبىياتى بىلەن يېقىنلىقى زامان ئەدېبىياتنى
بىر بىرسىگە باغلاب تۇرىدىغان ھالقا دەپ ئېيتىش مۇمكىن.
ئۇ 1824-يىلى غۇلجا شەھىرىدە موزدۇز ئائىلسىدە دۇنياغا
كەلگەن بولۇپ، ئاتىسى موللا يۈسۈپنىڭ تەربىيىسىدە باشلانغۇچ
مەكتەپنى پۇتتۇرۇپ غۇلجا «بەيتىللا» مەدرىسەگە كىرىپ ئوقۇپ،
ئۇز مىللى تىل-ئەدېبىيات تارىخىنىمۇ زور كۈچ بىلەن قېتىقىنىپ
لىرىنىڭ تىل-ئەدېبىيات شائىرنىڭ ئەدېبىي پائالىيىتنىڭ ھەر تەرىپلىمە
ئۇشكىندۇ. بۇ ھال شائىرنىڭ ئەدېبىي پائالىيىتنىڭ ھەر تەرىپلىمە
ئۇسۇشىگە چوڭقۇر تەسر كورستىدۇ.
موللا بىلال "نازىم" دىگەن تەخەللؤس بىلەن 1851-يىلى
«غەزەلىيات» (غەزەللەر توپلىمى)، 1875-يىلى «غازات دەر

مۇلکى چىن» (جۇڭگودىكى جەڭ)، 1881-يىلى «چاڭمۇزا يۈسۈپخان» داستانىنى، 1882-يىلى «نۇزۇڭۇم» قىسىسىنى يېزىپ چىققى.

ئەينى زاماندىكى زۇلۇم دۇنياسىنىڭ قانلىق چاڭىلى مىليونلىغان ئەمگە كېچىلەر قاتارىدا شائىر ئائىلىسىنىڭمۇ ھايات نەپىسىنى بوققان ئىدى. شائىر بۇ ھالنى «غازات دەر مۇلکى چىن» دىگەن ئەسرىدە مۇنداق تەسۋىرلەيدۇ:

نۇزۇم ئادەملەر پەقىرى ئىدىم،

پەقىرنى دىمەكتۇر ھەقىرى ئىدىم.

بۇ ئەلده يۇردۇم يامانلار بىلەن،

خارابەت ئىچىدە جاۋانلار بىلەن.

نە ئەڭلىمەدە تون بار، نە ئىلىكىمە زەر،

خۇدا خەۋىپتن ھىچ تاپمايسىن خەۋەر.

بۇ قىمى ئوتۇپ ئومرىمىز نەچچە يىل،

خالايىق ئارا ئانچە خار ۋە زەلىل.

تالانتلىق شائىر نازىمى دەۋرنىڭ سىياسى ۋە ئىقتىسادىي جەھەتنىن رەھىمسىز ئېزىشى ئارقىسىدا 70 يېشىدا قارغۇ بولۇپ قالىدۇ. شائىر "تەيپىڭ تىيەنگو" قوزغۇلىڭىنىڭ بىۋاسىتە تەسۋىرلە، 1863—1864-يىللەرى مەنچىڭ ئىستېبداتىغا قارشى كوتىرىلگەن مەشھۇر ئىلى قوزغۇلىڭىغا قاتناشقان ئىدى. خەلق

قوزغلىڭى چىرىك مەنچىڭ ئىستىبداتى ئۇستىدىن غەلبە قىلغان
 بولسىمۇ، لېكىن چارروسىيە گىنرالى كالپوكوؤسکىنىڭ
 ئىلغا بېسپ كىرىشى بىلەن مەغلۇپ بولدى. چارروسىيە
 جاھانگىرلىڭى شىنجاڭ ھەر مىللەت خەلقىنىڭ مەنچىڭ ئىستىبىدا-
 تىدىنىمۇ يامانراق ياؤۆز دۇشىنى ئىدى.
 شائىر چارروسىيە گىنرالنىڭ ۋەھشى قىياپىتنى ئۇنىڭ ئۇز
 تىلى بىلەن توۋەندىكىدەك ئېچىپ تاشلايدۇ:

ئەۋەتسۇن ماڭا تازا بىكىنى تۇتۇپ،
 قوساق تويفۇزار مەن قىنىنى يۇتۇپ,

ئەپسۈسکى، ئەزەلدىن شىنجاڭغا تەۋە بولغان ياركەنت،
 بورغۇجدىن قورغاسقىچە، كەتمەن تەرەپ ئۇزۇن تامدىن
 غالچاتقىچە بولغان يەرلەرنى 1888-يىلى مەنچىڭ هوکۈمىتىنىڭ
 چارروسىيە جاھانگىرلىڭى بىلەن تۈزگەن تەڭ هوقۇقىز شەرتنا-
 مىسى بويىچە چارروسىيە جاھانگىرلىڭى ئېلىۋالدى. مانا شۇ چاغدا
 ئىلى قوزغلاڭچىلىرىدىن بىر قىسىم ئادەملەر بىر تەرەپتىن
 مەنچىڭ ئىستىبداتىنىڭ ئۆچ ئېلىشىدىن قورققان بولسا، يەنە
 بىر تەرەپتىن چارروسىيە جاھانگىر هوکۈمرانلىرىنىڭ مەجبۇر-
 لىشى ئارقىسىدا، بۇرۇنقى ئۇز يۇرتلىرىنىڭ بىرقىسى بولغان
 يەتتە سۇغا كوچۇپ كەتتى. بۇلارنىڭ ئېچىدە ئىسيانكار ئوت
 يۇرەك شائىر موللا بىلالمۇ بار ئىدى. ئۇ 1899-يىلى يەركەنتتە

ۋاپات بولدى.

خەلقنىڭ يۇقۇرقى پاجىھلىك، مۇڭلۇق ھالىتى شائىرنىڭ
"كوج-كوج قوشاق" لىرىدا بىزگە مەڭگۈ يادىكار بولۇپ قالدى.

كەتمەكىنى ئىرادە ئېيلەپ،
كىمە ياسىدۇق قاشتا.
ئاق خان بىلەن قارا خان،
ئىتتىپاق ئىكەن باشتا.

ئالمۇتىغا كوج دەيدۇ،
بارار يېرىمىز قۇملۇق.
داشت گېپىنى قىلمايدۇ،
كوزى كوك، بېشى يۇڭلۇق.

قالدى مىڭ جاپا بىلەن،
قوزغان باغۇ - بۇستانلار.
يۇرت - مەلىدىن ئايىلدۇق،
يۇرەكتە قالدى ئارمانلار.



غەزەلىيات: بۇ 2016 مىسىزىدىن ئىبارەت تۈرلۈك مەزمۇنلار-

دىكى لىرىك شېرلار توبىلىمى بولۇپ، 1851-يىلى توبىلام بولۇپ چىققان. شائىر غەزەلىياتنى گەرچە 27 يېشىدا يازغان بولسىمۇ، شېرىيەتتىڭ مەزمۇنلۇقلۇغى، ئۇزىگە خاس باي مىللى پۇراققا، ھەققى شېرىيەتكە خاس پۇئىتىك گۈزەلىككە ئىگە ئىكەنلىكى، ھەجمى جەھەتتىن چوڭلۇغى بىلەن ئۇزىنىڭ تالانتلىق شائىر ئىكەنلىكىنى كورستىدۇ.

«غەزەلىيات» مەركىزىي ئىدىيە جەھەتتىن ئالغاندا، چوڭقۇر ۋەتهنىپەرۋەرلىك ۋە چىن ئىنسانى مۇھەببەت توغرىسىدىكى قاراشلىرىنى ئەكس ئەتتۈرىدۇ. شائىر ئۇز دەۋرىگە نىسبەتەن ئېيتقاندا، ئۇيغۇر ئەدبىياتىدىكى مۇھەببەت لېرىكىسىنى يېڭى مەزمۇن، يېڭى تىما بىلەن بېيتقان شائىرلارنىڭ قاتارىغا كىرىدۇ. ئۇ ئۇزىنىڭ مۇھەببەت لېرىكىلىرىدا شەرق ئەدبىياتىدىكى، بولۇپمۇ ئوتتۇرما ئەسربەدە پەيدا بولۇپ، كېيىن ئەۋج ئالغان ئىسلام دىنلىكى تەرىقەتچىلىككە قارشى چىقىدۇ، تەرىقەتچەلىكىنىڭ ئوتتۇرما ئاسىيا كىلاسىك ئەدبىياتىدىكى ۋە كىللەرى ئەخەمەت يەسەۋى، سوپى ئاللايار قاتارلىقلار مۇھەببەتنىڭ ئىنسانلار ئارا بولۇشنى ئىنكار قىلىپ، ئۇنى مەۋھۇملەشتۈرۈپ، مۇھەببەت پەقەت ئاللاغا خاس دەپ قارايدۇ ۋە ئۇز شېرلىرىدا "ئاللا"غا بولغان ئاتالىمىش مۇھەببىتىنى غايىۋەلەشتۈرىدۇ. شائىر ئۇلارنىڭ بۇ ئىدىيالىستىك ئەكسىيەتچى كوز قاراشلىرىنى بۇزۇپ تاشلاپ، ئىنسانلار ئوتتۇرسىدىكى رىيال مۇھەببەتنى كونكىرتلاشتۇرۇپ، چىن ئىنسانى مۇھەببەتنى، ئۇنىڭ پاك،

گۈزەللىكىنى ۋە ئۇنىڭ شۇ ئاساسدا تۇغۇلغان كۈچىنى
 ئۈلۈغلايدۇ. ئۇ ئۆزىنىڭ غەزەللەرىدىكى لىرىك قەھرمانىنى
 فېودالزىم تۈزۈمىنىڭ روھىي تىرىگى بولغان ئىسلام دىنىنىڭ
 ئاياللارنى پەس كورىدىغان سەپسەتلىرىگە قارشى قويىدۇ:
 لەبى لاله زولالىڭ بىزگە دۇر كىم تەبەھىيون،
 ئۈلۈك تەنلەرنى زەندە ئەتكىلى روھى راۋانىمسەن.
 بۇ نازىم ئېيتىدۇر، يۇز ئىلتىجا ئەيلەپ نىكارىغا،
 ماڭا پەندى-نەسەھەت ئەتكىلى بىر نۇكتا دانىمسەن.

بۇ يەردە شائىر بىرئىنچىدىن، لىرىك قەھرمان "نىكارى" نىڭ
 گۈزەل، پاك ئىشقىدىن قۇدرەتلىك روھىي ئۈزۈق ئالسا،
 ئىككىنچىدىن، ئۇنى ئۆزىگە مەسىلەھەت بەرگۈچى ئەڭ سادىق
 يولداش دەپ قارايدۇ.

شائىرنىڭ لىرىك غەزەللەرىدە فېودالزىمىنىڭ ئەكسىيەتچى
 ئىدىولوگلىرى موللا، شەيخ، زاھىتلارنى بىۋاستە ساتىرىك
 قامچا ئاستىغا ئالىدىغان ۋە ئىسلام دىنىنىڭ قانۇن قىسىمى بولغان
 شەرىدەتكە بىۋاستە جەڭ ئېلان قىلىدىغان مىسرالار كوب
 ئۇچرايدۇ:

شەرىدە زوهىد^① سوزى ھەقتۇر، ھەقىقەتتە مېنىڭ،
 ئىشقى ئىلى خوشلۇغىدىن ئېرسە، زوهىد ئىلى ناردىر خالاس.
 ئىختىيار سەندە بىلال گەرخوشلار ئېرسەڭ ئىشقىنى،

① زوهىد—زاھىد، سوپى.

زاهىدىن بولغۇن خالاس، يوقسا دىلدا زاردىن خالاس.
 شائىرنىڭ غەزەللەرىدە بىر تەرەپتىن، چىرىك فېودالىزىم
 تۈستىدىن خەلقنىڭ سىياسى، ئىقتسادىي، مەنسۇي ئېزلىشلىرى
 ئېچىنىشلىق، مۇڭلۇق شىكايدەت قىلىنسا، يەنە بىر تەرەپتىن،
 بۇ چىرىك قورغاننى پاچاقلاپ تاشلايدىغان خەلقنىڭ ئىنقىلاۋىي
 كۈچى ئىسيانكار لىرىك قەھرىمان سۇپىتىدە نۇرلىنىپ تۇرىدۇ.
 «نۇزۇگۇم» قىسىسى: شائىر بۇ ئەسىرىنى 1882-يىلى
 يازغان. شائىرنىڭ ئىجادىيەت تېمىسى تەرىپىدىن ئېلىپ
 قارىغاندا، ئۇ «غەزەلىيات» تا يارتىلغان ئاياللار ئوبرازىنىڭ
 بىۋاستە داۋامى، ئىدىيە جەھەتنىن يۈكسەك دەرىجىگە كوتىردى.
 لىشى. «غەزەلىيات» تىكى لىرىك يار ئوبرازى جىسمانى، مەنسۇي
 جەھەتنىن گۈزەل بولۇش بىلەن بىلە ئۆز مۇھەببىتىگە چىن
 دىلىدىن مەڭگۈ سادىق، ئۇ ۋەتهنى، ئەمگەكىنى قىزغۇن
 سۇيىدۇ، ئۇ فېودالىزىمنىڭ مۇتەئەسىپ ۋەھشى ئىسکەنجىسىدە
 سىياسى، ئىقتسادىي، مەنسۇي جەھەتنىن چەكسىز ئېغىر
 پاجىھەلىك تەقدىرگە دۈچ كەلگەنلىكى ئۈچۈن، ئۇنىڭ تۈستىدىن
 قانلىق شىكايدەت قىلىدۇ. بەزىدە روهىي ئىسيانكارلىق قىياپىتى
 بىلەنمۇ ئوتتۇرغا چىقىدۇ. لېكىن ئەملىي ھەركەتكە ئۇتمەيدۇ.
 شۇنىڭدەك ئۇ لىرىك قەھرىمان پەللىسىدىن ئېپك قەھرىمان
 پەللىسىگىمۇ كوتىرىلمەيدۇ.

ئەمدى «نۇزۇگۇم» قىسىسىگە كەلسەك، بۇنىڭدىكى قەھرىمان
 ئالدى بىلەن تېپك قەھرىمان. ئۇ «غەزەلىيات» تىكى لىرىك

قەھرمانلارغا ئوخشاش فېودالىزمىنىڭ روھىي ئىسکەنچىسى
 ئۇستىدىن قانلىق شىكايدەت قىلىش بىلەنلا چەكلىنىپ قالماستىن،
 بەلكى فېودالىزم تۈزۈمىسى قولغا قورال ئىلىپ پاچاقلاپ
 تاشلاشقا ئاتلانغان قەيسەر جەڭچى. ئۇ 1826-يىلى جەنۇبىي
 شىنجاڭدا مەنچىڭ ئىستىبداتىغا قارشى كوتىرىلىگەن قوراللىق
 قوزغۇلائىغا قاتنىشىپ، ئۇيغۇر خەلقنىڭ قەھرمانلىق پەزىلە.
 تىگە مۇناسىپ ئىش قىلىپ، ئىس-تۇتكەن قاپلىغان ئازاتلىق
 جەڭ ئاكوپلىرىنىڭ بىرىدە ياش توكمەي، باش ئەگمەي كۈرەش
 قىلىپ، ئاخىرى ئەسرىگە چۈشۈپ قىلىپ، 10 مىڭلىغان گۈناسىز
 ئەر-ئايال، نارسىدە بالىلار بىلەن ئىلىغا سۈرگۈن قىلىنىدۇ.
 ئۇ يۈلتۈزغا كەلگەندە قېچىپ، يەنە موڭغۇل، سولان ئىستىبدات-
 چىلىرىنىڭ قولغا چۈشۈپ، بىر سولان ئەمەلدارىغا مەجبۇرى نىكا
 قىلىنغاندا، پاك ئىنسانى ئازاتلىق، ئەركىنلىك يولىدا مىلى
 غۇرۇرى ۋە ئىپپەت-نومۇسىنى ساقلاپ، ئەمەلدارنى بوغۇزلىۋېتىپ
 قاچىدۇ. ئۇنىڭ بۇ ھەركىتى پۇتۇن ئىلىنى زىلزىلىگە كەلتۈرۈپ،
 ئىلى ئەمەلدارلىرىنى ئالاقزادە قىلىۋېتىدۇ. بۇ ھال قىسىدە
 نوزۇڭوم ئېغىزىدىن مۇنداق بېرىلىدۇ:

ئالتاي ياتتىم خاماندا،

نان يۈشۈردۈم ساماندا.

ئاجىز نوزۇڭوم جاڭگالدا،

ئانام يۈرەر قاياندا.

يايى چىقىتى تۇتقىلى،
ئەجدار بولۇپ يۇتقىلى.
ئۇن بەش يايى كېلىپتۇ،
نوزۇگۇمنى تۇتقىلى.

نوزۇگۇمنىڭ ئازاتلىق، ئەركىنلىك بىلەن سۇغۇرۇلغان ئىرا-
دىسىنى مەنچىڭ ئىستىبداتچىلىرىنىڭ ھەرقانداق جازاسىمۇ،
تۇرمىسىمۇ سۇندۇرالمايدۇ. ئۇ ئازاتلىق، ئەركىنلىك تۇچۈن
قۇربان بولۇشنى ئەڭ ئالى شەرەپ دەپ بىلەدۇ. شائىر نۇز
دۇشمهنىلىرى بىلەن تامىچە قىنى قالغىچە تىز پۇكىمىي جەڭ
قىلغان بۇ ئازاتلىق جەڭچىسىگە تولۇپ تاشقان ئۇمىتۋارلىق
بىلەن مەدھىيە ئۇقۇپ قىسىسىنى تاماملايدۇ:

ئانداق بولسا خاتۇن سالىم پاك^①،
مانجۇلار زۇلمى ئائادۇر باك^②.
بۇنىڭدەك بولسا خاتۇنلار پائالى^③،
تاپار جەننەت بوزەنلەردەن كامالى^④.

① سالىم پاك — تازا، پاك.

② باك — كېرەكسىز، قورقتالمايدۇ.

③ پائالى — پائالىيەت.

④ كامالى — كامالەتكە يەتكەي.

نوزۇگۇم روھىغا ھەق رەخەت ئېيتىسۇن،
شېھىت ئالى ئېھكامى^① ئۆزىزە پۇتسۇن.

شاىر بۇ ئەسىرىدە ئۇيغۇر كىلاسىك ئەدىبىياتىدا بىرىنچى بولۇپ، ئازاتلىق جەڭچىنىڭ جەڭگۈۋار ۋەتەنپەرۋەرلىك خىسلەتلەرنى ئۆزىگە مۇجەسىمەلەشتۈرگەن 19-ئەسىرىدىكى ئۇيغۇر ئايالنىڭ تىپىك، گۈزەل ئوبرازىنى ياراتتى دىيىشكە بولىدۇ.

غازات دەر مۇلكى چىن: بۇ شائىرنىڭ ئەڭ يىرىك ئەسىرى بولۇپ، 1875-يىلى يېزىلغان. بۇ ئەسىردەن شائىر ئىجادىيەتىدىكى ئىككى چوڭ بۇرۇلۇشنى كورۇشىمىز مۇمكەن: بىرىنچى، ئۇ ئەمدى پەقەت كىچىك لىرىك شېرلارنىلا ئەمەس، بەلكى ئىجتىمائى سىنپىي ھىسىياتنى تەپسىلىرىك، مۇكەممەلرەك ئەكس ئەتتۈرۈپ بېرىدىغان سىرۇچىلىق (ۋەقەلىك) ئەسىر يېزىش دەرجىسىگە كوتىرىلگەن؛ ئىككىنچى، ئۇنىڭ دۇنياقارىد- شدا چوڭ بۇرۇلۇش بولغان. ئۇ «غەزەلىات» تا كۆپرەك ئىشلى- مۇھەببەت تېمىسى ئەتراپىدا ئايلىنىپ، ئۇتتۇرا ئەسىر سىنپىي كۆرىشىدە ئىپادىلەنگەن خەلقچىلىقنىڭ بىۋاستە سىنپىي مەنبە- سىگە يېتىپ بارالىمغان ئىدى.

ئۇتتۇرا ئەسىرىدىكى سىنپىي كۆرەش ئەمگە كچى دىخانلار-

① ئېھكامى — مۇقامى.

نىڭ فېودالىزىمنىڭ ئىستېدات ئاسارتىرىڭ قارشى ئىنقلاۋىي
كۈرەشلىرى بولۇپ، بۇ ئىنقلاۋىي كۈرەش ئوتتۇرا ئەسرلەر
تەرەققىياتىنىڭ ئاساسىي ھەركەتلەندۈرگۈچ كۈچى ئىدى.
يولداش ماۋ زېدۈڭ مۇنداق دىگەن ئىدى: "جۇڭگو فېوداللىق
جەمیيەتىدە پەقەت دىخانلارنىڭ بۇ خىل سىنىپسىي كۈرسى،
دىخانلار قوزغىلىگى ۋە دىخانلار ئۇرۇشلىرىلا تارىخىي تەرەققە-
ياتىنىڭ ھەقىقى ھەركەتلەندۈرگۈچىسى ئىدى". مۇنداق دىخانلار
ھەركىتى ئىدىيە جەھەتنىن خەلقچىلىقنى بايراق قىلغان ئىدى.
خەلقچىلىق ئوتتۇرا ئەسربەر كەڭ ئەمگەكچى خەلقنىڭ،
ئالدى بىلەن نامرات دىخانلارنىڭ فېodal، ئاقسوڭەك، زىمنە-
دار، سۇتخار ۋە مۇتەئەسىپ كۈچلەرگە ھەم فېودالىزىمنىڭ
تۈۋەرۈگى بولغان ئىسلام دىنلىغىمۇ قارشى ئىسيان توغى ئىدى،
تارىختا ئوتتكەن نۇرغۇن دىخانلار قوزغىلاڭلىرى مۇشۇ ئىسيان
توغىنى مەشىئل قىلغان ھالدا تارىخقا يېزىلىپ كەلدى.

شاىئر ئۆز ئەسربىگە تارىخنىڭ ھەركەتلەندۈرگۈچ كۈچى
بولغان ئەنە شۇ دىخانلار قوزغىلىڭىنى تېما قىلىپ، ئۇنى ئەكس
ئەتتۈرۈشكە كىرىشتى. بۇ ئۇنىڭ ئىجادىيەتىنىڭ ئالاھىدە
چوڭقۇرلاشقانلىغىنىڭ ئىپادىسى ئىدى. شۇنداق قىلىپ، شائىر
«غازات دەر مۇلكى چىن» داستانى بىلەن ئۇيغۇر كلاسىك
ئەدبىياتىغا چوڭ ئىجتىمائى سىياسى تېمىنى ئېلىپ كىردى.

چىرىك مەنچىڭ ئىستېداتى دەۋىرىدە، يۇقۇردا ئېيتىپ
ئوتىكىنىمىزدەك، پۇتۇن جۇڭگو ئىنتايىن ئېغىر زۇلمەت ئاستىدا

ئىدى. تارىخنىڭ ياراتقۇچىسى بولغان خەلق زۇلۇم ئالدىدا سۇكۇتىه تۈرۈۋەرمىدى.

1851-يىلى قوزغالغان تەيپىڭ تىيەنگو قوزغىلىڭى پۇتۇن ئېلىمىز تۈپرىغىغا ھورلۇك، ئازاتلىق ئىسيانىنىڭ يالقۇنىنى چاچتى، ئۇنىڭ تەسىرىدە 1861—1862-يىللەرى گەنسۇ خۇيىزۇ ئەمگەكچى دىخانلىرى قوزغىلاڭ كوتىرىپ، مەنچىڭ ئەمەلدارلىرىنى ئاغدۇرۇپ تاشلىدى. بۇ قوزغىلاڭنىڭ يالقۇنى چاقماق تېزلىگىدە تىانشاننىڭ جەنۇپ، شىمالىغا يېتىپ كەلدى-دە، 1862-يىلى كۈچاردا، 1864-يىللەرى قەشقەر، ئاقسو، تۇچتۈر-پاندا ۋە 1864-يىلدىن 1867-يىللەرىغىچە ئىلىدا خەلق قوزغىلاڭلىرى بولۇپ ئوتتى. موللا بىلال نازىمىنىڭ «غازات دەر مۇلكى چىن» داستانى ئىلىدا بولۇپ ئوتىكەن مەنچىڭ ئىستېدىاتىغا قارشى دىخانلار قوزغىلىگىنى ئەكس ئەتتۈرىدۇ. قوزغىلاڭ ئىشتىراكچىلىرىدىن بىرى بولغان شائىر بىلال بۇ ھەقتە بىر چوڭ ئەسەر يېزىشنى كۆكلەك پۇكۇپ، قوزغىلاڭ ۋاقتىلىرىدىلا ماتىرىپىال توپلىدى. بۇ ھەقتە ئۇ:

يۈرۈپ بۇ بىلال بۇ جەھەد^① ئىچىرە كۆپ،
پېتىپ دەپتىرى ئىچىدە ئالدى كورۇپ، — دەيدۇ.

شائىر بۇ ئەسەرنى يېزىشقا ئۇزۇندىن تەييارلىق قىلغانلىغى ئۈچۈن، ئەسەرگە كىرگۈزۈلمەكچى بولغان ۋەقەلەر دائىرىسىنى

① جەھەد — جەڭ.

ئۇنىڭ تارىخىي باغلىنىشى، ۋەقەلىكىنىڭ كېلىپ چىقىش ئىجتىدە-
مائى سەۋەپلىرى، سىنپىي تىبىقىلەرنىڭ قوزغۇلاڭدا تۇتقان
سىنپىي مەۋقەسى ۋە ئۇلارنىڭ رولىنى ئىنچىكىلەپ تەپسىلى
ئۈگىنىپ، ئۇنى ئۇز نەسرىدە بەدىي رىياللىققا ئايلانىدۇرۇپ،
تىپىك شارائىتىكى تىپىك قەھرىمانلارنى يارتالىغان.

ئەسەرنىڭ ئىدىيىۋى، بەدىي ئالاھىدىلىكلىرىنىڭ بىرسى
شۇكى، ئەسەردە ئۇز جەمېيتىنىڭ ھەركەتلەندۈرگۈچ كۈچى
بولغان خەلق باشتىن- ئاخىر جەمېيەتنىڭ ماددى ۋە مەنىۋى
بايلىغىنى يارتاقۇچى، ئىنقىلاپنىڭ ئاساسىي كۈچى، ئىنقىلاپنىڭ
رەھبەرلىرىنى يارتاقۇچى، ئۇلارغا ئەقل-ئىدرەك بەرگۈچى
مەنبە قىلىپ تەسوۋىرلىنىدۇ. مەسىلەن، ئىنقىلاپنىڭ باش
رەھبىرى ئابىدۇرۇسۇل بەگىنى كونا ھاكىم مەزامزات چىڭ
خانلىغى ئەمەلدارى بىلەن تىل بىرىكتۈرۈپ، سۇيىقەست بىلەن
ئولتۇرگەندىن كېين، قوزغۇلاڭ جەريانىدا خەلق ئىچىدىن ئەلا
پالۋان ئوسۇپ چىقىپ سۇلتان بولۇپ، خەلققە تايىنىپ مەنچىڭ
ئىستېبداتىنى يېڭىپ، چارروسييە باسقۇنچىلىرى بىلەن
ئاخىر يىغىچە جەڭ قىلىدۇ. بۇ جەڭدە سادىر پالۋان يايىداي
سېپىلى ئاستىغا لەخە كولاپ دورا بىلەن پارتلىتش ئارقىلىق
مەنچىڭ ئىستېبداتىنىڭ مۇستەھكم قورغانلىرىنى ئالىدۇ.
ئەسەردە باش قەھرىمان خەلقنىڭ، قوزغۇلاڭنىڭ رەھبىرى ھەم
ئۇنىڭ بىر ئاددى ئەزاسى، خەلق ئۇلارنىڭ پۇتىمەس- تۈگ-
مەس كۈچ- قۇۋۇۋتى، ئەقل-ئىدرىگىنىڭ مەنبەسى قىلىپ

تەسۋىرلىنىدۇ. بۇ رىيال ھايات لوگىكىسىغىمۇ ئۇيغۇن كېلىدى.
خان مۇتلەق ھەقىقەتتۈر. بۇ ئەسەرنىڭ ئىدىيىئى ۋە بەدى
قىممىتىمۇ دەل مەشەدە!

ئەپسۇسکى مىڭلاپ قوزغۇلاڭچىنىڭ قېنى ۋە جىنى بەدىلىگە
كەلگەن كۈرەش مىۋىسى چارروسىيە جاھانگىرلىگىنىڭ ياؤز
گىنرالى كالپوكوۋسکىنىڭ 1871-يىلى 5-ئايدا ئىلىغا بېسپ
كىرىشى بىلەن ۋەيران بولدى. خەلق بىلەن تەقدىرداش شائىر:

تامامى دەرتەن ئېيتقاي مۇنى،
كۈزدىن ئاققۇزغان جىگەر قانى،
بىراۋنىڭ بولۇپتۇ ئاتاسى شەھىد،
بولۇپ بەزىلەرنىڭ بالاسى شەھىد،
بىراۋ ئايىرىلىپتۇ قېرىنداشتن،
كىجاندىن ئەزىزدەك كوكۇلداشتن^①،
ئىشتىسە دىلى تىز يارا بولار،
نە يارا بولار بەلكى پارا بولار.

دەپ خەلق دەردىگە چىن يۈرىگىدىن ئېتلىپ چىققان ئېچىنىش-
لىق ھىسىيات بىلەن مۇڭداش بولىدۇ.
لېكىن ئوتىكەن ئەسەرنىڭ مۇدھىش قويىندا خەلقچىلىقنى

^① كوكۇلداش — قېرىنداش، ئۇرۇقداش مەنسىدە.

ئۈزىگە مەشىھەل قىلىپ، ئۆز تەقدىرى ئۆچۈن جەڭ قىلغان دىخانلار قوزغىلاڭچىلىرى تارىخنى ئىلگىرى سۇرۇپ، تۇنسى قوغلاپ، تاڭنى يېقىنلاشتۇرغىنى ئۆچۈن، تارىخ بېتىدە مەڭگۇ يادلىنىپ تۇردىغانلىخىنى چوڭقۇر ھىس قىلغان شائىر داستاننى توۋەندىدكى مىسىرا لار بىلەن تاماملايدۇ:

هەر كىشى ئىش قىلسا ئەمەس مەنمسىز،

مەنمسىنى بىلگۈسەدۇر بەتامىسىز،^①

هەر سوزۇم كىم؟ ئۆتسە پىتىپەن تامام،

ئەھلى خىرەتلەرگە^② دىدىم مەن سالام.

چاڭمۇزا يۈسۈپخان: شائىر بۇ داستاننى 1881-يىلى يازغان، بۇ چاغ شائىرنىڭ ئىجادىي پائالىيىتىنىڭ قۇرامىغا يەتكەن ۋاقتىغا توغرى كېلىمدو.

«چاڭمۇزا يۈسۈپخان»نى 19-ئەسر ئۇيغۇر كىلاسىك مەدبىياتىدىكى ئەڭ ئۇتۇقلۇق چىققان ساترىك ئۇبراز دىيشىك بولىدۇ. بۇنىڭ ئەسلى مۇناپىق غوجىلار توغرىسىدا خەلق ئارىسىدا تارقىلىپ يۈرگەن ھەجۋى لەتىپە ئىدى. شائىر ئەنە شۇ ۋەقەلىكتىن پايدىلىنىپ، ئۆزاقتنى بېرى كوڭلىمده پۇكۇپ

① بىكامىسىز — تەمسىز.

② خىرەت — ئەقلىق.

كەلگەن مۇددىاسىنى ئەمەلگە ئاشۇردى. چۈنكى، ئۇ ئىلى قوز-
 غىلىڭىدا دىنى نىقاپ بىلەن ئوتتۇرىغا چىققان شاۋىكەت ئاخۇن،
 ياكور ئاخۇن ۋە چەتنى كىرگەن ئەخىمەت خوجا، ماخىمۇت
 پوچىلارنىڭ مۇناپىقلق بىلەن تولغان "ھىكمەتلەرى"نى ئۆز
 كۆزى بىلەن كورگەن بولسا، تارىختىن بېرى خەلق قوزغىلىڭىغا
 خوجا ئەۋلادى نىقاۋى بىلەن ئارىلىشىپ "تۆپلاڭدىن توغاچ
 ئوغىرىلىغان" ئاپياق غوجا، بوزدۇك غوجا، جاھانگىر غوجىلارنىمۇ
 بىلەتتى. بۇلارنىڭ ھەممىسى جاھانگىرلارنىڭ دىنىي نىقاپقا
 ئورالغان مالايلىرى ئىدى. چائىمۇزا يۈسۈپخان ئەنە شۇ غوجه-
 لارنىڭ ئەكسىيەتچى ماھىيىتىنى ئۆزىگە مۇجەسىمە مەلەشتۈرگەن
 تىپىك ساترىك ئوبراز.

شائىر ئۇنىڭ داغدۇغىلىق "سەرلىق" سىرتقى كورۇنۇشى
 بىلەن ئىچكى ماھىيىتى ئوتتۇرسىدىكى زىددىيەتنى ئۇستىلىق
 بىلەن ئىچىپ تاشلاپ، غوجىلارنىڭ ئەسلى ئەكسىيەتچى ماھىيە-
 تىنى پاش قىلىدۇ. بۇ ئەسەرنى 19-ئەسەر ئۇيغۇر ئەدبىيياتى-
 دىكى تەنقىدىي رىيالىزىمنىڭ ئەڭ ياخشى نەمۇنىلىرىدىن بىرى
 دەپ ئېيتىشقا بولىدۇ.

* * *

موللا بىلال نازىمى شېرىيىتىدىكى ئەڭ چوڭ بىر خۇسۇس-
 يەت ئۇنىڭ خەلق ئېغىز ئەدبىيياتىدىن بىۋاستە ئۇزۇق ئېلىپ،
 خەلق بىلەن تەقدىرداش بولغان حالدا خەلق قەلبىگە قايتا

سېڭپ كەتكەنلىگى بىلەن ئىپادىلەندىدۇ. ئۇنىڭ خېلى نۇرغۇن شېرلىرى خەلق ئارسىغا تارقىلىپ. خەلق ئەدىبىياتىغا ئايىلە-نىپ، تا ھازىرغۇچە خەلق ئارسىدا ناخشا قىلىپ ئىپتىلىپ كەلمەكتە. مەسىلەن:

بازارغا يوللىرىڭ بولسۇن،
قىزىل گۈل ھەمرىپىڭ بولسۇن،
سېنىڭدەك نازىننىن يارغا،
مېنىڭدەك قۇللىرىڭ بولسۇن.

.....
گۈلمىدى، غۇنچەمىدى باشىڭدىكى،
كېچىلەپ تونالىمىدىم كىملەر ئىدى قاشىڭدىكى.
.....

شائىرنىڭ بەزى شېرلىرى ھەتتا خەلق تەمىزلىرىگە ئايىلىنىپ كەتكەن:

ئىرغاي بىلەن ئېلىپ بولماس سايىنىڭ تېشىنى،
دەرت كەلگەندە سىڭرىپ بولماس كوزنىڭ يېشىنى.

شائىر ئىجادىيەتىدىكى بۇ ھال تېخىمۇ ئىنچىكىلەپ قارىغاندا،
ئۇنىڭ مەيدانى دۇنياقارىشى بىلەن باغلىنىدۇ. ئۇ ئېزىلىگۈچى

سەنپىتىن — كەمبەغەل مۇزدۇز ئائىلىسىدىن كېلىپ چىققاڭلىغى تۈچۈن، ئۇنىڭ سەنپىي ئورنى تۇنى مۇقەررەر ھالدا ئەمگە كىچى خەلق بىلەن تەقدىرداش قىلىپ، ئۇنىڭ كوزقارىشىنى شەكىلەندۈردى. ئوتىمۇش فېودالزىم جەمیيەتىدىكى خەلقنىڭ پاجىھە لىك سەرگۈزەشتىلىرى دەل شائىرنىڭ ئومۇر بويى بېسىپ ئوتىكەن ئېچىنىشلىق سەرگۈزەشتىلىرى بولۇپ كەلدى. شائىر ئىدىولوگىيە جەھەتتە ئەنە شۇ خەلق ئىنقىلاۋى ھەركىتىدە پەيدا بولغان دېموکراتىك ئاڭ بىلەن سۇغۇرۇلۇپ، ئۆزىنىڭ سىياسى ھەم ئىستېتىك قاراشلىرىنى مەيدانغا كەلتۈرۈپ، ئەسەر يارتىپ خەلق ئىنقىلاۋى تارىخىنى ئىلگىرى سۇرۇشىكە ياردەم بەردى. شۇڭا ئۇنىڭ ئىجادى خەلق بىلەن تەقدىرداش بولۇپ، خەلق ئىچىگە سىئىپ كىرەلدى.

شائىرنىڭ پۇتۇن ئىجادىيەتىدىن ئېيتقاندا، ئۇسلۇبى يېنىك، تىلى چۈشىنىشلىك. ئۇ ئاددى لېكىن تەمىزلىق خاراكتېرىلىق سوزلەرنى ئىشلىتىپ، روشن، جانلىق ئوبرازلارنى ياراتتى. ئۇ شېرىيەت جەھەتتە داستان، غەزەل، مەسىنەۋى، مۇخەممەس، رۇبائى شەكلىدە ئەسەرلەر يازدى. ئۇ بارماق ۋەزنىدىن باشقۇ ئارۇز ۋەزنىنىمۇ پىشىق ئىگەللەكەن شائىر. ئۇ يېرىك ئەسىرى «غازات دەر مۇلكى چىن»نى ئارۇز ۋەزنىنىڭ ”تە قارب“ شەكلى بىلەن يازغان.

بىلال نازىمنىڭ ئەسەرلىرى ئۇلۇغ جۇڭخۇا مىللەتنىڭ باي مەدىنييەت غەزنىسىگە قوشۇلغان بىر بايلىق ھىسابلىمىندۇ.

شائىرنىڭ ئەسەرلىرى ئۇيغۇر كلاسىك ئەدبىياتىنى ئۇگە-
نىشتىلا ئەمەس، بەلكى ئۇيغۇر تىلى، ئۇيغۇر تارىخىنى
ئۇگىنىشتىمۇ ئالاھىدە ئەھمىيەتكە ئىگە.

لېكىن، موللا بىلالنىڭ ئوزىمۇ، ئۇنىڭ ئەسەرلىرىمۇ فېودا-
لزىم ئىجتىمائى مۇناسۇھەتلەرنىڭ مەھسۇلى بولغاچقا، بىز ئۇ-
نىڭ ئەسەرلىرىگە ھاركىسىز بىلەن سىنىپى نۇقتىنەزەر بىلەن
تەتقىدىي ۋارىسلق قىلىشىمىز كېرەك. بۇ نۇقتىدا قىلاچىمۇ
ئىككىلەنىشكە بولمايدۇ. ئەنە شۇ مەندىن ئېيتقاندا، ئۇنىڭ
كۈزقارىشىدىكى چوڭ ئاجىزلىقنىڭ بىرسى شۇكى، ئۇ سىنىپى
مۇناسۇھەتلەرگە دىنىي نۇقتىنەزەر بىلەن ياندىشدۇ. بۇ حال
كۆپرەك ئۇنىڭ يىرىك ئەسلىرى بولغان «غازات دەر مۇلکى
چىن» ئەسلىرىدە ئۇچرايدۇ. بۇ ئەسەردە ماھىيەت جەھەتنىن
ئالغاندا، مەنچىڭ ئىستېداتىدا هوکۈمران گۈرۈھنى مەركەز
قىلغان موڭغۇل ۋە يەرلىك مىللى هوکۈمران گۈرۈھلار بىلەن
شىنجاڭدىكى ئېزىلگۈچى ھەر مىللەت خەلقنىڭ ئارىسىدىكى
جىددىي سىنىپى كۈرەش ئاساسىي ئورۇنى ئىگەلىسىمۇ، بەزەن
جايلاردا ئىسلام دىننەغا ئېتىقات قىلغۇچىلار بىلەن ئېتىقات
قىلمىغۇچىلاردىن ئىبارەت ئىككى دىنىي مەزھەپ ئارىسىدىكى
كۈرەش تۈسىنى ئالىدىغان جايلارمۇ ئۇچرايدۇ. بۇ خاتالىققا
بىلال ياشغان دەۋر، شارائىت بىلەن ئىجتىمائىي مۇناسۇھەتلەر
چەكلەمىسىدىن ئايىرپ قارالسا ئەلۋەتتە خاتا بولىدۇ.
شائىر ھاياتتىكى نۇرغۇن ئوزگىرىشلەرنى "خۇدانىڭ قۇد-

رىتى" دەپ قارىغانلىغى، شېرىيىتىدىكى بەزەن ئۇچرايدىغان ئۇمىتسىزلىك ئۇنىڭ دۇنيا قارىشدا ئىسلام دىنى تەسىرىنىڭ خېلىلا ئېغىر ئىكەنلىگىنى كورستىدۇ. لېكىن بۇ ھال ئۇنىڭ خەلق مەيدانىدا، خەلق بىلەن تەقدىرداش، ھەمنەپەس بولۇپ تۈرۈپ، بۇيۇك رىيالىست سۇپىتىدە ياراتقان ئەسەرلىرىنىڭ قىممىتىنى چۈشۈرەلمەيدۇ.

ئۇ ئۆز زامانىنىڭ ۋەتهنپەرۋەرلىك، ئىنسانپەرۋەرلىك، ئازاتلىق-ئەركىنلىك ئىدىيىلىرىنى ئالغا سۈرگۈچى رىيالىست، دېموკرات شائىردۇر.

ئۇيغۇر خەلق قوشاقلىرىنىڭ تارىخى ۋە

ئۇنىڭ بەزى ئالاھىدىلىكلىرى تۇغرىسىدا

مەخموٽ زەيدى

ئۇيغۇر خەلق ئېغىز ئەدبيياتىنىڭ مۇھىم بىر تەركىيە قىسى
بولغان ناخشا-قوشاقلار ناھايىتى ئۇزاق تارىخقا ئىگە. ئىرادىن
ئىلگىردا ئۇيغۇر ناخشىلىرى ئىچكى ئولكىلەرگە كىرگەن. ئەڭ
ئاۋۇال خۇاڭخىنىڭ شىمالىي ساھىلىگە كىرگەن، ئۇ يەردىكى
خەلقنىڭ زوقىنى تارتقان. دىمەك، ئۇيغۇر ناخشا-قوشاقلىرى
ناھايىتى قەدىمىقى زامانلاردىن بۇيان ئېغىزدىن-ئېغىزغا،
ئەۋلاتىن-ئەۋلاتقا مىراس بولۇپ كېلىۋاتقان بايلىق ھىساب-
لىنىدۇ.

ئۇيغۇر خەلقى دۇنيادا قوشاقچىلىغى بىلەن داش چقارغان،
يۇقۇردا ئېيتقىنىمىزدەك، خەن سۇلاالىسى دەۋرىسى تارتىپ،
تاك، سۇي ۋە چىك سۇلاالىلىرى دەۋرىگىچە غەربىي رايون
(شىنجاڭ)غا كۆپ قېتىم ئىلمىي تەكشۈرگۈچىلەر كېلىپ، ئۇيغۇر
مەدىنىيىتى، جۇملەدىن ناخشا-قوشافلىرى ھەققىدە ئۈچمەس

خاترلەر قالدۇرغان.

ئۇيغۇر خەلقىنىڭ 11-ئەسلىرى تەۋە مەشھۇر ئىككى ئالىمى—
مەخمۇت قەشقىرى ۋە يۈسۈپ خاس حاجىپىنىڭ ئۆلۈغ ئەسىرلىرىدە
ئۇيغۇر خەلقىنىڭ ئارزو—غايسى، مەدىنەيتى، پەلسەپىۋى
قاراشلىرى ئەكس ئەتتۈرۈلگەن. بولۇپمۇ مەخمۇت قەشقىرنىڭ
كتاۋىدا كۆپلىگەن ماقال—تەمىسىل، قوشاقلار خاترلەنگەن.
بۇ خىل ئەدىبىي پارچىلار كوب خىل بولۇپ، مەزمۇن ۋە
بەدىلىمگى جەھەتنىن بىزنىڭ قېتىقىنىپ ئۆگىنىشىمىزگە،
تەتقىق قىلىشىمىزغا ئەرزىيدۇ. ئۇ، ئۇيغۇر خەلق ئەدىبىياتىنى
ئۆگىنىشتىكى مۇھىم قوللانما ۋە يۈكسەك نەمۇندۇر. بۇ ئەسىر
بىزگە ئېتىنوكرافييە جەھەتنىنمۇ كۆپلىگەن ماترىياللارنى
بېرىلەيدۇ. «دىۋانۇ لۇغاتتى تۈرك» تە خاترلەنگەن توۋەندىكى
قوشاقلارنىڭ تەرجىمىسىگە كوز يۈگۈر تەپلى:

يىگىتلەرن ئىشلىتىپ،
ياغاچ، مۇھىم ئىرغا تىپ،
قۇلان-كىيىك ئاۋالىتىپ،
بايرام قىپ دىل ئاچايلى.

يېغا ئوتىن ئوچۇرگەن،
ياۋ ئوردىسىن كوقۇرگەن،
ئىشنى ئۇزۇپ پۇتتۈرگەن،
ئەرنى ئولۇم ئېپ كەتتى.

باتۇر ئەرتۇڭا ئولدىمۇ،
 ۋاپاسىز دۇنيا قالدىمۇ،
 پەلەك ئۇچىن ئالدىمۇ،
 ئەمدى يۈرەك تىلىنىر.

كوركەم تونۇڭ ئۆزەڭىگە،
 تاتلىق تېشك ئۆزگىگە،
 تۇتقىن ئەزىز مېھماننى،
 يايىسۇن داڭقىڭ ئەللەرگە.

يۇقۇرىدىكى قوشاقلارنىڭ 1- سىدە بىزنىڭ ئاتا- بۇۋىلىرىد-
 مىزنىڭ باشلانغۇچ جامائە دەۋرىدىكى ئۇۋۇچلىق تۇرمۇشى
 ئىپادىلەنگەن. بۇ جەھەتسىن بۇ خىل قوشاقلارنى بىرقەدەر قەدىمىقى
 دەۋىردا مەيدانغا كەلگەن، دەپ تېيتىشقا بولىدۇ. 2- كۈپلىپت
 قوشاقتا يېغا- ئۇرۇش ئوتىنى ئوچۇرگەن، دۇشمەنلەرنى
 قاچۇرغان باتۇرغا مەرسىيە ئوقۇلغان. ئۇنىڭدىن كېيىنكىلىرىدە
 ئادەمگەر چىلىك، مېھمان دوستلىق، مۇھەببەت كۈيلەنگەن.
 دىمەك، ئۇيغۇر قوشاقلىرىنىڭ تارىخى ناھايىتى ئۇزاق بولۇپ،
 - 11 - ئۇنى هەركىز مەخمۇت قەشقىرى ياشغان دەۋر، يەنى
 ئەسىر بىلەنلا چەكلەپ قويغىلى بولمايدۇ. ئۇنىڭدىكى قوشاقلار
 مەخمۇت قەشقىرى ياشغان دەۋردىن بىرقانچە ئەسىر ئىلگىرىكى
 تارىختىنمۇ مەلۇماتلار بېرىدۇ، دىيىش مۇمكىن.

ئۇيغۇر يازما ئەدېبىياتنىڭ ئانسى بولغان خەلق ئېغىز
 ئەدېبىياتى، جۇملىدىن ناخشا-قوشافلار ئەنە شۇنداق ئۆزۈن
 تارىخى باسقۇچلارنى باشتىن كەچۈرۈپ، بۇگۇنگە يېتىپ
 كەلگەن. بىزنىڭ يازما ئەدېبىياتىمىز ئېغىز ئەدېبىياتىدىن ئۆزۈق-
 لىنىش، ئىلها ملىنىش ۋە ئۇنى ئۆگىنىش ئاساسدا بارلىققا
 كەلگەن ھەم تەرىھقى قىلىپ بۇگۇنکى حالەتكە يەتكەن. قىس-
 قىسى، يازما ئەدېبىياتنى ئېغىز ئەدېبىياتىدىن ئايىرۇۋەتكىلى
 بولمايدۇ. ھەرقانداق بىر مىللەتنىڭ مەدىنىيەت تارىخى ئىككى
 جەھەتنى، يەنى ئېغىز ئىجادىيەتى ۋە يازما مەدىنىيەتنى
 ئۆزئىچىگە ئالغان ھالدا، ھەرقايىسى دەۋرلەردە شۇ دەۋر روهىنى
 ئۆزىگە سىڭدۇرگەن بولىدۇ. «تاھىر-زوھرە»، «غېرىپ-سەنەم»
 قاتارلىق خەلق داستانلىرى ئۇيغۇر خەلقنىڭ بۇنىڭدىن بىرقانچە
 يۈز يىللار ئىلگىرىكى ھاياتىنى سەنئەت شەكلى بىلەن ھەر
 تەرىھېلىمە ئەكس ئەتتۈرۈپ، ئۇلارنىڭ ئىستىتىك كوز قاراش-
 لمىنى، فېodalلىق تۈزۈمگە بولغان قارشىلىغىنى، بولۇپىمۇ
 فېodalلىق ئاسارتىگە قارشى ئىنسانى مۇھەببىتىنى، ئىناق ئائىلە
 مۇناسىۋەتىنى -ئەر-ئاياللارنىڭ باراۋەرلىكىنى تەشەببۈس
 قىلغان. بۇ داستانلارنىڭ ئاساسىي قىسى نەزمە شەكلى بىلەن
 يېزىلغان. ناخشىلار ئاساسىي ئورۇندا تۇرىدۇ.
 تاھىر بىلەن زوھرە، غېرىپ بىلەن سەنەم خەلق ئاممىسىنىڭ
 چىن دىلىدىن يارىتىپ سۇيىگەن قەھرىمانلىرى. ئۇلار باتۇر،
 ئادالەتپەرۋەر. ئۇنىڭدىن باشقۇسا سادىر پالۋان بىلەن نوزۇگۇم

قاتارلىق قەھرىمانلارمۇ ناخشا-قوشاقنى كۈرەش قورالى قىلىپ
جەڭ قىلغان خەلق قەھرىمانلىرىدۇر. بىز بۇلارنىڭ قوشاقلىرىنى
ئۇقۇغاندا 19-ئەسلىرىنىڭ ئوتتۇرىلىرىدا، ئەمگەكچى خەلقنىڭ
مەنچىڭ هوکۈمىرانلىغىغا قارشى ئېلىپ بارغان كۈرەشلىرى بىلەن
ئۇچراشقاندەك بولىمىز.

ۋەتەنپەرۋەرلىك روھى يالقۇنلىنىپ تۇرغان «كۆچمەنلەر
ناخشىسى»نى ئالىدىغان بولساق، بۇ ناخشا-قوشاقلار شىنجاڭ
ھەرملەت خەلقنىڭ چەتىئەل تاجاۋۇزچىلىرىغا قارشى غەزەپ-
نەپېرىتىنى ۋە ئۇلارنىڭ ئۆز ۋەتىنىگە بولغان چەكسىز مۇھەب-
بىتىنى ئەكس ئەتتۇرىدۇ.

ئىلىدىن چىقىپ كېلىپ،
يانبۇلاقتىن قايىريلدۇق.
تۇغۇلۇپ ئوسكەن يەرلەردىن
ئولىمەي تىرىك ئايىريلدۇق.

ئۇرۇس ھارۋىسى دەيدۇ،
ئالدى چاقى پەس ئىكەن.
كىشىنىڭ يۈرتىغا بېرىپ،
كۈن ئالماقمۇ تەس ئىكەن.

بۇ قوشاقلاردا چارروسىيە تاجاۋۇزچىلىرىنىڭ زۇلمىغا قارشى

(1871—1881- يىللاردىكى) ئەھۋاللار ئىپادىلەنگەن بولۇپ،
 شۇ يىللاردىكى ئېغىر كۈنلەر ئەسلىنگەن.
 ئۇيغۇر خەلقى ئەسىرلەردىن بۇيان ئۈزىنىڭ بەخت- سائى.-
 دەتلىك تۈرمۇشنى يارتىش يولدا ھارماي- تالماي كۇرەش
 قىلىپ، بۇ يولدا كۆپ قۇربانلار بەردى. قەھرىمانلىقنى، با توئور-
 لۇقنى مەدھىيەيدىغان نۇرغۇن ناخشىلارنى، داستانلارنى
 ياراتى. يۇقۇردا ئېيتىلغانلاردىن تاشقىرى سىيىت نوچى،
 مايمىخان، گۈلەمخان، ئالمىخان... لار توغرىسىدىكى ناخشا-
 قوشاقلار (داستانلار) بۇ سوزىمىزنىڭ ئىسپاتى.

سىيىت نوچى تۈردى يەڭ،
 ئىسىيانچىلار سېپى كەڭ،
 كۈچلەر بىلەن بىرلەشىشەڭ،
 دۇشمەنلەر كېلەلمەس تەڭ.

جەسۇر ئوغلان ئامان بول،
 كۇرەش سائى ئاچقاي يول.
 ئىسىيانىڭغا مەدەتكار،
 جېمى يوقسۇل، غېرىپ، قۇل...
 («سىيىت نوچى» داستانىدىن.)

ياكى:

گۈلەم خاننىڭ تۇرغان يېرى ئۇيىمان بۇلاقتۇر،
 گۈلەم خاننى زورلاپ ئالغان شائىيۇ چولاقتۇر.
 راهەت كورۇش زالىمالارنىڭ ھەققى دىمەڭلار،
 ئەلەم تارتىش كەمبەغەلگە باقى دىمەڭلار.

قاتارلىق ناخشىلارنىڭ ھەربىرسى خەلقىمىزنىڭ ئۇزاق تارىخى
 سەھىپسىنى كورستىپ، ھەر قېتىم ئاڭلانغاندا ئاشۇ تارىخىمىزنى
 بىرقېتىم ۋاراقلىغانىدەك ھىس قىلدۇردى. بۇ قوشاقلارغا
 خەلقنىڭ غايىه-ئۇمىدى سىڭدۇرۇنگەن. سوزلىرى ئىخچام ۋە
 تاللانغان، ئەڭ جاراڭلىق ھەم ھىسىياتنى ئىپادىلەيدىغان
 چۈشىنىشلىك تىل بىلەن يېزىلغان. شۇڭلاشقىمۇ كىشىنىڭ
 ئېسىدە ئاسان قالىدۇ.

بۇ خىل تارىخى قوشاقلارنىڭ كۆپچىلىگى مۇھەببەت تېمىسىگە
 بېغىشلانغان بولۇپ، مۇنداق بولۇشىنىڭمۇ تارىخى سەۋەپلىرى
 بار. ئوتىمۇش كونا جەمىيەتتە تەڭىزلىك ھوکۈم سۇرەتتى،
 ئەركىن مۇھەببەتكە، ئىناق ئائىلە قۇرۇش يۈلىدىكى ئىلغار
 ئىدىيىلەرگە يول قويۇلمايىتتى. فېوداللىزىمغا، خۇراپاتلىققا قارشى
 كۈرەشكۈچىلەر ئەزگۈچى ھوکۈمرانلار تەرىپىدىن قارىلىنىپ،
 ھاقارەتلەنىپ زىنداڭلارغا تاشلىناتتى. ئەزگۈچى سىنىپلار ئۇز-
 لىرىنىڭ ئەيش-ئىشەتلىك تۇرمۇشىغا كەڭ يول بېرىپ،
 ئەمگەكچى خەلقنىڭ ئەركىن ئائىلە قۇرۇش، ئۇز سۇيگۈسىنى
 ئىزهار قىلىشىغا يول قويىمايتتى. ئۇلار تۇرلۇك نىقاپلار، دىنىي

قائىدىلەر بىلەن ئەمگە كچىلەرنىڭ ئەركىنى بوغۇپ، چۈشەپ
قويۇشقا ئىنتىلەتتى.

بەگلىرىم بەگلىكتە قالدى،
دوغسى ئالۋاڭ بىلەن.
ئاخۇنۇم پەتىۋا قىلا دۇر،
راستى يوق، يالغان بىلەن.

دىگەن قوشاقلار ئەنە شۇ خىل ئەھۋاللار ئۇستىدىن قىلىنغان
شىكايدىت. تارىخي قوشاقلار ئىچىدىكى مۇھەببەت تېمىسغا
بېغىشلانغان قوشاقلاردا كۆيىلەنگىنى ئەمگە كچىلەرنىڭ گۈزەل
ئەخلاقى، ئالى پەزىلىتى؛ پاش قىلىنغانى فىودال، بۇدۇرۇ-
ئازىيىنىڭ ئەكسىيەتچى، چاكىنا كوز قارىشى ۋە چىرىك تۇرمۇش
ئىستىلى. تۇرپان ئويىمانلىغىدىن توپلانغان مۇھەببەت قوشاقلىرىدا
بۇ ھال ئۇچۇق كورۇنۇپ تۇرىدۇ:

شاخى گۈل بولغان بىلەن، مۇسىز بولسا بىكار،
ئايىدەك يۈزى بولغان بىلەن، مېھرىسىز بولسا بىكار.

ياكى:

ساپىسىز بوستاندىن، چول-باياۋان ياخشراق،
قەدرى بىلمەس ئادەمدىن، بىلسە ھايۋان ياخشراق.

شۇنىمۇ ئېيتىپ ئوتۇش كېرەككى، خەلق قوشاقلىرىدا ئىشقى -
مۇھەببەت، ۋەتهن سۇيگۈسى ئوز ئارا بىرلىشىپ كەتكەن،
ئۆزىنىڭ سۇيىگەن يارىنى سۇيۇش بىلەن ئائىلىنى سۇيۇش،
يۇرت - خەلقىنى، ۋەتىنىنى سۇيۇش بىر پۇتۇن نەرسىگە ئايلىنىپ
كەتكەن:

سېنى دىدىم، سېنى دىدىم، كەچتىم بۇ جاندىن،
يۇرەك - باغرىم پارە - پارە، كوز - يېشىم قاندىن.

ئىگىز - ئىگىز تاغ باشىدا چراق كويىدۇ.
چراق ئەمەس، يارنىڭ ئوتى، يۇرمەك كويىدۇ.

كورۇپ تۇرۇپتىمىزكى، بۇ يەردىكى "يار" سوزى ئوز سۇي -
گۈسىنى كورستىپلا قالماستىن، ئەل، يۇرت ۋە ۋەتىنىڭ
بولغان قىزغىن مۇھەببەتنىمۇ ئوز ئىچىگە ئالغان. دىمەك،
تارىخىي قوشاقلاردىكى "يار" سوزىنى كۈچلۈك سەمۇۋەللىق
خاراكتىرىغا ئىگە دىيىشكە بولىدۇ.

خەلق ئېغىز ئىجادىيىتىدە مۇھىم ئورۇنى ئىگەللەگەن ناخشا -
قوشاقلار ناھايىتى ئۆزۈندىن بېرى تاۋلىنىپ پىشۇرۇلغان ئىسل
مەدىنىيەت بايلىغى. بۇ، مەڭكۈ دات باسمىيدىغان قىممەتلىك
ئەينەك بولۇپ، ئۇنىڭدا شۇ دەۋر، شۇ ماكاندىكى خەلق ھايياتى
ئەكس ئېتىپ تۇرىدۇ.

كونا قوشاقلار ئىچىدە ناخشا قىلىنىپ ئېيتىلىپ، ئېغىزدىن -
ئېغىزغا كوجۇپ ئىنتايىن كەڭ تارقالغانلىرىمۇ بار. ناخشىنىڭ
كۈچى هىجراندا دىگەندەك، بۇنداق قوشاقلار هىجران چولىدە
كېتىۋېتىپ، يۇرەكتىن ئېتىلىپ چىققان لېرىسکا، ئۇنىڭ ھەر بىر
سوزى خۇددى تاۋلانغان پولاتتەك چىڭ ۋە پىشىق. ئۇنىڭ
تەركىۋىدىكى بىرەر - يېرىم سوزنىمۇ چىقىرىۋەتكىلى بولمايدۇ.
ئۇ شۇنچىلىك قېلىپلىشىپ كەتكەن. ئوقۇپ كورەيلى:

كەيدىم كېپىنەك توننى،
گۈلخاندا ياتارەمن دەپ.
ئالدىم يا بىلەن ئوقنى،
دۇشمەننى ئاتارەمن دەپ.

بۇ قوشاقتىكى "يا" دىگەن بىرلا سوزنى ئالماشتۇرۇپ،
ئورنىغا "ملتىق" دىگەن سوزنى قوللانساق، بۇ ھالدا تارىخنى
بۇرمىلغان بۇلار ئىدۇق، چۈنكى، بۇ قوشاقنى بىزنىڭ بۇۋە -
لىرىمىز تېخى ملتىق ئىشلىتىش ئومۇملاشمىغان شارائىتتا،
يەنى ئوقىا دەۋىرىدە ئىجات قىلغان بولۇشىمۇ مۇمكىن. "كېپىنەك
تون" ۋە "گۈلخان" دىگەن سوزلەرمۇ، بۇ ناخشىدا بەلگىلىك
تارىخي دائىرىنى ئەكس ئەتتۇرۇپ بېرىدۇ.
بۇنىڭغا سېلىشتۇرما قىلىپ، ھازىرقى زامان قوشاقلىرىدىن
ماۋۇ بىر كۈپلىت قوشاقنى ئوقۇپ كورەيلى:

ئودەك كورسەڭ ئېتىۋال،
 بۇلبۇل كورسەڭ سېتىۋال.
 سېغىنغاندا كورەرسەن،
 سۇرتىمىنى تارتىۋال.

بۇ قوشاقتا بۇلبۇل، ئودەك، سۇرەت قاتارلىق سوزلەر
 ئېتىۋال، سېتىۋال، تارتىۋال دىگەندەك قوشما پېللار بىلەن
 قوشۇلۇپ كېلىپ، زامانىمىزدا كىشىلەرنىڭ ئۇق-يَا بىلەن
 ئەمەس، بەلكى مىلتىق ئېسپ ئۇۋغا چىققانلىغىنى، سۇرەت
 تارتىش ئاپاراتىنەمۇ ئىشلىتەلەيدىغانلىغىنى، قىسىقىسى، خەلقنىڭ
 ئىلىم-ھۇنەر بىلەن شۇغۇللىنىدىغانلىغىنى يىغىنچاق ئەكس
 ئەتتۈرۈپ بەرگەن. تىل تارىخى جەھەتنىن ئېلىپ قارىغاندىمۇ،
 بۇ قوشاقنىڭ قەدىمىقى قوشاق بولماستىن، يېقىنلىقى دەۋەر
 قوشىغى ئىكەنلىگى ئېنىق. مەلۇمكى، كونا ئۇيغۇر ئەدېبىي تىلىدا
 قوشما پېللار بۇ قەدەر بېرىكىپ ئىپادىلەنگەن ئەمەس. ناخشا-
 قوشاقلارنى ئۆگىنىش، تەھلىل قىلىشنىڭ ئەھمىيىتى ناھايىتى
 چوڭ. تىل، تارىخ، ئېتىنوكىرا فييە ئومۇمەن شۇ مىللەت خەلقنىڭ
 مەدىنىيەتنىڭ قانچىلىك دەرىجىدە تەرەققى قىلىپ يەتكەنلىگىنى
 بىلىشتە چوڭ ئەھمىيەتكە ئىگە. تەجرىبىلىك چارلىغۇچى باغ
 ئىچىگە كىرىش بىلەنلا ئۇ يەردىكى بىرتال نوتىنىڭ نابۇت
 قىلىنغانلىغىغا قاراپ، بۇ يەرگە قانداق بىرونىڭ ئايىغى تەكەن-
 لىگىنى بىلىۋالغىنىدەك، تەجرىبىلىك تىلىشۇناسىمۇ بىرەر كۈپلىت

قوشاقتىن، ئۇنىڭ سوز تۈزۈلۈشى ۋە تىل ئالاھىدىلىكى قاتار- لىقلاردىن ئۇنىڭ قايىسى دەۋرگە خاس ئىكەنلىكىنى هوکوم قىلايىدۇ. ھەتتا بىر پۇتۇن تارىختىمۇ كوز ئالدىغا كەلتۈرەلىشى مۇمكىن.

ماركس ياش چاغلىرىدىلا كوب ۋاقتىنى سەرب قىلىپ، گىرىك ئەسەرلىرىنى تەتقىق قىلغان. ئۇ 1858-يىلى «سيياسى ئىقتىسات تەنقىدىگە دائىر» دىگەن ئەسەرنىڭ كىرش سوزىدە يۇنان ئىپك شېرىيەتىدىن مىسالالار كەلتۈرۈپ، خەلق ئەدبيياتى بىلەن سەنىتىنىڭ پەيدا بولۇشدىكى ماترىيالىستىك نۇقتىنەزەرگە ئاساس سېلىپ بەرگەن. ماركس مۇنداق دىگەن ئىدى: "جەمىيەتنىڭ سىياسى ئەھۋالدىن قارىغاندا، قوشاقلار ئەمگەكچى خەلقنىڭ كۈرەش جەريانىدىكى جەڭگۈۋارلىغىنى كورستىدىغان بىر ئىنقىلاۋىي سىگناł". ئېنگىپلىسمۇ: "قوشاقلار پۇرولۇتارىيات سىنىپىنىڭ ئىنقىلاۋىي ئېڭىنى ۋە سەزگۈرلۈگىنى ئويغىتىپ، ئۇلارنىڭ چىرىك تۈزۈملەرگە قارتىا جىددى زەربە بېرىپ، كۈرەش روھىنى ئۆستۈردىغان ئاساسىي قورالدۇر" دەپ كورسەتكەن.

ئۇمۇمەن ماركس بىلەن ئېنگىلس خەلق ناخشا-قوشاقلرىغا ئىنتايىن ئەھمىيەت بەرگەن، ناخشىلارنىڭ ئاممىنى ئويغىتىش، كۈرەشكە ئاتلاندۇرۇشتىكى ئەھمىيەتنىڭ ئىنتايىن چوڭ ئىكەنلىكىنى كورسەتكەن.

يولداش ماۋ زېدۇڭ ماركس، ئېنگىپلىنىڭ تەلەماتىغا ئەمەل

قىلىپ، ئەدەبىيات- سەنئەتنىڭ ئانسى بولغان خەلق تېغىز
 ئەدەبىياتنى ئۆگىنىش، يىغىش ۋە تەتقىق قىلىشنىڭ زورۇر-
 لۇكىنى سېستىمىلىق، تېنىق قىلىپ كورسىتىپ بەردى.
 يولداش ماۋ زېدۇڭ 1965-يىلى يولداش چېن يىغا يازغان
 شېرىيەت توغرىسىدىكى خېتىدە "خەلق قوشاقلىرىنىڭ ھەرالدا
 بىرمۇنچە ياخشىلىغى بار. كەلگۈسىدە بارا-بارا خەلق قوشاد-
 لمىدىن ئوزۇق ۋە ئۆلگە ئېلىپ، كەڭ كىتابخانىلارنى جەلب
 قىلىدىغان بىر يۈرۈش يېڭىچە شېرلارنىڭ مەيدانغا كېلىشى
 تېھتىمالغا ئىنتايىن يېقىن" دەپ كورسەتتى. ھەقىقەتەن، خەلق
 تېغىز ئىجادىيەتىدە بىزنىڭ ئۆگىنىشىمىزگە تېگىشلىك نەرسىلەر
 ناھايىتى تولا، بولۇپمۇ بەدى ئىپادىلەش ۋاستىلىرى، ئوبراز
 يارتىش، تىل ئالاھىدىلىكى، شەكىل ھەم ئۇسلۇپ، ئىخچاملىق
 ۋە تېنىقلق قاتارلىق نۇرغۇن جەھەتلەرددە، خەلق تېغىز
 ئەدەبىياتى هامان يازما ئەدەبىياتىمىزنىڭ ئېقىنى بولۇشقا
 مۇناسىپ. بىز ئوتىمۇش ئۇزاق تارىختىكى باي خەلق تېغىز
 ئەدەبىياتىمىزنى يىغىپ، ئۆگىنىپ، تەتقىق قىلىپ، ئۆنىڭ
 شاكىلىنى چىقىرىپ تاشلاپ، مېغىزنى قوبۇل قىلىشىمىز، يەنى
 كونىسىدىن يېڭىسىنى يارتىشىمىز، نوۋەتتە ئىلىم- سەنئەت
 ساھەسىدە ھەممە ئېقىملار بەس- بەستە سايراش، ھەممە گۈللەر
 تەكشى ئېچىلىش بويىچە يېڭى سەۋىيە يارتىش ئۇچۇن كۈرەش
 قىلىشىمىز لازىم.

«قۇتادغۇ بىلگ» داستانى توغرىسىدا مۇلاھىزه

ئابىدەت ئۆمەر

ئۇيغۇر خەلقى باي مەزمۇنلۇق خەلق ئېغىز ئەدبىياتىدىنىلا پايدىلىنىپ قالماستىن، بەلكى بۇنىڭدىن خېلى كوب ئەسەرلەر ئىاڭىرى پۇتۇن دۇنىياغا داڭقى كەتكەن يازما ئەدبىياتىنىمۇ ياراتقان. كىلاسىك ئەدبىياتىمىزنىڭ پارلاق ناما يەندىسى، قىممەت باھالق ئەدبىي مەراسىمىز ھىسابلىنىدىغان «قۇتادغۇ بىلگ» ناملىق داستان بۇنىڭ تىپىك مىساللىرىنىڭ بىرى. بۇ ئەسەرنىڭ ئاپتۇرى 11-ئەسەر دە ئۇتكەن ئاتاقلىق ئالىم ۋە تالانتلىق ئەدىپ يۈسۈپ خاس حاجىپ. بۇ ئەسەر ھىجربىيىنىڭ 462 — 463 - يىللەرى، مىلادىنىڭ 1070 — 1069 - يىللەرى قارا-

خانلارنىڭ ئىككىنچى پايتەختى ھەم مەدىنييەت مەركىزى قەش- قەرده يېزىلغان. بۇ ئەسەر 13 مىڭ مىسرا شېرى، 85 باپتنى تەركىپ تاپقان بولۇپ، باشتىن-ئاخير ئاروز ۋەزنىنىڭ مەسىنۇي (ھەر ئىككى مىسراسى بىر خىل قاپىيلىك بېبىت) شەكلى بىلەن يېزىلغان، بۇنىڭدا نەسەر ھەم نەزم بىلەن يېزىلغان ئىككى

مۇقەددىمىدىن تاشقىرى، ياشلىق باهارغا ئېچىنىش ھەم
قېرىلىقتىن زارلىنىش ھەققىدىكى مۇقەددىمىمۇ بار.
قۇتادغۇ بىلگ دىگەن سوز بەخت كەلتۈرگۈچى بىلىم دىگەن
مەندىدە. ئاپتۇر ئۇزى كىتاپنىڭ نامى توغرىسىدا مۇنداق دەپ
يازىدۇ:

ئەسلىسى:

كتاپ ئاتى ئۇردۇم قۇتادغۇ بىلگ،
قۇتاتسۇ ئوقىغلىقا تۇتسۇ ئەلىگ.

تەرجىمىسى:

كتاپ ئاتى قويىدۇم قۇتادغۇ بىلگ.
قۇتاتسۇن ئوقۇچىغا، تۇتسۇن ئىلىك.

بۇ ئەسەرنىڭ نامى ھەرقايىسى مەملىكەتلەردىكى ھەرخىل
كىشىلەر تەرىپىدىن خىلمۇ - خىل ئاتلىپ كەلدى. بەزىلەر
«ئەنېيولمۇلۇك» (مەملىكەتنىڭ كوزى) دىسە، بەزىلەر «زىننەت
تۇل ئەمرى» (ئىشلارنىڭ زىننەتى) دەپ ئاتىدى. يەنە بەزىلەر
«ئادا بول مۇلۇك» (پادشاھالارنىڭ نىزامى) دىسە، بەزىلەر
«پەندىنامە مۇلۇك» (پادشاھالارغا نەسەھەتنامە) دەپ ئاتىدى.
داستاننىڭ تارىخىي ئارقا كورۇنۇشى توغرىسىدا شۇنى
كورستىش كېرەككى، ئېلىمىزدە تاك سۇلاالىسى يىمېرىلگەندىن
كېيىن، بىرمەزگىل فېodalلىق ئايربۇلەمش ھالىتى ھوکۇم

سۇردى. ئېلەمىزنىڭ غەربىي رايونىسىمۇ بىرنەچچە ھاكىمىيەت بىللە مەۋجۇت بولۇپ تۇرۇشىتكە ۋەزىيەت شەكتىللەندى. شۇ جۇمۇلدىن 10-ئەسرىنىڭ ئالدىنلىقى يېرىمىدا قارلۇق، ياغما، توققۇز ئوغۇزلارغا ئوخشاش قەبىلىەردىن تەركىپ تاپقان قارا-خانلار ھاكىمىيەتى بارلىققا كەلدى. قاراخانلار زىمنى ھازىرقى بالقاش كولىنىڭ شەرقى ۋە جەنۇبىدىكى رايونلارنى، ئىسىق كول ۋە يەتتە سۇ رايونلىرىنى، ماۋەننەھەر رايونىنى ۋە تيانشادىنىڭ شىمالى ھەم جەنۇبىدىكى رايونلارنى ئۆز ئىچىگە ئالغان بولۇپ، بۇ ھاكىمىيەتنىڭ مەركىزى چۈ دەرياسى بويىدىكى بالا-ساغۇن (پىلو سانغۇن) ۋە قەشقەر ئىدى.

ملا دىنىڭ 840-يىللەرى ئۇرخۇن ۋە يىنسەي دەريالىرىنىڭ بويىلىرىدا ياشاپ كەلگەن ئۇيغۇر قەبىلىلىرى تەبىي ئاپەت ھەم ئۇرۇشلار تۇپەيلەدىن، تۇرکۈم-تۇرکۈملەپ غەرپىكە كوچۇپ، تيانشاننىڭ شىمالى ھەم جەنۇبىدا ئەزەلدىن بار بولغان ئۇيغۇر قەبىلىلىرى بىلەن بىرلەشتى. ئۇلار مول تەبىي بايلىقلارغا ئىگە بولغانلىقى ۋە ياؤروپا بىلەن ئاسىيائى بىر بىرىگە باغلاب تۇردىغان مەشھۇر "يىپەك يولى"نىڭ ئىككى قاسىنۇغۇجا جايلاشقانلىقى سەۋەپلىك، قول ھۇنەرۋەنچىلىك ۋە سودا-سانائەت ئىشلىرى زور دەرجىدە راۋاجلاندى. ئىقتىسادىي بازىسىنىڭ تەرەققى قىلىشغا ئەگىشىپ، مەدىننەت جەھەتتىمۇ گۈللىنىش ۋەزىيەتى شەكتىللەندى. تارىخشۇناسلار 11-ئەسرىنىڭ ئالدى - كەينىدىكى ئۇيغۇر جەمیيەتنىڭ سیاسى، ئىقتىسادىي ۋە مەدىننەت جەھەت-

تىكى تەرەققىيات دەۋرىنى "ئالىتۇن دەۋر" دەپ ئاتىدى. بۇ دەۋردا ئىسلام دىنى كەڭ تارقىلىشقا باشلىدى، سۇتۇق بۇغرا خانىنىڭ نەۋىرسى ئارسلانخان ئېلى ئىسلام دىنىنى بىرىنچى بولۇپ قوبۇل قىلدى. ئىسلام دىنىنىڭ شىنجاڭدىكى ئۇيغۇر ۋە باشقۇر مىللەتلەر ئارسىدا تارقىلىشى زور ۋەقە بولۇپ، بۇ ۋەقە-نىڭ تەسىرىمۇ ناھايىتى چوڭ بولدى. چۈنكى بۇرۇنقى شامانىزىم، مانىزىم ۋە بوددىزىملاردىن پەرقىلىق بولغان بۇ دىنىنىڭ ئۇيغۇر مەدىنىيەتى ۋە ئەدېبىياتغا تەسىر كورستىشى تەبىى ئىدى. دەل مۇشۇ مەزگىللەر دە بالاساغۇنلۇق مەشەۇر مۇتەپەككۈر ۋە ئالىم ئەبۇناسىر فارابى (870—950-يىللار) ۋە ئۇنىڭ «ئەقسەل ئۈلۈم» (ئىلمىلار قامۇسى)، «رسالەن مۇغەننىيۇن» (نەغمىلەر ھەققىدە رسالە) قاتارلىق ئەسەرلىرى بىلەن بۇيۇك ئالىم ۋە تىل شۇناس مەخمۇت قەشقىرىنىڭ «دىۋانۇ لۇغاتتى تۈرك» ناملىق ئەسىرى دۇنياغا كەلدى.

11- ئەسىرىنىڭ باشلىرىدا قاراخانلارنىڭ خانى سۇيۇرغاللىق بۇزۇمنى يولغا قويۇپ، ئۆزىگە قاراشلىق زىمىنلارنى پەرزەنتلىرىگە بولۇپ بەردى. نەتىجىدە بەگ-غوجىلار ئۆزى بەگ-ئۆزى غوجا بولۇۋېلىپ، خالىغانچە ئىش كورىدىغان، ئىچكى ئۇرۇش ئېلىپ بېرىپ، ئۆزئارا تالان-تاراج قىلىشىدىغان، پۇقرالارغا خالى-غانچە ئالۋاڭ-سېلىق سېلىپ، ئەيش-ئىشرەت سۇرىدىغان، دولەت غەزىنىسىنى بۇزۇپ-چاچىدىغان نامۇۋاپىق ئىشلار كۆپىيىپ، خانىنىڭ نوپۇزى كۇندىن-كۇنگە توۋەنلەپ كەتتى. سىياسى،

ئىقتىسىدىي ۋە مەدىنىيەت جەھەتتىكى "ئاللىم دەۋر" يېمىرىلىش خەۋىپىگە دۇچار بولدى، ئۇز دەۋرىنىڭ زور ئىجتىمائى مەسىلە-لىرىنى بىۋاستە سەركۈزەشتىلەرى ئارقىلىق چوڭقۇر چۈشەنگەن مەشەۇر ئالىم ۋە ئەدىپ يۈسۈپ خاس حاجىپ قاراخانلار ھاكى-مېيتىدە پەيدا بولغان ئاشۇ يېڭى زىددىيەت ۋە يېڭى مەسىلە-لمىنى مۇۋاپىق ھەل قىلىش ۋە ئۆنىڭغا توغرى جاۋاب بېرىش مەقسىدىدە ئۇزىنىڭ مەشەۇر ئېپىك داستانى «قوتابىغۇ بىلىگ»نى يېزىپ چىققى.

داستان قەسىدە بىلەن باشلانغان بولۇپ، ئاپتۇر ئالدى بىلەن خۇداغا ھەمدوسانە، پەيغەمبەرگە دۇرۇت ئېيتقاىدىن كېيىن، گۈزەل باھار ھەنزىرسىنى تەسۋىرلەپ كېلىپ، ئەينى ۋاقىتتىكى قاراخانلارنىڭ باشلىغى بۇغرا قاراخان ئەبۇ ئەلى ھۇسەنگە مەدھىيە ئوقۇيدۇ، ئاندىن ئاسترونومىيە، ئىلىم-ھەرىپەت، ئىنساننىڭ قەدر-قىممىتى، تىلىنىڭ ئۆلۈغلىوغى، ياخشىلىق ۋە يامانلىق، ئەقىل ۋە ئىدرەك، كىتاب ۋە ئۇنىڭ ئەھمىيىتى قاتارلىق مەسىلىلەر ھەققىدە توختىلدى. داستاننىڭ ئاساسىي قىسى توت نەپەر ئىجابى قەھرىماننى دەۋر قىلغان ھالدا تۈۋەندىكى سىۋىشت ئاساسدا قانات يايىدۇرۇلدۇ:

ئادالەت ۋە ھەققانىيەتنىڭ سىمۋولى بولغان كۈن تۈغدى ناملىق بىر شاھ بولۇپ، ئۇنىڭ ئادىللەق شوھرتى جاھانغا پۇر كېتىدۇ، بۇ خەۋەرنى ئاڭلىغان ئاي تولدى ناملىق ئالىم شاھ بىلەن ئۆچرىشىدۇ، كۈن تۈغدى پادشا ئۇنىڭ بىلەن قايتا-قايتا

سوهبه تىه بولغاندىن كېيىن، ئۇنىڭ ئالى پەزىلەتلىرىگە قايىل بولۇپ، ئۇنى ۋەزىرلىككە تەينىلەيدۇ، كېيىن ئاي تولدى ئېغىر كېسەلگە گىرىپتار بولىدۇ، ئۇ ئولۇش ئالدىدا نۇز ئۇمرىنىڭ بىھۇدە ئوتۇپ كەتكەنلىكىگە چوڭقۇر ئېچىنىدۇ، ئوغلى ئۇگدۇلـ مش (دانىشمەن) گە ۋەسىيەت قىلىدۇ ھەمە نۇز پەرزەتتىنى شاهقا تونۇشتۇرۇپ، مەكتۇپ يېزىپ بەرگەندىن كېيىن ئالەمدىن ئوتىدۇ.

ئۇگدۇلمىش شاھنىڭ ئىجازتى بىلەن ئاتىسىنىڭ خىزمىتىگە ۋارىسلىق قىلىشقا باشلايدۇ ۋە شاھنىڭ زور ئىشەنچسىگە مۇيەسـ سەر بولىدۇ. بىر كۈنى دانىشمەن ۋەزىر ئۇگدۇلمىش بىلەن كۈن تۇغدى شاد سوهبه تەشكەندىن كېيىن، ئۇگدۇلمىش نۇزـ دىنمۇ ئەقىللەقراق ۋە بىلىملىك بولغان ئوتکۇرمىش (سەزگۇر) ناملىق بىر كىشىنىڭ بارلىغىنى كۈن تۇغدىغا خەۋەر قىلىدۇ، ۋاھالەنكى، سەۋىرىـ تاقەت ھەم قانائەتنىڭ سىمۇولى بولغان ئوتکۇرمىش تاغ ۋە ئورمانلار ئارسىدا تەنها ئىستىقامەت قىلىپ، تېچ ھەم خاتىرجم ھايات كەچۈرۈشنى خالايدىغان كىشى بولغاچقا، شاھنىڭ ئۇچ قېتىم تەكلىپنامە يازغانلىغىغا قاردـ ماي، قانائەتنى ھەممىدىن ئەۋزەل بىلىپ ئۇردىغا كېلىپ خىزمەت قىلىشتن باش تارتىدۇ ۋە نۇزىرە بايان قىلىپ، شاهقا مەكتۇپ يازىدۇ، كۈن تۇغدى ئوتکۇرمىشنىڭ ئوردا خىزمىتىگە كېلىشىنى تەلەپ قىلىپ، ئۇگدۇلمىشنى قايتاـ قايتا ئەۋەتىدۇ، ئىككى ئوتتۇردا كەسکىن مۇنازىرە بولىدۇ، بۇ مۇنازىرەلەر كەڭ

ئىجتىمائى مەسىلىلەر ئۇستىدە بولىدۇ، شاھ ئۇنىڭغا ئۇچ نۇۋەت
 مەكتۇپ يازغاندىن كېيىن، نائىلاج ئوردىغا كەلسىمۇ، ئەمما
 قايتا - قايتا هوزۇرخاھلىق ئېيتىپ، يەنلا يەكە - يىگانه ئىستە -
 قامەت قىلىپ، تېچ ئولۇش ئۇچۇن قايتىپ كېتىدۇ، ئەمما ئۇ
 ھەر قېتىمىقى سوھېتىدە ئەلنى ياخشى كۈنگە ئېرىشتۈرۈش،
 خەلقە بەخت - سائادەت كەلتۈرۈش لازىمىلىخىنى تەۋسىيە قىلىدۇ.
 مۇشۇ ۋەقەلەر داۋامىدا ئوگىدۇلىمىش قېرىيىدۇ، ئۇتكەن
 كۈنلەرگە ھەسرەت چىكىپ، ئۇتكۇرمىشكە ئۇخشاش تەنها ئىستە -
 قامەت قىلماقچى بولىدۇ. ئۇتكۇرمىش ئۇنىڭ بۇ پىكىرىنى رەت
 قىلىپ، ئۇنىڭ ئوردىدا خەلق ئۇچۇن داۋاملىق خىزمەت قىلىشە -
 نىڭ پايدىلىق ئىكەنلىكىنى چۈشەندۈرۈدۇ، ئوگىدۇلىمىش بۇ
 پىكىرىگە قۇلاق سېلىپ، قايتا ئىشقا كىرىشىدۇ. بىراق، شۇ
 ئارىدا ئۇتكۇرمىش كېسەل بولۇپ قالىدۇ، ئۇ ئوگىدۇلىمىشنى
 يوقلاپ كەلگىننە، ئۇنىڭغا ئۆزىنىڭ بىر چۈش كورگەنلىكىنى،
 چۈشىدە ئەللەك ۋاخىنلىق ئىگىز شوتىدا تۈرغان پالۋان سۇنغان
 بىر قاچا سۇنى گۇپپىدە ئىچىۋەتكەندىن كېيىن، ئاسماغا چىقىپ
 كەتكەنلىكىنى سوزلەپ بېرىدۇ. ئوگىدۇلىمىش ئۇنىڭ بۇ چۈشىنى
 ئورۇپ، بۇ ئۆزۈن ئومۇر كورىدىغانلىقلرىنىڭ بەلگىسى دەپ
 تەبىر بېرىدۇ. ئەمما ئۇتكۇرمىش ئۇنىڭغا ئىشەنەمەي، بۇ ئۇ
 دۇنياغا سەپەر قىلىدىغانلىغىمنىڭ بەلگىسى دەيدۇ. دەرۋەقە
 ئۇزاق ئۇتمەي، ئۇتكۇرمىش كېسەلدىن ساقىيالماي ئالەمدىن
 ئۇتىدۇ. داستاننىڭ ئاخىردا شائىر ئۆز ھاياتىنى بىكاردىن -

بىكار زايا قىلغانلىغىغا ئوكۇنىدۇ، زامانداشلىرىغا ھەم ئۈزىگە ۋەز - نەسەھەتلەر قىلىپ، داستاننى ئاخىرلاشتۇرىدۇ.

داستاندا ئەكس ئەتتۈرۈلگەن كەڭ ۋە چوڭقۇر ئىجتىمائى مەزمۇنلار ھەم مەتسق پىكىرلەر بەزىدە توغرىدىن - توغرا ھەم بىۋاستە ھالدا بايان قىلىنىسىمۇ، ئەمما كۆپ ھاللاردا ئەدىبى - ياتنىڭ ئۈزىگە خاس تۇپ ئالاھىدىلىگى بولغان ئوبرازلىق تەپەككۈر ئارقىلىق ئىپادىلىنىدۇ. ئۇنىڭدىن باشقۇ كىلاسىك ئىپىك داستانلاردىكىگە ئوخشاش، پىرسوناژلارنىڭ كونكىرىت ئوبرازلىرى يارتىلغان بولۇپ، ئەسەردىكى پىرسوناژلارنىڭ خاراكتىرى مۇكەممەل شېرىي سىۋىزىت ئارقىلىق قانات يايىدۇ - رۇلىدۇ.

ئاپتۇر ئادالەت بىلەن ھەققانىيەت، بەخت - سائادەت بىلەن ئامەت، ئەقىل - ئىدرەك بىلەن پەم - پاراسەت، سەۋىر - تاقەت بىلەن قانائەتنى ئۈزىنىڭ ئىجتىمائىي غايىسى سۇپىتىدە ئوتتۇرىغا قويۇپ، «قۇتاڭۇ بىلىگ» داستاننىڭ تېمىسىنى مۇشۇ توت نۇقتىغا مەركەزلەشتۈرىدۇ. شۇنىڭ بىلەن بىللە، جانلاندۇرۇش ئۇسۇلىنى قوللىنىپ، مۇشۇ توت تۈرلۈك خىسلەتكە ئىگە بولغان توت شەخسىنىڭ تېپىك ئوبرازىنى يارتىپ، ئۇلارنىڭ ھەرقايىسىغا سەمۇوللۇق ئەھمىيەتكە ئىگە ناملارنى قويىدۇ: بىرىنچى، ئادالەت بىلەن ھەققانىيەت، بۇ خىسلەتكە ئىگە بولغان شەخسىنىڭ ئىسمى "كۈن تۈغىدى" بولۇپ، ئاپتۇر ئۇنى پادشا ئورنىدا تەسۋىر - لەيدۇ. ئىككىنچى، بەخت - سائادەت، بۇ خىسلەتكە ئىگە بولغان

شەخىنىڭ ئىسمى "ئاي تولدى" بولۇپ، ئاپتۇر ئۇنى ۋەزىر نۇرنىدا تەسۋىرلەيدۇ. ئۇچىنچى، ئەقىل-پاراسەت، بۇ خىسلەتكە ئىگە بولغان شەخىنىڭ ئىسمى "ئوگدولمىش" بولۇپ، ئاپتۇر ئۇنى ۋەزىرنىڭ پەرزەندى نۇرنىدا تەسۋىرلەيدۇ. توتنىنچى، سەۋىر-تاقەت، بۇ خىسلەتكە ئىگە بولغان شەخىنىڭ ئىسمى "ئوتكۈرمىش" بولۇپ، ئاپتۇر ئۇنى ۋەزىرنىڭ يېقىن كىشىسى نۇرنىدا تەسۋىرلەيدۇ.

روشەنكى، داستاندا ئاپتۇرنىڭ تۇپ ئىدىيىسى، سىياسى- نەزىرىيىۋى ماقالىلاردىكىدەك، ئۇدۇلمۇ-ئۇدۇل ياكى يالىڭاچ حالدا ئەمەس، بەلكى يۇقۇرىدىكى توت خىسلەتكە ئىگە بولغان توت شەخىنىڭ، يەنى ئەسەردىكى توت ئاساسىي پىرسوناڑنىڭ كەچمىش-كەچۈرمىشلىرى، ئىجتىمائى ئۆزگۈرشلەر توغرىسىدىكى مۇھاكىمىلىرى ۋە سوئال-جاۋاپلىرى ئارقىلىق ئىپادىلىنىدۇ. يۇسۇپ خاس حاجىپ داستاندا كىشىلەردىن قەھرىمان ھەم ۋېزدانلىق بولۇشنى، ھەققانىيەتتە چىڭ تۇرۇشنى، تىلەك- ئارزوںغا يېتىش ئۇچۇن بىلەم ۋە ھۇنەر ئۇگىنىشنى، بىرەر كېلىشىمەسىلىككە ئۇچرىغاندا سەۋىر-تاقەتلەك بولۇشنى، يىتىم- يىسر ھەم مۇسائىرلارغا خەيرخاھلىق قىلىشنى تەلەپ قىلىدۇ. ئاپتۇر بۇلارنى ئىنسان ئۇچۇن ئەڭ زورۇر ئاساسىي خىسلەت دەپ ھىساپلايدۇ. شۇنىڭ بىلەن بىللە تېچ ۋە خاتىرجەملەك ئاساسغا قۇرۇلغان بەخت-سائادەتلەك ھەم قۇدرەتلەك جەمىيەت قۇرۇش غايىسىنى ئىپادىلەپ، كىشىلەرگە قانداق قىلىپ بەخت-

سائاده تكە ئېرىشىنىڭ يوللىرىنى ئۈگىتىدۇ. مانا بۇ—داستانىڭ ئاساسىي ئىدىيىسى.

«قۇتادغۇ بىلگ» مەزمۇن جەھەتنىن سىياسى، ئىجتىمائى، پەلسەپبۇرى ھەم ۋەز-نەسەھەتلىك ئەسەر. ئۇنىڭدا سىياسى، پەلسەپ، ئەخلاق، تارىخ، جۇغراپييە ھەتتا ماتىماتكا ۋە مېدىتە-سنانغا دائىر مەسىلىلەرمۇ بايان قىلىنغان، ئۇنىڭدا هوکۈمەت ئەمەلدارلىرىنىڭ مەجبۇرىيەتلىرى، جەمىيەت ئەزىزلىرىنىڭ ئۆز ئارا مۇناسىۋەتلىرى، ئىقتىسات ھەم مالىيەنى گۈللەندۈرۈش، پۇل-مۇئامىلە ئىشلىرىنى ئىسلاھ قىلىش، ئادالەتلىك قانۇن پېرىنسېلىرىنى ئورنىتىش، بەگ-غوجىلار ئارىسىدىكى ئۇرۇش-لارنى توختىتىش، خەلقنىڭ شىللەسىدىكى ئېغىر باج-سېلىقلارنى يەڭىللەتىش، قاتناش-ترانسپورت تەرتىۋىنى ياخشىلاش قاتارلىق زور ئىجتىمائى مەسىلىلەر، قىسىسى دولەتنى ياخشى ئىدارە قىلىشنىڭ ئۇسۇل-چارلىرى كونكىرىت بايان قىلىنىدۇ، يۈسۈپ خاس ھاجىپ ئۆزىنىڭ بۇ جەھەتتىكى كوز قاراشلىرىنى پېرسۇنازلا رنىڭ سۇئال-جاۋاپلىرى ئارقىلىق ئېنىق ئوتتۇرىغا قويۇپ، قاراخانلارنىڭ ئەڭ ئالى هوکۈمرانى بۇغراخانى ۋە باشقىا ئەمەلدارلارنى ئۆزلىرىنىڭ دولەت ھەم خەلق ئالدىدىكى مەجبۇرىيەتلىنى ئادىللىق ۋە ھەققانىيەتلىك بىلەن بىجانىدىل ئىجرا قىلىشقا دەۋەت قىلىدۇ. داستانىڭ بۇ خىل دىداكتىك (ۋەز-نەسەھەتلىك) خاراكتىرى ئۇنىڭ ئۆزىنى "تابغاغخان" (جۇڭگوغا تەۋە خان) دەپ ئاتاپ كەلگەن بۇغراخانغا تەقدىم

قىلىنغانلىغىدىنىمۇ بىلىنىپ تۇرىدۇ.

يۈسۈپ خاس حاجىپ ئەلنى جاپا - مۇشەققەت ھەم خانىۋەي -
رانچىلىقتىن قۇتقۇزۇشنىڭ بىردىن - بىر چارىسى - پادىشادىن
تارتىپ تاكى پۇقرالارغىچە بولغان ھەرقايىسى قاتلام كىشىلەردە -
نىڭ ئىدىيىسى، ئەخلاق ۋە ئادەتلەرنى بەلگىلىك تەرتىپ -
قائىدىگە سېلىش، جەمىيەتنى ئىچكى جەھەتتىن ياخشى باشقۇ -
رۇشتىن ئىبارەت دەپ قارىدى. ئۇ مۇشۇ مەقسەت ئۇچۇن
غەزىنى زىيانغا ئۇچرىتىدىغان ئېيش - ئىشەتلەرنىڭ ئالدىنى
ئېلىش، ھەركىمنىڭ ھال - ئوقىتىگە قاراپ مۇۋاپىق سېلىق
سېلىش كېرەكلىكىنى دەۋەت قىلدى. ئاپتۇرنىڭ قارىشىچە،
ئەلنىڭ بېشىغا كەلگەن مۇشەققەت ھەم كولپەتكە ئىجتىمائى
تۈزۈم ئەمەس، بەلكى ئايرىم بەگ - غوجىلار ۋە ئۇلارنىڭ ئاتار -
مەن - چاپارمەنلىرى سەۋەپكار ئىدى. شۇڭا، ئۇ ئەمەلدارلار
ئادىل ۋە ھەققانى بولۇشى، پۇقرالارنىڭ بېشىدىكى جەۋرى -
جاپالارنى يەڭىگىللەتىشى كېرەك، ئۇنداق قىلىنىمسا، زۇلۇم -
ئۇقۇبەتلەر كۆپىيىپ كېتىپ، پۇقرالار ئارىسىدا غۇلغۇلا
كۆپىيىپ كېتىشى ۋە يۈرت خانىۋەيران بولۇشى مومكىن دەپ
ھسابلايتتى. شۇڭا ئۇ ئۇز داستانىدا جەمىيەت تۈزۈمىنى تەر -
تىپكە سېلىش، بۇنىڭ ئۇچۇن ئۇنۇملىك چارە - تەدبىرلەرنى
قوللىنىش، دولەتنى ئىقتىسادىي جەھەتتىن كۈچەيتىش، ھاكىم -
يەت ئورۇنلىرىغا مەخسۇس تەربىيەنگەن ئەمەلدارلارنى
قويۇشنى تەرغىپ قىلدى.

بىزگە مەلۇم، يۇسۇپ خاس ھاجىپ ياشغان ئوتتۇرا نەسر
فېوداللىق ئاسارتى كۈچەيگەن، بۇلاڭچىلىق ئۇرۇشلار خەلقى
ھەساپسىز جەۋرى-جاپالارنى سالغان دەۋر ئىدى. مۇنداق
ئۇرۇشلار تۇپەيلىدىن نۇرغۇنلىغان قىممەت باھالىق ماددى ۋە
مەنىۋى بايلىقلار ۋەيران بولاتتى. يۇسۇپ خاس ھاجىپ داـ
ـ تاندا مۇنداق باستقۇنچىلىق ئۇرۇشلارغا قارشى تۇرۇش ئۇچۇن
ئالدى بىلەن ئىقتىسادىي جەھەتتە قۇدرەتلىك بولۇش، قانۇنلۇق
ئىش قىلىش ھەم قوغدىنىش جەھەتتە مۇستەھكەم بولۇش كېرەك،
پەقتە ئىقتىسادىي جەھەتتىكى مۇستەھكەملىك بولغاندىلا خەلق
ئۇزىنىڭ بەخەتەر، تېچ ھاياتىنى داۋاملاشتۇرالايدۇ ھەمە
ماددى - مەنىۋى جەھەتلەردىكى گۈللەنىشنى كاپالەتلەندۈرەلەيدۇ
دەپ ھەساپلىدى. ئاپىتۇرنىڭ بۇ نۇقتىنەزەرلىرى ئۇزىنىڭ
جەمىيەتنى پۇختا كۈزەتكەنلىگى ۋە خەلق ئاممىسىنىڭ قەلبىنى
چوڭقۇر چۈشەنگەنلىگىنىڭ نەتىجىسى بولۇپ، ئەينى زاماندىكى
تەرەققىپەرۋەر ۋە ئىلغار ئىدىيىگە ۋەكتىلىك قىلىدۇ.

شۇنى ئالاھىدە تەكتىلەش زورۇركى، يۇسۇپ خاس ھاجىپـ
ـ نىڭ بۇ داستانىدا ئىلمـپەن ھەمدەنئەتنىـ يۇكسەلدۈرۇشـ
ـ مەسىلىسىـ ئىلمـپەننىڭ جەمىيەت تەرەققىياتىدىكى مۇھىمـ
ـ رولى ئالاھىدە تەكتىلىنىدۇـ يۇسۇپ خاس ھاجىپ ئىلمـپەننىـ
ـ ئىگەللەش بىردىنـ بىر توغرا يولـ ئىنسانلار پەقتە ئىلمـ
ـ پەنگە تايanganدىلاـ بەختـ سائادەتكە ئېرىشەلەيدۇ دەپ ھەساپـ
ـ لايىدۇـ شۇڭاـ ئۇ داستاندا بۇ ھەقتە مۇنداق دەپ يازىدۇـ

ئەسلىسى:

ئۇقۇش قادرونى ئۇقۇشلۇغ بىلۇر،
بىلىگ ساتسا، بىلگە بىلىگلىك ئالۇر!

تەرجىمىسى:

ئۇقۇش قەدرىنى ھەم ئۇقۇشلۇق بىلۇر،
بىلىم ساتسا بىلىملىك ئالۇر!

ئەسلىسى:

بىلىگلىك بىلۇر ئول بىلىگنىڭ ئاتىن،
بىلگەسز نەبىلگە بىلىگ ھورمەتن!

تەرجىمىسى:

بىلىملىك بىلۇر ئول بىلىملىك ئېتىنى،
بىلىمسىز نە بىلۇر بىلىملىك ھورمەتىنى!

ئەسلىسى:

نە گۈ بىلگە تەلۇھ بىلىگ قادرۇر،
بىلىگ قايدا بولسا بىلىگلىك سالۇر!

تەرجىمىسى:

نە دىن بىلگەي تەلۇھ بىلىم قەدرىنى،
بىلىم نە دە بولسا بىلىملىك قاپۇر!

ئەسلىسى:

بىلىگ قادرنىو ھەم بىلىگلىك بىلۇر،
گوهەر قادرنىو ھەم گوهەر ئۇت بىلۇر!

تەرجىمىسى:

بىلىم قەدرىنى ھەم بىلىملىك بىلۇر،
گوهەر قەدرىنى ھەم گوهەرچى بىلۇر!

بىزگە مەلۇم، دىننىي خۇرآپاتلىق ئەۋوج ئېلىپ، تەڭرىچىلىك كۆز قارىشى ئۆستۈنلۈكىنى ئىگەللىپ تۇرۇۋاتقان شارائىتتا، ئىلىم-پەنسىڭ ئەھمىيىتنى شۇنچىلىك دەرىجىدە تەكتىلىگەذ-لىكىنىڭ ئۇزى ئىلغارلىق بولۇپ، يۈسۈپ خاس حاجىپنىڭ ئىلىم-پەنسى راۋاجلاندۇرۇش توغرىسىدىكى ئىدىيىسى يالغۇز ئەينى ۋاقتىتىلا ئەمەس، ھازىرمۇ رىيال ئەھمىيەتكە ئىگە دىيىشكە بولىدۇ. دەرۋەقه، بۇ داستان دەل ئىسلام دىنسىنىڭ كەڭ تارقىلىۋاتقان پەيتىدە يېزىلغانلىغى، ئۇنىڭ ئۆستىگە ئاپتۇرنىڭ ئۇزىمۇ خۇددى كىتاپنىڭ مۇقەددىمىسىدە ئىزهار قىلغىنىدەك "خەير خىزلىغەر" (دىنغا ئېتىقات قىلغۇچى) بولغانلىغى تۇپەيلىدىن ئەسەردە روشن دىننىي كۆزقاراشلار مەۋجۇت. تەڭرىگە ئىلتىجا قىلىش، باقى ئالەمدىن پانالىق تىلەش قاتارلىق مەزمۇنلار ئەسەردە خېلى كوب ئورۇندا تىغا ئېلىنىدۇ. لېكىن ئۇلار داستاننىڭ ئىدىيىۋى ئەھمىيىتنى ھەم بەدى قىممىتىنى

ئاجىزلاشتۇرالمايدۇ، داستاننىڭ تارىخىي ئەھمىيىتىنى تېخىمۇ يوققا چىقىرالمايدۇ. داستان ئېتىۋارى ۋە ئاپتۇر دۇنياكارىشىنىڭ چەكلىمىسى سەۋەپلىك تىچ ھەم بەخت-سائادەتلىك غايىۋى جەمىيەت قۇرۇش ئۆمىدىنى ئايرىم هوکۈمرانلارغا باغلايدىغان خاتالىقتنىن ۋە كىشىنى بىخۇتلاشتۇرىدىغان ئەپپىءۇن-دىنىڭ تەسىرىدىن خالى بولالىمىسىمۇ، ئەمما ئەسەرنىڭ ئۆمۈمى ئىدىيىسىدە خەلق ئاممىسىنىڭ كۈچ-قۇۋۇشتى ۋە ئەقل-پاراستىگە ئىشىنىش، ئىلىم-پەنىڭ جەمىيەت تەرەققىياتىدىكى تۇرتىكلىك رولىنى مەدھىيەلەش يەنلا ئاساسىي تۇرۇندا تۇرىدۇ. «قۇتاڭۇ بىلىگ»نىڭ بەدىسى ئالاھىدىلىكى جەھەتتە تۈۋەندىكى نۇقتىلارنى كورستىش كۈپايمە:

بىرىنچى، داستان قاراخانلار دەۋرىدىكى ئۇيغۇر خەلقنىڭ دىيال تۇرمۇش ۋە يۈكسەك غايىسىنىڭ ئىنكاسى بولۇپ، شائىر يۈسۈپ خاس ھاجىپ گۈزەل تۇبراز، چىرايلق ئوخشتىش، جانلىق مەنزىرە تەسویرى قاتارلىقلاردىن بەھۇزۇر پايدىلانغان. ئۇيغۇر خەلقى خۇددى باشقا قېرىنداش مىللەتلەرگە ئوخشاشلا تەبىەت دۇنياسىنى ۋە يۈرت-ماكانلىرىنى قىزغىن سۇيىدۇ. جۇمـلىـدىـن گۈزەل مەnzىـرـلـەـرـگـەـ قـىـزـغـىـنـ هـەـۋـەـسـ قـىـلـىـدـۇـ. ئۇـلـارـ باـهـارـ مـەـنـزـىـرـىـنىـ كـورـگـەـنـدـەـ، جـانـلـىـرـىـ سـۇـيـۇـنـۇـپـ، تـەـنـلىـرىـ يـاـيـرـاـپـ كـېـتـىـدـۇـ. شـائـىـرـ كـىـشـلـەـرـنىـڭـ تـەـبـىـەـتـ مـەـنـزـىـرـىـسـگـەـ بـولـغاـنـ سـۇـيـۇـنـۇـشـىـنىـ تـۈـۋـەـنـدـىـكـىـ مـىـسـرـالـاـرـداـ كـىـشـىـنىـ قـايـىـلـ قـىـلـارـلىـقـ دـەـرـجـىـدـەـ نـامـاـيـىـەـنـ قـىـلـىـدـۇـ:

ئەسلىسى:

قاز ئۇردىك قۇغۇقىل قالىقىخ تۇدى،
قاقلايۇ قاينار يۇقارۇ قوزى.

قايوسى قوپاركۇر، قايوسى قونار،
قايوسى چاپارگور، قايوسى ئىچەر.

كوكوش تۇرنا كوكته ئۇنىن، ياشتۇلار،
تېزلىمش تېپىر تەك ئۇچار يەل كورەر.

ئۇلار قوش ئۇنىن تۇزدى ئۇندەر ئىشىن،
سلىق قىز ئوقرىتك كوكۇل بېرىمىشىن.

ئۇنىن ئوتتى كەكلىك كۈلەر قاتغۇر،
قىزىل ئاغزى قان تەك، قاشى قاپ-قارا.

تەرجىمىسى:

قوق-قوقلىشىپ غاز-ئودىك، قىق-قدىلىشار تۇتمىلار،
قوق-قوقلىشىپ ھەر ياندا ئىگىز ھەم پەس ئۇچىشار.

قاي بىرلىرى ئۇچسا گۇر، قاي بىرلىرى قونىشار،
قاي بىرلىرى ئۇزسە سۇ، قاي بىرلىرى چېپىشار.

كوكوش تورنا ئاسماندا پەرۋاز قىلار، تىك ئۇچار،
كارۋان كەبى تىزىلىپ قاناتىدىن يەل چاچار.

ئۇندەر ئۇلار جۇپتىنى خوشال سايراپ يېنىغا،
چىللەغاندەك گۈزەل قىز يىگىتىنى باغرىغا.

كۇلەر كەكلىك توختىماي ھەۋەس بىلەن قاتغۇرا،
قاندەك قىزىل تۇمشۇغى، قېشى ئۇنىڭ قاپ-قارا.

بۇنىڭدىن باشقا، ئاپتۇر ئۆز پىكىرىنى جانلىق ھەم ئوبرازلىق
ئىپادىلەش ئۇچۇن، خەلق ماقال-تەمىسىلىرىنى دەل جايىدا
ئىشلەتكەن، بۇ ئاپتۇرنىڭ خەلق ئېغىز ئەدبىياتىنى پىشىق
بىلىدىغانلىغىنى كورستىدۇ.

ئىككىنچى، داستاننىڭ تىلى قەدىمىي ئۇيغۇر تىلىنىڭ
چىرايلق ئۇلگىسى بولۇپ، ئاپتۇر شۇ زاماندىكى خەلقنىڭ
مەدىنييەت تەلىۋىنى تولۇق قانائەتلەندۈرەلەيدىغان ئورتاق
ئەدبىي تىلىنى قوللانغان. داستاننىڭ تىلى نۇرغۇن يىللار
داۋامىدا ئەدبىي تىل ۋە يېزىق جەھەتتە باشقا تۇركى
خەلقەرنىڭ تىل-يېزىقلەرى تەرەققىياتىغا چوڭ تەسر كورسەت-
كەن، 14-ئەسىرىدىكى ئاتاقلىق ئۇيغۇر شائىرى ئەخەمت
يۈگنەكىنىڭ «ھەبەتۇل ھاقايىق» (ھەقىقت سوغىسى) ناملىق
داستانىمۇ «قۇتادغۇ بىلىگ»نىڭ تەسىرى بىلەن يېزىلغان.
ئۇمۇمەن، بۇ ئەسەر ئىنتايىن كەڭ ئىجتىمائى مەزمۇنلارنى

ئوز ئىچىگە ئالغانلىقى ئۇچۇن، گەرچە بىر بىدىسى ئەسەر بولسىمۇ، ئەمما ئۇنىڭ مەدىنىيەت تارىخىدىكى ئورنى ۋە رولى ئەدىبىيات دائىرىسىدىن ھالقىپ ئوتۇپ، قەدىمىقى ئۇيغۇرلارنىڭ تارىخى، مەدىنىيەتى ھەم تىلى قاتارلىقلارنى ئۈگىنىش، تەتقىق قىلىشتىكى قىمە-مەت باھالىق تارىخى ھوججەت ۋە قامۇس بولۇپ قالدى.

«قۇتادغۇ بىلىگ» داستانى توغرىسىدا ئۇزاقتن بۇيان خىلمۇ-خىل كوز قاراشلار مەۋجۇت بولۇپ كەلدى. تۇركىشۇناس مالوب ئۆزىنىڭ 1951-يىلى موسكۋا، لېننېگىرادلاردა نەشر قىلىنغان «تۇرك يېزىغى يادىگارلىقلارى» دىگەن ئەسەرىدە: "يۇسۇپنىڭ بۇ داستانى دەسلەپ ئەرەپ يېزىخدا يېزىلىپ، قەشقەردىكى بۇغراخانغا تەقدىم قىلىنغاندا، قەدىمىقى ئۇيغۇر يېزىخغا كوچۇرۇلگەن بولۇشى مۇمكىن" دىگەن پەرزىنى ئوتتۇرىغا قويىدى. ئەمما پاكىتلار داستاننىڭ قەدىمىقى ئۇيغۇر تىلى ۋە ئۇيغۇر يېزىغى بىلەن يېزىلغانلىقىنى ئىسپاتلايدۇ. بۇ نۇقتىنى توۋەندىكى ئۇچ جەھەتتە ئىسپاتلاش مۇمكىن:

بىرىنچى، خەلقارادىكى تەتقىقاتچىلارنىڭ تەتقىقاتغا قارىغاندا، داستان بىر قەدەر ساپ بولغان كونا ئۇيغۇر تىلى بىلەن يېزىلغان. داستاننىڭ ئەھمىيەتى يالغۇز ئۇنىڭ بەدى فىممىتىدىلا ئەمەس، شۇنىڭ بىلەن بىللە ئۇنىڭ 11-ئەسەردىكى ئۇيغۇر تىلىنىڭ ئىسىل ئۇلگىسى ئىكەنلىكىدە، 1898-يىلى ئىستامبۇلدا نەشر قىلىنغان مەشھۇر «تۇرك تارىخى» ناملىق

كتاپنىڭ ئاپتوري ئاتاقلىق تۈرك ئالىمى نەجىپ ئاسىم: "تۈرك ئالىمىنىڭ يەنە بىر ئۈچىدا، يەنى قەشقەردى يېزىلغان بۇ ئەسەردى ئەرەپچە، پارسچە بولۇپ ئاران 92 سوز بار. قالغىنى پۇتۇنلەي ئۇيغۇرچىدۇر" دەپ كورستىدۇ.

ئىككىنچى، داستان دەرۋەقە ئەرەپ، پارس ئەدبىياتىنىڭ، بولۇپمۇ فىردىھۆسى شېرىلىرىنىڭ ۋە «شاهنامە»نىڭ تەسىرىگە ئۇچرىغان بولسىمۇ، ئەمما ئۇنىڭدىكى سوز-ئىبارىلەر، جۇملىدىن ئاسمان جىسىلىرىنىڭ ناملىرى، ھەتتا بەزى ئابىستىراكت ئاتالغۇلارمۇ ساپ ئۇيغۇر تىلى ئىبارىلىرىدىن ئىبارەت.

ئۇچىنچى، «قۇتادغۇ بىلىگ»نىڭ ئاپتوري يۈسۈپ خاس ھاجىپ بىلەن زامانداش بولغان «دىۋانۇ لۇغاتتى تۈرك»نىڭ ئاپتوري مەخمۇت قەشقىرى ئۆز ئەسىرىدە ئەينى زاماندا يالغۇز ئۇيغۇلارلا ئەمەس، بەلكى باشقا نۇرغۇن تۈرك قەبىلىرىمۇ ئۇيغۇر يېزىغىنى قوللانغانلىغىنى كورستىدۇ.

توتىنچى، 20-ئەسىرنىڭ باشلىرىدا كۈچاردىن تېپىلغان نۇرغۇن يەر ئاستى يادىگارلىقلرىنىڭ قەدىمىقى ئۇيغۇر يېزىغىدا يېزىلغانلىغى بۇ نۇقتىنى تېخىمۇ ئىسپاتلايدۇ.

ئەمما كىشىنى قاتتىق ئەپسۇسلانىدۇرىدىغىنى شۇكى، يولداش زەن يىڭلۈڭ خەنزوچە «شىنجاڭ ياشلىرى» ژورنالىنىڭ 1979- يىللەق 7- سانىدا ماقا لا ئىلان قىلىپ: "«قۇتادغۇ بىلىگ» ئەرەپ ياز غۇچىسى ئوبۇلقاىسىم فىردىھۆسىنىڭ ئەسىرى—«شاهنامە»نىڭ تەرجىمىسى، ئۇنى بەزىلەر ئۇيغۇر ئەدبىياتىنىڭ ئاساسىنى

قۇرغۇچى ئەسر قىلىۋالدى" ۋاھاكازا دىگەن دەۋانى كوتىرىپ
 چىقىتى. مەدىنىيەت تاجاۋۇز چىلىرى ئېلىمىزدىكى ھەرمىلەت
 خەلقنىڭ مەدىنىي مىراسلىرىغا بۇلاڭ چىلىق بىلەن چائىگال
 سېلىۋاتقان، لىن بىاۋ ۋە "4 كىشىلىك گۇرۇھ"نىڭ ھەرمىلەت
 ئەدبيي مىراسلىرىنى خانىۋەيران قىلغان جىنايەتلرى غەزەپ
 بىلەن ئەيپەلىنىۋاتقان بۇگۈنكى شارائىتتا، مۇنداق ئىنتايىن بىمەنە
 ھەم زىيانلىق سەپسەتنى كوتىرىپ چىققانلىق يالغۇز بىلىمىسىز -
 لىك بولۇپلا قالماي، بەلكى تارىخنى بۇرمالىغانلىق ۋە ھەقىقتەتكە
 كوز يۈەغانلىق. قەدىملىقى نۇيغۇر مەدىنىيەتى ۋە ئەدبيياتنىڭ
 پولاتتەك پاكتى بولغان بۇ ئەسەرنىڭ يۈسۈپ خاس حاجپىنىڭ
 ئىجادىي ئەسلىرى ئىكەنلىكى، ئۇنىڭ قەدىملىقى نۇيغۇر تىلىدا
 يېزىلغانلىقى ۋە خەلقارادىكى ئالىملارنىڭ بۇ ھەقتىكى دەليل -
 ئىسپاتلىرى ئىنكار چىلارنىڭ ئاساسىسىز كۆزقاراشلىرىنى كۈچلۈك
 رەت قىلىدۇ.

يولداش ماۋ زېدۇڭ «يەنەن ئەدبييات - سەنەت سوھبەت
 يېغىندا سوزلەنگەن نۇتۇق» دىگەن ئەسلىرىدە: "بىز بارلىق
 ئىسل ئەدبييات - سەنەت مىراسلىرىغا ۋارىلىق قىلىپ، ئۇلار -
 نىڭ ئىچىدىكى پايدىلىق نەرسىلەرنىڭ ھەممىسىنى تەنقىدىي
 يۈسۈندا قوبۇل قىلىپ، ئۇنى نۇز زامان، ئۇز ماكانىمىزدىكى
 خەلق تۈرمۇشدىن ئېلىنغان ئەدبييات - سەنەت خام ئەشىالا -
 رىدىن ئەسەرلەر يارتىشتا ئەينەك قىلىشىمىز لازىم" دەپ كور -
 سەتقەن ئىدى.

«قۇتادغۇ بىلگ» يالغۇز ئۇيغۇر خەلقىنىڭلا ئەمەس، بەلكى ۋەتىنلىكى ھەرمىللەت خەلقىنىڭ ئورتاق ئەدېبىي مىراسى. ئەدېبىي مىراسلارغا ۋارسلق قىلىش ۋە ئۇنى يېڭىلاش ئەدېبىي مىراسىنىڭ دىكى ھەرقىيەت تەرىپ قانۇنىيىتى. كىشىلەر يات_ سەئىھەت تەرىپ قىيياتلىك ئوبىكتىپ قانۇنىيىتى. كىشىلەر پەقەت ئالدىن قىلارنىڭ ئىجادىيەتى ئاساسىدىلا يېڭى ئىجادىيەت پائالىيەتى بىلەن شۇغۇللىنايدۇ، پۇتكۈل جەمىيەت تەرىپ قىيياتلىك شۇنداق بولىدۇ. ئەدېبىييات_ سەئىھەتمۇ ئۇنىڭدىن مۇستەسنا ئەمەس، ماركسىزملىق تارىخىي ماترىيالىزم بىزگە ئەدېبىييات_ سەئىھەت تەرىپ قىيياتلىكى ۋارسلق قىلىش بىلەن يېڭىلاشنىڭ مۇناسىۋەتنى، توغرا تونۇشنىڭ نەزىرىيەتى ئاساسىنى يارىتىپ بەردى. بىز چوقۇم ئىنقىلاۋىي ئۇستا زالارنىڭ تەلىمگە ئەمەل قىلىپ، بارلىق ئىسل ئەدېبىي مىراسلارغا، جۇملىدىن «قۇتادغۇ بىلگ» داستانىغا تەنqidىي يوسۇندا ۋارسلق قىلىشمىز لازىم، شۇنداق قىلغاندىلا، لىن بىياۋ ۋە "4 كىشىلىك گۈرۈھ"نىڭ رەزىل جىنайەتلرىنى ئۆزۈل_ كېسىل پېپەن قىلىپ ۋە ئۇنىڭ زەھەرلىرىنى تەل_ توکۇس تازىلاپ، سوتىيالىستىك ئەدېبىييات_ سەئىتىمىزنى تېخىمۇ گۈللەندۈرەلەيمىز.

كۈرەشچان يىللارنىڭ زەپەر ناخىسى

(«كۈرەشچان يىللار» رومانىنىڭ بىرىنچى قىسى—
«تاڭ ئالدىدا»نى تۇقۇغاندىن كېيىن)

ئابلهت ئومەر

ئۇزىنىڭ «زەرەپشان بويىدا»، «زەينەپخان شۇجى» قاتارلىق مۇنەۋەرەر ھىكاىيلىرى، «قىزىل تاغ باتۇرلىرى» ناملىق رومانى ئارقىلىق كەڭ كىتابخانلارغا تونۇلغان يازغۇچى قېيۇم تۇردىنىڭ «كۈرەشچان يىللار» دىگەن ئۆچ قىسىلىق يېڭى رومانىنىڭ بىرىنچى قىسى—«تاڭ ئالدىدا» ئامما بىلەن يۇز كورۇشتى. بۇ، ئۇيغۇر ھازىرقى زامان پىروزسىنىڭ كىشىنى خوشال قىلە. دىغان يېڭى مۇۋەپپە قىيىتى، جۇمىلىدىن، ئاپتۇرنىڭ زور ئىجادىي غەيرەتكە كېلىپ، 4نى زامان ئۇلاشتۇرۇشنى ئىلگىرى سۇرىدىغان تېخىمۇ كوب نادىر ئەسەرلەرنى مەيدانغا كەلتۈرۈشكە بەل باغ- لمغانلىغىنىڭ جانلىق نامايمەندىسى. يازغۇچىنىڭ ۋەزبىسى تۇرمۇش- تىكى تۇپ ماھىيەتلىك تەرەپلەرنى بەدى تۇبرازلار ئارقىلىق

جانلىق ۋە تەسىرلىك ئەكس ئەتتۈرۈپ، ئامىنىڭ ئۈزلىرىنىڭ تارىخى بۇرچىنى ئايدىڭلاشتۇرۇۋېلىشغا ياردەم بېرىشتىن ئىبارەت. بۇ ۋەزبىنىڭ ئەھدىسىدىن چىقىش ئۈچۈن، يازغۇچى ئۈز دەۋرىنىڭ ئىدىيىئى يۈكىسە كلىگىدە تۇرۇپ، رىيال تۇرمۇش-نىڭ تۈپ ماھىيەتلەك تەرىپلىرىنى تۇتۇۋېلىشقا ھەم ئىپادىلەشكە ماھىر بولۇشى كېرەك.

يولداش قېيۇم تۇردى «كۈرەشچان يىللار» ناملىق رومانىدا ئۈزىنىڭ ئۆزاق يىللەق تۇرمۇش تەجربىسى، ئىجادىي چىندە قىشى ۋە جاپالىق ئەجىر سىڭدۇرۇشى ئارقىلىق توپلىغان مول تۇرمۇش ماڭىرىياللىرى ئاساسىدا، ئۇيغۇر خەلقىنىڭ دېموکراتىك ئىنقىلاپ دەۋرىدە بېسىپ ئوتىكەن ئەگرى-توقاي، جاپا-مۇشەق-قەتلەك، ئەمما شانلىق مۇساپىسىنى كەڭ سۇرەتلەپ، جۇڭگو كوممۇنىستىك پارتىيىسىنىڭ رەھبەرلىگىدە، ئىتتىپاقلىشىپ كۈرەش قىلىپ، ئازاتلىققا ئېرىشكەنلىگى ۋە ئازاتلىقتىن كېيىن قەد كوتىرىپ، ئۆز تەقدىرىنى قولغا ئېلىپ، داغدام سوتىسىيالىزىم يولغا قاراپ ماڭغانلىغىنى ئەكس ئەتتۈرۈشنى مەقسەت قىلغان. شۇئا ئۇ، رومانىڭ بىرىنچى قىسىدا خەلق ئازاتلىق ئىنقىلاۋەد-نىڭ كۈچلۈك تۇرتىكىسى ۋە ئۇچ ۋىلايەت ئىنقىلاۋىنىڭ تەسىرى بىلەن جەنۇبىي شىنجاڭدا، بولۇپمۇ يەكەن دەرياسى ۋادىسىدا ياشاؤانقان جاپاكەش، ئەمگەكچان ھەم باتۇر ئوغۇل-قىزلارنىڭ ئازاتلىققا بولغان تەشنىلىغى ھەمدە ئازاتلىق تېڭىنى كۈتۈۋېلىش يولىدا ئېلىپ بارغان باتۇرانە كۈرەشلىرىنى؛ مەخسۇتبەگ قاتار-

لۇق يەرلىك مۇستەبىت نۇمەلدارلار ۋە قانخور زالىمالارنىڭ
گومىندالىڭ ئەكسىيەتچى هوکۈمىتىنىڭ ھىمايىسى ئاستىدا قولىدىن
كېتىۋاتقان جەننىتىنى ساقلاپ قېلىش ئۈچۈن ئەجەل ھودۇقۇ-
شىدا جان تالىشۇراتقا نىلغىنى كونكىرىت ۋە جانلىق بەدىي نۇب-
رازلار ئارقىلىق تەسۋىرلىدى.

«كۈرەشچان يىللار» رومانىنىڭ بىرىنچى قىسىمى «تاڭ ئا-
دىدا»نى ئوقۇپ چىققاندىن كېيىن، ئۇنىڭدىكى مول مەزمۇنلىق
مۇرەككەپ ۋەقەلەر، رەڭگا-رەڭ گۈزەل مەنزىرسىلەر، خۇددى
تۇرمۇشنىڭ ئۆزىدىكىدەك تىرىك شەخسلەر ھەم ئۇلارنىڭ كىشى
قەلبىنى تىترىتىدىغان سەرگۈزەشتىلىرى، چىراىلىق، راۋان ھەم
يېقىمىلىق تەسۋىرلەر مېنى ئۆزىگە چوڭقۇر جەلب قىلدى.

ھەممىگە ئايىانكى، ئەدبىيات—رىيال تۇرمۇشنىڭ ئىنكاسى،
ئىجتىمائى تۇرمۇش بولمىسا، ئەدبىي ئىجادىيەتمۇ بولمايدۇ. بۇ
رومأن شىنجاڭ خەلقنىڭ ئازاتلىق ھارپىسىدىكى رىيال تۇرمۇش
ۋە كۈرەشنىڭ جانلىق ئىنكاسى. شىنجاڭدىكى ئۇيغۇر خەلقى
مەملىكتەمىزدىكى باشقا ئاز سانلىق مىللەت خەلقلىرىگە ئۇخشاش
تارىختىن بۇيان ئەكسىيەتچىل ھوکۈمران سىنىپلارنىڭ قاتمۇ-
قات زۇلمى ئاستىدا ئۆز ئەركىنلىكىدىن مەھرۇم بولغان ھالدا،
مېسىز ئازاپ-ئوقۇبەتلەرنى تارتىپ كەلگەن، گومىندالىڭ ئىس-
تىبداتچىلىرى خالىغانچە زورلىق-زومبۇلۇق قىلىپ، كەڭ ئۇيغۇر
ئەمگە كېلىرىنى ۋەھشىلىك بىلەن دەپسەندە قىلغان، يەرلىك
فېodal-پومىشىكىلار ھەممە جايىدا ئوزى بەگ-ئۇزى خان

بولۇۋېلىپ، دىخانلارنىڭ قان-تېرىنى خالىغانچە شورىغان. ئەز-
 گۈچى سىنپىلارنىڭ رايىغا بېقىپ خىلمۇ-خىل پەتىۋالارنى ئويي-
 دۇرۇپ چىققۇچى بىر ئوچۇم دىنىي مۇتەئەسىپلەر ئەمگە كچى
 خەلقنى مەنۋى جەھەتنى تېخىمۇ بىخوتلاشتۇرۇشقا ئۇرۇنغان.
 ئوزئارا باغانلارنىڭ قاتمۇ-قات زۇلمىغا تاقەت
 قىلامىغان نامرات دىخانلار، زۇلۇمغا قارشى تۇرۇش، نىجاتلىققا
 ئېرىشىش يۇزىسىدىن قوزغىلىپ، خەلق ئازاتلىق كۈرىشىنى
 قانات يايىدۇردى. 1944-يىلى ئىلى، تارباغاتاي، ئالتاي ۋىلا-
 يەتلەردا جۇڭگو يېڭى دېموكراٽىك ئىنقىلاۋىنىڭ بىر قىسى
 بولغان ئۆچ ۋىلايەت ئىنقىلاۋى پارتىاپ، گومىندالىڭ ئەكسىيەت-
 چىلىرىگە كۆچلۈك زەربە بەردى. بۇ جەنۇبىي شىنجاڭغىمۇ زور
 تەسلى كورسەتتى. مانا شۇنداق ئىنقىلاپ بورانلىرىنىڭ تۇرتى-
 كىسى ۋە ئىلهامى ئاستىدا، زەرەپشان ئوغۇل-قىزلىرى ئۆزآق-
 تىن بېرى كوكىگە سىغىدۇرالماي كېلىۋاتقان قەھرى-غەزىۋىنى
 كۆچكە ئايلاندۇرۇپ، زەنجىر-كىشەنلەرنى پاچاقلاپ تاشلاپ،
 ئازاتلىق تېڭىنى كۇتۇۋېلىش يولىدا بىر قاتار جەڭ ناخشىلىرىنى
 ياخىراتتى.

ئۇلار پۇتۇن مەملىكتىمىزنىڭ ئازات بولۇش ھارپىسىدا تۇر-
 غان زور ياخشى ۋەزىيەتى ئاستىدا، كەسکىن كۈرەشلەرنى قانات
 يايىدۇرۇپ، شۇ ئارقىلىق شىنجاڭغا يۇرۇش قىلغان خەلق ئازات-
 لىق ئارمۇيىسىگە يېقىندىن ماسلىشىپ، ھەقىقى ئازاتلىقنى قولغا
 كەلتۈرۈپ، يېڭى، گۈزەل ۋە بەختىيار ھاياتقا قەدەم قويىدى.

گەرچە روماندا يەكەن دەرياسى ۋادىسىدىكى قەيىھەر
ئۇغۇل - قىزلا رنىڭ سەرگۈزەشتىلىرى يېزىلغان بولسما، لېكىن
ئۇنىڭدا شىنجاڭدىكى ھەرىلىلت خەلقنىڭ ئازاتلىق تېڭىغا
بولغان تەشنىلىغى ۋە ئۆز تەقدىرىگە ئۇزى خوجا بولۇش يولدا
ئېلىپ بارغان داغدۇغىلىق كۈرەشلىرى ئىخچاملاشتۇرۇلۇپ، شە-
جاڭ خەلقنىڭ ئورتاق ئارزوسى ئەكس ئەتتۈرۈلگەن.
شۇنىڭ ئۈچۈن، روماننىڭ ئەڭ مۇھىم ئالاھىدىلىكى شىنجاڭ-
نىڭ ئاشۇ بىر پۇتۇن تارىخىي دەۋىرىدىكى ئىجتىمائىي رىياللىغىنى
ساداقەتلەك بىلەن ئەكس ئەتتۈرۈپ، ئازاتلىق ھارپىسىدىكى
”ھەممە يەر قان - زەرداب ھەم ئاه - پەريات بىلەن تولغان،
ھەممە دەرتىمەنلەرنىڭ قەلبىنى قەھرى - غەزەپ قاپىلغان“ تارد-
خىي چىنلىقنى جانلىق كورۇنۇش، تىپىك ئوبراز ۋە كوركەم
بەدى تىل ئارقىلىق يورۇتۇپ بېرەلمىگەنلىگىدە. ئەدبىي
ئەسەردا يازغۇچىنىڭ تۈرمۇشنى قانچىلىك ئىخچاملىشى، تىپىك-
لمەشتۈرۈشى ھەم بەدى توقۇلما قىلىشىدىن قەتئى نەزەر،
ئۇنىڭ ئۇزى كىتاپخانلار تەرىپىدىن خۇددى رىيال تۈرمۇشتىكى
ئەينەن ئەھۋالنىڭ بىر قىسىمى، دەپ ئېتىراپ قىلىنىشى ۋە
كتاپقا چوڭقۇر چوڭكىنىدە شۇ تۈرمۇشنى ئۇز بېشىدىن كەچۈ-
رۇۋاتقاندەك ھىسىياتقا ئىگە بولۇشى لازىم. «كۈرەشچان يىدا-
لار»نىڭ بىرىنچى قىسىمى «تاك ئالدىدا» ئوقۇغۇچىلاردا ئالدى
بىلەن ئاشۇنداق تەسررات پەيدا قىلىدۇ.
شۇنى كورستىپ ئوتۇش كېرەككى، ئەدبىياتنىڭ چىنلىغى

تۇرمۇشنى راستچىلىق بىلەن ئىپادىلەشتىلا ئەمەس، بەلكى
تۇرمۇشنىڭ تۇپ ماھىيىتنى ئېچىپ بېرىشتە، تۇرمۇشنىڭ تۇپ
ماھىيىتى تۇرمۇشنىڭ خىلمۇ - خىل كىشىلەرنى، تۇرمۇشنىڭ
ئىجابى شەخسلەر بىلەن سەلبى شەخسلەرنى، يورۇقلۇق بىلەن
قاراڭغۇلۇقنى، ئىلغارلىق بىلەن قالاقلەقنى، ئاساسلىق تەرەپ
بىلەن ئاساسلىق بولمىغان تەرەپنى ئوزئارا سېلىشتۈرۈپ،
تۇرمۇشنىڭ شەخسلەرنىڭ قارىمۇ - قارشىلىغى ۋە زىددىيىتنى
تەسۋىرلەش ئارقىلىق ئېچىپ بېرىلىدۇ.

شۇنىڭ ئۇچۇن، رومانىنىڭ يەنە بىر مۇھىم ئالاھىدىلىگى
ئۇنىڭدا يالغۇز يۇقۇرۇقىدەك تۇرمۇشنىڭ تۇپ ماھىيىتنى ئېچىپ
بېرىدىغان تىپىك ۋەقە تەسۋىرلىنىپلا قالماستىن، بەلكى ئاشۇ
تىپىك شارائىت ئىچىدىكى تىپىك پىرسۇنازلار ئوبرازىنىڭ
مۇۋەپپەقىيەتلەك يارتىلغانلىغىدا، بۇ مەسىلىنى ئېنىق چۈشىنىش
ئۇچۇن، ئەسەردىكى بەزى مۇھىم پىرسۇنازلار ئۇستىدە بىر -
بىرلەپ توختىلىپ ئوتۇشكە توغزا كېلىدۇ.

ئەسەرنىڭ باش قەھرمانى ئالماس قامەتلەك ھەم جىگەرلىك
يېزا يىگىتى، ئاتا - بۇۋىسىدىن تارتىپ مەخسۇتىبەگە قۇل
سۇپىتىدە ئىشلەپ كەلگەن نامرات ياللانما دىخانىنىڭ ئوغلى.
ئۇ بالىلىق دەۋىرىدىن باشلاپلا خۇددى باشقا جاپاکەشلەرنىڭ
بالىلىرىغا ئوخشاش پاجىھەلىك سەرگۈزەشتىلەرنى باشتىن كەچۈ -
رۇشكە مەجبۇر بولىدۇ. ئالماس مەكتەپتە ئاسىم ئەپەندىنىڭ
ئىنقىلاۋىي تەربىيىسىنى ئالغاندىن كېيىن ئىنقىلاپقا كۈچلۈك

ئەقىدە باغلاپ، ئىنقلاب قىلىش يولىغا قىدەم قويىدۇ. ئۇ بار-
 غانسېرى قەتى ئە سالماق ئىنقلابچى بولۇپ يېتىشىپ، دىخان-
 لارنى ئۆز ئەتراپىغا ئۇيۇشتۇرالايدىغان ۋە ئۇلارغا يېتە كچىلىك
 قىلا لايدىغان ماھارەتلىك ھەم باتۇر جەڭچى بولۇپ يېتىشىدۇ.
 ئۇ قانخور زالىمارغا بولغان چوڭقۇر سىنىپىي ئۈچمەنلىگى،
 سىنىپىي قېرىنداشلىرىغا بولغان مېھرى-مۇھەببىتى، ھىچنەرسە-
 دىن قورقمايدىغان ئەر يۇرەكلىگى بىلەن كىشىلەرنىڭ ھورمتىگە
 سازاۋەر بولىدۇ. روشهنىكى، ئالماس ئازاتلىق تېڭىغا تەشنا
 بولغان ۋە شۇ يولغا جانپىدا قىلىشتىن باش تارتىمايدىغان
 باتۇر يېزا ياشلىرىنىڭ تىپىك ۋە كلى بولۇپ، ئۇنىڭ ئاڭلىق
 ئىنكلابچى بولۇپ يېتىلىشىگە ئۇنىڭ ئۆز بېشىدىن ئوتکەن بىر-
 قاتار سەركۈزەشتىلەر، مەسىلەن: قەشقەرگە مال ئېلىپ بارغاندا
 ئۈچراشقان دۇڭ داشى ئىسمىلىك خەنزۇ ئىنكلابچىنىڭ ئىنكلاب-
 ۋىي قېرىنداشلىرىنى قۇتقۇزۇش يولىدا قۇربان بولغانلىغى،
 ئابدىقادىر ئەپەندىنىڭ ئايالى رىزۋان ۋە ئىشچى قۇرباننىڭ
 ئىنكلابۋىي پائالىيەتلەرى، گومىنداك ئەكسىيەتچىلىرىنىڭ كلاس-
 لىق باغدىكى غالجىرىلىشلىرى سەۋەپچى بولىدۇ. دىمەك، ئۇنىڭ
 تىپىك خاراكتىرى ئاشۇ كونكىرت تىپىك مۇھىتتا شەكىللەندۇ.
 ئاسىم ئەينى ۋاقتىتىكى ئىنكلابۋىي ۋە تەنپەرۋەر ئۇيغۇر
 زىيالىلىرىنىڭ تىپىك ئوبرازى. ئۇ ئۇرۇمچىدە ئوقۇۋاتقان مەز-
 گىلدىلا پىشىقەدەم كوممۇنىستلارنىڭ تەربىيەسىنى ئېلىپ، ئىنقى-
 لاۋىي پائالىيەتلەرگە ئاكتىپ قاتنىشىدۇ، ئۇ ئوقۇش پۇتتۇرگەز-

دن گېين، مەكتەپ رەھبەرلىگى ئۇنى "گۈمانلىق ئۇنىسۇر" دەپ ھىساپلاپ، زەرەپشان بويىغا سۇركۈن قىلدۇ. ئۇ ئىلغار ئىدىيىنىڭ تەسىرى، زالىملارنىڭ زۇلمى ئاستىدا، ئاستا-ئاستا ھەقىقەتنى تونۇپ، ئەركىنلىك ۋە ئازاتلىق يولىدا كۇرەشكۈچى ۋە بۇ كۇرەشكە يېتەكچىلىك قىلغۇچى قەيسەر ئىنقلابچى بولۇپ يېتىشىدۇ. ئاسىم ئەينى ۋاقىتتىكى ئۆز ھاياتنىڭ خەوب - خەتە-رىگە پىسەنت قىلماي، مىڭلىغان، مىليونلىغان ئەمگەكچىلىرىنىڭ قەلبىگە ئىنقلاب ئۇتنى ياقغان سانىز قەھرىمانلارنىڭ بىرى. شۇنداقلا، ئۇ خەلق ئارىسغا ئىلىم - مەربىپەتنىڭ نۇرنى تارتىپ، غەپلەتتە ياتقان مەزلۇملارنى ئۇيىقۇدىن ئۇيغىتىپ، مەخسۇتىبەگ- دەك قان ئىچەر زالىمارغا، ئەلۋەك سوپىدەك يالاقچى زىيالدە لارغا قارشى تىغمۇ - تىغ كۇرەش قىلىشقا ئىلها ملاندۇرغۇچى ئوت يۇرەك جەڭچى. ئاپتۇر ئاسىمنىڭ ئوبرازىنى شۇنچىلىك جانلىق ۋە تەسىرىلىك ياراتقانكى، كىشىلەر كىتابىنى ئوقۇپ بولغاندىن كېيىنە ئېلى ۋاقتىلارغىچە ئۇنى يادىدىن چىقىرالمايدۇ. ئاسىم كىتابىنىڭ ئاخىرىدا ئالماس قاتارلىق سەپداشلىرىغا ئۇزىنىڭ پۇتۇن ئارزۇسى يىغىنچاقلانغان "پارتىيىنى تېپىڭلار!" دىگەن بىر جۇملە سوزىنى ۋەسىيەت قىلىپ قالدۇرۇپ، شەرەپ بىلەن قۇربان بولىدۇ. ئەمما بۇ ئىنقلابىي قۇربان ئاسىمنىڭ ئوبرازى كىشىلەرنىڭ قەلبىدە خۇددى ھەيۋەت مۇناردەك مەڭگۇ قەد كوتىرىدۇ.

ئېلىقۇل خۇددى ئالماسقا ئوخشاشلا جىگەرلىك، بەرددەم،

زەردىسى بار يىگىت. شانىياز بولسا، كوزلرىدە ھەمىشە. غەزەپ قايناب تۇردىغان، تومۇرداك چىڭ يىگىت. بۇ ئىككى ئوبراز جەمىيەتنىڭ ئەڭ توۋەن تەبىقىسىدىن كېلىپ چىققان، زالىملار- دىن ئىنتىقام ئېلىش يولىدا ئوت بولۇپ يانغان، ھەرقانداق خېيم-خەتەردىن قورقمايدىغان يېزا ياشلىرىنىڭ تىپىك ۋەكلى بولۇپ، ئۇلار ئىنقىلاپنىڭ يېزىدىكى تايانچ كۈچلىرىدۇر. ئاپتۇر بۇ ئىككى پىرسۇنازنىڭ ئىچىدە ئېلىقۇلنىڭ ئوبرازىنى گويا ھاياتتىكى تىرىك ئادەملەردىكە كلا جانلىق ياراتقان.

"..... مەن جاندىن جاق تويىدۇم، — دىدى ئۇ كوزلرىدىن ئوت چاچراتقان ھالدا، — سەكىز-ئۇن يىلدىن بۇيان ھەخسۇت- بەگنىڭ ئويىدە ئىت - ئىشەكتىڭ ئورنىدا ئىشىدىم، ئۇستۇم ئىللەغۇدەك كېيم، قوسىغىم تويىغۇدەك ئاش-نان كورگىنى يوق. دادام بىلەن ئىنىمىنىڭ بەگ قولىدا قانداق ئېچىنىشلىق ئولگەنلىگىنى سلەر كوردۇڭلار... مەن ئاللىقاچان ئۆز-ئۆزەم- گە قەسم بەردىم، بەگنىڭ قارنىنى يېرىۋەتمەي قويىمايمەن. ئالدىمىنى توسمائىلار، بۇ جادۇقىڭراق ئۇستۇردىك ئىتتىك بولدى، مەن بۇگۈنلا بەگنى 'ۋاج' قىلىپ چاناپلا كاللىسىنى تېنىدىن جۇدا قىلىپ پۇخادىن چىقىمەن....."

يازغۇچى ئېلىقۇلنىڭ ئوبرازى ئارقىلىق شەخسى ئىنتىقام ئېلىش بىلەن مەسىلە ھەل بولمايدىغانلىغىنى، پەقەت ئۇيۇشۇپ، پەم-پاراسەت بىلەن كۈرهش قىلغاندىلا، ئىنقىلاپنىڭ غەلبىسىنى قولغا كەلتۈرگىلى بولىدىغانلىغىنى چۈشەندۈردى.

روماندىكى يەنە بىر ئۇنىتۇلماس پېرسۇناز ئېلىشا بولۇپ، ئاپتۇر قويۇق مىللى تۈس ئالغان بۇ ئوبرازنى خېلىلا مۇۋەپپە قىيەتلەك ياراتقان. ئېلىشادەك كىشىلەر ئەينى ۋاقتىتا شىنجاڭنىڭ ھەممە يېرىدە بولۇپ، ئۇلار ئوزلىرىنىڭ ئوتلۇق قەلبى، يائراق سازى ۋە جەڭگۈۋار ناخشا-قوشاقلىرى ئارقىلىق باي-بەگلەرنىڭ ئېپلاس ئەپتى-بەشرىسىنى پاش قىلىپ، خەلقنى ناھەقچىلىققا ۋە زۇلۇمغا قارشى كۈرەش قىلىشقا رىغبەتلەندۈرەتتى. شۇ سەۋەپتن، ئۇلارنىڭ چوڭقۇر مەنىلىك ۋە قىزىقارلىق ناخشا-قوشاقلىرى كىشىلەر ئارسدا ئۇزاق زامانلارغىچە يادلىنىپ، ئېلىشادەك خەلق سەنئەتكارلىرى ئەمگەكچى خەلقلىرنىڭ چوڭقۇر ھورمىتىگە سازاۋەر بولۇپ كەلدى.

يازغۇچى روماندا يوقۇرقلاردىن تاشقىرى يەنە بىرقانچە ئىجابى پېرسۇنازنىڭ يارقىن ئوبرازنى يارتىپ، ئەينى ۋاقتىتكى دىياللىقنى ھەر تەرەپلىمە ئەكس ئەتتۈرۈشكە تىرىشتى. بۇلار: توختاخۇن، سارىخان ئانا، بايسىز خالۋاپ، مەشرەپ، جۇما، سالمان، قىسمەت چورۇق، لهىلىگۈل، ئانار ۋە باشقىلار بولۇپ، گەرچە ئۇلارنىڭ تەققى-تۈرقى، مىجەز-خۇلقى، كەچمىش-كەچۈرمىشى ئوخشاش بولمىسىمۇ، تەقدىرى ئاساسەن ئوخشاش بولغان، بىرنىيەت. بىرمه قىسىمەتتە ئىنقلاب تۈغى ئاستىغا ئۆيۈشقان تايانچ كۈچلەردۈر. ئۇلارنىڭ ئىندىۋىدۇئال خۇسۇسىيەتلەرى ئاپتۇر تەرىپىدىن ئىنچىكلىك بىلەن سىزبپ بېرىلگەچكە، كىتابپاخانلارنىڭ كوز ئالدىدا خۇددى كىنو ئېكرا-

ندا كورۇنگەندەك روشەن گەۋدىلىنىپ تۇرىدۇ.
رومۇندا بىرنەچىچە سەلبى پىرسۇنازلار ئوبرازى يارىتىلغان
بولۇپ، ئاپتۇر ئۇلارنى ئازاتلىق ھارپىسىدىكى مۇرەككەپ ۋە
كەسکىن سىنېپى كۈرەش ئىچىدە تەسۋىرلىكەنلىكتىن، ئەينى
ۋاقتىتىكى ئىجتىمائى مۇناسىۋەتلەرنى ئىپادىلەشتە ئالاھىدە
مۇھىم دول ئوپىنایدۇ. بۇلارنىڭ ئىچىدە مەخسۇتبەگ ئوبرازى
بىر قەدەر گەۋدىلىك. ئۇ ئازاتلىقتىن ئىلگىرىكى شىنجاڭ يېزدە
لمىرىدىكى ئېكىسىپلاتاسىيە قىلغۇچى مۇستەبىت هوكۈمرانلارنىڭ
تىپىك ۋەكالى بولۇپ، ئۇنىڭ مۇدھىش تەلەتى، تويماس
نەپسى ۋە ھەرقانداق نومۇس، ئىنساپ دىگەننى بىلەيدىغان
جاھىل تەبىتى ئاپتۇر تەرىپىدىن چوڭقۇر ئېچىپ بېرىلگەن.
”هوكۈمەت ئەملى، قانۇن دىگەن نىمە؟ بۇ، مەن ۋە مېنىڭ
ئاغزىمىدىن چىققان سوز، قالغىنى ئىككى پۇل...“، ”مېنىڭ
ئالدىمىدىن نەچىچە هوكۈمەت ئوتتى.... زەرەپشان مېنىڭ
قولۇمدا بولىسلا، هوكۈمەت دىگەن ئالقىنىمدا...“ دەيدۇ ئۇ
مەممەدانلىق بىلەن. ئۇ فېodal مۇستەبىتلىك تۈزۈمنىڭ جاھىل
قوغۇدۇغۇچىسى. يازغۇچى ئوتتىمۇش جەمىيەتتىكى زالىم بايلار ۋە
مۇستەبىت هوكۈمدارلاردا بولىدىغان ھەممە شۇملۇق، چىرىكلىك،
يىرتقۇچلۇق، نومۇسىزلىق ۋە مۇستەبىتلىك خاراكتىرلارنى
سەلبى ئوبراز بولغان مۇشۇ مەخسۇتبەگە مۇجەسىمەشتۈرگەن.
ئاپتۇر مەخسۇتبەگىنىڭ ئوبرازى ئارقىلىق كىشىلەرنىڭ فېodal
لىق ئەكسىيەتچىل تۈزۈمگە بولغان چوڭقۇر ئۇچمەنلىگىنى

قوزغاب، ئېكمىپلاتاتسييە قىلغۇچى سىنىپلارنىڭ مۇقەررەر
مەغلۇپ بولىدىغانلىغى، ئېزىلىگۈچى ئەمگە كېمىلەرنىڭ جەزەن
غەلبە قازىندىغانلىغىدىن ئىبارەت ھەقىقەتنى كورسەتىپ
بېرىدۇ.

روماندا پاسار بەگ، جاڭ تۇهنجاڭ، جۇيىڭجاڭلار بەلكىلىك
سەھىپە ئاجرەتلىپ تەسۋىرلەنگەن بولۇپ، ئۇلار ئەكسىيەتچەل
گومىنداك ھوکۈمىتىنىڭ ھەربى، مەمۇرى ھوقۇقىنى چاڭىلىغا
كىرگۈزۈۋالغان زالىم ئەمەلدارلارنىڭ تىپىك ۋەكىلىلىرى. جاڭ
تۇهنجاڭ، جۇيىڭجاڭلار—يەركىلەك بەگ-بايلارنى قانىتى ئاستىغا
ئېلىمپ، بۇلاڭ-تالاڭ قىلىش بەدىلىكە مال-دۇنيا توپلاپ،
ئەيش-ئىشرەت سۇرىدىغان بىر ئۆچۈم لۇكچەكلەر ۋە قاراقچە-
لار. قاسىم دوغى، ئەيىسا پاششاپلار بولسا، بايلارنىڭ يالىغىنى
يالاپ، ئۇلارغا خوشامەت قىلىش ۋە ئۇلارنىڭ كەتمىنىنى
چېپىش ئارقىلىق تويimas نەپسىنى قاندۇرۇش كويىدا يۇرىددى.
خان نومۇسىز مالايىلار. بۇلارنىڭ ئىچىدە شاتۇر دوغىنىڭ
ئوبرازى ئالاھىدىرىك يارىتىلغان بولۇپ، ئۇ خوجايىنىغا ئاڭىز
ئەگەشكەن، ئۇيغانىمغان، ئەمما قۇتقۇزۇۋېلىشقا بولىدىغان بىر
شەخس.

يازغۇچى روماندا يەنە دىنىي تونغا ئورىلىۋالغان بىر ئۆچۈم
ئەكسىيەتچەلەر ۋە دىنىي مۇتەئەسپىلەرنىڭ ئوبرازىنىمۇ
ئۇنۇملۇك ياراتقان. بۇلارنىڭ كۆپچىلىگى ئەمگە كېچى خەلقەر-
نىڭ قان-تېرى بەدىلىكە راھەت-پاراغەتتە ياشىغۇچى پارازىتە.

لار. بولۇپىمۇ كوك كوز ئابدۇللا داموللەغا ئوخشاش نەكىلـ.
 ئىنلىپچىلار ئۇزلىرىنىڭ مەغلۇبىيىتىگە تەن بەرمهى، نەكىيەتـ.
 چىل كۈچلەر بىلەن تىل بىرىكتۈرۈپ، ئازاتلىق تېكىنىڭ
 پاتراق يېتىپ كېلىشىگە توسىقۇنلۇق قىلىدۇ. گەرچە، ئۇلارنىڭ
 ئارىسا ئىمام خاتىپتەك ئادالەت ئۆستىدە بىر-ئىككى ئېغىزـ
 راست سوزلەيدىغان كىشىلەر بولىسىمۇ، لېكىن ئۇلارنىڭ
 ھەققانى سوزلىرى نەكىيەتچىل هوکۈمرانلار ۋە دىنىي مۇتەـ
 نەسپىلەرنىڭ قورشاپ ھۇجۇم قىلىشى ھەم رەت قىلىشىغا
 ئۇچرايدۇ. ياسىن شائىخەيدەك ئىشنىڭ يولىمنى بىلدىغان،
 سېپايى ۋە ھىلىگەر سودىگەرلەر خەلقنىڭ مال-مۇلكىنى گويا
 غازاڭدەك سىرىۋېلىپ، خەلقنىڭ يېلىگىنى ئۆستەلىق بىلەن
 شورايدۇ. ئۇنىڭ ئاكسى ھسامىدىن داموللا بىلەن ئىنسى
 مەخسۇتبەگىنىمۇ تورغا چۈشۈرۈشى "بىر تۇخۇمدىن تورەلگەن
 ئۇچ چایان" ئىچىدە ئۇنىڭ تېخىمۇ زەھەرلىك چایان ئىكەنلىگەـ
 دىن ئىشارەت بېرىدۇ. روماندىكى ئەلۋەك سوپى ئوبرازى
 گومىنداك ئەكىيەتچىلىرىنىڭ يالاقچى زىياللىرىنىڭ ئوبرازى
 بولۇپ، مەكتەپلەردە فاشىستىك دىكتاتۇرا يۈرگۈزىدىغان قولـ
 چوماقلارنىڭ ھەم پۇلغا سېتىلغان دەزىل ئىشپىيونلارنىڭ تېپك
 ۋەكىلىدۇرـ.

يۈقۈرىدىكى قىسىقچە تەھلىلىدىن مەلۇم بولدىكى، ئاپتۇر
 ئۇز رومانىدا ھەر ساھە، ھەرقايىسى تەبىقىغە مەنسۇپ بولغان
 خىلمۇـ-خىل پىرسۇنارلارنىڭ ئوبرازىنى تەسرلىك، جانلىق ۋە

بىر قەدەر مۇكەمەل ياراتقان بولۇپ، رومانىڭ بۇ جەھەتنىكى
 ئار تۈقچىلىغى يازغۇچىنىڭ تۈرمۇشقا چوڭقۇر چوڭقۇر، خىلمۇ-
 خىل كىشىلەرنىڭ تۈرمۇش ئالاھىدىلىكى ۋە مىجەز - خۇلقىنى
 قېتىقىنپ ئۆگەنگەنلىكى ۋە بۇ جەھەتتە چوڭقۇر مۇلاھىزە
 يۇرگۈزۈپ، جاپالىق ئەجىر سىڭدۇرگەنلىكىنىڭ مەھسۇلى.
 رومانىڭ يەنە بىر گەۋدىلىك ئالاھىدىلىكى ئۇنىڭدا ئۇلۇغ
 جۇڭخۇا مىللەتلرىنىڭ بىرقىسىمى بولغان ۋە بۇيۇك ۋە تىننەمىز-
 نىڭ "ناخشا - ئۆسۈل ماكانى" ھىسابلانغان شىنجاڭدىكى تۈيغۇر
 خەلقىنىڭ ئىجتىمائى شارائىتى، پىسخىك ھالىتى، ئۇرپ - ئادىتى
 ۋە ئۆزىگە خاس تۈرمۇش ئالاھىدىلىكى خۇددى كىنو لېنتىس-
 دەك ئېنىق، جەڭ ناخشىسىدەك تەسىرلىك ھالدا تەسۋىرلەنگەذ-
 لىكىدە، ئىككىنچى تۇرلۇك سوز بىلەن ئېيتقاندا، ئەسەرنىڭ
 مىللى تۈسکە ۋە مىللى خۇسۇسىيەتكە ئىگە بولغانلىغىدا. ئەدېب-
 يات تۈرمۇشنى ئوبراز ئارقىلىق ئەكس ئەتتۈرمىدىغان ئاك
 فورمىسى بولغانلىقتىن، ئۇنىڭ مىللى ئالاھىدىلىكى ئۇنىڭدىكى
 پىرسۇنازنىڭ خاراكتىرىدا شۇ مىللەتكە خاس ئۆزگىچىلىكىنىڭ
 بار - يوقلۇغىدا ئىپادەلىنىدۇ، چۈنكى ھەرقايىسى مىللەت يازغۇ-
 چىلىرى ئۆز ئەسەرلىرى ئۆستىدە ئوبرازلىق تەپەككۈر يۇرگۈز-
 گەندە، ئۇلارنى بەلگىلىك مىللەتنىڭ شۇ دەۋىردىكى ۋە كىلى
 سۇپىتىدە يارىتىپ، ئۆزىگە خاس مىللى روھنى سىڭدۇرىدۇ.
 شۇنداق قىلغاندىلا، بەدىسى ئەسەردىكى پىرسۇنازلار خۇددى
 گېگىل ئېيتقاندەك "مۇشۇ بىر شەخس" بولالايدۇ. ئىنقىلاۋى

داهيلار ۋە ئۇستا زلارنىڭ ئەدبييات - سەنگەتنىڭ مىللى ئالاھى -
 دىلىگە ئەزەلدىن زور ئېتىوار بېرىپ كەلگەنلىكىنىڭ سەۋىيەمۇ
 دەل شۇ يەردە. «كۈرەشچان يىللار» رومانىنىڭ بىرىنچى قىسى
 «تاڭ ئالدىدا» دىكى ئىجابى ۋە سەلبى پىرسۇنازلارنىڭ خاراكتەر-
 تىرىدا مۇنداق مىللى ئالاھىدىلىك ئېنىق ئىپادىلىنىپ تۈرىدۇ.
 شۇنى ئەسکەرتىش زورۇركى، ئەدبيي ئەسەردىكى مىللى
 خاراكتىر زامان ۋە ماڭاندىن خالى بولغان ياكى سىنپىتن ئۆس-
 تۇن تۈرىدىغان ئابىستىراكت نەرسە بولماستىن، بەلكى شۇ
 مىللەتنىڭ "تۈرمۇش شارائىتتىنىڭ ئىنكاسى"، "مىللى يازغۇچىنىڭ
 ئۆزىنى تۈرآپ تۈرغان شارائىت توغرىسىدىكى تەسرااتتىنىڭ
 جەۋەھرى". ھەرقايىسى مىللەتنىڭ تارىخىي ئەنئەنسى بىلەن
 دىيال تۈرمۇشنىڭ ئۆزى مىللى خۇسۇسييەتنىڭ بىرقىسى.
 ئەگەر يازغۇچى ئاشۇ مىللەتنىڭ ئىجتىمائى تۈرمۇشىدىكى مەلۇم
 ماهىيەتلەك تەرىپلەرنى توغرا ئىگەللەپ، شۇ مىللەتنىڭ تۈرمۇ-
 شنى چىنلىق بىلەن گەۋدىلەندۈرۈپ، مۇھىمى بەلكىلىك
 باسقۇچتىكى شۇ مىللەتنىڭ تەقدىرى بىلەن مۇناسىۋەتلەك
 بولغان زور ئىجتىمائى مەسىلەرنى يورۇتۇپ بېرىلسە، ئۇنىڭ
 ئەسلىرى روشن مىللى ئۇسلۇپقا ئىگە ئەسەر بولالايدۇ.
 يولداش قېيۇم تۈردىنىڭ «كۈرەشچان يىللار» ناملىق روماندا
 1949 - يىلدىن 1955 - يىلغىچىلىك بولغان دەۋر ئىچىدە ئۇيغۇر
 خەلقنىڭ ئىجتىمائى تەقدىرى ۋە ھاياتىدا يۈز بەرگەن
 تارىخىي خاراكتىرلىق زور ئوزگىرىشلەر تەسویرلەنگەنلىكتىن،

بۇ تەلەپكە تامامەن ئۇيغۇن كېلىدۇ.

ئەدىبىي ئەسەرنىڭ مىللى تۈسىنى گەۋدىلەندۈرۈشنىڭ بىرقىمى بولغان مەنزىرە تەسۋىرى بىلەن ئورپ - ئادەت تەسۋىرى پىرسۇنازلا رنىڭ مىللى پىسخىك ھالىتى ۋە مىللى ئۇزگىچىلىكىنى شەكىللەندۈرۈشنىڭ مۇھىم ئامىلى. ئاپتۇر «كۈرەش-چان يىللار» رومانىنىڭ بىرىنچى بايدا مۇنداق مەنزىرە تەسۋىرى بېرىدۇ:

”كۈئىنلۈن ئېتىگىدە يەكەن دەرياسى دولقۇنلىنىپ ئاقيدۇ. بىپايان قار-مۇزلىق چوققىلاردىن باشلانغان بۇ ئەزم دەرييا پاپراپ تۈرغان كۆمۈش لېنتىدەك ياب-يېشىل بوسستانلىق يەكەن ۋادىسىنى، مۇنبەت دولان تۈزىلە ئىلىكىنى ۋە مەشهۇر تەكلىماكان قىرغاقلىرىدىكى سانسز قۇم بارخانلىرىنى كېسىپ ئوتۇپ، تارىم دەرياسغا قويۇلدۇ.“

رومانتىڭ مىللى ئالاھىدىلىكى ئۇنىڭ تىلەدا، يەنى ئاپتۇر تىلى بىلەن پىرسۇناز تىلەدا، ئۇيغۇر تىلىدىكى دەل، ئېنىق، راۋان ۋە ئۇبرازلىق تىل ئىبارىلىرىنى قوللانغاڭىدىمۇ كورۇنىدۇ. ئاپتۇر ئۇز رومانتىڭ تىلىغا ئالاھىدە ئەجر سىڭدۇر-گەنلىكى، ماجاز، ئوخشتىش، مۇبالىغە قىلىش قاتارلىق ۋاستە-لمىرىنىڭ ئورۇنلىق پايدىلانغاندىن تاشقىرى، تەسۋىرىي بايان، دىالوگ ۋە ماقال-تەمىزلىكىنى بەھوزۇر ۋە دەل جايىدا قوللانغاڭى ئۇچۇن، كىتابخانلار كىتاپنى ئۇقۇۋېتىپ، خۇددى ئۇنىڭدىكى پىرسۇنازلا رنىڭ ئۇزىنى كورۇۋاتقاىدەك، ئاۋازىنى

ئائلاۋاتقاندەك بولىدۇ.

ئاپتور روماندا كېلىپ چىقىشى، سەرگۈزەشتىسى، ئىجتىمائىي ئورنى ئوخشاش بولمىغان پىرسۇنازلا رنىڭ ھەرقايىسىنى ئوز لايىغىدىكى تىل بىلەن سوزلەتكەنلىكى ئۆچۈن، ھەرقايىسى پىرسۇنازلا رنىڭ ئىندىۋىسىدۇئال خۇسۇسىيەتلرى بىرقەدەر روشهنلەشكەن.

”—مهىلى نىمە بولسا بولسۇن، ئېلىشىمىز!—دىدى ئالماس زەربە بىلەن،—يا ئولۇم، يا كورۇم، باشقا كەلگەننى كورىمىز!.....

ئاسىم دوستلارچە يېقىملىق ۋە سالماقلق بىلەن:
—شۇنداق، لېكىن باشقا كەلگەننى كورىمىز ئەمەس، بەلكى پاراسەت بىلەن كۈرەش قىلىپ، ئازاتلىق كۈنلىرىنى كۈتۈۋالى-
مىز،—دىدى.“

روشكى، بۇ قىسقا دىالوگ ئاسىم بىلەن ئالماسىنىڭ ئاك-
سەۋىيىسىنىڭ ھەم چىندىقىش دەرجىسىنىڭ ئوخشىما سلىغىنى بىلدۈردى.

”—ھور-پەريلەر،—دىدى ئۇ قازىكالانغا قاراپ،—ئايدىن چرايىلىق، چولپاندىن نۇرلۇق بولۇپ، سۇ ئىچسە تامىغىدىن كورۇنۇپ تۈرارمىش؛ ئەۋرىشىم بەدەنلىرى زىلۋا ياپراقتەك لىغىلداپ، ھوسنىدىن غۇنچىنىڭ ھىدى كېلىپ، لەۋلىرىدىن ئىپار چىچىپ، ئاغرىقىنى ساق، قېرىغاننى ياش قىلارمىش ھە، قازا-
خۇنۇم؟.....

—شۇنداق، كورسىلە، نىمە دىگەن ئالى پەزىلەتلىك، —
قازىكالان شۇ گەپنى ئېيتىپ، قۇرۇت يىگەن چىشلىرىنى
كورستىپ، ئاۋازسىز تېلىقىپ كۈلۈپ كەتتى. ئۇ كۈلگەندە
پومېيىپ چىققان قوساقلىرى مۇڭگەكلىگەن خوتەكىنىڭ ساغرىسى
دەك سەكىرىھېتتى.

ئاپتۇر بۇ يەردە ئۆزىنى پاك ھىساپلايدىغان قازىكالاننىڭ
خاراكتىرىغا ماس تىل ئىشلىتىپ، ئۇنىڭ تەبىتتىنىڭ ساختا ۋە
پەسکەش ماھىيەتتىنى ئېچىپ تاشلايدۇ.

بەدىسى ئەسەرنىڭ كومپوزىتتىسيه قۇرۇلۇشى ھەم سە-
يۇزىتىنىڭ ئورۇنلاشتۇرۇلۇشى ئەسەردىكى پىرسۇنازلا رئوبرازىنى
ياخشى يارىتىش ۋە تۆپ ئىدىيىنى روشهن ئېچىپ بېرىشتىكى
مۇھىم ھالقىلارنىڭ بىرى. ئاپتۇر ئۆز رومانىدىكى ھەرقايىسى
بولەكلەرنى بىر بىرىگە مۇۋاپق باغلاشتا ۋە ئورۇنلاشتۇرۇشتا
ئۆزىگە خاس بەدىسى ئۇسلۇپ قوللانغان. ئەسەرنىڭ سېيۇزىتىمۇ
مۇرەككەپ ھەم قىزىقارلىق ھالدا يارىتىلغانلىقى ئۈچۈن كىتابپ-
خانلارنى زېرىكتۈرۈپ قويمايدۇ، بەلكى ئۆزىگە قىزغىن جەلپ
قىلىپ، داۋامىنى بىر يولى ئوقۇپ تۈكۈتىشكە ئۇندەيدۇ.
رومأن سارىخان ئانىنىڭ دەرتلىك شكايدەتلرىدىن باشلىنىپ،
سارىخان ئانا قاتارلىق ئەمگەكچىلەرنىڭ دەريا لېۋىدە شەرق
ئاسمىندىن كوتىرىلىپ چىقۇراتقان قۇياش نۇرىغا تەلىپۇنگەن
ھالدا ئاتلىق قوشۇنى ئۇزىتىپ، ئازاتلىق ئەلچىلىرىنى كۈتۈۋات-
قانلىقى بىلەن ئاخىرلىشىدۇ. بۇ ئارقىلىق، قاراڭغۇ زۇلمەتكە

خاتمه بېرىلىپ، نۇرلۇق تائىنىڭ يېتىپ كەلگەنلىكىدىن بىشارەت بېرىلىدۇ. مۇشۇ مەندىدە «كۈرەشچان يىللار» رومانىنىڭ بىرىنچى قىسى—«تاڭ ئالدىدا»نى كۈرەشچان يىللارنىڭ زەپەر ناخشىسى دەپ ئاتاشقا بولىدۇ.

دېمەك، يولداش قېيۇم تۇردىنىڭ بۇ رومانى ئەمىلىيەتنى چىقىش نۇوقتىسى قىلىپ، ئەدبىياتىنىڭ چىنلىغى پىرىنىسىپدا چىڭ تۇرۇپ، ئۇيغۇر ئەدبىياتىدىكى رىيالىستىك ئەنئەننى جارى قىلدۇرۇپ، جۇڭگو كوممۇنىستىك پارتىيىسىنىڭ رەھبەرلە-گىدە، سانسز ئىنلىكلىقى قەھرىمانلارنىڭ ساپ قانلىرى ۋە جاپالىق كۈرەشلىرى بەدىلىگە كەلگەن ئازاتلىق تېڭىنى قىزغىن كۈپەلە-دەغان، كەڭ كىتابخانلار ئاممىسىغا ئۇتمۇشنى ئۇنتۇماسلق، بۇگۇنكى بەخت-سائادەتنىڭ قەدرىگە يېتىش، يېڭى ئۆزۈن سەپەردىكى زەربىدارلىق روپىنى تېخىمۇ جارى قىلدۇرۇپ، ئىنلىكلىقى ئەجداتلارنىڭ يۇكسەك ئارزۇسى ھەم ئالى غايىسىنى ئەمەلگە ئاشۇرۇش ئۆچۈن رىغبەتلەندۈرۈدىغان، ئىنلىكلىقى سىياسى مەزمۇن بىلەن گۈزەل بەدى شەكىل بىرلەشتۈرۈلگەن ياخشى ئەسر بولۇپ، ئوقۇغۇچىلارنىڭ سىياسى-ئىدىيىتى تەربىيە ئېلىشىغا ۋە بەدى جەھەتنىن زوقلىنىشىغا ئەرزىيدۇ. ئاخىردا، ئاپتۇرغا مەسىلەت تەرىقىسىدە شۇنى تەۋسىيە قىلىشقا توغرا كېلىدۇكى، گەرچە رومانىنىڭ نەتىجىسى زور ۋە كوزگە كورۇنەرلىك بولسىمۇ، لېكىن ئۇنىڭدا بەزى كەمچىلىك ۋە يېتەرسىزلىكىلەرمۇ يوق ئەمەس. ئۇتمۇشته توکۇلگەن بىگۇنا

قان-ياشلارنى تەسۋىرلەشكە ناھايىتى كوب سەھىپە ئاجرىتىلغان بولسىمۇ، بۇ خمل قان-ياشلارنىڭ توکۇلۇشدىكى تۈپ ماھىيەت تازا چوڭقۇر ئېچىپ بېرىلىمىگەن. سەلبى قەھرىمانلارغا نىسبەتن ئىجابى قەھرىمانلارنىڭ خاراكتىرى، بولۇپمۇ ئۇلارنىڭ پەم-پاراستى ۋە يۈكسەك ئىنقلاۋىي غايىسى تولۇق ئېچىپ بېرىلىمىگەن. ئاپتۇر ۋە قەلەرنى ئۆز ئەسرىنىڭ سىياسى-ئىدىيىتەدلىكىنى كۆپرەك نەزەردە تۇتۇپ، ئۆز مىڭىسىدىكى ئالدىن ئالا شەكىللەنگەن چۈشەنچىگە ئاساسەن قۇراشتۇرغانلىقتىن، بەزى جايىلاردا پېرسۇنازلا رنىڭ كوز قاراشلىرى يالىڭاچلا ئىپادىلىنىپ قالغان. شۇ سەۋەپتىن، روماننىڭ بەزى باپلىرى ھىكايدىن كورە. پۆبلىستىكىلىق ئۇچىرىككە، بەدى ئەسەردىن كورە ئاخبارات خەۋىرىگە كۆپرەك ئوخشىپ قالغان. بۇ حال ئەسەرنىڭ تەربىيەۋى ئەھمىيىتىگە ۋە بەدى قىممىتىگە بەلگەلىك دەرجىدە تەسر كورىستىدۇ. ئەمما بۇ، ئالغا بېشىش داۋامىدىكى كەمچىلىك بولۇپ، ئاپتۇرنىڭ ئىككىنچى ۋە ئۇچىنچى كىتاۋىدا بۇنى چوقۇم تۈزىتىپ كېتىدىغانلىغىغا ئىشەنچىمىز كامىل. ئەدبىيات-سەنئەتنىڭ رىيال تۈرمۇشنى ئىنكااس قىلىش ئۇسۇلى بىلەن باشقا ئىجتىمائى ئاك فورمىلىرىنىڭ رىياللىقنى ئىنكااس قىلىش ئۇسۇلى ئوخشىمايدۇ؛ ئوبېكتىپ دۇنيانى سەنئەت جەھەتتىن بىلىش ئۇسۇلى ئوخشىمايدۇ. بىرى ئۇبرازلىق تەپەككۈر ئارقىلىق بولسا، يەنە بىرى مەنتىقىلىق تەپەككۈر ئارقىلىق بولىدۇ.

مارکس، ئېنگىپاسلار بۇ مەسىلىگە نەزەلدىن زور ئېتىۋار
بىلەن مۇئاھىلە قىلىپ كەلگەن. مارکس 1859-يىلى لاسالغا
يازغان خېتىدە، ئەدبىي ئەسەرلەردە "شەخسى دەۋرنىڭ نوقۇل
كانييىغا ئايلانىدۇرۇپ قويۇش" خاھىشىنى تەنقىت قىلىپ،
مۇنازىرە خاراكتىرلىق نۇتۇقلارنى قىسقارتىش، يازغۇچىنىڭ
مۇددىاسىنى ئەسەرنىڭ راۋاجى جەريانىدا تېخىمۇ جانلىق،
تېخىمۇ ئاكتىپ يورۇتۇپ، تەبىي هالدا ئىپادىلەشنى تەلەپ
قىلغان ئىدى. ئېنگىلسىمۇ 1885-يىلى مىنيا، كائۇتسكىغا يازغان
خېتىدە، ئەدبىي ئەسەردى "تېندىنسىيە ئالاھىدە ئېيتىـ
ماستىن، كورۇنۇش ھەم سىيۇرۇتلار ئارقىلىق تەبىي هالدا
ئىپادىلىنىشى" كېرەكلىكىنى تەكتىلەپ، "ئاپتۇرنىڭ كوزقارىشى
قانچە يوشۇرۇن بولسا، سەنئەت ئەسەرىگە نىسبەتن شۇنچە
ياخشى بولىدۇ" دەپ ئېنىق كورسەتكەن ئىدى. يولداش ماۋ
زېدۇڭمۇ يولداش چېن يىغا يازغان خېتىدە ئەدبىي ئەسەردى
ئۇبرازلىق تەپەككۈردىن پايدىلىنىش زورۇرلۇڭىنى قايتا-قايتا
تەكتىلىگەن ئىدى. يولداش قېيۇم تۇردىنىڭ ئۆز ئىجادىيىتىنى
يالغۇز ئىدىيىۋى مەزمۇن جەھەتتىلا ئەمەس، بەلكى بەدى
شەكىل جەھەتتىمۇ ياخشى مۇكەممەللەشتۈرۈپ، ئۆزىگە خاس
ئىجادىي ئۇسلۇپ يارتىپ، يېڭى ئۆزۈن سەپەرگە ئات سالغان
زەربىدارلارنىڭ مەنىۋى تەشنىلىغىنى قاندۇرا لايدىغان تېخىمۇ
مۇنەۋەر ئەسەرلەرنى ئىجات قىلىشىنى سەممى ئۆمىت
قىلىمىز.

زەللى ئىجادىيىتى ۋە ئۇنىڭ «سەپەر نامە» داستانى

ئابدۇشۇكۇر تۇردى

زەللى 18- ئەسر ئۇيغۇر ئەدبىياتىنىڭ يېرىك ۋە كىللەر دەن بىرى. زەللىنىڭ ئەسلى ئىسمى مۇھەممەت سەدىق بولۇپ، ئۇ 17- ئەسرنىڭ ئىككىنچى يېرىمىدا يەركەندە نامرات دىخان ئائىلسىدە دۇنياغا كەلگەن. زەللى ياشلىغىنى ئوز يۈرتى يەركەندە ئىلىم تەھىسىل قىلىش بىلەن ئوتكۈزىدۇ، ئۇ ئەينى زامانىنىڭ بىلىم يۈرتى سانالغان مەدرىسلەرde ئوقۇپ، تىل- ئەدبىيات ئىلىمى، ئۇيغۇر كلاسىك ئەدبىياتى مىراسلىرى ۋە شەرق ئەدبىياتى بىلەن ئوبىدان تونۇشىدۇ. شائىر ياش چېغى دەن تارتىپلا شېر يېزىشقا، ساز ۋە نەغمىگە ھەۋەس قىلىشقا باشلايدۇ.

زەللى ياشغان ۋە تەربىيە ئالغان يەركەن شۇ دەۋىردا جەنۇبىي شىنجاڭدىكى مەدىنىيەت مەركىزىنىڭ بىرى ئىدى. زەللى ئوزىنىڭ «سەپەر نامە» داستانىدا ئەسلىپ ئوتكىنىدەك شۇ چاغلاردا يەركەندە ئىلىم ئەھلىرى "شۇئە چېچىپ تۇرىدە-

غان" ئاتاقلق چوڭ مەدىرس، خانقاڭار بولۇپ، بۇلار "ئىلىم-
مەرىپەتنىڭ گۈلۈستانى" ھىساپلانغان ئىدى. شۇنداقلا يەركەن
ناخشا، ساز، نەغمە-ناۋا قايىنايىدىغان بىر ئۇچاق ئىدى.

بۇنداق بىر ئەدېبىي مۇھىت زەللىدە ئەدېبىيات-سەنۇت ۋە
شېرىيەتكە ھەۋەس ئويغىستىپلا قالماي، بەلكى ئۇنىڭ ئوسۇپ
كاماھەتكە يېتىشى، ئىستىدا تىلىق بىر شائىر بولۇپ يېتىشى
ئۈچۈن تۇرتىكلىك رول ئويىنىدى.

ياشلىغىدىلا شېرىيەتكە ۋە نەغمە، سازغا ھەۋەس باغلىغان
زەللى كېينىنچە ناھايىتى زور ئىشتىياق بىلەن ئىجادىيەتكە
كىرىشىدۇ. ئۇ ئۆزىنى "شېرى، چاك ۋە نەينىڭ ئەسىرى"^①
دەپ ئاتايدۇ.

شائىر ئۆزىنىڭ شېرىگە بولغان ئىشتىياقىنى ئىزهار قىلىپ:

كۈڭلۈمىنى خازانەئى جاۋاھىر بىلدىم،
تىل بەلكى گەۋ ھەر ساچقالى ماھىر بىلدىم.

دەپ يازسا، ساز-نەغمىگە بولغان ھەۋىسىنى:

نەغمە بىلەن تازادۇر بۇ جانلار،
نەغمە بىلەن شاد پەرىشانلار،

① زەللى "سەپەرنامە"، قوليازما دىۋان.

نەغىمە بىلەن شەھرى جۇنۇن بولدى پۇر،
ئۇزدى مەھارىنى جۇنۇندىن شۇتۇر.

دىگەن مىسرالار بىلەن ئىپادىلەيدۇ. زەلىلىنىڭ تەرجىمەھالى
ھەققىدە ھازىرغىچە تولۇق مەلۇمات يوق. ئۇنىڭ ھاياتى
تۇغرىسىدا ئىشەنچلىك پاكىتلارنى شائىرنىڭ شېرىي مىسرا-
لىرىدىن، بولۇپىمۇ ئۇنىڭ «سەپەرنامە» داستانىدىن تېپىشقا
بولىدۇ.

شائىرنىڭ ئەسەرلىرىدىن مەلۇم بولۇشىچە، ئۇنىڭ يەركەندىكى
ھاياتى "يەر، سۇسىز"، نامرا تېچلىقتا ئوتىكەن. زەلىلى سەپەرگە
چىقىش ئالدىدىكى بىر غەزىلىدە ئۆزىنىڭ بۇ نامرات ھالىدىن
زارلىنىپ "يەركەن ئىچىدە نەيلەسۇن، ئابۇ زىمن يوق" دەپ
يازىدۇ. شائىر 40 ياشقا كىرگەندە، ئىلىم ۋە شېرىيەتتە ئۆزىنى
تېخى پىشىغان گودەك ھىساپلاپ "زىيارەتكارلارنى تاۋاپ
قىلىش"، "ئۆزكۈلىنى بېزەش"، يەنى ئىجادىيەت ئۆزۈغى
ئېلىش مەقسىدىدە "بىرنان، بىر پۇلسىز، ئاهىنى بەلباغ، ئىككى
ئايىغىنى ئۇلاغ"^① قىلىپ سەپەرگە ئاتلىنىدۇ. شۇ سەپېرىدە
ئاۋال قەشقەرگە بارىدۇ. كېيىن، سۇلتان ساتۇق بۇغراخانىنىڭ
مازىرىنى زىيارەت قىلىش ئۇچۇن ئاتۇش مەشهەتكە بېرىپ،

① تىرناق ئىچىدىكى سوزلەر زەلىلى ئەسەرلىرىدىن ئېلىنغان، كېيىن-
كىلىرىمۇ شۇنداق.

ئۇ يەردە ئۇچ يىل ئۇچ ئاي تۈرۈپ قالىدۇ. كېيىن ئانا يۇر-
تنى ياد ئېتىپ يەركەنگە قايتىدۇ.

شائىر زەلىلى ئىككىنچى قېتىم ئوز ئىنسى دەلىلى بىلەن
ساياھەتكە چىقىپ نىيەڭىچە بارىدۇ ۋە قايتىشدا خوتەندە
يەتتە يىل تۈرۈپ قېلىپ، ئانسىنىمۇ خوتەنگە ئالدۇرىدۇ. شائىر-
نىڭ ئانسى خوتەندە ۋاپات بولىدۇ. زەلىلىنىڭ بۇ ساياھىتى
شائىر ئۇچۇن خەلق تۈرمۇشنىڭ زور مەكتىۋى بولىدۇ. بۇ
جەرياندا، ئۇ نۇرغۇن سوھبەتلەردى بولۇپ، كۆپلىكەن ۋەقەلەر-
دىن خەۋەردار بولىدۇ. بولۇپىمۇ "ئاۋارە بولغان خەلق" بىلەن
بىۋاستە ئۇچرىشىپ، ئۇلارنىڭ دەرت-ئەلەملىرىنى ئاڭلاش
ئىمکانىيىتىگە ئىگە بولىدۇ. بۇ نەرسە شائىرنىڭ ئىجادىي
يۈكىلىدەزىدە زور تەسىر كورستىمۇ، ئۇنىڭ ئىجادىيىتىدىكى
ۋەتەنپەرۋەرلىك، خەلقىپەرۋەرلىك تېمىلىرىنى، زاماندىن
شكاپەت قىلىدىغان تېمىلارنى ۋە سۇيگو-مۇھەببەت تېمىلىرىنى
تېخىمۇ چۈڭقۇرلاشتۇرىدۇ. زەلىلىنىڭ ئەڭ ياخشى شېرلىرىمۇ
شۇ سەپەر جەريانىدا مەيدانغا كەلگەن.

شائىر زەلىلى ئومرىنىڭ ئاخىرىنى يەركەنندە ئوتكۈزىدۇ ۋە
يەركەنندە ۋاپات بولىدۇ.

زەلىلى بىزگە قىممەتلەك ۋە مول ئەدبىي مىراس قالدۇرۇپ
كەتتى. زەلىلىنىڭ ھازىرغىچە بىزگە مەلۇم بولغان ئىككى قول
يازما دىۋانى بولۇپ، بۇ ھەر ئىككى دىۋان شىنجاڭ مۇزىدا
ساقلانماقتا. ئۇنىڭ بىرى "كۈلىيات زەلىلى"، بۇ بىر قەدەر

تولۇق دىۋاندۇر. يەنە بىرى كىچىك قوللۇق "دىۋان زەلىلىي" ئىكەن. بۇنىڭغا 126 غەزەل ۋە رۇبایيدىن باشقا يەنە "سەپەرنامە" داستانىمۇ كىرگۈزۈلگەن. شۇنىڭمۇ ئېيتىپ ئوتۇش كېرەككى، بۇ ئىككى دىۋان زەلىلى ئىجادىيەتنىڭ ھەممىسى ئەمەس. بىز زەلىلىنىڭ ئىككى دىۋانىنى سېلىشتۈرگۈنىمىزدا، 2 - دىۋا-دىكى بەزى شېرلارنىڭ "كوللىيات زەلىلى" گە كىرگۈزۈلمىگەذلىگىنى كورىمىز. بۇ نەرسە بىزگىچە يېتىپ كەلگەن بۇ ئىككى دىۋاننىڭ ئىككى خىل مەنبەدىن ئېلىنتغانلىغى، شائىرنىڭ بۇنىڭ دىن باشقا تېخىمۇ مۇكەممەل دىۋانى بولغانلىغى ۋە ئۇنىڭ تېخى بىزگە مەلۇم بولمىغانلىغىدىن دېرىك بېرىدۇ. ئۇنىڭدىن باشقا زەلىلىنىڭ بەزى غەزەللەرى ئايىرم بايازلا دەغىمۇ كىرگۈزۈلگەن ۋە ناۋايى شېرلەرى بىلەن بىر قاتارغا قويۇلغان؛ بۇ پاكىتلار زەلىلى ئىجادىيەتنىڭ موللىغىنىلا چۈشەندۈرۈپ قالماستىن، بەلكى ئۇنىڭ بەدى ماهارەتتىمۇ يۈكسەك پەللەگە كوتىرىلگەنلىگىنى، خەلقنىڭ ئۇنىڭ شېرلەرىنى سۇيۇپ ئوقۇپ، قولمۇ - قول كۆچۈرۈپ كەلگەنلىگىنى ئىسپاتلايدۇ.

* * *

زەلىلىنىڭ ئىجادىيەتىدە لېرىك غەزەللەر ئاساسىي ئورۇن تۇتىدۇ. غەزەل كىلاسىك ئەدبىيەتمىزدا كەڭ قوللىنىغان ئاھاڭدار، يەنگىل لېرىك ڙانىر بولۇپ، يادلاپ ئېلىشقا، كۈيگە سېلىپ ئېيتىشقا ئەپلىك. غەزەللەر مۇشائىرە كېچىلىرىدە

دېكلاماتسييە قىلىپ ئوقۇلەدۇ، مەشرەپ سورۇنلىرىدا ئاھاڭغا سېلىپ ئېيتىلەدۇ، شۇڭا، خەلق ئىچىدە تېز تارقىلىپ يېلتىز تارتىدۇ.

بۇنى ياخشى چۈشەنگەن زىلىلى ئەڭ نازۇك تۈيغۇ ۋە دوا-
قۇنلۇق ھېسپىياتلىرىنى جاراڭلىق غەزەل مىسرالرىدا چوڭقۇر
ئىپادە فىلىپ، ئۆز غەزەللىرى ئارقىلىق ئەدبىيات تارىخىمىز -
دىكى مەشھۇر غەزەل نەۋىس شائىر بولۇپ قالدى. مەرىپەنپەر -
ۋەرلىك، ئەلەملەك شىكايدەت، شاھلارنى ئادالىتكە ئۇندەش،
خەلقىنىڭ ئېغىر ئەھۋالغا ئېچىنىش - زەلىلى غەزەللرىدىكى
ئاساسىي تېماتىك مەزمۇندۇر. شائىر بىر غەزىلىدە ئۆز ئىجادد-
مەتتىگە باها بېرىپ:

مۇناپېقلارغا بۇ مەيدان ئىچىنде،
تىلىمدىر زۇلپىقار، ئەقلىم دۇلدۇل.
زەللى شېرىدىن مۇرغى سەھەرخىز،
جىمەندە ئەيىلەدى پەريادى غۇلغۇل.

دەپ يازغان ئىدى. ھەققەتەن، ئۇز ئۇز شىجادىيەتى ئارقىلىق
ئەمگە كچى خەلقنى ئۆلۈغ-لايدۇ، زالىم مۇناپىقلارنى بولسا
قامچىلايدۇ، باي-تورىلەرنى ئەرزىمەس بىرخەس دەپ قارايدۇ.

دیهقان کوهن سال نه سههت ٹہتپدؤر،

ئالەمگە ئىكىن ئىنجۇلارىن يايىتىپتۇر،
دۇخساري باهار ئومرىنى تىرىھ قىلىور،
ھەر ئادەم زادىكى سۈيىنى لا يىتىپتۇر.

ياكى:

مەغۇرۇر ناماز ئولمىغىل ئەي زاھىدى خۇدېسىن
دىھقان ئىرو سەمەندەر قاشىدا تورە خەستتۇر.

شائىرنىڭ بۇ مىسىزلىرى ئۆز سىنپىي ئورنىنىڭ نەتىجىسى ۋە
بېشىدىن كەچۈرگەن سەركۈزەشتىرىنىڭ خۇلاسىسىدۇر. پۇتۇن
فېوداللىق جەمىيەت ئەزىز دەپ قارىغان بەگ-تۈرلىھەرنى
خەسکە ئوخشتىش ۋە فېودال ئاقسوگەكلەر تەرىپىدىن
كەمىتىلىپ، زۇلۇم ئوچىغىغا تاشلانغان دىخانلار تەبىقىسىنى
ئالەمگە ئىنجۇ چېچىپ، بايلىق ياراتقۇچى، ئۇت ئالدىدىكى
سەمەندەر دەپ قاراش فېودالىزىم ئىدىيىۋى ئاسارتىنى بوسۇپ
تاشلىغانلىق بولۇپ، ئۇنى ئەينى زاماندىكى يۈكىشكە بىر ئىددى
يىئى پەللە دەپ ھىسابلاشتقا بولىدۇ.

زەللى خەلقنىڭ ھىمايىچىسى سۈپىتىدە ئادالەت پەرۋەرلىكىنى
ئىلگىرى سۇرگەن. ئەڭ ئاۋال ئۇ، شاهدىن ئادىل بولۇشنى،
خەلققە ھىمەت قىلىشنى تەلەپ قىلىدۇ:

شاھى رەئىيەتكە سىتم قىلماغاي،

بىر نەپەسى ئەدىلىنى كەم قىلماغا ي.

.....

ئەي شاھ، خۇدا ھەمىشە يارىڭ بولسۇن،
گەردۇن قەدەمىگىدەكى غۇبارىڭ بولسۇن.
ھىمەت بىلەن بۇ تۇغ-ئەلم جىلۋەگەر ئۇلدى،
ھىمەت ئىلگىنگە زۇلپىقارىڭ بولسۇن.

شايرنىڭ ئادالەت تېمىسىنى شاھقا باغلاب ئەكس ئەتتۈرۈشى—
ئورتا ئەسر ئادالەتپەر ۋەرلىكىنىڭ بىر ئالاھىدىلىكى. زەللى
بۇ مەسىلىدە ئەنئەنسۇى رامكا ۋە دەۋر چە كەممىسىدىن ھالقىپ
ئۇتەلمىگەن، يەنى ئىجتىمائى تەڭسىزلىكىنىڭ (شايرنىڭ نەزد
رىدە ئادالەتسىزلىكىنىڭ) يىلتىزى نىمەت ئىكەنلىكىنى چۈشىنىپ
يەتمىگەن بولسىمۇ، ئەينى زاماندا، خەلق ئۆستىدىكى زۇلۇمنى
چە كەلەشنى، خەلقە ھىمەت كورستىشنى ئۇتتۇرىغا قويىدۇ.
بۇ، شائىردىكى خەلقەر ۋەرلىكىنىڭ ئادالەت تېمىسدا ئەكس
ئېتىشى بولۇپ، ئەينى زاماندىكى ئىلغار ئىددىلوكىيىگە ۋەكتى—
لەك قىلاتتى.

زەللى لېرىكىسىدىكى يەنە بىر ئاساسىي تېما ئوز ئىجادىيە—
تىنىڭ دەسلۇبىدىكى دىننىي نىجاتلىق ئىزدەشتىن ۋاز كېچپ،
ئىنسانى مۇھەببەتنى كۈيلىش. شائىر ئىنسان ئىشقىنى دىننىي
تەركى دۇنيالىق، زاھىتلىق يولىغا قارىسمۇ-قارشى قويىدۇ. ئۇ
ئىنسانى مۇھەببەتنى ئۇلۇغلاپ، مۇھەببەت يولىدا جانۇ-ئىما-

دەن كېچىشكە توغرى كەلسىمۇ، ئىشىققا سادىق بولۇشنى تەلەپ
قىلىدۇ.

ئاشق ئولمايدۇر كىشى تا كەچمە گۈنچە جانىدىن،
زۇلپىغە مەھرەم بولۇرمۇ ئوتمىسىه ئىمانىدىن.

.....

ئىشق گويا خىزمەنى ئاتەشنى كوڭلۇمگە قۇيار،
شۋئەسى بولدى فۇزۇن لەئلى بەدەخشان كانىدىن.
بىلمىسىك ئەھلى جۇنۇنىڭ ھالىتىنى زاھىدا،
ھەسبى ھالى ئاچ زەلىلى تەلبەنىڭ دىۋانىدىن.

زەلىلى ئۆزىنىڭ نىجاتلىق ئىزدىگەن سەرگۈزەشتەسىنى
خۇلاسە قىلىپ، ئىنسانى مۇھەببەتتن باشقا نەرسە تاپىمغانلى-
غىنى ئىپادىلەپ مۇنداق يازىدۇ:

بۇ ئىقلیم ئىچىرە كەزدىم، تاپىمادىم سەندەك شاهى خۇبان،
يۈزۈڭە تەلمۇرۇپ جان بەرگىلى بىسيار ئارمانىم.
مالاھەتتە قەند - شىكەرلەبىڭە قايدا تەڭ بولغاي،
نازاكەتلەك قولۇڭغا سۇ قۇيالماس خان قىز - خانىم،
زەلىلى تەلبەگە ئالىم قاراڭغۇ بولسا غەم يەرمۇ،
چىراغان ئەيلەدى ئالەمنى گۇيا داغى هىجرانىم.
ھەقىقەتەن، زەلىلى زۇلمەتلەك جەمىيەتنى كىزىپ قىددى-
رىپ، غەم - هىجراندىن باشقا نەرسە كورمىدى، ئۇنىڭ بىر-

دەن-بىر تاپقىنى ئىنسانى ئىشقىنىڭ جەلپ قىلغۇچى كۈچى بولدى. خالاس.

زەلىلى غەزەللەرى ئۇنىڭ ئەدبىياتقا بولغان ئاددىلا ھەۋە-سىنىڭ نەتىجىسى نەمەس، بەلكى ئۇ، شائىرنىڭ دەرتىكە تولغان يۈرەك قانلىرى بىلەن سۇغۇرۇلغان چرايلىق گۈلزار، شۇنداقلا ئۇنىڭ ئادالەت ۋە مەرىپەتكە ئىنتىلىگەن قەلبىنىڭ روشهن ئەينىگى. شائىر ئۆزى كۈيلەپ ئوتىكەندەك، ئۇنىڭ ھەر بىر غەزىلى "سەر، سەرى يەلدىن خازان بولمايدىغان سوز گۈلۈس-تائىندۇر"، شۇڭا شائىر ئىشەنچلىك ھالدا:

نەسلى جاھاندا قالىمىدى تەلبە زەلىلىنىڭ دىمەك،
ئولگەندىن كېيىن كورۇڭ ھەرغەزەلدىن بىر ئوغۇل.
دەپ يازىدۇ.

* * *

زەلىلى ئىجادىيىتىدە مۇھىم ئورۇن تۇتىدىغان ئەسەرلەرنىڭ بىرى ئۇنىڭ "سەپەرنامە" داستانىدۇر. زەلىلىنىڭ ئېيتىشىچە «سەپەرنامە» ھىجرييە 1131-يىلى خوتەندە يېزىلغان چوڭ ھەجمىلىك داستانىدۇر. بۇ داستان 3 قىسىمغا بولۇنگەن بولۇپ، ئۇنىڭ بىرىنچى قىسىمى مۇناجات يەنى ئەسەرنىڭ باشلىنىشى. شائىر بۇنىڭدا كىلاسىك ئەدبىياتىمىزدا «قۇتاڭغۇ بىلىگ» دىن باشلانغان ئىسلام ئەدبىياتىنىڭ ئەنئەنۋى رامكەسى بويىچە، خۇدا، پەيغەمبەرلەرگە مەدھى ۋە ھەمدۇسانا ئوقۇپ،

ئەۋلىيالار تەرىپى ئۇستىدە توختىلىپ ئوتىكەندىن كېيىن، بىر-
مۇنچە دىنىي راۋايەتلەرنى سوزلەيدۇ. بۇ ئەجەپلىنەرلىك ئىش
ئەمەس. چۈنكى، ئىسلام دۇنياسىدا نەچچە يۈز يىللاب داۋام
قىلىپ كەلگەن بۇ ئەنەندىن زەلىلىنىڭ چەتنەپ ئوتۇشى
مۇمكىن ئەمەس ئىدى.

ئەسەرنىڭ ئىككىنچى قىسىدا، شائىر ئۆزى تۈغۈلغان يۇرتى
يەركەننىڭ تەرىپىنى قىلغاندىن كېيىن، قەشقەر ۋە مەشهەتكە
بولغان سەپىرنىڭ بايانىنى سوزلەيدۇ. ئۇچىنچى قىسىدا بولسا،
يەركەنگە قايتىپ كەلگەنلىكىنى ۋە كېيىن ئىنسى دەلىلى بىلەن
خوتەن تەرىپى كەلگان ساياھىتىنىڭ جەريانىنى يازىدۇ.

زەلىلى «سەپەر نامە» دە، گەرچە ئەۋلىيالار مازىرنى زىيارەت
قىلىشنى مەقسەت قىلدىم دىسىمۇ، لېكىن ئۇنىڭ ئەملىي بايانى
بۇ مەقسەتتىن ناھايىتى يېراققا ھالقىپ كەتكەن. بۇ ئەسەردە،
شائىر ئۆزىنىڭ كورگەن-بىلگەنلىرى، كەزگەن شەھەر، يېزىلار-
نىڭ ئەھۋالى، خەلقنىڭ تۈرمۇشى، شۇنداقلا ئۆزىنىڭ ئەسلە-
ملىرى توغرىسىدا كەڭ بايان قىلىدۇ. ئۇنىڭدىن باشقا زەلىلى
بەزبىر تارىخى ۋە قە ۋە شەخسلەر، مازار-ماشايىق ۋە رىۋايەتلەر
ھەقىدىمۇ، كورگەن جايلىرىنىڭ جۇغراپپىلىك ئەھۋالى توغرى-
سىمۇ توختىلىپ ئوتىمۇ. بىز بۇ يەردە ئەسەرنىڭ بەدى
قىممىتى ۋە ئاپتۇرنىڭ دۇنيا قارشىنى ئىز اھلاشقا مۇناسىۋەتلىك
بولغان جايلىرى ئۇستىدە قىسىقچە توختىلىپ ئوتىمىز.

ئۇلۇغ شائىرلار ھەرقاچان خەلق بىلەن ھەمنەپەس، خەلق

بىلەن تەقدىرداش بولىدۇ. بۇنداق ھەمنەپەسىلىك ئۇلارنىڭ
ئەسەرىگە قىممەت بېغىشلايدۇ. «سەپەرنامە»مۇ ئۇنى شۇنداق
ئەسەرلەرنىڭ بىرسىدۇر. ئۇت يۈرەك شائىر زەلىلىنىڭ خەلق
بىلەن يېقىنلىغى ئۇنى يەنلا خەلق تۇرمۇشنىڭ بۇلغىغا ئېلىپ
كىرگەن بولۇپ، داستاندا ئۇنىڭ خەلق بىلەن ھەمنەپەس
بولغان ئاۋازى كۈچلۈك جاراڭلايدۇ.

زەلىلى ئەسەرلەرنىڭ بېشىدا:

كىمكى بالا چەكمىدى ئاشق ئەمس،
بۇلبۇلى شۇلدۇركى ئەسەرى قەپەس،
ئۇچماق ئۇچۇن ھەردەمى جۇش ئەيلەگەي،
نالەسىدىن خەلق خۇرۇش ئەيلەگەي.

دەپ، ئۇزىنىڭ تارقەپەزدىن چىقىپ، كەڭ جاھاننى كورۇش
ئىستىگىنى بايان قىلسا، ئاخىرىدا:

كىمكى ساياهەتتە چىكەر دەردۇرەنج
ئاقىبىتى ئالغاي ئۇ ئىلىكىگە گەنج.

دەپ خۇلاسە قىلىدۇ. ھەقىقەتەن سەپەردە چەككەن دىيازەت
زەلىلى ئۇچۇن چوڭ مەكتەپ بولىدۇ. شائىر شۇ مەكتەپتن
گەنج يىغىپ ئوز داستانىنى بېزەيدۇ.

داستانغا باشتن ئاخىر شائىرنىڭ ۋەتەنپەر ۋەرلىگى ۋە ئەل سۇيەرلىگى چوڭقۇر سىڭدۇرۇلگەن، شائىر تۈغۈلغان يۇرتى يەركەننى ئۈلۈغلاپ "شاھىن شاھ"، "بەخت كانى" دىسە، قارىقاشنى "ماچىننىڭ قۇياشى" دەيدۇ. شائىر ئۆزئانا تۈپرەغىنىڭ تاشلىرىنى "مۇشكى سىمەندىن ئارتۇق"، يېزىلىرىنى "جەنەتتەن كوركەم. سۇتلىسە شەربەت بېرىدۇ" دەپ تەسوپرلەيدۇ. شائىر ئۆزى مۇھەببەت قويغان گۈزەللەرنى كۈيلىگەندە، ئۇلارنىڭ نەگىمە قېشىغا زاھىتلار سەجدە قىلىدۇ، شەيىخلەر بولسا بەدەر قاچىدۇ، دەپ يازىدۇ.

پىكىرىمىزنىڭ دەلىلى سۇپىتىدە شائىرنىڭ تۈۋەندىكى مىرىالىرىنى كۈزدىن كەچۈرۈش ئارتۇقچە بولمسا كېرەك:

ھەم قارا كوز، ھەم قاراشى ئەجەپ،
ھەم قارازۇلىپى، يۈزىدۇ روزى شەب.
ئۇسما، خىنا بىرلە قىيامەت دۇرۇر،
سۇرمەئى سۇمبۇلغا نەهاجەت تۇرۇر.

.....

زاھىت نەگەرچەندە ئىرۇر پاك باز،
كورسە ئۇلار قاشىدا قىلغايى ناماز.
چەللەنشىن شەيخ قاچار قاشىدىن،
گەرچە مەلەك ئايلانانادۇر باشىدىن.

.....

تورت تەرەپى چىرە ھەممە باغلار،
 كورمەگەن ئادەم يۇرەكى داغلار،
 مئۋەسى ھەددىن دۇر ئانىڭكى فۇزۇن،
 نەشپۇتۇ، شاپتۇلۇ، تۈزۈم ھەم قاغۇن.
 قىش كۈنىدە ئالما، چىلان قاقىدۇر،
 مئۋە مەھەللەدە چىرە تاقىدۇر.

بۇلار شائىر ياشغان ئەجتىمائى شارائىتتا، نەل-يۇرت،
 ئانا-دىيارغا بولغان مۇھەببىتىنىڭ كەم ئۇچرايدىغان ئۆلگىسىدۇر.
 زەلىلى داستاننىڭ ئاخىرىدا، ئوز غەزەللەرىدە كۈيلىگىنىدەك
 بىۋاپا زاماندىن شىكايدەت قىلىپ، ئوزنىڭ پەقىر-غېرىپ ھالىغا
 ئېچىنىدۇ.

ھەر يىتىمكى بۇ جahan ئىچىرە دۇرۇر،
 يىغىلار ئانىڭ ھالىغا ئەھلى قوبۇر
 لەيىكىن ئىستەمەيدۇ ئانى ھىچكىم،
 كوكە ئەگەر يەتسە نەزەرى يىتىم.

بۇ پەقەت زەلىلىنىڭ ئوزنىڭلا ئاه-زارى بولماي، نەينى
 ۋاقتىتىكى مىڭلىغان پېقىر-يوقسۇللارنىڭ ئاه-زارى ئىدى.
 شۇڭا ئۇنىڭ بۇ داستانى ھازىرغەنچە ئوز قەدر - قىمىتىنى
 يوقاتماي كەلمەكتە.

داستان ئىدىيىۋىلىگى جەھەتنىن بىرمۇنچە نۇقسانلاردىن خالى

ئەمەس. بۇنى ئەينى شارائىتتىكى ئاپتۇر دۇنیاقارىشىنىڭ
تارىخىي چەكلىمىگە ئۇچرىغانلىغىدىن ئايىرپ قارىغىلى بولمايدۇ.
بىز ئەلۋەتتە داستاننىڭ يېتىشىزلىكلىرىگە تارىخىي نۇقتىدىن
قاراپ، ئۇنىڭغا تەنقىدىي ۋارىسلق قىلىشىمىز كېرەك.
نەقللەردىكى چۈشىنىكسىز سوزلەرگە ئىزاه:

جۇنۇن — ساراڭلىق، ئەقىدىن ئېزىش.

جەۋاھىر — جەۋەرلەر.

پۇر — كۆپ.

مەهار — تىزگىن، چۈلۈزۈر.

شۇتۇر — توگە.

مۇرۇنى سەھەر خىز — سەھەردى سايرىغۇچى قۇش، يەنى بۈلبۈل.

غۇلغۇل — غۇلغۇلا.

كوهەن سال — يېشى چوڭ، ياشانغان.

ترە — قاراڭغۇ.

خۇدېن — ئۇزىگە تەماننا قىلغۇچى.

رەئىيەت — خەلق، پۇخرا.

ستەم — زۇلۇم.

مەھرەم — ھەمرا، دوست.

ھەسبى ھالى — ئەھۋال.

چىراغان — يورىغان، نۇرلانغان.

سەر سەرى يەل — قاتىق بوران.

گەزج — غەزىنە، مال - دۇنيا.

چەللەنىشىن — چەللەنە يەنى ئېتىكاپتا ئۇلتۇرغۇچى.

فۇزۇن — كۆپ، نۇرغۇن.

قۇبۇر — قەبرلەر.

«ئوغۇز نامە» داستانى توغرىسىدا

ئابدۇشۇكۇر تۇردى

«ئوغۇز نامە» ئۇيغۇر خەلقنىڭ قىممەتلىك مەددىنى مىرا-. لىرىدىن بىرسى. ئۇ، «قۇتادغۇ بىلىگ»، «دىۋانۇ لۇغاتىت تۈرك»، «ئەتەبە تۈلھا قايىق»، «چىستانى ئېلىك بېگ» لەرگە ئوخشاش كلاسىك يادىكارلىقلار قاتاردا كوب مىللەتلىك مەملە-. كىتىمىزنىڭ مەددىنى مىراسلار غەزىننسىنى بېيتىپ تۇردى، شۇنداقلا ئەدېپيات تارىخىمىزدىمۇ مۇھىم ئورۇن تۇتسىدۇ.

ئوغۇزخان توغرىسىدىكى قىسسه — قەدىمىقى زامانلاردىن تارتىپلا خەلقىمىز ئارسغا كەڭ تارقالغان، ئۆزۈن تارىخقا ئىگە قەھرماناز-. لىق ھەققىدىكى ئىپيك داستان. ئۇ ئېغىزدىن - ئېغىزغا كوچۇپ، ئۆزۈن بىر تارىخيي جەرياننى بېشىدىن كەچۈرگەن، شۇنداقلا ھەرقايىسى تارىخيي دەۋولەرنىڭ خۇسۇسىيەتلەرنى ئۆزىگە سىڭدۇرۇپ بېىغان ۋە بەدىي جەھەتنىن پىشقا-. ئوغۇزخان ھەققىدىكى قىسسه تارىخيي رىۋايەت سۇپىتىدە نۇرغۇن تارىخيي كىتاپلاردا يېزىپ قالدۇرۇلغان، بۇلارنىڭ ئىچىدە بىر قەدەر كوب تارقالغانلىرى «تارىخى رەشىدى»، «شەجەرەئى تۈرك» تىكى

نۇسخىلىرى بولۇپ، بۇ نۇسخىلار شۇ تارىخى دەۋرنىڭ ئېھتىياجى ۋە ئاپتونىڭ خاھىشى بىرمۇنچە ئۈزگەرتىلگەن ۋە قايتا ئىشلەنگەن.

ئوغۇزخان داستاننىڭ بىزگىچە يېتىپ كەلگەن ئەڭ قەدىمىقى ۋە قىمەتلىك قوليازىمىسى 13-ئەسەرنىڭ ئاخىرلىرىدا تۇرپاندا كوچۇرۇلگەن قەدىمىقى ئۇيغۇر يېزىغىدىكى نۇسخىسى بولۇپ، بۇ نۇسخا پارىز مىللە ساقلانماقتا.^①

قەدىمىقى ئۇيغۇر يېزىغىدىكى «ئوغۇز نامە»—خەلقىمىز ئۆزاق ئوتىمۇشى ياراتقان قەھرىمانلىق ھەققىدىكى ئېپۇس بولۇپ، ئۇ ناھايىتى ئۆزۈن بىر تارىخى دەۋرنى ئەكس ئەتتۈرىدۇ. ئەسەردە تەسویرلەنگەن باش قەھرىمان ئوغۇزخاقان ۋە ئۇنىڭ ئەتراپىدىكى بەگلىرى تارىختىكى پۇتۇن-پۇتۇن قەبىلىلەرنىڭ ياكى قەبىلىلەر بىرلەشمەسىنىڭ سىمۇوللاؤق ئوبرازى: داستان نۇرغۇن تارىخى پاكتىلارنى خەلق داستانلىرىغا خاس بەدى نۇسۇل بىلەن ئۆزلەشتۈرگەن ۋە ئۇيغۇر خەلقىنىڭ قەدىمىقى دەۋردىكى دىننىي ئېتىقات، تۇرمۇش شەكىلىرىنى، ئورپ-ئادەت، قائىدە-يوسۇنلىرىنى بەدى ئەكس ئەتتۈرۈپ بەرگەن. بۇ ئەسەر خەلقىمىزنىڭ تارىخى، ئېتنۈگۈراپىيەسى، ئەدبىيات تارىخى، تىل-يېزىغىسى تەتقىق قىلىشتا بىزنى قىمەتلىك

^① بۇ نۇسخا جەمى 42 بەت، ھەر بىتى 9 قۇردىن جەمى 378 قۇر، ئاخىرقى نىككى قۇرى ئۆچۈپ كەتكەن.

ما تىرىياللار بىلەن تەمىنلىكىدۇ ۋە بۇ جەھەتتە ئىنتايىن مۇھىم رول ئۇينىايدۇ.

ئۇيغۇر يېزىغىدىكى «تۇغۇز نامە» داستانى مەزمۇنىنىڭ بايلىغى ۋە ئالاھىدىلىكى، تىلىنىڭ ئۆزىگە خاس خاراكتىرغا ئىكەنلىكى، بەدى ۋە ئۆزۈلۈشىنىڭ ئىخچاملىغى ۋە جەلپ قىلارلىغى، بەدى ۋاستىلىرىنىڭ رەڭمۇ-رەڭلىكى بىلەن خېلى بۇرۇنلا تۇرك-شۇناسلىق ساھەسىدە ئالاھىدە قىزىقىش قوزغىغان. نېمس ئالىمى دېتىس 1- قېتىم 1815- يىلى بۇ ئەسەردىن پارچىلارنى نېمس تىلىغا تەرجىمە قىلىپ ئىلان قىلغاندىن تارتىپ تا ھازىر- غىچە دۇنيانىڭ ھەرقايىسى جايلىرىدا بۇ ئەسەرنىڭ تۇرلۇك تىللاردىكى تەرجىمەسى ئىلان قىلىندى ۋە ئۇ توغرىسىدا نۇرغۇن ماقالىلار يېزىلدى.

قەدىملىقى ئۇيغۇر يېزىغىدىكى «تۇغۇز نامە»نى بىر كورۇش بىلەنلا ئۇنىڭدا مۇنداق ئىككى باسقۇچ ۋە ئىككى خىل مەزمۇنى بايقاشقا بولىدۇ:

بىرىنچى، ئەسەرنىڭ بېشى (تۇغۇز نىڭ تۇغۇلۇشىدىن تا ئۇيى- غۇرلارنىڭ خاقانى بولغىنىغا قەدەر) ۋە ئاخىرى (ئۇلۇغ تۇركىنىڭ چۈشى ۋە ئۇنىڭدىن كېيىنكى ئىشلار)نى ئۆز ئىچىگە ئالغان قىسم. بۇ— خەلق رىۋايه تىلىرى، چوچەكلىرىنى ۋە قەدىملىقى مىفلاр بىلەن باغلىنىشلىق ۋە قەلەرنى ئۆز ئىچىگە ئالىدۇ ۋە ئۇيغۇر خەلقنىڭ ئەڭ قەدىملىقى ئىشلەپ چىقىرىدىش شەكلى، تۇرمۇش ئورپ- ئادەتلىرى ۋە ئىدىيىۋى ئىشەنچلىرىنى ئەكس

ئەستەرلەپ بېرىدۇ. بۇ قىسىمدا تەسۋىرلەنگەن ۋەقەلەر بىزگە قەدىمىقى خەلق ئېپوسلىرىنىڭ مەزمۇنى ۋە خاراكتىرى توغرىسىدا تەسەۋۇر قىلىشقا ئىمكانييەت يارىتىپ بېرىدۇ. ئۇنىڭدىكى بەزى ئېپىزوتلار خەلق رىۋايەتلەرى ۋە چوچەكلىرىنىڭ نەچچە مىڭ يىللارنى بېشىدىن كەچۈرگەن ھەرخىل باسقۇچلىرىنى ئىپادىد لەيدۇ. شۇ مەندىدىن ئېيتقاندا، «ئوغۇزناھە» داستانىنى ئۇزى مەيدانغا كېلىشتىن ئاۋالقى خەلق ئېپوسلىرى ۋە چوچەكلىرىنىڭ ناھايىتى ئىخچام ۋە ئۆمۈملاشتۇرۇلغان بىر كورۇنۇشى دىيىشكىمۇ بولىدۇ.

ئەسەرنىڭ بېشىدىلا، ئوغۇز خاقانىنى ھايۋانلارغا تەقلەت قىلىپ تەسۋىرلەپ، ئۇنىڭ ئاياقلىرىنى ئوكۇزنىڭ ئايىغىغا، بېلىنى بورىنىڭ بېلىگە، كوكىرىگىنى ئېيىقنىڭ كوكىرىگىگە ئوخـ شىتىدۇ ۋە "ئۇنىڭ پۇتۇن بەدىنى تۈكۈلۈك ئىدى" دەپ يازىدۇ؛ كېيىنكى ئېپىزوتلاردا بولسا، "كوك تۈكۈلۈك، كوك يايلىلىق ئەرـ كەك بورى" تەڭرىنىڭ ئەلچىسى سۇپىتىدە ئوغۇزخاقانىغا ھەمرا بولىدۇ، ئوغۇزخاقانى "كوك بورى بىزنىڭ بەلگىمىز بولسۇن" دەيدۇ. بۇ تۇركى خەلقلىرىنىڭ ئەڭ قەدىمى تۇتمىزىم ئېتىقادىـ نىڭ، يەنى ھايۋانلار ئالدىدا ئاجىزلىق ھىس قىلىپ ئۇنىڭغا چوقۇنىدىغان قەدىمىقى تۇرمۇشىنىڭ ئەسەردىكى ئۇزىگە خاس ئىپادىلىنىنىشى.

خەنزو تارىخانىلىرىدىمۇ تۇركلەرنىڭ بۇنداق ئېتىقادى توغرىسىدا: "بایيرىغىغا بورىنىڭ بېشى ئالتۇن ھەل بىلەن چۈشۈـ

رۇلگەن، قاراۋۇللەرنىمۇ بورى دەپ ئاتايدۇ" دەپ خاتىرلەذ-
 گەن، ① بۇ پاكىتمۇ قەدىمىي ئۇيغۇرلار ئارسىدا تۈتىمىزىم
 ئېتقادى خېلى ئۆزۈنچە ھوکۇم سۇرگەنلىكىنى ئىسپاتلايدۇ.
 ئادەملەرنىڭ ۋەھشى ھايۋانلار بىلەن بولغان كۈرىشى ئىدە-
 سانلارنىڭ تەبىەت دۇنياسى بىلەن بولغان مۇناسىۋەتنىڭ ئالا-
 ھىدە بىرباسقۇچى بولۇپ، بۇ خېلى ئۆزۈن بىرتارىخى دەۋرنى
 ئۆزئىچىگە ئالىدۇ. خەلق رىۋايەتلەرىدىكى ۋەھشى ھايۋانلارغا
 قارشى كۈرەش سىيۇرۇتىمۇ ئەنە شۇ تارىخى دەۋرنىڭ مەھسۇلى
 ۋە بەدى ئۆزلەشتۈرۈلۈشى. «ئوغۇز نامە» دە ئىنسانلارنىڭ تە-
 بىھتكە قارشى بۇنداق كۈرىشى خېلى زور بەدى كۈچ بىلەن
 تەسۋىرلەنگەن. ئوغۇز خاقانىنىڭ كىشىلەر بېشىغا بالا يى- ئاپەت
 كەلتۈرگەن ئەپسانەۋى بىرمۇڭگۈزلۈك ۋەھشى ھايۋان قىات
 بىلەن بولغان كۈرىشى ۋە ئۇنى يوقىتىشى ئىنسانىيەتنىڭ تەبىەت
 ئۆستىدىن غەلبە قىلىش روھىنى ۋە تېنچ- ئاسايىش ياشاش
 ئۆمىدىنى ئەكس ئەتتۈرگەن.

داستانىدىكى ئۇيغۇرلارنىڭ قەدىمى ئورپ- ئادەت ۋە مۇرا-
 سىملەرنى ئەكس ئەتتۈردىغان ئېپىزوتلار ئالاھىدە دىققەتنى
 قوزغايدۇ. بولۇپسىمۇ ئەسەرنىڭ ئاخىرىدا تەسۋىرلەنگەن بىر
 مۇراسىمدا، 40 غۇلاچلىق ئىككى دەرەخ تىكىلىپ، ئۇنىڭ
 بېشىغا ئالىتۇن ۋە كۈمۈش توخۇ، تۇۋىگە ئاق ۋە قارا قوي باغلان-

① «جۇشۇ. تۈرك تارىخى».

غان، بۇنىڭدىن ئۇنىڭ شامان دىنى بىلەن باغلىق بىرخىل
 ئورپ-ئادەت ئىكەنلىكى بىلىنلىپ تۈرىدۇ. چۈنكى شامان دىنىدا
 دەرىخقە ئېتىقات قىلىش ئالاھىدە ئورۇن تۈتقان ۋە ئاق بىلەن
 قارا قارىمۇ-قارشى ئۇقۇم سۇپىتىدە قوبۇل قىلىنغان. شۇنداقلا،
 ئوغۇز خاقانىنىڭ ئىككى خوتۇن ئېلىملىشى، ئومۇمەن، ئاسىيا
 خەلقلىرى ئېغىز ئەدېبىياتىدا كەڭ تارقالغان بىرخىل ئادەت
 بولۇپ، بۇمۇ شامان دىنىي ئېتىقادىدىن ئايىرلمايدۇ. بەزى مەنبە -
 لەرده هەر بىر شامان ئىككى ئلاھى خوتۇنغا، يەنى ئورمان ئلا -
 ھىنىڭ قىزى ۋە سۇ ئلاھىنىڭ قىزىغا ئىگە بولغانلىقى رىۋايمەت
 قىلىنىدۇ. ئومۇمەن، رىۋايمەتلەردىكى، خەلق قىسىلىرىدىكى
 ئىككى خوتۇنلۇق سىيۇزىت ۋە قەنلىك ئىككى يۈل بويىچە راواج -
 لمىنىشنى تەمن ئېتىپ، جەمىيەتنىڭ ئىككى خىل تەبىقىسى
 ئۇتتۇرسىدىكى مۇناسىۋەت ۋە زىددىيەتنى ئەكس ئەتتۈرۈش
 ۋاستىسى بولغان، «ئوغۇز نامە» دە خەلق ئېغىز ئەدېبىياتىنىڭ بۇ
 خىل ئەنئەنسى ناھايىتى مۇكەممەل ئەكس ئەتتۈرۈلگەن. ئوغۇز
 خاقانى ئەۋلاتلىرىنىڭ ئىجتىمائى ئورنى ئوخشىمايدىغان ئىككى
 تەبىقىگە بولۇنۇشى - ئۇلارنىڭ ھاکىم ۋە تابىلىق مۇناسىۋەتىدىن
 ئۆزلۈكىسىز ئوسۇپ باردىغان بىر خىل ئىجتىمائى زىددىيەتتىن
 دېرەك بېرىدۇ. ئېيتلىشىچە، ئوغۇز خاقانىنىڭ ئاسماڭ نۇرىدىن
 تورەلگەن چوڭ خوتۇنىدىن بولغان ئوغۇللەرى ئالىتۇن قىسمەتلەك
 بولۇپ، كۈن چىقىشتىن كۈن پېتىشىچە سوزۇلغان ئالىتۇن يَا
 شۇلارغا تەئەللۇق ئىكەن. بۇ، ئۇلارنىڭ پۇتۇن مەملىكەتكە

هوکۈمەرنىڭ قىلىشىدىن بىشارەت بېرىدۇ. كىچىك ئوغۇللىرى بولسا، كۆمۈش قىسىمەتلىك بولۇپ، ئۇلار چوڭ ئوغۇللىرىغا بوي سۇنۇشى لازىم ئىكەن. ئوغۇز خاقاننىڭ چوڭ ئوغۇللىرىغا "ياغا ئوخشاش ئوقلارنى ئاسماңغا يەتكۈزۈڭلار" دەپ، كىچىكلىرىگە بولسا "يا ئوقنى ئاتىدۇ، سىلەر ئوقلاردەك بولۇڭلار" دەپ ۋە- سىيەت قىلىشى دەل مۇشۇ ھاكم ۋە تابىلىق مۇناسىۋەتنى ئىپا- دىلەپ بېرىدۇ. بۇنداق مۇناسىۋەت «ئوغۇز نامە»نىڭ ئابۇلغازى باھادرخان «شەجەرەئى تۈرك» تە ئالغان نۇسخىسىدا تېخىمۇ ئېنىق ئەكس ئەتكەن. ئوغۇز ئوغۇللىرىغا مۇنداق دەيدۇ: "بىز- دىن بۇرۇن ئوتىكەن خەلقىلەر يانى پادشا، ئوقنى ئەلچە ئورنىدا بىلگەن ئىدى. چۈنكى، يا ئوقنى قايىسى تەرەپكە ئاتسا، ئوق شۇ ياققا بارىدۇ. ئەمدى مەن ئولگەندىن كېيىن.....بۇزۇق نەس- لمىدىن كىم قابىل بولسا خەلق ئۇنى پادشا قىلسۇن، دۇنيا ئاخىر بولغىچە، بۇزۇق ياخشى پادشا بولسۇن، باشقىلار (ئۇچوقلارنى دىمەكچى—A) نەۋەكەرلىكە رازى بولسۇن....."^①

 دىمەك، «ئوغۇز نامە» دە ناھايىتى قەدىمىقى، يەنى ئۇيغۇر- لار شامان دىنغا ئىشىنىدىغان ۋاقتىتىكى ئېتقات ۋە ئورپ- ئادەتلەر ئەكس ئەتكەنلىكتىن، بۇ داستاننىڭ قەدىمىقى زامانلار- دىن تارتىپ ئېغىزدىن- ئېغىزغا كوچۇپ كەلگەنلىگىنى چۈشىنىش تەس ئەمەس.

① ئابۇلغازى باھادرخان: «شەجەرەئى تۈرك»، قازان نەشرى.

«ئۇغۇز نامە»نىڭ ئىككىنچى قىسىمدا، ئاساسەن، ئۇغۇز خاقانىنىڭ ئېلىپ بارغان ئۇرۇشلىرى تەسۋىرلىنىدۇ، لېكىن خەلق رىۋاىيەتلرى ۋە ئىپۇسلىرىغا خاس ئېلىپەنتلارمۇ ئۈچ-رايدۇ. مەسىلەن: «كۈك بورىنىڭ يول باشلىشى» دىگەن قىسىم-نى ئالساق، بۇنىڭدىكى ۋەقەلەر ئوزىگە خاس تارىخىي ئىزچى-لىق بىلەن بايان قىلىنغان، جايilarنىڭ ئەينى ناملىرى ھەتتا تەبى شەرت-شارائىتلەرنىڭ تەسۋىرلەنگەن. بۇ ئېپىزوتلار، ئېھىتىمال، تارىختا بولۇپ ئوتىكەن ۋەقەلەر بىلەن باغلق بولۇشى مۇمكىن، بىراق بۇنى ئېنىقلاش باشقا بىر ئالاھىدە تەتقىقات تېمىسى.

ئۇغۇز ھەققىدىكى قىسىنىڭ ئالاھىدىلىكلىرىدىن بىرى شۇكى، ئۇنىڭدا قەبىلە ناملىرىنىڭ كېلىپ چىقىشى خەلق رىۋا-يەتلرىگە خاس بىرخىل ئۇسۇل بىلەن ئىزلاھلانغان. گەرچە، قەبىلىلەر نامىنىڭ كېلىپ چىقىشى ئەنئەن ئۆزى خەلق رىۋاىيەتلەردىن ئەكس ئەتكەن بولسىمۇ، بۇ داستاندا ئۇ سىيۇزتىنىڭ راواجىغا سىڭدۇرۇلگەن ۋە تېماتىك پىلانغا بوي سۇندۇرۇلغان، ھەر بىر قەبىلىنىڭ نامى ئەسەر سىيۇزتىدىكى بىر ۋەقە بىلەن چەمبەر-چەس باغلانغان، شۇنداقلا، تىل خۇسۇسىتىدىن پايدىلىنىلغان. ئالايلى، "قالاچ" قەبىلىسىنىڭ نامى بىر بەگنىڭ قولۇپلاقلق ئالتۇن ئوي قېشىدا قېلىپ ئىشىكى ئاچقا ئىلىغى بىلەن باغلىنىپ، "قال" ۋە "ئاچ" سوزلىرىنىڭ بىرىكمىسىدىن پەيدا بولغانلىغى يېزىلىدۇ. قارلۇق، قاڭلى قەبىلىلىرىنىڭ نامىمۇ شۇنداق.

ئوغۇز خاقانى مۇئەيىەن بىرتارىخى شەخسىنىڭ ئوبرازى
 ئىكەنلىگى توغرىسىدىكى مەسىلە خېلى كۆپ تالاش-تارتىشقا
 سەۋەپ بولغان. بەزىلەر ئوغۇزخانى ھونلار تەڭرىقۇتى مو-
 دۇنغا تەقلิต قىلىدۇ، يەنە بەزىلەر بولسا ئۇنى چىڭگۈزخانىنىڭ
 ئوبرازى دىيىشىدۇ. بەزىلەر ھەتتا ئىسکەندەر زۇلقەرنەينىگە
 ئوخشتىدۇ. بىزنىڭچە، ئوغۇز خاقانى ئوبرازى قانداقتۇ
 تارىختا ئوتىكەن بىرەر شەخسىنىڭ ئوبرازى بولماستىن، بەلكى
 ئومۇملاشتۇرۇلغان تىپىك ئوبراز؛ خەلق ئىپپوسلىرىدىكى قەھ-
 رىمانلار شۇ خەلقنىڭ تارىخى تەجربىلىرى، ئارزو-ئارماڭلىرى
 بىلەن يۇغۇرۇلغان، شۇ خەلق بېسپ ئوتىكەن تارىخى جەريان
 ۋە سەركۈزەشتىلەر بىلەن باغانلۇغان بولىدۇ. شۇنداق ئىكەن،
 خەلق ئىپپوسلىرىدىكى قەھرىمانلار خەلقنىڭ رومانتىك غايىلىرىنى
 ھەم رىيال ۋە قەلەرنىڭ بەزى بەلگىلىرىنى ئۈزىدە ئەكس ئەت-
 تۇرىدۇ. ئوغۇزخان ئوبرازىمۇ خەلقىمىزنىڭ ئۇزاق تارىختىكى
 رومانتىك غايىلىرى ۋە بەدى تەسەۋۇرلىرىنىڭ مەھسۇلى، شۇذ-
 داقلە ئۇنى ئۇيغۇرلارنىڭ ئەجداتلىرىنىڭ، يەنى 7-ئەسەردىن
 ئىلگىرى ئورخۇن، سېلىنىڭ دەرياسى بويىلىرىدا ياشغان "ئۇن
 ئۇيغۇر"، "توققۇز ئوغۇز" قەبلىلىرى ۋە تىيانشان بويىلىرىدىكى
 "ئوغۇز" قەبلىسىنىڭ سەركۈزەشتىلەرىدىن ئايىرپ قاراشقىمۇ
 بولمايدۇ. شۇڭا ئوغۇزخان ئوبرازىدا بەزى تۈرك قەبلىلىرىدىن
 چىققان خاقانلارنىڭ مەلۇم بەلگىلىرىمۇ ئەكس ئەتكەن بولۇشى
 مۇمكىن، لېكىن بۇنىڭغا قاراپ ئۇنى قانداقتۇ بىرەر تارىخى

شەخس دەپ هوکۇم قىلىشقا بولمايدۇ. ئەگەر ئوغۇز خاقان بىرەر تارىخي شەخسىنىڭ ئوبرازى دەپ قارىلدىكەن، ئۇ ھالدا، بۇ خەلق داستانلىرىنىڭ ئۈزىگە خاس خۇسۇسىتىنى، ئېپوس قەھرىمانلىرىنىڭ ئۆممەلاشتۇرۇلغان تېپىكلىگىنى ئىنكار قىلغانلىق بولىدۇ.

«ئوغۇز نامە» داستانىنىڭ بەدىي ئالاھىدىلىگى مەخسۇس بىر تەتقىقات تېمىسىدۇر. دەسلەپكى قەدەمدە بۇ ئەسەرنىڭ بەدىي ئالاھىدىلىگى ھەققىدە شۇنى ئېيتىشقا بولىدۇكى، ئەسەر سېيۇزلىق ئىچام ۋە ھەركەتچان، ئىدىيىۋى مەزمۇنى ئېنىق، داستانىنىڭ تىلى رەڭدار ۋە چۈشىنىشلىك، ئوبرازلىرى ئىنتايىن جانلىق، بەدىي ۋاستىلىرى باي ۋە خىلەمۇ-خىل، رومانتىك خىيال ۋە رىيال ۋەقەلەر ناھايىتى مۇۋاپق جىپسلاشتۇرۇلغان. ئەسەرنىڭ بۇ ئالاھىدىلىكلىرى قەدىملى زاماندىلا خەلق ئېغىز ئەدبىيياتە-مىزنىڭ خېلى دەرجىدە راواجلا نغانلىقىنى، خەلقىمىزنىڭ بەدىي تەسەۋۇر ۋە تەپەككۈر كۈچىنىڭ يۈكىسى لگەنلىگىنى كور- سىتىپ بېرەلەيدۇ. ئالايلى، ئەسەردە تەسۋىرلەنگەن ئىككى گۇ- زەل قىزنىڭ ئوبرازى چىرايلىق ئوخشتىش ۋە سۇپەتلەش، ئەقىلگە مۇۋاپق مۇباليغە ئارقىلىق ئىنتايىن روشهن جانلاندۇرۇل-غان، ئۇ قىزنىڭ "بېشىدا ئاتەشتەك نۇرلۇق مېڭى بولۇپ، خۇددى قۇتۇپ يۈلتۈزىغا ئوخشايتى.....ئۇ كۈلسە كوك ئاسماق قوشۇلۇپ كۈلەتتى، ئۇ يىغلىسا كوك ئاسماق بىللە يىغلايتى". باشعا بىر قىز-نىڭ تەسۋىرىگە قارايلى: "ئۇنىڭ كوزى ئاسمانىدىن كوكرەك،

چېچى خۇددى دەريا سۇيىدەك، چىشلىرى ئۇنچىدەك نىدى". بۇ، ھەقىقەتەن، پىشقاڭ بىر بەدى قۇۋۇھتنى نەسىلىتىدۇ. نەسەردىكى جەڭ مەيدانلىرىنىڭ تەسۋىرىمۇ تىخچام ۋە جانلىق بولۇپ، بىرنەچچە ئېغىز سوز بىلەنلا دەھشەتلىك جەڭ كارتنىسىنى سىزىپ بېرەلەگەن.

«ئوغۇز نامە» — نەسىرى بىلەن يېزىلغان داستان. لېكىن بۇنىڭدا ھازىرقى ئۇيىغۇر خەلق داستانلىرىدىكىگە ئوخشاش قاپىيلىك جۇملەلەر، شېرى پارچىلارمۇ ئۇچرايدۇ. شۇڭا بۇنى شەكلى جەھەتنىن ھازىر ئېيتىلىپ كېلىۋاتقان خەلق داستانلىرىدەنىڭ دەسلەپكى بىر كورۇنۇشى دىيشكە بولىدۇ. شېرلاردىن ئالاھىدە دىققەتنى جەلپ قىلىدىغىنى ئوغۇز خاقانىڭ ئىككى قېتىملىق مۇراجىتى بولۇپ، ھەرئىكى شېر 8 بوغۇملۇق بارماق ۋەزنىدە يېزىلغان، بۇ — ئۇيىغۇر شېرىيەتنىڭ ئەڭ قەدىمىقى ۋە ئومۇملاشقان شېرى شەكىللەردىن بىرى. بۇ شېرلارنىڭ مىرا-لىرى ئاھاڭدار، قاپىيلىرى توق، ئوبرازلىق ئىبارىلەرگە باي، ھىسىياتى دولقۇنلۇق بولۇپ، خېلى يۈقۈرى بەدى سەۋىيمىگە ئىگە.

مەسىلەن:

"تومۇر نەيزە بولغان ئورمان!

ئۇۋ يېرىدە يۇرسۇن قۇلان.

دەريا - دېڭىز تۇرسۇن ئېقىپ،

كۈن تۇغ بولغاي، ئاسمان قورغان“

ياكى:

”كۈپلەپ نېيزە، ئوقلار ئاتىم،
ئايغىر بىلەن كوب يول يۇردۇم،
دۇشىمەنلەرنى قان يىغلاتىم،
دوستلىرىمىنى مەن كۈلدۈردۈم.“

دىگەن مىسراalar، ھەقىقەتنەن، كىشىنى ھاياجانغا سالىدىغان
دەرىجىدە ھىسىيات ۋە تەنتەنە بىلەن تولۇپ - تاشقان. ئۇلۇغ
تۇركىنىڭ ئوغۇزغا ئېيتىدىغان سوزلىرى باشقىچە بىر شىبر شەكلىدە،
يەنى 13 بوغۇملۇق (ئەسلى نۇسخا كۆزدە تۇتۇلىدۇ) بارماق ۋەز -
نىدە بېرىلگەن بولۇپ، بۇنىڭ مىسراالرى سالماق، دېتىمىمۇ
ئىغىر، بۇ ئۇلۇغ تۇركىنىڭ خاراكتىرى ۋە قىياپتى بىلەن ئىنتايىن
ماسلاشقان.

ئۇمۇمەن، «ئوغۇزنامە» داستانى ئىسىل مەدىنى ھراس
بولۇپ، مەيلى مەزمۇن، مەيلى شەكىل ۋە مەيلى تىل جەھەتنىن
بولسۇن، قىممەتلىك تەتقىقات ماຕىرىيالى، ئۇڭىنىش ئۇلگىسى.
بۇ ماقالىمىزدا داستانى ئىشلەش ۋە تەرجىمە قىلىش جەر -
يانىدا ھىس قىلغان دەسلەپكى پىكىرلىرىمىزنى كىتاپخانلار بىلەن
ئۇرتاقلاشماقچى بولدۇق. پىكىرلىرىمىزدە يېتەرسىزلىك، نۇق -
سانلار بولۇشى مۇمكىن، يولداشلارنىڭ قىممەتلىك پىكىرىنى
قارشى ئالىمىز.

ئۇيغۇر خەلق ناخشىلىرى توغرىسىدا

مەھەممەت زۇنۇن

ئۇيغۇر خەلق ناخشىلىرى تارىختىن بۇيان "ناخشا-ئۇسۇل ماكانى" دەپ ئاتىلىپ كەلگەن شىنجاڭدىكى ئۇيغۇر خەلقنىڭ ۋەتىنلىقنىڭ مەدениيەت غەزنىسىگە قوشقان توھپىسىنىڭ مۇھىم تەركىيە قىسىمى.

ئۇيغۇر خەلق ناخشىلىرىنىڭ خەلق قوشاقلىرىدىن پەرقى يوق. ئۇ بىر پۇتۇن ئىدىيىۋى مەزمۇنسى ئىپادىلەيدۇ، ئۆزىگە خاس مۇكەممەل ئاهاڭغا ئىگە، ئۇنىڭ شەكلى جانلىق بولۇپ، خىلمۇ-خىل ئالاھىدىلىكە ئىگە، شۇنداقلا ئۇنىڭدا يەرلىك پۇراق كۈچلۈك. ئۇ خەلق تۇرمۇشى ۋە ئۇنىڭ يۇرەك ساداسىنىڭ شېرى ۋە مۇزىكىدىكى ئىنكاسى؛ ئۇيغۇر خەلقنىڭ تارىخى، تۇرمۇش ئادىتى، مىجهز-خاراكتىرىنىڭ روشن ئەينىگى.

ئۇيغۇر خەلقنىڭ قوشاق-ناخشىلىرىدا ئادەمنىڭ تۇغۇلۇشتىن تارتىپ، تا ئولگىچە بولغان پۇتۇن ئومۇر جەريانى دىگۈدەك ئۆزىنىڭ شېرىي ئىپادىسىنى تاپقان. تۇرمۇشتىكى ھەر بىر شارائىت، ھەر بىر پەيتىنىڭ ئۆزىگە خاس ناخشىلىرى بار،

جۇمۇدىن، ھەر خىل ئېتىنۈگۈرافىك سەنئەت شەكىللەرى تۇرمۇش-
نىڭ ئايىر بىلماس قىسىمغا ئايلاڭان. ناخشىلار ئۆزىنىڭ شەكىللەنىش
ۋە راۋاجلىنىش دەۋرىدىن تارتىپ، كىشىلىك ھاياتقا بارغانسىرى
چوڭقۇر سىڭىپ، ئەۋلاتتنىن-ئەۋلاتقىچە مىراس بولۇپ
داۋاملىشىپ كەلدى ۋە كەامەكتە.

ئۇيغۇر خەلق ناخشىلەرى، ھەم ئەدبييات، ھەم مۇزىكا
سەنئىتى. ناخشىلار لىرىكىلىق خۇسۇسىيەتكە ئىگە بولغانى
ئۇچۇن، ئۇ مۇزىكا سەنئىتى بىلەن خېلى كوب ئورتاقلىققا ئىگە.
سوز سەنئىتى بىلەن مۇزىكا سەنئىتىنىڭ بىرگەۋىدە بولۇپ جېپسىلە-
شىشدىن تۇغۇلغان سەنئەت—ناخشا، ئەنە شۇ ئورتاقلىقنىڭ
نەتىجىسىدۇر. شۇنىڭ ئۇچۇنما مۇشۇ جەھەتنىن ناخشىلارنى
مۇزىكا سەنئىتى بىلەن قوشىڭىزەك سەنئەت دەپ ئاتاش مۇمكىن.
ئۇيغۇر خەلق مۇزىكىلىرىنىڭ مىسرا، كۈپلېت، رىتىم شەكىللەرى
ئۇيغۇر خەلق ناخشىلەرنىڭ مىسرا، كۈپلېت، رىتىم شەكىللەرى
ئاساسدا شەكىللەنگەن ۋە تەرەققى قىلغان. ئۇيغۇر خەلق
ناخشىلەرنىڭ مىسرا، كۈپلېت، رىتىم شەكىللەرى ئۇيغۇر مىللى
مۇزىكىلىرىنىڭ مىسرا، كۈپلېت، رىتىم شەكىللەرنى ئۆزىدە
تولۇق گەۋدىلەندۈرگەن.

ئۇيغۇر خەلق ناخشىلەرنىڭ مۇزىكىسى سوز تېكىستەگە
قارىغاندا تېخىمۇ مۇقىملىققا ئىگە. شۇڭا، ئۇيغۇر خەلق ناخشىلەرى
بايلىغىنى قېزىش، رەتلەش، تەتقىق قىلىش ئۆزىگە خاس
مىللى ئۆسلىۇپقا ئىگە ئۇيغۇر خەلق ناخشىلەرغا ۋارىسلىق قىلىش

ۋە ئۇنى راۋاجلاندۇرۇشتىلا مۇھىم ئەھمىيەتكە ئىمە بولۇپ قالماستىن، بىلگى ئۇيغۇر خەلق مۇزىكىسى بايلىغىنى قېزىش، رەتلەش، تەتقىق قىلىش، شۇ ئاساستا سوتىسيالىستىك خەلق مۇزىكىسىنى راۋاجلاندۇرۇشتىمۇ مۇھىم ئەھمىيەتكە ئىمە.

ئۇيغۇر خەلق ناخشىلىرىنىڭ تارىخى ئۆزۈن، مەزمۇنى مول. خەلق ئىچىدە تارقىلىپ يۇرگەن ناخشىلارنىڭ كۆپچىلىگى كېيىنكى ئەسەرلەرگە مەنسۇپ بولغان دەستۇرلاردىن ئىبارەت. دەسلەپكى تەكشۈرۈشلەرگە ئاساسەن، ئۇيغۇر خەلق ناخشىلىرىنىڭ تېماتىك مەزمۇنى ئەمگەك ناخشىلىرى، سىياسى ناخشىلار، تۇرمۇش ناخشىلىرى، مۇھەببەت ناخشىلىرى، ئورپ-ئادەت ناخشىلىرى دەپ بىرقانچە تۇرگە بولۇش مۇمكىن.

ئەمگەك ناخشىلىرى ئەمگەك سەھنىسىدە، ئەمگەكتىن بىۋاستە ئىلها مەنىش بىلەن مەيدانغا كەلگەن. ئەمگەك ناخشىلىرى خىلمۇ-خىل بەدى شەكىللەر بىلەن ھەر بىر ئەمگەك شارائە-تىنىڭ ئۆزىگە خاس بولغان مەنزىرىسىنى، ئەمگەك رىتىمىنى ئەكس ئەتتۈردى. ئەمگەك ناخشىلىرىنىڭ قوشاقلىرى (تېكىستى) ئەمگەك شارائىتىنىڭ مەnzىرىسىنى، كىشىلەرنىڭ ئەمگەك كە بولغان مۇناسىۋىتىنى، ئەمگەكنىڭ سىنپىي خاراكتىرىنى، ئەمگەك جەر-يانىدىكى چىن مۇھەببەت قاتارلىق مەزمۇنلارنى ئىپادىلەيدۇ، ئەمگەك ناخشىلىرىنىڭ مۇزىكىسى بولسا، لىرىك تۇيغۇنى جانلاندۇردى. ئەمگەك ناخشىلىرى ئەمگەك رىتىمىنى ئالماشتۇ-رۇش، كەپپىياتنى جانلاندۇرۇش، ئەمگەك جەرىيانىدىكى قىيىنچە-

لەقلارنى يېڭىپ، ئەمگەك تۈنۈمىنى ئاشۇرۇش قاتارلىق رووللارنى ئويينايدۇ. مەسىلەن، «ئوما ناخشىسى»نى ئالايلى، بۇ ناخشىنى ئائىلمىغان ھامان بىزنىڭ كوز ئالدىمىزغا ئوما ئورۇۋاتقان ئېتىز گەۋدىلىرىنىدۇ. ئۇنىڭ قوشاقلىرى ئوما مەنزاپىسىنى، ئەمگەكچى خەلقنىڭ ئومىغا بولغان مۇناسىۋەتنى ئەكس ئەتتۈردى. ئۇنىڭ مەزمۇنىغا ئۇيغۇنلاشقان مۇزىكا رىتىمى ئوما ئورۇش ھەركىتىنىڭ رىتىمىغا ئۇيغۇن، ئوغاقنىڭ ھەر بىر شارتىلدىشى رىتىم بولگۈچ بولۇپ، ئۇ ئادەتتىنى نەغىملەردە ناخشىغا تەڭكەش قىلىنغان داپنىڭ روولىنى ئويينايدۇ، بۇ ھال ئەمگەكىنىڭ مۇشەققەتلەك جەريانىغا بايرام تۈسى بېرىدۇ، ئىچ پۇشىغىنى، كوڭۇلسىزلىكى، قايغۇ-ئازاپنى يېڭىشكە روھ-مەددەت بېغمىشلايدۇ.

سياسى ناخشىلار خەلق ئاممىسىنىڭ كونا جەمىيەتكە، ئېكى-پلاتاتىسيه قىلغۇچى سىنپىلارغا ۋە ئۇلارنىڭ ئەكسىيەتچى ھاكىمىيەتكە بولغان غەزەپ-نەپرتىنى، ئازاتلىق، ئەركىنلىكە بولغان تەلپۇنۇشىنى، بەلگىلىك ۋەقە ۋە تارىخى شەخسلەرگە بولغان كوز قارشىنى ئەكس ئەتتۈردى. بۇ ناخشىلارنىڭ جەڭگۈۋارلىغى ئۇستۇن، دەۋر روھى كۈچلۈك، ئۇ خەلق ئاممىسە-نىڭ سىنپىي كۇرەشتىكى ئوتکۇر قورالى ۋە روھى ئۇزۇغى.

مەسىلەن:

ئاھ ئۇرارەمن، ئاھ ئۇرارەمن،

ئاھلىرىم تۇتقاي سېنى.

كوز يېشىم دەريا بولۇپ،
بېلەقلەرىم يۈتقاي سېنى.

«ئاه ئۇرار مەن» ناملىق بۇ ناخشا ئۇيغۇر ئەمگە كچىلىرىنىڭ دەرت-ئەلەم بىلەن تولغان پاجىھەلەك ئوتسمۇشنىڭ ئومۇملاش-قان كارتىنسى، خەلق ئاممىسىنىڭ ئەزگۈچى سىنىپلار ئۇستىدىن چوقۇم غەلبە قىلىش روھىنىڭ سەنئەتتىكى نامايمەندىسى.

سياسى ناخشىلار ئىچىدىكى تارىخىي ناخشىلار ئۇيغۇر خەلقنىڭ يېقىنلىقى ئەسەرلەرگە ئائىت تارىخىنىڭ ئوبرازلىق دەستۈرىدۇر. مەسىلەن: ياقۇپ بەگ توغرىسىدا ئېيتىلغان ناخشىدا، جاھانگىرلارنىڭ مالىيى ياقۇپ بەگ (بەدەۋەلت)نىڭ قوقان هوکۈمىدارى مەدەلخاننىڭ كۈشكۈر تۈشى، جاھانگىرلارنىڭ قۇترىتىشى بىلەن 1865-يىلى شىنجاڭغا تاجاۋۇز قىلىپ كىرىپ، ئۆزىنى "خان" دەپ جاڭالىغانلىقى، ھەر مىللەت خەلقنىڭ چەتئەل تاجاۋۇز چىلىرىغا بولغان غەزەپ-نەپەرتى جانلىق سۇرەتلەپ بېرىلگەن. ۋەتەنپەرۋەرلىك بىلەن تولغان بۇ ناخشىدا مۇنداق جەڭگىۋار مىسرالا رىبار:

بۇ دولەت مازا بولدى،
يوقسو لغا قازا بولدى.
تەييار تاپ سۇتەم خۇرلار،
دىخانغا بالا بولدى.

كەچتىم مەن زامانەڭدىن،
 ياخشى كىم يامانەڭدىن.
 ئاق سەللە، يېشىل سەللە،
 بىزار مەن زامانەڭدىن.

تۈرمۇش ناخشىلىرى ئۆمۈمىن مەدىكارلار، خائىچىلار
 قاتارلىق توۋەن قاتلامدىكى ئەمگە كىچىلەرنىڭ ئېچىنىشلىق
 هاياتىنى، مۇسأپرلىق مۇڭ-زارىنى، ئادالەتسىز فېوداللىق
 نىكا تۈزۈمى ئاستىدىكى ئاياللارنىڭ ئاه-زارىنى، خورلانغان
 تۈرمۇشنى ئىنکاس قىلىدىغان ناخشىلىرىدىن ئىبارەت. بۇ خىل
 ناخشىلار چوڭقۇر ئىجتىمائى مەزمۇنغا ئىگە. بىز «غېرىپ
 ناخشىسى»نىڭ مۇنۇ مىسرالىرىنى ئوقۇپ كورەيلى:

بۇ تاغلار ئىگىز تاغلار،
 غېرىپ يولىنى باغلار،
 غېرىپ ئولسە كىم يىغلار،
 غېرېقا غېرىپ يىغلار،
 يا ئاتام يوقتۇر مېنىڭ
 يا ئانام يوقتۇر مېنىڭ،
 ئايىغى چىققان بۇلاقتهك،
 ئاقىدۇ ياشىم مېنىڭ.

مۇھەببەت ناخشىلىرى ئەمگەكچى خەلق ئاممىسىنىڭ مۇھەببەت تۈركى تۈر مۇشى ۋە مۇھەببەتكە بولغان كوزقارىشىنىڭ ھەققى ئىنكاسى بولۇپ، ئۇيغۇر خەلق ناخشىلىرى ئىچىدە كوب سالماقنى ئىگەللەيدۇ. مۇھەببەت ناخشىلىرىنىڭ ئىدىيىۋەلىگى چوڭقۇر، ئۇ ھىسىياتقا باي بولۇپ، سەنئەت جەھەتنىن گۈزەل ۋە تەسلىك، ئۇنىڭدا ياش ئوغۇل-قىزلارىنىڭ ئوزئارا مۇھەببىتى، فېodalلىق نىكا تۈزۈمگە بولغان قارشىلىق، چىن مۇھەببەتكە بولغان مەدھىيە، گۈزەل تۈر مۇشقا بولغان ئىنتىلىش قاتارلىق مەزمۇنلار ئىپادىلەنگەن.

ئۇيغۇر خەلق ناخشىلىرى ئىچىدە مۇھەببەت ناخشىلىرىنىڭ كوب بولۇشى خەلق تۈر مۇشى بىلەن ۋە ئۇلارنىڭ ناخشىلىرىنىڭ ئىجتىمائىي رولى بىلەن مۇناسىۋەتلىك. فېodalلىق تۈزۈم شارائىتىدا، ئەمگەكچى خەلق ئەركىنلىك ۋە دېموکراتىيە تەلۋىنى مۇھەببەت ناخشىلىرى ئارقىلىق گەۋدىلەندۈرۈشكە تېرىشقان، مۇھەببەتتىكى ئەركىنلىكىنى قولغا كەلتۈرۈشنى فېodalمىزىمغا قارشى كۈرەشنىڭ ئاساسىي مەزمۇنى قىلغان، مۇھەببەت ناخشىلىرى ئارقىلىق تۈر مۇش كۈلپەتلىرىنىڭ ئازا-ۋىنى روھىي جەھەتنىن يېڭىشكە ئىنتىلگەن.

مۇھەببەت ناخشىلىرى ئىچىدە ئاياللار توغرىسىدىكى ناخشىلىار ئىنتايىن كوب. چۈنكى، ئاياللار فېodalلىق جەمسييەتتە قاتمۇ-قات زۇلۇم ئىچىدە، يەنە ئىسلام دىنىنىڭ ئادالەتسىز فېodalلىق نىكا تۈزۈملىك خىلمۇ-خىل كىشەنلىرى ئىچىدە

ياشدى. "غەزەپىتن ناخشا چىقىدۇ" دىگەندەك، ئايدىلار ئۆزىنىڭ فېوداللىرىمغا بولغان قارشىلىغىنى، مۇھەببەتتىكى ئازات-لىقنى قولغا كەلتۈرۈش تەلىۋىنى ئوز ناخشىلىرىدا گەۋدىلىك ئىپادىلىدى. بۇ ھال مۇھەببەت ناخشىلىرىنىڭ ئىجتىمائى روپىنى تېخىمۇ كۈچەيتتى.

ئورپ-ئادەت ناخشىلىرى توپ-توكۇن، ئولۇم-يمىتىم ۋە ئورپ-ئادەت تۈسىنى ئالغان سەنئەت بەزمىلىرىدا ئوقۇلىدىغان ناخشىلاردىن ئىبارەت. ئۇيغۇر خەلقى ئۇزاق يىللەق تارىخي تەرەققىيات جەريانىدا تۈرلۈك سەۋەپلەر تۇپەيلىدىن ھەرخىل مىللى ئورپ-ئادەتلەرنى شەكىللەندۈرگەن. بۇ ئورپ-ئادەتلەر-نىڭ ھەممىسىگە سەنئەت پائالىيەتلەرى سىڭدۇرۇلگەن. بۇ سەنئەت پائالىيەتلەرنىڭ ئاساسلىغى ناخشىلاردىن ئىبارەت. بۇ ناخشىلار ھەرخىل مەرىكىلەر ۋە بەزمىلەرنىڭ مەزمۇنى ۋە قائىدىلىرىگە ماسلاشقان بولۇپ، چوڭقۇر ئىجتىمائى ئەھمىيەتكە ئىگە.

ئۇيغۇر خەلق ناخشىلىرى ئۇزىگە خاس بەدىي ئالاھىدىلىككە ئىگە. ئۇيغۇر خەلق ناخشىلىرىدا سىمۇول، ئوخشتىش، مۇبالىغە، تەقلىت، تەمىزلىق بەدىي ۋاستىلەر قوللىنى-لىپ، كونكىرىت ھس قىلغىلى بولىدىغان جانلىق ئوبرازلار يارىتىلغان. مەسىلەن:

«خوب دەردىڭ يامان» ناخشىسىدىكى،

قارا كېچە، قارا ياغاج مېنىڭ يولدىشىم،

يۈپۈرمىغى شىلدىرلىسا قۇيۇلۇر ياشىم.
ئاقتى يېشىم، ياغدى يېشىم تېتىلەر باشىم،
مەن ئولگەندە ياخشى يىغلاڭ جان قېرىندىشىم.

دىگەن مىسراalarنى ئوقۇغىنىمىزدا، زۇلمەت ئىچىدە ئازاپ
چەككەن ئەمگە كچىنىڭ مۇڭلۇق قىياپىتى، دەرت-ھەسرتىنى
ئەسلەگەندە (قاراياغاچ يۈپۈرمىغى شىلدىرلىغاندا) ئۇنىڭ
كوزلىرى ئەلەملەك ياش بىلەن تولىدىغانلىغى كوز ئالدىمىزغا
كېلىدۇ.

ئۇيغۇر خەلق ناخشىلىرىنىڭ سەنئەتتىكى ئومۇملاشتۇرۇش
كۈچى ئۇستۇن. بىر-ئىككى كۈپلەت ناخشا تارىخىي ئىجتىمائىي
ئەھمىيەتكە ئىگە ۋەقە، ھادىسىلەرنى ۋە ئۇلارنىڭ ماھىيەتتىنى
ئۇبراز ئىچىدە چوڭقۇر ئىپادىلەپ بېرەلەيدۇ. مەسىلەن: «مەن
ئولەرمەن» ناخشىسىدىكى،

مەن ئولەرمەن، مەن ئولەرمەن،
 يولدا قويماڭلار مېنى.
 يولدا قويساڭلا قويۇڭلار،
 چولدە قويماڭلار مېنى.
 مەن ئولۇپ تۈپراقتا ياتسام،
 كىم مېنى ياد ئەيلىسۇن،
 دوستلىرىم غەمکىن بولۇپ،
 دۇشمەنلىرىم شات ئەيلىسۇن...

دىگەن مىسرالاردا ئەمگە كچى خەلقنىڭ كونا جەمسييەتتىكى پاچىهلىك تەقدىرى چوڭقۇر ھىسىيات بىلەن ئاجايىپ ئىخچام ئىپادىلەنگەن. ئۇيغۇر خەلق ناخشىلىرى تىلىنىڭ ئاددىلىغى، چوڭقۇرلۇغى، ئىننىقلىغى ۋە ئوبرازلىقلىغى ناخشىلارنىڭ بەدى تەسirچانلىغىنى كۈچەيتىش بىلەن بىرۋاقىتتا، مىللى ئالاھىدىلىك ۋە يەرلىك خۇسۇسىيەتنى تولۇق گەۋىدىلەندۈرۈپ بېرىدۇ.

ئۇيغۇر خەلق ناخشىلىرىنىڭ شەكلەرە خىلمۇ - خىل. ناخشە لاردა قوشاق (4 مىسرالىق)، بېيت (ئىككى مىسرالىق) شەكلى ئاساسىي ئورۇندا تۈرىدۇ، جۇملەندىن، تاقماق (چاچما) شەكىللەرمۇ خېلى ئومۇملاشقان. بۇ خىل شەكىل ئېيتىششىلاردا (لەپەردە) كۆپرەك ئۇچرايدۇ. مەسىلەن: «ئالمىخان»، «چەمەذىگۈل» قاتارلىق ناخشىلار ئەنە شۇنداق شەكىللەردىكى ناخشىلاردۇر.

ئۇيغۇر خەلق ناخشىلىرىنىڭ كۈپچىلىگىنىڭ نەقراتى بار. بۇ نەقراتلار ئەمگەك رىتىمى، ئىدىيىۋى ھىسىيات ۋە مۇزىكا تە- لىۋىدىن كېلىپ چىققان بولۇپ، ناخشىنىڭ ئىدىيىۋى مەزمۇنىنى ئاچىدۇ، مۇزىكىچانلىغىنى كۈچەيتىدۇ، ئەستە ساقلاشقا ئاسانلىق توغۇدۇردى.

شۇنى كورستىپ ئوتۇش كېرەككى، ئۇيغۇر خەلق ناخشە لىرىدا ئاھاك سوز تېكىستىلىرىگە قارىغاندا بىر قەدەر مۇقىم. ناخشا تېكىستىلىرىدە ئوخشىمىغان ھىسىياتتا، ئوخشىمىغان ئورۇز- لاردა ئالمىشىش، تەكراارلىنىش كوب، ئۇنىڭ ۋارسيانتلىق

خۇسۇسىتى كۈچلۈك.

ماركس، ئېنگىلس خەلق ناخشىلىرىنىڭ تىجىتىمائى رولى ۋە ئۇنىڭ سەنئەت جەھەتتىكى مۇۋەپپە قىيىتىگە يۈقۇرى باها بەر- گەن ئىدى. يولداش ماۋ زېدۇڭمۇ خەلق ناخشا- قوشاقلىرىغا ئېتىۋار بىلەن قاراپ، خەلق قوشاقلىرىنى توپلاشنى قايتا- قايتا تەشەببۇس قىلدى. ماۋ جۇشى يولداش چېن يىغا يازغان شېرىيەت توغرىسىدىكى خېتىدە "كەلگۈسىدە خەلق قوشاقلىرىدىن ئۆزۈق ۋە ئۆلگە ئېلىپ، كەڭ كىتاپخانىلارنى جەلپ قىلدىغان بىر يۈرۈش يېڭىچە شېرلارنىڭ مەيدانغا كېلىمىشى ئېھتىمالغا ناھايىتى يېقىن" دەپ ئوتتۇرۇغا قويىدى. بۇنىڭدا ھازىرقى شېرىي ئىجادىيەتتىكى ئاممىۋلاشتۇرۇش ۋە مىللەلاشتۇرۇش جەھەتتىكى كەمچىلىكىلەرنى تۈزۈتىشنىڭ يوللا كورستىلىپ قالماي، ئېلىمىزنىڭ شېرىيەت ئىجادىيەتتىنىڭ تەرەققىيات قانۇنىيەتىمۇ يەكۈنلەنگەن.

ئۇيغۇر خەلقى ئۇزاق يىللۇق تارىخي تەرەققىيات جەريانىدا، ئۇزىنىڭ مۇزىكا سەنئىتىگە، ئۇسۇل سەنئىتىگە ماسلاشقان ناخشا ئىجادىيەتى ئەنەنسىنى ياراتتى. بۇ- خەلق ئېغىز ئەدبىيا- تىدىكى بىباها گوھەر. لىن بىاۋ ۋە "4 كىشىلىك گۇرۇھ" خەلق- نىڭ ئەشەددى دۇشمنى. ئۇلار خەلق ناخشىلىرىغا ئوچىمەنلىك قىلىپ، ئۇنى قارا- قۇيۇقلا "سېرق ناخشا" دەپ چەتكە فاقتى، ۋەيران قىلدى، بۇ ھال شىنجاڭدىكى قېرىنداش مىللەتلەرنىڭ ئەدبىيات- سەنئەت تەرەققىياتىدا ئېغىز ئاقىۋەتلەرنى كەلتۈرۈپ

چىقاردى.

بىز خەلق ناخشىلىرىنى توبلاش، رەتلەش، تەتقىق قىلىش
خىزمىتىنى كۈچەيتىپ، خەلق ناخشىلىرىنىڭ شاكلىنى چىقىرىۋېـ
تىپ، مېغىزىنى قوبۇل قىلىش پىرنىسىپى بويىچە ئۇنىڭغا تەنقدـ
دى ۋارىسلىق قىلىپ، خەلقچىللەق روھىغا ئىگە خەلق ناخشـ
لىرى ئارقىلىق خەلقنىڭ مەدىنى تۇرمۇشىنى بېيىتىشىمىز، خەلق
ناخشىلىرىدىن ئوزۇق ۋە ئۆلگە ئېلىپ، سوتىسياالزىم دەۋرىنىڭ
يېڭى، مىللى ناخشىلىرىنى تەرەققى قىلدۇرۇش ۋە گۈللەندۈرۈش
ئۈچۈن تەرىشىشىمىز لازىم.

«چىنلىقىش» ھىكايسىنىڭ بىدى ئالاھىدىلىگى توغرىسىدا

مەھەممەت زۇنۇن

«چىنلىقىش» — پىشقا دەم يازغۇچى زۇنۇن قادىرنىڭ ئازاتلىقى.
تىن كېيىن يازغان ھىكايلرىنىڭ بىرى. يازغۇچى بۇ ھىكايسىدە
مەتنى يازنىڭ كوللىكتىپ ئەمگە كىتە چىنلىقىپ، ھورۇن ئادەمدىن
ئەمگە كچان ئادەمگە ئايلاغا نالىق جەريانىنى تەسۋىرلەش ئارقىلىق
سوتىسيالىستىك كوللىكتىپلىشىشنىڭ ئەۋزەللەتكىنى قىزغىن
مەدھىيىلەيدۇ.

بۇ ھىكايدىكى مەتنى ياز ئوبرازى كورۇپ چۈشەنگىلى، ھىس
قىلغىلى بولىدىغان، رىيال، ئىشەنچلىك، تەسرلىك، كۈچلۈك
تۇرمۇش پۇرغىغا، ھەم ئۆمۈملۈققا، ھەم ئىندىۋىدۇ ئالىققا ئىگە.
ھىكاينىڭ ۋەقەلىكى مۇرەككەپ ئەمەس، ئۇنىڭدا كىشىنى
ھېر ان قالدۇرىدىغان ئاجايىپ - غارا يىپ ھىكايلەر، سەلتەنەت -
لىك سوز - ئىبارىلەر يوق، لېكىن مەتنى يازنىڭ خاراكتىرى
شۇنچە ئېنىق، شۇنچە روشهن. بۇنىڭ سەۋىۋى شۇكى، يازغۇچى
ئوخشىمىغان خاراكتىرنى ۋە شۇ ئوخشىمىغان خاراكتىر تۈپەيلدىن

پەيدا بولغان توقۇنۇشلارنى يېزىش ئارقىلىق مەتنىيازنىڭ جانلىق خاراكتىرىنى گەۋدىلەندۈرۈدۇ.

مەتنىياز - ئاقكۈڭۈل، سەممى، خۇشچاقچاق ئاددى ئەمگەكچى. لېكىن ئۇ كونا جەمىيەتتە، ئائىلە ۋە تۇرمۇش شارائىتى تۈپەيلەدىن ھورۇن، ھەممە ھۇنەرگە قىزىقسىمۇ ئۇنى بىر باشقۇ ئېلىپ چىقالمايدىغان، ئۆزىنىڭ تۇرمۇش شارائىتىنى ئۆزگەرتىشكە جۇرئەت قىلالمايدىغان بولۇپ قالغان، ئۇنىڭ مۇشۇ خىل خاراكتىرى ئازات زاماندا كوللىكتېلىشىش يولىغا قاراپ كېتىۋاتقان يېڭى دىخانلارنىڭ خاراكتىرى بىلەن، كوللىك-تىپ ئەمگەك بىلەن چىقىشالمايدۇ. شۇنىڭ بىلەن، ئۇ جىددى توقۇنۇش ئىچىدە قالىدۇ.

مەتنىيازغا يەر ئىسلاھاتىدا 7-8 چارەك تۇرۇق بارىسىدىغان بىرىنچى دەرىجىلىك بىر ئېتىز تېگىدۇ. لېكىن بۇ يېڭى دىخاننىڭ بىر پۇڭلۇق يەرگە تېرىغان قونىغى ئۇنمهيدۇ. بىر پۇڭلۇق يەرنى ھىچنەرسە تېرىماي ئاق تاشلمۇتىدۇ.... ئازغىنا يەردىكى قىچىسى ياخشى ئايىنغان بولسىمۇ، لېكىن مەتنىيازنىڭ ئۇنى تۇرۇشقا ماجالى يەتمەيدۇ.

ئۇنىڭ خاراكتىرىدىكى بۇنداق ھورۇنلۇق ئۇنىڭ شەخسى تۇرمۇشىغىمۇ سىڭگەن. مەتنىياز 40 ياشقا كىرگىچە ئويلىمنىشنى خىيال قىلىپ كەلگەن بولسىمۇ، لېكىن جۇرئەت قىلالماغان. مەتنىياز ئۆزىنىڭ سوزى بىلەن ئېيتقاندا، "مۇساپىرنىڭ كۈچۈ-گىدەك بېشىنى ساڭىگىلىتىپ" يۇرىدىغان خىيال پەرهىسەكە ئايلىمنىپ

قالغان. مهتنىيازنىڭ تۇپ ماھىيىتى نەمگە كچى. مهتنىيازنىڭ
 تومۇرچىلىك، ياغاچچىلىق، موزدۇزلۇق ۋە سەتراچلىق ھۇنەر-
 لرىگە قولى كېلىدۇ. ئۇ، موزدۇزلۇق قىلسا، ئوتۇكىنىڭ قېلىپىنى
 ئۇزى چاپىدۇ. بەلچە، بۇردىنە، بىگىز، يىڭىنلەرنىمۇ ئۇزى
 ياسۋالىدۇ. ئەگەر سەتراچلىق قىلسا، ئۇستۇردىن تارتىپ
 تا قۇلاق كولىغۇچىچە بولغان جابدۇقلرىنى ئۇزى ياسۋالىدۇ.
 بۇ دىخاننىڭ بىر ياخشى پەزىلىتى شۇكى، كىشىلەرگە ياردەملىەشى
 ھەق تالاشمايدۇ. پايدا-زىيان بىلەن كارى يوق، تاماگەر
 ئەمەس. ئۇ تۇرمۇشتا ئۇزىنى تاشلىۋەتكىنى بىلەن روھى تېتىك،
 خۇشچاقچاق.

ئۇزىگە خاس خاراكتىرغا ئىگە مهتنىيازدەك نەپەرەتلەك ۋە
 سۇيۇملىك دىخان، ئازات يېزىلاردا دىخانچىلىق ھەمكارلىق
 گۈرۈپپىلىرى باهار مايسىلىرىدەك گۈللەپ ياشناۋاتقان، سوتسى-
 يالىزمىم داغدام يواى ئەمگە كېلىر ئۈچۈن كەڭ قۇچاق ئېچىۋاتقان
 ۋەزىيەتتە نەگە بارىدۇ؟ ئۇنىڭ تەقدىرى نىمە بولىدۇ؟ يازغۇچى
 جىددى توقۇنۇش ئېچىدە ئۇنىڭ خاراكتىرىنى ئۆزگەرتىش،
 مۇكەممە للەشتۈرۈش يولىنى ئىزدەيدۇ. مهتنىيازنى سوتىيالىستىك
 كوللىكتىپلەشتۈرۈش دولقۇنى ئېچىگە ئېلىپ كىرىدۇ. مهتنىيازنى
 كوللىكتىپ ئەمگەك قويىندىكى خوشال-خوراملىق قىزىقتۇردى.
 ھەمرا باشچىلىغىدىكى يېڭى دىخانلار كوللىكتىۋى ئۇنىڭ ھاياتىغا
 يار-يولەكتە بولىدۇ. مهتنىيازمۇ ھەمكارلىق گۈرۈپپىغا كىرىپ،
 يېڭى تۇرمۇشقا قەدەم تاشلايدۇ.

لېكىن يېڭى ھايات، يېڭى مۇھىت ئىچىدە مەتنىيازنىڭ خاراكتىرىدىكى ئاجىزلىق تېخىمۇ روشهن كورۇنۇشكە باشلايدۇ. ئۇنىڭ ئەمگەك جەريانىدىكى چىنلىقىشى ئاسانغا چۈشىمىيدۇ. كوللىكتىپ ئەمگەك مەتنىيازنى چىنلىقتۇردىۇ. ئۇنىڭ ئۇز ھۇنرنى كورستىشكە كەڭ ئىمكانييەت يارىتىلىدۇ، كومۇنەستىك ئاڭ-سەۋىيىگە ئىگە ھەمرا قاتارلىق يېڭى دىخانلار ئۇنى ئالغا يېتەكلەيدۇ. شۇنىڭ بىلەن ھورۇن، جۇرئەتسىز، تۇرمۇشى قالايىقان قالاق دىخان كوللىكتىپ ئەمگەك قويىندا چىداملىق ئىشچانلار قاتارغا ئوتىدۇ. ئۇنىڭ شەخسى ھاياتىدىمۇ زور ئۇزگىرىش بولۇپ، ئىززەتخان بىلەن تۇرمۇش قۇرۇپ مۇرادىغا يېتىدۇ.

مەتنىياز ئوبرازى ھەقىقەتەن ئۇتۇقلۇق چىققان ئوبرازدۇر. بۇ ئوبرازنىڭ بەدى تەسىرچانلىغى شۇ يەردىكى، مەتنىياز ئوبرازى جانلىق خاراكتىر سۇپىتىدە مەيدانغا چىقىدۇ. كىتاب-خاننىڭ ئەدىبىي ئەسىرلەرde قىزىقىدىغىنى بىرەر ئىشلەپ-چىقىرىش جەريانى، بىرەر ئۇرۇش مەيدانى ئەمەس، بەلكى جانلىق خاراكتىردىر.

خاراكتىر - پرسۇنازنىڭ كېلىپ چىقىشى، تەربىيەلىنىشى، چىنلىقىشى، ئىجتىمائى ئورنى، دۇنياقارىشى، مىجەز-خۇلقى قاتارلىق جەھەتلەرde ۋۇجۇتقا كەلگەن تۇپ خۇسۇسىيەت، پرسۇنازنىڭ ئومۇملۇغى ۋە ئىندۇرۇدۇ ئاللىغىنىڭ روشهن بەلگىسى. ئەملى تۇرمۇشتا شەخسىنىڭ خاراكتىرى شەكىللەز-

گەندىن كېيىن، ئۇ شۇ خاراكتىر مەنتىقى بويىچە ھەركەت قىلىدۇ. ئەسەر ئىچىدىكى پىرسۇنازنىڭمۇ نىمە قىلىدىغانلىغى، قانداق سوزلەيدىغانلىغى ئۇبرازنىڭ خاراكتىر مەنتىقى بويىچە بولىدۇ.

يازغۇچى مەتنىيازنىڭ خاراكتىرىنى پۇختا ئىگەللەپ، ئۇنى تىپك ئىجتىمائى شارائىت ئىچىگە قويۇپ، جانلىق ئىپسۈزۈت، ئىندۇرۇدۇئال تىل قاتارلىق بەدسى ۋاستىلەرنى قوللىنىپ، مەتنىيازنىڭ خاراكتىربىنى جانلىق، رىيال، ئىشەنچلىك دەرجىگە كوتەرگەن.

يازغۇچى «چىننىقىش» ھىكايسىدە مەتنىيازنىڭ خاراكتىرىنى ۋۇجۇتقا كەلتۈرگەن ۋە ئۇنىڭ خاراكتىرىدىكى ئۆزگۈرىش ۋە ئۇسۇشنى ئالغا سۇرگەن ئىجتىمائى سەۋەپلەرنى، ئۇبېكتىپ ئاساسنى توپمۇ - توغرا ۋە ھەقىقى تەسۋىرلىگەن.

مەتنىياز كونا جەمىيەتتە، شەھىردا ھۇنەرۋەن ئائىلىسىدە ئۇسکەن، يالغۇز ئوغۇل بولغىنى ئۇچۇن ئەكە چوڭ بولغان. دادىسىنىڭ ھەيدەكچىلىكى بىلەن سەترابىلىقنى ئۆگەنگەن بولسىمۇ، لېكىن دادىسى ئولگەندىن كېيىن سەترابىلىقنى تاشلاپ، ھەرخىل تەنزىچىلىك بىلەن شۇغۇللىنىپ ۋەيران بولىدۇ - دە. دادىسىدىن مىراس قالغان يېزىدىكى كىچىككىنە بافقا كوچۇپ چىقىدۇ. گەرچە دىخانلارنىڭ حاجىتىگە قاراپ ھەر خىل ھۇنەرلەرنى ئۇگىنىۋالغان بولسىمۇ، لېكىن باشلمىغان ئىشنى ئاخىرغىچە داۋاملاشتۇرالمايتتى. ئۇنىڭ خاراكتىرىدىكى

هورۇنلۇق، جۇرئەتسىزلىك كونا جەمىيەتنىڭ، كونىكىرىت ئائىلىۋى شارائىتنىڭ، يەككە تۈرمۇشنىڭ مەھسۇلى.

دەۋر ئۆزگەردى. دىخانلارنىڭ كومۇنىستىك ئاڭ - سەۋىيىسى ئوسۇپ، كىشىلەر بىلەن كىشىلەر ئوتتۇرسىدا ئىناقلق، ھەمكار-لىق مۇناسىۋىتى ئورنىتىلدى، بولۇپىمۇ كوللىكتىپ ئەمگەك شارائىتى ئۇنىڭ خاراكتىرنىڭ ئۆزگەرىشىدە ھەل قىلغۇچ رول ئويىندى. كوللىكتىپ ئەمگەك قويىندا ئۇنىڭ خاراكتىرىدىكى ئاجىزلىقلار تۈكىتىلپ، ئەمگەكچىلەرگە خاس خۇسۇسىيىتى كەڭ جارى قىلىنىدى، ئۇنىڭ خاراكتىرى مۇكەممەللەشتى. يازغۇچى مەتنىيازنىڭ خاراكتىرنىڭ ۋۇجۇتقا چىقىشى، ئۆزگەرىشىنى تارىخي ۋە ھەقىقى يۈسۈندا كونىكىرىت بايان قىلغانلىغى ئۈچۈن، مەتنىيازنىڭ خاراكتىرىدا كۈچلۈك دەۋر روھى ئەكس ئەتكەن. خاراكتىر ھەرگىزمۇ ئابىستىراكت ئۇقۇم ئەمەس. ئۇ كىشىلەر بىلەن كىشىلەر ئوتتۇرسىدىكى ئوخشاش بولمىغان توقۇنۇشلاردا، شەخسىنىڭ خىلمۇ - خىل تەقدىرى، كەچۈرمىشلىرى ئىچىدە، ئوخشاش بولمىغان ئۇسۇل بىلەن ئەملىي ھەركەت سۈپىتىدە نامايمەن بولىدۇ.

يازغۇچى دىراماتىك خۇسۇسىيەتكە ئىگە جانلىق قىزقارلىق ئېپىزوتلارنى تاللاپ مەتنىيازنىڭ خاراكتىرنى كەۋدىلەندۈرگەن، بۇ ئېپىزوتلار مەتنىيازنىڭ ئۆزىگە خاس خاراكتىرىغا تولىمۇ ماس كەلگەن.

يازغۇچى مەتنىيازنىڭ كوللىكتىپ ئەمگەك جەريانىدىكى سەر -

گۈزەشتىسىنى تەسۋىرلىكەندە، مەتنىيازنىڭ ئۇستەك ئەمگىكدىن قېچىپ، يول بويىدىكى قويۇق ئۇسکەن ئورۇكلىرىنىڭ ئارىسغا مۇكۇنۇۋالغانلىغىنى تەسۋىرلەپ، ئاق قوي تېرىسىدىن قىلىنغان كونا جۇۋىسىنىڭ پەشلىرىنى تىكەنلىك شاخلارغا تەتۇر ئورۇتۇپ قويۇپ، "مانا مەتنىياز مەشەدە" دىگەندەك ئۇزىنى ئوزى ئاشكارا قىلىپ قويغانلىغىنى يازىدۇ. بۇ ئېپىزوتىنى مەتنىيازچە ئېپىزوت دەپ ئاتاش مۇمكىن. بۇ يەردە ھورۇن، ھىچ ئىشنى قاملاشتۇ- رالمايدىغان مەتنىيازدەك ئادەمنىڭ خاراكتىرى تولىمۇ قىزىقارلىق بايان قىلىنغان. يازغۇچى مۇشۇنداق ئېپىزوتلار ئارقىلىق ھىكا- يىنىڭ سېيۇرۇتىنى قۇراشتۇرۇپ، مەتنىيازنىڭ خاراكتىر تارىخىنى يېزىپ چىقىدۇ.

يازغۇچى مەتنىيازنىڭ خاراكتىرىنى يارا تقاندا، مەتنىيازنىڭ خاراكتىرىغا خاس ئىندۇۋىسىدۇئال تىلىنى توغرى، دەل جايىدا ئىشلىتىپ، مەتنىيازنىڭ خاراكتىرىنى تېخىمۇ روشهن ئېچىپ بەرگەن. مەتنىياز ئېتىز قىرىدا تۇرۇپ، "بۇ يەرنى نىمە قىلسام بولىدىكىن؟!" دەپ باش قاتۇرۇپ تۇرغاندا، تۇيۇقسىز ئۇنىڭ يېنىغا كېلىپ قالغان ھەمرا ئۇنىڭدىن: "— خوش ئۇستام! بۇ يەرنى نىمە قىلماقچى بولۇۋاتىدىلا؟" دەپ سورىغاندا، مەتنىياز: "— ئوتتۇرسىنى باغ، چورىسىنى تاغ قىلايمىكىن دەۋاتىمەن، قانداق دەيسىز ھەمرا جان" دەپ جاۋاپ بېرىدۇ. بۇ سوز مەتنە- يازدەك ئىرادىسىز، لېكىن ھاياتتن ئۇمىت ئۇزمىگەن خۇش- چاقچاق دىخاننىڭ خاراكتىرىغا تولىمۇ ماس كېلىدۇ.

يازغۇچى هەرخىل بەدى ۋاستىلەر ئارقىلىق مەتنىيازنىڭ
خاراكتىرىنى يازغاندا، ئۆزىنىڭ ھىسىياتىنى پېرسۇناز خاراڭ-
تىرىغا سىڭدۇرگەن. يازغۇچى مەتنىيازنىڭ خاراكتىرىدىكى
ئاجىزلىققا نەپەرەتلەنسىمۇ، لېكىن ئۇنى كېرەكسىز ئادەم دەپ
ھىسابلىمايدۇ. نەپەرەت ئىچىدە ئۇنىڭغا چوڭقۇر ھىداشلىق
قىلىدۇ. تەنقت ئىچىدە ئۇنىڭ ياخشى پەزىلىتىنى مەدھىيەلەيدۇ.
ئۆزىنىڭ گۈزەل غايىسىنى پېرسۇناز تەقدىرى بىلەن بىرلەشتۈ-
رىدۇ. يازغۇچى ئەسەرنىڭ بېشىدا، ئىسىقتىن قېچىپ، ئورۇۋات-
قان قىچىنى تاشلاپ قويۇپ، تەر پۇراپ كەتكەن كويىنگىنى
كوكتاتقا ئوراپ بېشىغا قويۇپ، يالىڭاچ دۇمبىسىنى نەم يەرگە
چاپلاپ، قېرى قاغىنى تىلاپ ياتقان، ئۇسساپ ئۇپكىسى قۇرۇپ،
گەز باغلاب كەتكەن قىلىن لەۋىرىنى يالاشقا راىسىكى، ئالىتە-
يەتتە يۈز مېتىر يىراقلۇقتىكى دەرياغا بېرىشقا جۇرئەت قىلالىغان
ھورۇنغا نەپەرەتلەنسە، ئەسەرنىڭ ئاخىرىدا كوللىكتىپ ئەمگەكتە
چىنىقىپ، بۇستانلىق پىشايواندا بەندىڭگە مىنۋېلىپ، لىڭىلچاق
ياساۋاتقان مەتنىيازنىڭ خوشال چاقچاقلىرىندىن ھوزۇرلىنىدۇ.
يازغۇچى ئۆزىنىڭ ھىسىياتىنى پېرسۇنازنىڭ ھىسىياتى بىلەن
بىرلەشتۈرۈپ، مەتنىيازنىڭ خاراكتىرىنى جانلىق- تىرىك نەرسىگە
ئايلاندۇرۇپ، كىتابخان قەلبىدە چوڭقۇر ھاياجان قوزغىغان.
ئەسەرنىڭ ھاياتى كۈچى ئەنە شۇ يەردە.

يازغۇچى بۇ ھىكايدە مەتنىيازنىڭ خاراكتىرىدا بولغان
ئۆزگۈرشىلەرنىڭ جەريانىنى يازغان. مەتنىيازنى ئوسۇۋاتقان،

ئوزگىرىۋاتقان شەخس، ھەتتا ئوتتۇرىدىكى شەخس دەپ ئاتاش مۇمكىن. ئەدېبىي ئەسىردا، بەلگىلىك تىپىك شارائىتتا، ھەر خىل خاراكتىرىدىكى پىرسۇنازلار ئوبرازى يارتىلىدۇ. ئەدېبىي ئەسىردا مۇكەممەل خاراكتىرغا ئىگە قەھرىمانلار ئوبرازى بولۇش بىلەن بىرىلىكتە، ئوتتۇرىدىكى ۋە ھەر خىل خاراكتىرىدىكى ئوبراز بولۇشى لازىم. تۇرمۇش خىلمۇ-خىل بولغىنى ئۈچۈن، بەدى ئەسىردىكى ئوبرازنىڭ خاراكتىرىمۇ خىلمۇ-خىل بولۇشى لازىم. شۇنداق بولغاندىلا، بەدى ئىجادىيەتتىكى پىرسۇنازنىڭ خىلمۇ-خىللەلغىنى ئەمەلگە ئاشۇرغىلى، تۇرمۇشنى ھەر تەرەپلىمە ئىنکاس قىلغىلى بولىدۇ. مەيلى قەھرىمان شەخس بولسۇن، ئوتتۇرىدىكى شەخس بولسۇن، سەلبى شەخس بولسۇن، ئۇنىڭ ئوبرازى جانلىق خاراكتىرغا ئىگە بولسا، بەلگىلىك ئىدىيىۋى ئەھمىيىتى بولسا، ئۇنى تولۇق مۇئەييەنلەشتۈرۈش لازىم.

«چىنىقىش» ھىكايسىنىڭ پىرسۇنازنىڭ جانلىق خاراكتىرىنى يارتىش جەھەتتىكى بەدى ئۆتۈغى شۇنى چۈشەندۈرۈدۈكى، بەدى ئەسىردا جەزمن جانلىق خاراكتىر يارتىمىش لازىم. تىپىك شارائىتتا تىپىك خاراكتىر يارتىشنىڭ مۇھىم تەلىۋى ئەنە شۇ. ئەگەر ئەسىردىكى پىرسۇناز ئوبرازى جانلىق خاراكتىر بولۇپ ئىپادىلەنمىسە، ئۇنىڭ ۋەقەلىگى ھەرقانچە تەسىرىلىك ۋە مۇرەككەپ بولغىنى بىلەنمۇ ئۇنداق ئەسىر ياخشى ئەسىر ھىسابلانمايدۇ. خاراكتىر ۋە ۋەقەلىك مەسىلىسىدە ۋەقەلىك خاراكتىرغا بوي سۇنوشى، خاراكتىرنى ئېچىپ بېرىش ئۈچۈن

خىزمەت قىلىشى لازىم. ئەگەر بەدىٰ ئەسەردە جانلىق خاراكتىر بولماي، ئۇ ۋەقەلىكلەر تىزىلمسىغا ئايلىنىپ قالسا، پىرسۇنارنىڭ خاراكتىرى ۋەقەلىك ئىچىگە كومۇلۇپ قالىدۇ - دە، بۇنداق ئەسەركىشىنى ئوزىگە جەلب قىلالمايدۇ. سەنئەتتىكى ئومۇملاشتۇرۇش خاراكتىرنى ئومۇملاشتۇرۇشقا قارتىلىغان. شۇڭا يازغۇچىنىڭ ۋەزپىسى خاراكتىر ئۆگىنىش ۋە خاراكتىرنى ئەكس ئەتتۇرۇش. پۇتۇن مەسىلە ئايىرم شاراىشتتا، بەلگىلىك تىپك خاراكتىر ۋە پىسخولوگىيىنى تەھلىل قىلىشتا. بەدىٰ ئەسەردە جانلىق خاراكتىر يارىتىش ئاسان ئەمەس. ئاچقۇچ - تۇرمۇشنى پىشىق بىلىشته. يازغۇچىغا نىسبەتن ئېيتقاندا، تۇرمۇش ۋەقەلىگىنى ئىگەللەش مۇھىم. لېكىن ئەڭ مۇھىمى پىرسۇنارنىڭ خاراكتىرنى پىشىق ئىگەللەش كېرەك. ۋەقە ئىگەللەش هەرگىزمۇ پىرسۇ - نارنىڭ جانلىق خاراكتىرنى ئىگەللەشنىڭ ئورنىنى باسالمايدۇ. خۇددى گوركى ئېيتقاندەك، "بىر پوپ، بىر دۇكاندار، ياكى بىر ئىشچىنىڭ سۇرتىمنى تەخىنەن توغرى تەسۋىرلەش ئۈچۈن، باشقا يۈزلىگەن پوپ، يۈزلىگەن دۇكاندار ۋە يۈزلىگەن ئىشچىغا ياخشىلاپ، دىققەت بىلەن سەپ سېلىش زورۇر"."

يازغۇچى پىرسۇنار خاراكتىرنى تولۇق، پۇختا ئىگەللەنى دىن كېيىن، خاراكتىر توقۇنۇشلىرى ئارقىلىق جانلىق خاراكتىرغى ئىگە بەدىٰ ئوبراز يارىتالايدۇ. بۇ ئەدبىياتنىڭ تۇرمۇشنى ئەكس ئەتتۇرۇشتىكى ئىچىكى مەنتىقى ياكى ئالتۇن ئاچقۇچى. يازغۇچى زۇنۇن قادر مۇشۇ ئالتۇن ئاچقۇچنى پۇختا ئىگەل

لمپ، جانلىق خاراكتىرغا ئىگە پىرسۇنაڭ نۇبرازى يارتىشتا بىزگە نەمۇنە كورسەتتى. بىز يازغۇچىنىڭ مۇشۇ جەھەتنىكى ماھىرلىغىدىن ئۇڭىنىشىمىز كېرىك.

هىكايدىچىلىق—بىزنىڭ نەدبىيات—سەنئەت گۈلزارىمىزدا كۈندىن—كۈنگە يۈكىسىلىۋاتقان بىر ڙانىر. لېكىن يېزلىۋاتقان هىكايدىلەرنىڭ خېلى كۆپىدە پىرسۇنائىنىڭ جانلىق خاراكتىرى گەۋدىلەنمىگەن، پەقەت ۋەقەلا بار، جانلىق خاراكتىر يوق. نۇرغۇن هىكايدىلەر ۋەقەلەرنىڭ ئاددىلا تىزىلىمىسى ياكى بىرەر شەخسىنىڭ سەركۈزەشتىسىدىنلا ئىبارەت بولۇپ قالغان. ئابىستە— راكتىلاشتۇرۇش نەھۋاللىرى مەۋجۇت. بۇ ھال پىروزا نىجادىيە— تىنىڭ يۈكىسىلىشىگە، بەدى تەسرىچانلىقنى كۈچەيتىشكە تەسىر يەتكۈزمەكتە. ئۇزۇندىن بۇيان هىكايدىچىلىق بىلەن شۇغۇللىنىۋاتقان يازغۇچى ۋە ئاپتۇرلارغا نىسبەتەن تۇرمۇش ئاساسى كۈچلۈك بولغان جانلىق خاراكتىرغا ئىگە پىرسۇنائز نۇبرازى يارتىش تەلىۋىنى قويۇش ۋاقتى كېلىپ قالدى. مەن هىكايدىچىلىقتىكى مۇشۇ مەسىلىنى ھەل قىلىشقا ياردىمى بولۇپ قالار دىگەن ئۇمىت بىلەن «چىنىقىش» هىكايدىنىڭ بەدى ئالاھىدىلىكى مۇھىمم تەرەپ بولغان جانلىق خاراكتىر يارتىش ئۇستىدە ئوزەمنىڭ بەزى تەسىراتىمىنى ئوتتۇرسا قويدۇم. يولداشلارنىڭ مۇهاكىمە قىلىپ بېقىشىنى ئۇمىت قىلىمەن.

باللار ئەدبىياتىنى راۋاجلاندۇرۇپ،
كۆممۇنۇزىمىنىڭ ئىزباسارلىرىنى
تەربىيەشىكە ئەھمىيەت بېرىھىلى

ئابدۇكپىرم رەخمان

بىزنىڭ ئىنلىقلاۋىي ئۇستازلىرىمىز ماركس، ئېنگىلس، لېنىن،
ستالىنلار ئىنلىقلاۋىي باللار ئەدبىياتىنى راۋاجلاندۇرۇپ، ياش
ئەۋلاتلارنى كۆممۇنۇزىم روھىدا تەربىيەشىكە ئالاھىدە كوڭۇل
بولگەن ئىدى. ئۇلار باللارغا تولۇپ - تاشقان قىزغىنلىق بىلەن
سەممى مۇئامىلە قىلىپ، ئۇزلىرىنىڭ كۆممۇنۇزىم قۇرۇش ئۇمىدىنى
باللارغا بېغىشلىغان. ئۇلۇغ داھىمىز ماۋجۇشى ياشلارنى ئەتىگەن
سائەت 8-9 لاردىكى كۈنگە ئۇخشتىپ، "ئۇمت سىلەردە"
دىگەن ئىدى. سۇيۇملىك جۇئىنلەي زۇڭلىمۇ باللارنىڭ ئەڭ
ياخشى كورىدىغان سەممى دوستى ئىدى. جۇزۇڭلىنىڭ خىزمىتى
شۇنچە ئالدىراش بولسىمۇ، ئۇ قىممەتلەك ۋاقتىنى چىقىرىپ
پۇنپىرلار لაگىرغا بېرىپ، ياش دوستلار بىلەن بىرىشكە پائالىيەت
ئۇتكۈزەتتى. بۇ توغرىدا كۆپلىگەن تەسرىلىك ھىكاىيلەر بار.
جوڭگو كۆممۇنىستىك پارتىيىسى قۇرۇلغاندىن كېيىن شەكىـ

لهنگەن باللار ئەدبيياتى جۇڭگو ئىنقلاۇنىڭ تارىخىدا مۇھىم
 ئورۇن ئىگەلىمگەن ئىدى. پارتىيىمىز يېتەكچىلىگىدە بارلىققا
 كەلگەن باللار ئەدبيياتى ئىنقلاپ دولقۇنلىرى ئىچىدە،
 باللارنى تەربىيەلەپ، خەلقنىڭ "ئۇچ چوك تاغ"نى ئاغدۇرۇپ
 تاشلاش يولىدىكى ئىنقلاۋىي كۈرىشى بىلەن زىچ ماسلىشىپ
 زور قەدەملەر بىلەن ئالغا ئاڭرىلىمگەن. ئەنە شۇ تارىخى
 مەزگىللەردە پارتىيىمىز رەھبەرلىگىدە باللار ئەدبيياتىغا ئائىت
 نۇرغۇن گېزىت-زۇراللار نەشر قىلىنىپ، مىڭلەغان، ئۇن
 مىڭلەغان باللار ناخشا-ھىكايدىرى بارلىققا كېلىپ، باللارغا
 جۇڭگو ئىنقلاۋى ئەملىيتنى تونۇتى ۋە پۇرولېتارىياتىنىڭ
 ئىنقلاۋىي داۋلىلىرىنى چۈشەندۈردى. مەسىلەن: ياپون
 باسقۇنچىلىرىغا قارشى ئۇرۇش يىللەردا بارلىققا كەلگەن «قاناتلىق
 شاكىچىك»، «غەلبە دەرۋازىسى» قاتارلىق كۆپلىگەن ئەسەرلەر
 باللارنى ئىنقلاۋىي كۈرەش روھىدا تەربىيەشكە زور ھەسە
 قوشتى. جۇڭخۇا خەلق جۇمھۇرىيەتى قۇرۇلغاندىن كېيىن
 سوتسيالىستىك باللار ئەدبيياتىمىزنىڭ تەرقىيياتىغا تېخىمۇ
 چەكسىز، كەڭ زىمن ھازىرلاندى.

لېكىن لىن بىياۋ ۋە "4 كىشىلىك گۇرۇھ" سوتسيالىستىك
 باللار ئەدبيياتىنىڭ ساغلام راۋاجلىنىشغا ئىنتايىن زور
 بۇزغۇنچىلىق قىلدى. ئۇلار ئىنقلاۋىي باللار ئەدبيياتى
 ئارقىلىق باللارنى كوممۇنىستىك ئەخلاق پىرنىسىپى بويىچە
 تەربىيەلەپ، پۇرولېتارىياتىنىڭ ئىزباسارلىرى قىلىپ يېتىشتۈرۈشتىن

ئىبارەت سىياسى يونۇلۇشكە ئاشكارا قارشى چىقىتى. ھەر خىل سۇيىقەستىلمك ۋاستىلەر بىلەن بالىلارنىڭ قەلبىنى بوي سۇندا دۇرۇپ، ئەقلەي، ئەخلاقىي، جىسمانى جەھەتلەردىن بالىلارنى چىرىتىشقا ئۇرۇندى. "4 كىشىلىك گۈرۈھ"نىڭ مەسىلەتچىسى جاك چۈنچىياۋ ئاشكارا سورۇنلاردا "بالىلارنى كوممۇنىستىك ئەخلاق رامكىسى ئىچىگە سولاب قويىما سلىق لازىم"، "ھەممىنى بۇزۇپ-چاقالايدىغان كەپىزىز، ئىسيانچى بالىلار ئىستېقىباللىق" دەپ بىمەنە بىلجىرلاپ، بالىلارنى ئىنتايىن خەتلەرلىك تۈيۈق يولغا باشلاشقا ئۇرۇندى. "4 كىشىلىك گۈرۈھ" زورلۇق- زومبۇلۇق قىلغان مەزگىللەردا بالىلار تەلىم-تەربىيىسى زور توسالغۇغا ئۇچراپ، ئىنقىلاۋىي بالىلار ئەدېبىياتى ئېغىر زىياد- كەشلىككە ئۇچرىدى.

بىز شانلىق، يېڭى غەلبىلىرىمىزنى تەننەنە قىلىۋاتقان بۇ چوڭ ياخشى ۋەزىيەتتە، "4 كىشىلىك گۈرۈھ"نىڭ بۇزغۇنچىلىغى ۋە توسقۇنلۇغى تۈپەپلىدىن مەلۇم ۋاقت بۇرۇختۇم ھالەتكە چۈشۈپ قالغان ئىنقىلاۋىي بالىلار ئەدېبىياتىنى قايتا ئەسىلگە كەلتۈرۈپ، ئۇنىڭ كوممۇنىستىك تەربىيە يونۇلۇشىنى قەتىئى داۋاملاشتۇرۇش ئۇچۇن تېخىمۇ كوب كۈچ سەرپ قىلىشىمىزغا توغرا كېلىدۇ. لېكىن بىزنىڭ بەزى يولداشلىرىمىزنىڭ بالىلار ئەدېبىياتىنىڭ ۋەزپىسى، ئىجتىمائى رولى ۋە سىياسى يونۇلۇشكە بولغان تونۇشى يېتەرلىك بولمىغاچقا، ئۇلار بالىلار ئەدېبىياتىنى راواجلاندۇرۇش مەسىلسىگە سەل قارايدۇ. ئۇلار كوب ھاللاردا،

باللار ئەدېبىياتى پەقت باللارنىڭ ئۇزلىرى ئىجات قىلىدىغان
 ئەدېبىيات دەپ ئاڭلىق ياكى ئاڭسىز حالدا ئۇزلىرىنى باللار
 ئەدېبىياتى بىلەن مۇناسىۋەتسىز دەپ ھىسابلايدۇ. شۇ سەۋەپتىن،
 بولۇپمۇ شىنجاڭدىكى ھەرقايىسى مىللەتلەرنىڭ ئەدېبىيات
 گۈلزارىدا باللار ئەدېبىياتىغا تەئەللوق بولغان ئەسەرلەرنىڭ
 سالىمغى ئانچە زور ئەمەس، ھەر مىللەت باللەرنىڭ تەلۋىدىن
 خېلى يىراق تۇرماقتا.

بىزگە مەلۇمكى، كوممۇنىستىك ئەخلاق تەربىيىسى باللارغا
 ئېلىپ بېرىلىمىدىغان 5 سۇيۇش تەربىيىسىنى، يەنى ۋەتەننى
 سۇيۇش، خەلقنى سۇيۇش، ئەمگەكىنى سۇيۇش، پەننى سۇيۇش
 ۋە جامائەت مال-مۇلكىنى سۇيۇش تەربىيىسىنى ئاساس قىلىدۇ.
 باللار ئەدېبىياتى باللارنى كوممۇنىستىك ئەخلاق بىلەن
 تەربىيەلەشتىن ئىبارەت تۇپ پىرىنسىپ ئۇچۇن خىزمەت قىلىش
 سۇپىتى بىلەن پۇتۇن جەمىيەتنىڭ ئەخلاقىغا ۋە پۇتۇن مىللەتنىڭ
 ئار-نومۇسغا بىۋاستە تەسىر كورستىدۇ. ئۇ باللارنى ئەخلاقىي،
 ئەقلىي، جىسمانى تەرەپلەردىن يېتىشكەن مەدىنييەتلەك ئەمگەك
 چىلەردىن — كوممۇنىزىم ئىشلىرىنىڭ مۇناسىپ ئىز باسالىرىدىن
 قىلىپ تەربىيەپ چىقىش ئىشىنى كورۇنەرلىك دەرىجىدە ئىلگىرى
 سۇرىندۇ. باللاردىكى كوممۇنىستىك ئاڭ ۋە ئەخلاقىي پەزىلەت
 تەبىى پەيدا بولمايدۇ، بەلكى مەكتەپ ۋە پىونىرلار ئەترىتى،
 جەمىيەت ۋە ئائىلىنىڭ ئۇزئارا ماسلىشىپ ئىنچىكىلەپ كوڭۇل
 قويۇپ تەربىيەلىشىدىن پەيدا بولىدۇ، ئۇنىڭدىن باشقا باللار

ئەدېبىياتى ئارقىلىق بىۋاسته تەربىيەلەشتىنمۇ پەيدا بولىدۇ.
 بالىلار ئەدېبىياتى بىلەن شۇغۇللانغۇچىلار ئۆز ئەسەرلىرى
 ئارقىلىق بالىلارنى تەربىيەلەشنى مەقسەت قىلىدىكەن، ئۇنداقتا
 بالىلار ئارسىدا ئەتراپلىق ۋە چوڭقۇر تەكشۈرۈش ۋە تەتقىق
 قىلىش ئىشلىرىنى ئېلىپ بېرىپ، ھەر خىل ياشتىكى بالىلارنىڭ
 پىسخولوگىك خۇسۇسىيەتلەرنى ئىگەللىشى شەرت. بالىلارنىڭ
 يېشى، ئوسۇش دەۋرى، ياشاش شارائىتى، تەربىيەلىنىشى
 ئوخشاش بولمىغاچقا، ئۇلارنىڭ پىسخولوگىك ئوسۇشىسىمۇ
 مۇقەررەر ھالدا مەلۇم ئالاھىدىلىك بولىدۇ. شۇڭلاشقا بالىلار
 ئەدېبىياتى بىلەن شۇغۇللانغۇچىلار بالىلارنىڭ تۇرمۇشىغا چوڭقۇر
 چوڭۇپ، بالىلارنىڭ نىمىنى ياخشى كورىدىغانلىغىنى چۈشىنىپلا
 قالماستىن، بەلكى بالىلارنىڭ ساغلام ئوسۇش جەريانىدا نىمىگە
 ئېھتىياجلىق ئىگەنلىگىنى، بالىلارنىڭ قانداق ئازىزۇ-ئۇمىتلىرى
 بارلىغىنى ۋە ئۇنى قانداق ھەل قىلىش لازىملىغىنىمۇ پۇختا
 ئىگەللىشى لازىم. بۇ روشەن، مەقسەتلىك، مول ئىدىيىۋى تەلمى-
 تەربىيە ئەھمىيەتىگە ئىگە، بەدىلىگى يۈقۇرى ئەسەر يارتىشنىڭ
 مۇھىم شەرتى ھىسابلىنىدۇ. ئادەتتە بالىلار باغچىسىدىكى بالىلار
 بىلەن مەكتەپ قويىندىكى بالىلارنىڭ تەلەپ-ئازىزۇسىدا ناھايىتى
 زور پەرقىلەر بولىدۇ، ئۇلارنىڭ شەيىلەرگە بولغان تونۇشى ۋە
 ئىجتىمائىي ھادىسىلەرنى چۈشىنىشىدىمۇ زور ئالاھىدىلىكلىر
 بولىدۇ. شۇڭلاشقا، بالىلارغا ئائىت ئەدېبىي ئەسەرلەر مەيىلى
 مەزمۇن جەھەتتە بولسۇن، مەيىلى ھەجمى، تىلى. قۇرۇلۇشى

جەھەتتە بولسۇن، ئۇزىنىڭ نۇبىكتى بولغان باللارنىڭ ئالاھىدە.
دىلىگىكە قاراپ پەرقىلىق بولۇشى لازىم.

بىز باللار ئەدبىيياتىنىڭ مەزمۇنىنى مۇھاكىمە قىلغاندا، ئۇنىڭ
تېمىسىنىڭ كەڭ ۋە خىلمۇ - خىللەتقا ئىگە بولۇشىنى ئۆمىت
قىلىمۇز. شۇنداق بولغاندىلا، باللارنىڭ ھەرتەرەپتىكى ئېھتىيا-
جىنى قاندۇرۇشقا، باللارنى ئومۇمى يۈزلىك، ئەتراپلىق تەربىيە-
لمەشكە پايدىلىق بولىدۇ. باللار ئەدبىيياتىنىڭ تېمىسى باللار-
نىڭ ئېھتىياجىنى چىقىش نۇقتا قىلغان حالدا، ئالدى بىلەن
سوتسىيالىستىك ئىنقىلاپ ۋە سوتسىيالىستىك قۇرۇلۇش جەريانىدا
بارلىققا كەلگەن ئۆلۈغ مەنزىرىلەرنى، ئۆچ چوڭ ئىنقىلاۋىي
ھەركەت ئەملىيەتى جەريانىدا يېتىشىپ چىققان قەھرىمانلارنى،
ئىنقىلاۋىي كۈرەش تارىخىنى، 4 نى زامانىۋىلاشتۇرۇشتن
ئىبارەت يېڭى ئۆزۈن سەپەرنىڭ غەلبە داستانلىرىنى، كۈرەش
جەريانىدا بارلىققا كەلگەن يېڭى شەيشىلەرنى، ئىلىم-پەنگە
قاراپ ئىلگىرىلەشنىڭ غەلبە مۇئىلىرىنى.....تەسۋىرلەشنى مۇھىم
ئورۇنغا قويۇشى لازىم. بۇنداق ئەسەرلەر باللارغا ئۇتمۇشنى
ۋە بۇگۇنكى رىياللىقنى تونۇتىدۇ، باللارنى كۈزەل كېلىچەكىنى
ئۆز قولى بىلەن يارتىمىشقا يېتەكلىهيدۇ. بۇنداق ئەسەردىكى
قەھرىمانلار باللارنىڭ ئۆگىنىش ئۆلگىسى، ئۇلارنىڭ ماڭغان
 يولى كەلگۈسىدە باللارنىڭ ماڭىدىغان يولى، ئۇلارنىڭ
ئۆزلىرىنى بېغىشلىغان ئىشلىرى باللارنىڭ ئۆزلىرىنى بېغىشلاشقا
تېگىشلىك ئىشلىرى بولىدۇ. ئەلۋەتتە، بۇنداق ئەسەرلەر ئىچىدە

باللارنىڭ تۇرمۇش پائالىيەتلرى تەسۋىرلەنگەن ھەمەدە باللار-
نىڭ قەھرىمانلىق ئوبرازىلىرى يارتىلغان ئەسەرلەر مۇھىم سالماقنى
ئىگەللەسى لازىم. چۈنكى ھەرقانداق ئىنقلاۋىي تارىخى دەۋىردە
جەڭگىۋار ئىنقلاۋىي قوشۇننىڭ ئارقا سېپىدە ھامان بىرتۇركۇم
باللار قوشۇنى بولىدۇ. جۇڭگو ئىنقلاۋىنىڭ ھەرقايىسى تارىخى
باشقۇچلىرىنى ئەسلىسىك، «نۇرلۇق قىزىل يۈلتۈز» ئەسەردىكى
دۇڭزىغا ئوخشاش ھېچنەمىدىن قورقمايدىغان جەڭگىۋار بالا
قەھرىمانلارنى كۆپلەپ ئۈچرتسىمىز. دولتىمىز ئازات بولغاندىن
كېيىنكى سوتىسيالىستىك ئىنقلاب ۋە قۇرۇلۇشلاردىمۇ باللار
ئۈزىگە يارتىشا ئاجايىپ خىزمەتلەرنى كورسەتتى، باللار ئاردى-
سىدىن كۆپلىكىن قەھرىمان باللار ۋە ئىلغار شەخسلەر دائم
دىگۈدەك چىقىپ تۇردى.

شۇنى ئەسکەرتىش كېرەككى، باللار ئەدىبىياتىنى مەحسۇس
باللارنىڭ تۇرمۇشىنى تەسۋىرلەيدىغان ئەدىبىيات دەپ قاراش
تۇغرا ئەمەس. باللار تۇرمۇشىدىن ئېلىنغان ئەسەرلەر باللار
ئەدىبىياتى تېمىسىنىڭ پەقت بىربولۇڭى بولالايدۇ. ئىنقلاۋىي
پىشىدەملەرنىڭ ئازاتلىق يولىدىكى كۈرەشلىرىنى تەسۋىرلەش،
تارىخىي قەھرىمانلارنىڭ ئىش ئىزلىرىنى ئەكس ئەتتۇرۇش،
ھەرقايىسى سەپلەردىكى قاينام-تاشقىنلىق جەڭگىۋار ھاياتنى
ئىنكاڭ قىلىش، يېڭى قەھرىمانلار ۋە ئىلغارلارنىڭ تىپىك
ئوبرازىنى يارتىش، باللارنى ئىنقلاۋىي روھتا تەربىيەلەش،
باللارنى ياخشى ئۆگىنىپ، ھەركۈنى يۈقۇرى ئۇرلەشكە ئۇندەش

قاتارلىقلار بىزنىڭ سوتىيالىستىك بالىلار ئەدىبىياتىمىزنىڭ
تېما جەھەتتىكى ئالاھىدىلىكىدۇر.

ئەملىمەت شۇنى ئىسپاتلىدىكى، ئىنقلاۋىي داھىلار ۋە
ئۈلۈغ ئۆستازلارنىڭ ئىنقلاۋىي پائالىيەتلرى توغىسىدىكى
ھىكايلەر، ليۇخۇلەن، دۇڭ سۇنرۇي، خۇاڭ جىڭوڭاڭ، لو شېڭجىاۋ،
ئىسمايىل مەھەممەت قاتارلىق كۈرەش قەھرىمانلىرى توغىسىدىكى
ھىكايلەر، سانائەت ۋە ئىشلەپچىقىرىش-قۇرۇلۇش سېپىدىكى
ۋاڭ جىنىشى قاتارلىق نەمۇنچىلەرنىڭ ئىش-ئىزلىرى توغىسىدىكى
ئۇچىرىكلار، «قاناتلىق خەت»، «ئاتام بىلەن تۇرمىدە بولغان
كۈنلىرىم»، «نۇرلۇق قىزىل يۈلتۈز» قاتارلىق ئەسەرلەر، ھەر-
قايسى سەپلەردىكى كۈرەشنى ئەكس ئەتتۈردىغان شېر-قوشاق،
ھىكايه-ئۇچىرىكلار بالىلارنىڭ قىزغىن ئالقىشىغا ئىگە بولۇپ
كەلدى، ئۇلار بۇ ئەسەرلەرنى سۇيۇپ ئوقۇماقتا ۋە ئۇگەنەكتە.
يۇقۇرقىلاردىن باشقا، بالىلار ئەدىبىياتىغا نىسبەتن ئېيتقاندا،
بالىلارنىڭ مەكتەپ تۇرمۇشى، ئائىلە تۇرمۇشى ۋە جەمیيەت
تۇرمۇشى كەم بولسا بولمايدىغان مۇھىم تېمىلارنىڭ بىرسى.
مەكتەپ ۋە ئائىلە بالىلارنىڭ ئوزلىرىگە خاس نۇرغۇن مەسى-
لىلىرى بولىدۇ. مەكتەپ ھاياتىدىكى بالىلارنىڭ ياخشى ئىش،
ياخشى ھەركەتلرى، بالىلارنىڭ ئوزئارا ئىتتىپاقي ۋە ئۇز-
ئارا ياردىمى، ئۇگىنىشتىكى ئالاھىدىلىكلىرى، كوڭۇل ئېچىش
پائالىيەتلرى، تازىلىق ۋە بەدەن چىنچىتتۇرۇش ھەركەتلرى،
ئاتا-ئانا ۋە ئوقۇتقۇچىلارنى ھورمەتلەش، مەكتەپتن قايتا-

قانдин كېيىنكى ئائىلىسىدىكى مەشغۇلاتلار..... قاتارلىقلار چوڭ
كىشىلەرنىڭ نەزىرىدە ئەرزىمەس بىر نەرسە بولۇپ كورۇنۇشى
مۇمكىن، لېكىن بالىلارغا نىسبەتەن ئېيتقاندا چوڭ ئىش.
مەسىلەن، ئەمدىلا مەكتەپكە كىرگەن بىر بالىنىڭ يېنىدىكى
قەلىمى يوق ساۋاقدىشىغا ئۆزىنىڭ ئار تۇق قەلىمىنى بېرىپ
تۇرغانلىغى، مەيداندىن تېپۋالغان قەلم ئۈشلۈغۈچىنى ئۇقۇت-
قۇچىسغا تاپشۇرۇپ بەرگەنلىكى..... ئاددى ئىش بولىسمۇ،
لېكىن بۇ شۇ بالىدا كوللىكتىپچىلىق ئىدىيىسىنىڭ بىخ ئۇرۇۋات-
قانلىغىنى كورستىدۇ. ئاشۇنداق خىلمۇ - خىل تۇرمۇش ئالاھە-
دىلىكلىرىنى ئەكس ئەتتۇرۇپ، بالىلارنىڭ مۇشۇ مەسىلەرنى
بىر ياقلىق قىلىشىغا ياردەم بېرىش بالىلار ئەدىبىياتنىڭ ۋە-
زېپسى. ئۇنىڭدىن باشقا، قەدىملىقى ئەجداتلىرىمىز توغرىسىدىكى
ھىكاىىلەر، تارىخي داستانلار، خەلق ئارسىدىكى ھىكايه،
چوچەكلەر، مەسىل - تېپىشماقلارمۇ بالىلار ئەدىبىياتنىڭ بىرقىسى
بولىدۇ. بۇگۇنلىكى بالىلار تەربىيەتلىق ئېھتىياجىنى كوزدە
تۇرتۇپ، قەدىملىقى ئىشلار توغرىلىق يارتىلغان بۇنداق خەلق
ئېغىز ئەدىبىياتى ئىچىدىن ياخشىلىرىنى تاللاپ ۋە ئۇنىڭغا يېڭى
مەزمۇن بېرىپ، ئۇنى سوتىيالىستىك دەۋر روھىغا ماسلاشتى-
تۇرمۇش بالىلارنى تەربىيەتلىق زور ئەھمىيەتكە ئىگە.

خەلقىمىز ياراتقان بۇ خىل ھىكايه، چوچەكلەر ئىچىدە تەربىيە-
يىۋى ئەھمىيەتكە ئىگە بولغانلىرى خېلى كوب سالماقنى تەشكىل
قىلىدۇ. بۇنداق چوچەكلەر دەۋرت تەبىەت دۇنياسىدىكى ھەر خىل

هايۋاناتلار، ئۇچار قاناتلار، دەل-دەرەخلىر، چوب-كىيالار،
 تاغۇ-تاشلار، قۇرۇت-قۇڭغۇزلار ۋە شۇلارغا نۇخشاش مەۋجو-
 داتلارغا ئادەملەرنىڭ تۈسى بېرىلىگەن بولۇپ، ئۇلار ئارقىلىق
 قەدىمىقى ئاتا-بۇۋىلىرىمىزنىڭ ئەركىنلىككە تەلىپۇنۇشلىرى،
 قىيىنچىلىققا باش ئەگمەيدىغان يۇكسەك روھى، تەبىەت بىلەن
 كۆرەش قىلىش ۋە ئۇنى بوي سۇندۇرۇش ئىرادىسى، ئىجاتچانلىق
 روھى ئەكس ئەتتۈرۈلگەن. كىشىلەرنى ئالغا يېتەكلىهيدىغان
 بۇنداق ئىلمىي فانتازىيەلىك چوچەكلەر بالىلارنىڭ ئاكتىپلىغىنى،
 تەشەببۇسكارلىغىنى زور دەرىجىدە قوزغاب، بالىلارنىڭ قىيىن-
 چىلىقنى يېڭىدىغان غەيرىتىنى، غەلبىنى قولغا كەلتۈرىدىغان
 ئىشەنچىنى ئاشۇرۇشغا ياردەم بېرىدۇ. شۇنىڭ ئۇچۇن، بالىلار
 ئەدبيياتى بىلەن شۇغۇللانغۇچىلار خەلق چوچەكلەرى ئاساسدا
 تەبىەتتىكى ھەر خىل شەيىلەردىن پايدىلىنىپ، قىزىقارلىق،
 ئىجادىي ھىكاىيە-چوچەكلەرنى ئىجات قىلىشىقىمۇ ئەھمىيەت
 بېرىشى كېرەك. شۇنداقلا يەنە، يېڭى مەزمۇنغا ئىگە ھەر خىل
 بالىلار تېپىشماقلەرنى تۈزۈپ، بالىلارنىڭ ئۆزلىرىنىڭ ئوبرازلىق
 تەپەككۈر ئىقتىدارنى يېتىشتۈرۈشگە ۋە ئۇستۇرۇشگە ياردەم
 بېرىش لازىم.

1963-يىلى «شىنجاڭ ئەدبيياتى»غا بېسىلغان يولداش
 بۇغا ئابدۇللانىڭ «ئايىنىڭ كىچىك مېھمىنى» دىگەن ئەسرىمۇ
 مۇشۇ خىلدىكى ئىجادىي بالىلار چوچىگىدۇر. بۇنداق ئەسەرلەر
 بالىلارنى ساغلام، ئۇمتىۋار، ئالىجاناپ ھىسىيات بىلەن تەربىد-

يىلەشتە، بالىلارنىڭ ۋەتەننى، كەلگۈسى بەختىيار ھاياتنى سۇيۇش قىزغىنلىغىغا ئىلهاام بېرىشتە، قىيىنچىلىققا باش ئەگمەيدۇ. دىغان قەيسەر ئىرادە تىكلىشىگە ئىلهاام بېرىشتە ئىنتايىن مۇھىم رول ئوينىايدۇ.

ئىدىيىۋى تەلىم - تەربىيەدىن باشقا، پەننى بىلىم تەربىيەسىمۇ بالىلار ئەدېبىياتنىڭ مۇھىم بىر ۋەزىپىسى ھىساپلىنىدۇ. ھەر خىل پەننى بىلىملىرىنى ئەدېبىيات شەكلىدىن پايدىلىنىپ ئىپا- دىلەپ بەرگەندە، ئۇنى بالىلار قىزىقىش بىلەن ئەڭ ئاسان قوبۇل قىلىدۇ. چۈنكى پەننى بىلىمگە ئائىت ساۋاتلار كۆپىنچە ئابىستىرا- كىت بولىدۇ، ئابىستىراكت ئۇقۇملارنى بالىلارنىڭ ئاددى مېڭىسى دەرھال قوبۇل قىلالمايدۇ. ئۇنى بەدىسى ئوبرازنىڭ ياردىمى بىلەن ھس قىلغىلى بولىدىغان كونكىرىت نەرسىلەرگە ئايلاندۇرغاندا، بالىلار ئاسان ئىگەللەيەلەيدۇ. شۇنىڭ ئۇچۇن، بالىلارنىڭ ئۇقۇشغا بېغىشلانغان ئەدېبىي ئەسەرلەردى، ماتىماتىكا، خەمييە، تارىخ، جۇغراپييە، تىل قاتارلىقلارغا ئائىت بىلىملىرىنىمۇ ئەدېبىيات بىلەن زىچ ماسلاشتۇرۇش لازىم. مەسىلەن، بۇرۇنقى «سان ناخشىسى»، ئۇيغۇر يېڭى يېزىخىنى ئۇگىنىشتىكى «ھەرپ ناخشىسى»غا ئوخشاش نەرسىلەرنى كۆپلەپ ئىجات قىلىش كېرەك.

بالىلارغا تىل توغرىلىق تەربىيە بېرىشتىمۇ بالىلار ئەدېبىياتى زور رول ئوينىايدۇ. بالىلار ئەدېبىياتى ئارقىلىق بالىلار ئۇزىنىڭ ئانا تىلىنى ئۇگىنىدۇ ۋە تىل بايلىملىغىنى ئاشۇرىدۇ. شۇنىڭ

ئۈچۈن، باللار ئەدېبىياتنىڭ تىلى تېخىمۇ ئېنىق، توغرا، روشن، جانلىق، كونكىرىت ۋە ئاددى بولۇشى لازىم ھەمدە باللارنىڭ سەۋىيىسىگە ئۇيغۇنلىشىشى، ئۇلارنىڭ سەۋىيىسىنى پەيدىن-پەي ئۇستۇرۇشكە ياردەم بېرىدىغان بولۇشى كېرەك.

ئومۇمەن، باللار ئەدېبىياتىغا ئائىت بارلىق ئەسەرلەر باللارنىڭ مول بىلىم مەنبەسىدۇر. باللار بۇ مەنبە دىن ئۆزۈقلەنىپ، ئۆزلىرىنىڭ ئالغا بېش نىشانىسىنى كورۇۋالىدۇ، ئىنقىلاۋىي روھقا ئىگە بولۇپ، كەلگۈسى كوممۇنىز ئىمنىڭ ئېغىز يۇكىنى شەرەپ بىلەن ئۆز زىممىسىگە ئالىدىغان بولىدۇ.

بىز باللار ئەدېبىياتنىڭ ئىجادىيەت ئالاھىدىلىكىگىمۇ كوڭۇل بولۇشمىز زورۇر. ئەدېبىياتنىڭ باشقا پەنلەر دىن پەرقىلىنىدىغان ئەڭ روشن بەلكىسى ئۇنىڭ ئوبراز چانلىغىدا. ئۇبرا، ئەدېبىياتنىڭ جېنى، ئەدېبىيات ئوبراز ئارقىلىق كىشىلەرنى تەسىرلەندۈرۈپ ۋە ئىلها ملاندۇرۇپ، ئۆز شارائىتنى ئۆزگەر-تىشىگە ياردەم بېرىدۇ. باللار ئەدېبىياتى ئۇچۇن ئېيتقاندا، ئوبراز تېخىمۇ مۇھىم ئەھمىيەتكە ئىگە. باللار ئەدېبىياتى جانلىق، كونكىرىت ۋە ھىسى بولغان بەدى ئوبراز لارنى يارتىپ، باللارغا چوڭقۇر ھىس قىلدۇرۇش ۋە تەسىر قىلدۇرۇش ئارقىلىق تەربىيەلەش مەقسدىگە يېتىدۇ. باللار ئادەتتە ئەدېبىي ئەسەرلەرنى ئوقۇغاندا، كىنو-تىياتىر كورگەندە، گەرچە ئۇنىڭ مەزمۇنىنى تولۇق چۈشەن مىسىمۇ، ئۇنىڭدىكى ۋە قەلىكىلەرنى ئۇجۇر-بۇجۇر بىلەپ بېرىمەيدۇ. ۋە قەلىكىلەرنىڭ

باللارنىڭ مېئىسىدە روشهن ئىز قالدۇرۇشى پەقەت ئوبرازنىڭ ياردىمى ئارقىلىق بولىدۇ. ”باللار ئەدىبىياتى ئاددى ئەدىبىيات، شۇڭا ئۇنىڭدىكى شەخسلەرنىڭ ئوبرازى ئاددى، ئۆزه بولسما كېرىك يوق“ دەيدىغان كوزقاراش توغرا ئەمەس. لېكىن شۇنى كورۇشىمىز كېرىككى، ئەسەردىكى شەخسلەرنىڭ ئوبرازىنى يارتىش، ۋەقەلىكلەرنى بايان قىلىشنىڭ چوڭقۇرلۇق دەرىجىسى باللار ئەدىبىياتى بىلەن چوڭلار ئەدىبىياتىدا، ئەلۋەتنە، پەرقىلىق بولىدۇ. باللارغا تەئەللىق ئەسەرلەردىن شەخسلەرنىڭ خاراكتىرىنى مۇرەككەپ ۋە ئەگرى-بۇگرى ۋەقەلەر ئارقىلىق ئېچىپ بېرىش، قەھرىماننىڭ مۇرەككەپ ئىچكى دۇنياسى ۋە نازۇك روهىي حالەتلەرى، شەخسلەرنىڭ خاراكتىرىنى شەكى-لمەندۇرەيدىغان شارائىت ۋە مەنزىرىلەرنىڭ ئۇزگۈرۈشچان تەسۋىرى قاتارلىقلارنى مۇكەممەل ئىپادىلەپ بېرىش تەلەپ قىلىنمايدۇ. پەقەت باللارنىڭ قوبۇل قىلىش ئىقتىدارنى نەزەرددە تۈتۈپ، باللار ئەدىبىياتىدا رىياللىقنى ئوبرازلار ئارقىلىق ئىنکاس قىلغاندا، ئۇنىڭدىكى بەدى ئوبراز شۇقەدەر جانلىق، كونكىرت بولۇشى كېرىككى، باللار ئوقۇغان ئەسەردىكى پىرسۇنازلا رىنىڭ ئەينى ئۆزىنى كورگەندەك، ئاۋاازىنى ئۆز قولىغى بىلەن ئائىلاۋات-قاندەك ھىس قىلسۇن. بۇ تەلەپكە يېتىش ئۈچۈن، ئوبراز رەڭ-گا-رەڭ بولۇشى، شەخسلەرنىڭ خاراكتىرى، روهىي حالەتلەرى، مۇرەككەپ بايانى تەسۋىرلەر ئارقىلىق ئەمەس، بەلكى جانلىق ھەركەت ئارقىلىق ئىپادىلىنىشى لازىم. باللار ئەدىبىياتىدا

ئۇبرا زى جانلاندۇرۇشتا يەنە ئۇخشتىش، سىمۇول، تەقلىت قىلىش، سېلەشتۈرۈش، جانلاندۇرۇش قاتارلىق نۇستىلىستىك بەدى ۋاستىلەردىن مۇۋاپق پايىدىلىنىشقا ئەھمىيەت بېرىش كېرەك. بۇلار بالىلار ئەسەرلىرىدىكى ئۇبرا زىلارنىڭ كونكىرىتە- لىغىنى كۈچەيتىشكە ياردەم بېرىدۇ.

روشەنلىك—بالىلار ئەدېبىياتنىڭ يەنە بىر زورۇر شەرتى. بالىلارغا ئائىت ئەدېبىي ئەسەرلەردىكى ئىدىيىۋى مەزمۇن ۋە ئۇنى بارلىققا كەلتۈرىدىغان ۋەقەلىكلىرىنىڭ قۇرۇلۇشى، ئورۇن-تەرتىۋى روشن بولۇشى كېرەك. خۇددى گوركى ئېيتە- قاندەك: ”ئەدېبىياتنىڭ كۈچى نىمىدە؟ ئۇنىڭ كۈچى قان ۋە گوش بىلەن پىكىرگە جان كىرگۈزۈپ، پەلسەپە ۋە پەنگە قارىغاندا پىكىرگە تېخىمۇ زور روشەنلىك، قايىل قىلارلىق خاراكتىر بېغىشلىشىدا“، بۇنداق زورۇر روشەنلىك ۋە قايىل قىلىش خاراكتىرىغا ئىگە بولغان نەرسە بالىلار ئۇچۇن تېخىمۇ مۇھىم. بۇ يەردىكى روشەنلىك بالىلار ئەدېبىياتىدىكى ئۇبرا زىنىڭ ۋە قەلىكىنىڭ روشن ھەم ئاددى بولۇشىغا قارتىلىغان. روشەنلىك ئۇنىڭ مەنلىك ۋە چوڭقۇر ئىدىيىۋى مەزمۇنلىۇق بولۇشىنى زادى چەتكە قاقمايدۇ، بەلكى شۇنداق بولۇشىنى تەلەپ قىلىدۇ.

بالىلار ئەدېبىياتغا ئائىت ئەسەرلەر يەنە جانلىق، تەسىرلىك، قىزىقارلىق بولۇشى كېرەك. بالىلار ئۆز تەبىتى بويىچە، ئۆمۈ- مەن يېئى، جانلىق، قىزىقارلىق ئەدېبىي ئەسەرلەر بولسا ھەقتا

تاماق يىيىش ۋە ئۇخلاشنىمۇ ئۇنتۇپ، ئۇنىڭغا قىزىقىپ كېتىدۇ.
 بۇنىڭدىن باللارنىڭ تاللاش ئىقتىدارنىڭ ناھايىتى ئېنىقلەغىنى
 كورگىلى بولىدۇ. بەزىلەر باللارنى جەلىپ قىلىش يۈزسىدىن
 كۈلكلەك، قىزىقارلىق قىلىپ يېزىشنى بۇرۇۋۇزىيە ئەدېبىياتنىڭ
 ئالامتى دەپ قارايدۇ، بۇ بىر خىل خاتا كوز قاراش. پۇرولە-
 تارىياتنىڭ ھاياتىدىمۇ قىزىق ۋە كۈلكلەك ئەھۋاللارنىڭ
 بولىدىغانلىغى تەبىى، ئىجتىمائى تۇرمۇشتا بەزىدە كۇتۇلمىگەن،
 كۈلكلەك ۋە قىزىق ئىشلار يۈز بېرىپ تۇرىدۇ. قەھرەمانلارنىڭ
 پائالىيىتىدىكى قىزىق ئىشلار باللاردا ھىسداشلىق، خۇشخۇي
 كۈلکە پەيدا قىلىدۇ. سەلبى كۈچلەرنى كۈچلۈك مەسخىرە
 قىلىشتن پەيدا بولغان ئاچچىق كۈلکە باللار قەلبىدە دۇشمەذ-
 لمىگە قارتىا كۈچلۈك غەزەپ-نەپرەت قوزغىتىدۇ. ئەسەرنىڭ
 قىزىقارلىق بولۇشى ئۇنىڭ مەزمۇنى بىلەن خۇددى قان بىلەن
 گوشتك قوشۇلۇپ كېتىشى لازىم، ئۇ پۇتۇن ئەسەرگە سىڭدۇ-
 رۇلۇشى، ئەسەرنىڭ ۋەقەلىگى، قۇرۇلۇشى، تىلى، ئىپادىلەش
 ئۇسۇلى قاتارلىق ھەممە تەرەپلىرىدە تولۇق ئىپادىلىنىشى لازىم.
 خۇلاسە قىلغاندا، باللار ئەدېبىياتى باللارنى تەربىيەلەيدى-
 غان ئەدېبىيات بولغاچقا، ئۇ باللارنىڭ تەلەم-تەربىيە يۈنۈلۈ-
 شىگە، ئەدېبىياتنىڭ ئومۇمى قانۇنىيىتىگە بوي سۇنغاندىلا، ئاندىن
 تېز ۋە ساغلام راۋاجلىنا لايدۇ.

بىز سوتىيالىستىك باللار ئەدېبىياتىنى داۋاملىق ئەستايىدىل
 مۇهاكىمە قىلىپ، باللار ئەدېبىياتى سەھنىسىدىمۇ ھەممە گۈللەر

تەكشى ئېچىلغان، ھەممە ئېقىملار بەس-بەستە ساير دغان گۈزەل
مەن زىرىنى بارلىققا كەلتۈرۈش ئۆچۈن تىرىشپ كۈرەش قىلىشە-
مىز لازىم.

ئۇيغۇر خەلق داستانلىرى توغرىسىدا

ئابدۇكىرىم رەخمان

ئۇيغۇر خەلق ئېغىز نەدبىياتىنىڭ تۇر ۋە ڙانىرىلىرى كوب بولۇپ، خەلقىمىز ئىچىدە ناخشا، قوشاق، چوچەكلىه ردىن قالسا، داستانچىلىق بىر قەدەر ئومۇملاشقاڭ. ئۇيغۇر خەلق ئېغىز نەدبىياتىنىڭ ئەنئەنلىك شەكىللەرىدىن بىرى بولغان مەددالىق ئەدبىياتىمۇ داستان ئېيتىشنى ئاساس قىلىدۇ.

”مەدا“ دىگەن بۇ ئۆقۇم نەسلىدە ”داستانچى“ دىگەن مەنىدە بولۇپ، ئۇ ئۇيغۇر خەلق ئېغىز نەدبىياتىدىكى ئوزگىچە خۇسۇسييەتكە ئىگە بىر شەكىل.

مەددالىق ھەم ھىكايدە سۈزلەشنى، ھەم ناخشا ئېيتىشنى، ھەم مۇزىكىچىلىقنى، ھەم جانلىق ھەركەتنى ئوزئارا بىرلەش-تۈرگەن سەئەت شەكلى بولغاچقا، خەلقىمىز ئارسىدا، بولۇپمۇ ئۇيغۇر خەلقى توپلىشىپ ئولتۇر اقلاشقاڭ جەنۇبىي شىنجاڭ رايون-لىرىدا چوڭقۇر تەسىرگە ئىگە. مەددالىق نەدبىياتى «غېرپ-سەندەم»، «يۈسۈپ-ئەخەمەت»، «سېيت نوچى» قاتارلىق خەلق داستانلىرىنى كوب نەسىرلەردىن بېرى ئەۋلاتتىن-ئەۋلاتقا

داۋاملاشتۇرۇپ بۇگۈنكى دەۋرىمىزگىچە يەتكۈزۈپ بېرىشته رول ئوييناپلا قالماي، ئۇيغۇر كلاسسىك يازما ئەدبيياتىنى خەلق ئىچىگە تارقىتىشىمۇ كۈرۈكلىك رول ئويينىدى. مەددالا رەھر- كەت جەھەتنىن ئىنتايىن چاققان ۋە چىۋەر بولۇپ، ئوزىگە خاس سەنۇت ھەركەتلرى ئارقىلىق بىر ئورۇندا مىڭلاب كىشىنى سائەتلەپ ئوزىگە جەلپ قىلىپ، ھىكايدە قىلىۋاتقان ئەسەر ئىچىدىكى پېرسۇنازنىڭ خاراكتىرىنى كىشىلەر ئارىسا دا ئۈچۈق گەۋىدىلەندۈرۈپ بېرەلەيدۇ. شۇڭا مەددالىق ئەدبيياتىنى مەلۇم نۇقتىدا ئۇيغۇر دىرااما سەنۇتىنىڭ ئاددى، ئىخچام، مەزمۇنلۇق ۋە قىزىقارلىق دەسلەپكى شەكلى ياكى بىخى دەپ مۇقەررەلەشتۇرۇشكە بولىدۇ.

مەددالىق ئەدبيياتى قاتارلىق تۇرلۇك سەنۇت پاڭالىيەت-لىرى ئارقىلىق دەۋرىمىزگىچە يېتىپ كەلگەن ئۇيغۇر خەلق داستانلىرى ئۇستىدە مۇلاھىزە يۈرگۈزۈشتىن بۇرۇن، خەلق داستانلىرىغا قانداق قاراش مەسىلىسى ھەققىدە بەزى كۆزقاراش- لارنى قويۇپ ئوتۇشكە توغرى كېلىمدو. ئۇيغۇر خەلق ئېغىز ئەدبيياتى توغرىسىدا بىزدە ئۇمۇمى يۈزلىك تەتقىقات كەم بولغانلىغى تۈپەيلەدىن، خەلق داستانلىرى تېخى رەتلەنەپ خەلق بىلەن يۈز كورۇشكىنى يوق.

قەدىمىقى خەلق داستانلىرى ھەر خىل-تارىخىي سەۋەپلەر، يەنى خەلقەرنىڭ جەم旣يەت تەرەققىياتى جەريانىدا ئوزلىرىنىڭ كېلىپ چىقىشى بويىچە، تارىخىي ئۇمۇمىلىققا ئىگە بولغانلىغى،

مىللەتلەر ۋە خەلقەر ئۇتتۇرىسىدىكى ئىجتىمائىي مۇناسىۋەت،
 ئۆزئارا بېرىپ- كېلىش ۋە باشقا ھەر خىل ئالاقلىمەردىن
 شەكىللەنگەن ئوخشاش تۇرمۇش شارائىتلەرى، سەۋىد-
 ۋىدىن ئۇتتۇرا ئاسىيادا ياشايىدىغان شەرق مىللەتلەرى ئارسغا
 ئورتاق سىڭىشىپ كەتكەن. بىز بۇنداق داستانلارنىڭ زادى
 قايىسى مىللەت خەلقىغە مەنسۇپ ئىكەنلىگىنى ئايىشتا تارىخى
 ماٗترييالىزىملىق نۇقتىنەزەر بويىچە، شۇ داستاندا ئىپادىلەنگەن
 تۇرمۇش پۇرىغى، مىللى ئالاھىدىلىك، شۇ خەلق ئىچىگە
 ئۇمۇمىلىشىش ۋە ئۆزلىشىش دەرىجىسى قاتارلىقلارغا قارشىمىز
 لازىم. ئادەتتە بەزى خەلق داستانلىرىنىڭ، مەسىلەن، «غېرىپ-
 سەندەم»، «يۈسۈپ- ئەخىمەت»..... قاتارلىقلارنىڭ كېيىنلىكى
 دەۋولەردىن خاتىرىلەنگەن نۇسخىلىرىغا ۋە داستانچىلارنىڭ بايان
 قىلىش ئۆسۈلىغا قارساق، داستان قەھرىمانلىرىنىڭ پائالىيەت
 مەيدانى (ئورنى) باغدات، مىسر..... قاتارلىق چەت جايىلار
 ئىكەنلىگىنى ئۆچرتىمىز، بۇنداق ھىكايه قىلىشنىڭ بىزنىڭچە
 ئىككى خىل سەۋىۋى بولۇشى مۇمكىن:

بىرىنچىدىن، بۇ خىلدىكى داستانلارنىڭ تارىخى ناھايىتى
 ئۆزۈن بولۇپ، كېيىنلىكى دەۋولەرگە كەلگەندە فېodal هوکۈم-
 رانلار گۈرۈھلىرى فېodalىزىمغا قارشى ئىدىيە بىلەن سۇغۇرۇلغان
 مۇنداق داستانلارنىڭ ئۆز يېرىنىڭ نامى بىلەن مەيدانغا
 چىقىشىغا يول قويىمىغان. فېodal هوکۈم رانلارنىڭ قارشىلىغى
 ۋە كاشىلىسى تۈپەيلىدىن، ئۇلارنىڭ كوزىنى غەلەت قىلىش

مەقسىدىدە، داستانچىلار داستاندىكى ۋەقدىلىكىنىڭ پەيدا بولغان ئورنىنى ئۇز يېرىدىن يىرماق بولغان چەت جايىلارنىڭ نامى بىلەن ئاتاشقا مەجبۇر بولغان.

ئىككىنچىدىن، خەلقنىڭ كۆپلەگەن ھىكاىيە، چوچەكلىرىدە قەدىمىي تارىخقا ئىگە، ھەممە خەلققە بىر قەدەر تونۇشلىق بولغان شەھەرلەرنىڭ نامىنى ئاتاپ ھىكاىيە قىلىش ئەنئەن ئۇنى بايان قىلىش ئۇسۇلى بولۇپ قالغان. شەرق فولكلور نەسەر-لىرىنىڭ بەدىي ئىپادىلەشتىكى بۇ خىل ئادىتى خەلق داستان-چىلىرى ۋە كېيىنكى خاتىرىلىك ئۆچۈلەرگە بەلگىلىك تەسىر قىدا-غان بولۇشى مۇمكىن.

مەيلى قايىسى چايىنىڭ نامى ئاتىلىشىدىن قەتى نەزەر، خەلق داستانلىرى خەلقنىڭ مەنۋى بايلىغى بولغاچقا، ئەڭ مۇھىمى، شۇ داستاننىڭ ئومۇملىشىش ئەھۋالى ۋە خەلق ئىچىدىكى تەسىرى ئۇنى ئايىرىشنىڭ ئاساسلىق شەرتى بولۇشى كېرەك. هازىرچە بىزگە مەلۇم بولغان ئۇيغۇر خەلق داستانلىرى ئۇزىنىڭ تېماتىك مەزمۇنىنىڭ كەڭلىكى، ئىدىيىتىيەتلىكىنىڭ نىڭ چىنلىغى، مەزمۇنى ۋە شەكلىدىكى مىلى ئالاھىدىلىكىنىڭ قويۇقلۇغى، بەدىي تۈزۈلۈشنىڭ گۈزەل ۋە ئاممىباپلىغى قاتار-لىق خۇسۇسىيەتلەرى بىلەن خەلقىمىزنىڭ مەدىنى ھاياتىدا مۇھىم ئورۇن تۈتىدۇ.

ئۇيغۇر خەلق داستانلىرىنىڭ ئاساسىي تېمىسى مۇھەببەت، ۋاپادارلىق ۋە ئىنسانپەر ۋەرلىكتىن ئىبارەت. بۇنىڭ بەلگىلىك

تىجىتمائى سەۋىئى بار، ئۇيغۇر ئەمگە كچى خەلقى باشقا مىللەت
 خەلقلىرىگە ئوخشاشلا فيodalzىمىنىڭ قاتىمۇ - قات زۇلمىغا
 ئۈچۈغان. فيodal ئەزگۈچى سىنپىلارنىڭ ئەيش - ئىشەتلەك
 تۈرمۇش مەنپە ئەتلەرنى قوغداش ۋە مۇستەھكە مەلەش ئاسىدا
 شەكىللەنگەن خىلمۇ - خىل فيodal اللق دىنىي قائىدە - تۈزۈمەر
 ئۈزۈن تارىختىن بېرى ئۇيغۇر ئەمگە كچىلىرىنىڭ ئىنسانى
 هوقۇقىنى ۋە ئەركىنلىكىنى دەپسىندە قىلىپ كەلگەن.
 شۇڭا ئەركىنلىك ۋە دېموکراتىيەنىڭ كونكىرىت نىپادىسى
 بولغان ئەركىن مۇھەببەتنى تەلەپ قىلىش ئەمگە كچى
 خەلقنىڭ فيodalزىمىغا قارشى ئاساسىي كۇرەش شۇئارى بولۇپ
 قالغان. شۇنىڭ ئۈچۈن، ئۇيغۇر خەلق داستانلىرىدا تەسۋىرلەد.
 گەن ئەركىن مۇھەببەت ئىستىگى فيodal ئەزگۈچى سىنپىلار
 بىلەن ئەمگە كچىلەر ئاممىسى ئوتتۇرسىدىكى كۈچلۈك سىنپى
 قارشىلىقنى، ئادالەتلەك بىلەن ئادالەتسىزلىك ئوتتۇرسىدىكى
 كۇرەشنى ۋاستىلىك حالدا ئىپادىلەپ، خەلقىمىزنى فيodal اللق
 تۈزۈمگە قارشى ئىسيانكارلىق روھتا تەربىيەشنى مەقسەت
 قىلغان. ھەسىلەن، ئۇيغۇر خەلقنىڭ مەشھۇر داستانلىرىدىن
 «غېرىپ - سەنەم»، «پەرھات - شىرىن»، «لەيلى - مەجنۇن»،
 «تاهر - زوھرە» قاتارلىق داستانلارنى ئالساق، ھەممىسىدە
 ئىككى ياش ئوتتۇرسىدىكى مۇھەببەت پاجىھەسىنى تەسۋىرلەيدۇ.
 «غېرىپ - سەنەم» داستانى شەرق خەلقلىرى جۇملىدىن ئۇي -
 خۇر خەلق فولكلورلىرىنىڭ نادىر نەمۇنىسى ھىسابلىنىدۇ.

مۇھەببەت ئەلەملەرىدە كويىگەن، جۇدالق ئوتلىرىدا يانغان بۇ ۋاپادار، بەختىسىز ئاشىقلارنىڭ هىكايسىنى ئاڭلەمىغان ئادەم، ئېھتىمال، بىزدە تېپىلماس.

بىز خەلقىمىز ئىچىدە ئۇزاق زامانلاردىن بېرى ئەۋلاتتنىن- ئەۋلاتقا داۋاملىشىپ كېلىۋاتقان «غېرىپ- سەنەم» داستانىنىڭ ئوزىگە قارساق، ئۇنىڭدا خەلقىمىزنىڭ ئەركىنلىككە ۋە ئازات- لىققا بولغان ئارزوُسىنى، سەممى كىشىلىك مۇھەببەت ئىستىگىنى كورەلەيمىز: سىياسى، ئەخلاقىي جەھەتلەردىن چىرىكلەشكەن، مەنۇئى جەھەتنىن ئولگەن فېودالزىم جەمیيتىنىڭ يىرگىنەشلىك نەپتى- بەشرىسىنى چوڭقۇر ھس قىلايىمىز.

خۇددى «غېرىپ- سەنەم» داستانىدا قەيت قىلىنغانىدەك، چىرىك فېودالزىم شارائىتىدا سەممى، ئەركىن مۇھەببەتنى تەسەۋۇر قىلغىلى بولمايتتى، ھەققى مۇھەببەت قاتىق گۇنا ھىسابلىنىپ ھامان جازاغا هوکۈم قىلىناتتى. فېودالزىم جەمىيە- تىنىڭ بۇ تۇپ ماھىيتىنى چوڭقۇر ھس قىلىپ، ئۇنىڭدىن كۈچلۈك نارازى بولغان ئەمگەكچى خەلق ئاممىسى ئوزلىرىنىڭ غېرىپ ۋە سەنەملەرى ئارقىلىق فېودالزىم جەمیيتىنى شىددەت بىلەن پاش قىلىپ، ئۇنىڭغا قارشى ئىسيانكارلىق روھىنى ئەر- كىن مۇھەببەت تېمىسى ئارقىلىق ئىپادىلەگەن.

خەلق داستانى «غېرىپ- سەنەم»نىڭ «پەرھات- شېرىن»، «لەيلى- مەجىنۇن»، «تاھىر- زوھەر» قاتارلىق مۇھەببەت داس- تانلىرىغا نىسبەتەن ئالاھىدىلىگى شۇ يەردىكى، ئۇنىڭدا خەلق-

مېزنىڭ ئارزو - ئۆمىدى ۋە غايىسىنى ئۇزىگە مۇجەسىسى مەلەشتۈر -
گەن قەھرىمان ئوبراز بولغان غېرىپ ۋە سەنەم ئۇز رەقىپلىرىد -
دىن ئىنتىقام ئېلىپ، فېودالىزىمنىڭ تومۇر تاپىنى ئاستىدىن
قۇتۇلۇپ چىقىپ، ۋاقىتلۇق بولسىمۇ ۋىسالىغا يېتىدۇ. بۇ غايىۋى
غەلبە ئارقىلىق خەلقىمىز فېودالىزىم جەمىيەتنى مەنىۋى
ئولۇمگە هوکۇم قىلىدۇ. «غېرىپ - سەنەم» داستانىدا ئىپادىلەندى -
گەن مانا بۇ ئۇپتىمىز بىملەق روھ ئۇنى ئەڭ زور ئىجتىمائى
ئەممىيەتكە ئىگە قىلغان. بۇ داستاندىكى ئوبرازلا رنىڭ مەنىۋى
دۇنياسىنى، ئەخلاق - پەزىلەتلەرنى ۋە كىشىلىك كۈزقارىشنى
كۈزەتسەك، بۇ نۇقتىنى تېخىمۇ چوڭقۇر ھىس قىلىمىز.

غېرىپ فېودالىزىمنىڭ قائىدە - نىزاملىرىغا، دىنىي تەرىقەت -
لىرىگە ۋە خۇراپاتلىققا قارشى تۇرۇپ، ئەركىنلىك ۋە شەخسىنىڭ
ئازاتلىغىنى قولغا كەلتۈرۈش ئۇچۇن كۈرەشكۈچى ئۇلۇغ ئىسىياز -
كارنىڭ ئوبرازىدۇر.

داستاندا غېرىپقا يانداشقۇچى قەھرىمانلارنىڭ بىرى سەنەم
ئوبرازىدىن ئىبارەت. سەنەممۇ خۇددى غېرىپتەك ئۇز دەۋرىنىڭ
سەۋىيىسىدىن يۇقۇرى تۇرىدىغان، فېودالىزىمنىڭ مەنىۋى ئىس -
كەنجىسگە قارشى ئورنىدىن دەس تۇرغان، ئۇز سۇيگۈسگە
ۋاپادار قىز ئىدى. شۇنىڭ ئۇچۇنماۇ غېرىپنىڭ ئەمگە كېلىەرگە
خاس مەنىۋى پەزىلىتىدىن 1 - قېتىم بەھرى ئالغان ئەنە شۇ
سەنەم بولدى. غېرىپنىڭ ئالىجاناپ قاراشلىرىغا باها بېرىشتە
سەنەمنىڭ دادىسى ۋە ئانىسى ۋە كىللەك قىلغان شۇ چاغدىكى

فېودالزىم جەمييىتى بىرتەرەپتە تۈرغان بولسا، يالغۇز سەنەد-
 نىڭ ئۇزى بىر تەرەپتە تۈردى. فېودال ئاقسوڭەكلەر سىنىپى
 تەرىپىدىن ھاقارەتلەنگەن ۋە خورلانغان غېرىپىنى قولى قان
 بىلەن بويالغان فېودالزىمنىڭ جاھىل ھىمايىچىسى ئابدۇللا
 شاتىرىدىن مىڭ ھەسىلەپ يۈقۇرى قويغان ئىنسانپەر ۋەر كىشى
 يەنە شۇ سەنەم ئىدى.

غېرىپ بىلەن سەنەمنى بىر بىرىگە باغلەغان مەنىۋى رىشتە
 يالغۇز سەممى مۇھەببەتلا ئەمەس، بەلكى سەۋىيە، پىكىر ۋە
 مەسىلەك بىرلىكىدۇر. غېرىپ بىلەن سەنەمنىڭ مۇھەببەت ھەق-
 قىدىكى تەسەۋۇرى ۋە ئېتىقادى ئوخشاش، شۇڭلاشقا ئۇلار ئۇ
 مۇھەببىتىگە بىردىك ۋاپادار. غېرىپ ئۆزىنىڭ ۋاپادارلىغ
 قەپسەرلىگى، مەرتلىگى، ساغلام ۋە گۈزەل ئەخلاقى بىلەن ئۇق
 غۇچىنىڭ قانچىلىك ھورمتىگە سازاۋەر بولسا، سەنەممۇ ئۆزىنىڭ
 بىنومۇس ۋە پاكلىغى بىلەن ئوقۇغۇچىنىڭ شۇنچىلىك ھورمتىگە
 ۋە ماختىشغا سازاۋەر بولىدۇ.

«غېرىپ-سەنەم» داستانىدىن باشقا «ھورلىقا-ھەمراجان»
 «يۈسۈپ-ئەخمەت» داستانلىرىدىمۇ مۇھەببەت تېمىسى ۋاپادار-
 لىق ۋە ئىنسانپەر ۋەرلىك بىلەن زىچ بىرلىشپ كەتكەن. ئىج-
 تىمائى تەڭىزلىكلىرى ئۇستىگە قۇرۇلغان فېودالزىم جەمييىتىدە
 ۋاپادارلىق ۋە ئىنسانپەر ۋەرلىك شوئارى ئىجابى ئەھمىيەتكە
 ئىگە بولۇپ، ئۇ كىشىلىك مۇناسىۋىتىدە ئەمگە كېلىرگە خاس
 ياخشى پەزىلەتنىڭ ئىنكاسى. شۇڭا مۇشۇ داستانلاردا ۋاپادارلىق

ۋە ئىنسانپەر ۋەرلىك مەدھىيەلىنىدۇ، نەزگۈچى سىنىپلارنىڭ
 ئىنسانىيەتكە قىلغان ۋاپاسىزلىغىغا كۈچلۈك نەپرەت ئوقۇلىدۇ.
 ئۇيغۇر خەلق داستانلىرىنىڭ تېماتىك مەزمۇندا ۋەتهنپەر-
 ۋەرلىك تېمىسىمۇ خېلى روشن ئىپادىلەنگەن. ۋەتهنپەر ۋەرلىك،
 نەلۋەتتە، ھەرقايىسى تارىخى دەۋولەردە ئوخشىمىغان شەكىللەرگە
 ئىگە بولىدۇ. شۇئا خەلق داستانلىرىدا ئىپادىلەنگەن ۋە-
 تەنپەر ۋەرلىك تېمىسىغا قارتىا تارىخى نۇقتىدىن قاراشقا توغرا
 كېلىدۇ. تۇغۇلغان يېرىنى قەدىرلەش، ئۇز يۇرتىنى قوغداش
 ۋە سېغىنىش، نەلگە ئاسايىشلىق تىلەش قاتارلىق مەزمۇنلارنىڭ
 ھەممىسى ماھىيەتتە ۋەتهنپەر ۋەرلىكىنىڭ كونكىرىت ئىپادىلىنىشى.
 «چاشتานى ئېلىگ بەگ» داستانىنىڭ بەزى بولەكلىرىدە ئېلىگ
 بەگ ئۇز شەھرىگە ۋە خەلقىغە دەھشەتلىك زۇلۇم سېلىپ قىر-
 غىنچىلىق ۋە كېسەللىك ئاپەتلرى پەيدا قىلىۋاتقان قورقۇنچ-
 لۇق جىنلار ئالدىدا غەزەپ بىلەن: "ھەي جىنلار، ماڭا تېز
 جاۋاپ بېرىڭلار، مېنىڭ شەھرىمىدىكى خەلقىمنى نىمىشقا ئۇلتۇ-
 رسىلەر؟ سىلدەرگە بۇ شەھەرگە كىرىدىغان كۈچ-قۇۋۇھتنى كىم
 بەردى؟..... شەھرىمنىڭ، ئېلىمنىڭ مۇشۇنداق بەختىسىز نەھ-
 ۋالىنى كورۇپ چىدىغۇچىلىگىم قالىمىدى" دەپ خىتاب قىلىپ،
 ئوتکۇر قىلىچنى قىنىدىن سۇغۇرۇپ جىنلارنى پارە-پارە قىلىپ
 تاشلاشقا ئاتلىنىدۇ. بۇ ۋەتهنپەر ۋەرلىك روھ چاشتานى ئېلىگ
 بەكە كۈچ ۋە قۇۋۇھت بېرىپ، "ئىنسانلارنىڭ ئارسلانى" بولۇپ
 قىلىشىغا مەنىۋى ئاساس بولىدۇ.

قەدىمىقى ئۇيغۇر خەلق داستانى «ئوغۇز نامە» دىمۇ خەلقىمىز -
 نىڭ ۋەتەنپەرۋەرلىك كوزقارا شىلىرى بەلگىلىك دەرىجىدە
 ئوز ئەكسىنى تاپقان. ئوغۇز خاقاننىڭ ئوز ئېلىنى قوغداش
 يۈلدۈكى جانپىدىلىغى، ئەل ۋە خەلققە ئاسايىشلىق تىلەش
 قاتارلىق پائالىيەتلەرى، «چىن تومۇر باتۇر» داستانىدا (بەزد -
 لمەر چوچەكمۇ دىيىشىدۇ، لېكىن ئۇ داستانلىق خۇسۇسىيەتكە
 ئىگە) چىن تومۇر باتۇر ئائىلىسىنىڭ خاتىرچەملەنگى ۋە تېچ -
 لىغى ئۇچۇن يەتتە باشلىق يالماۋۇز بىلەن كۈرەش قىلىپ، ئۇنى
 يەڭىھەنلىكى، سىڭلىسى مەختۇم سۇلانى بۇلاپ قاچقان مانجو
 پادىشالىغى بىلەن قەتئى كۈرەش قىلغانلىغى، ئاخىردا قارغۇ
 بولۇپ قالغان چىن تومۇر باتۇرنىڭ ئوز يۇرتىنىڭ تۈپرەغىنى
 كوزىگە سۇرتىكەندە شىپالىق بېرىپ، ئۇنىڭ كوزنىڭ ئېچىلغاز -
 لىغى (بەزى ۋارىيانتلاردا كوزىگە ئوز يۇرتىنىڭ ئالمىسى سۇر -
 تۈلگەنلىكى ھىكايدە قىلىنىدۇ)، «يۈسۈپ - ئەخەمەت» داستانى -
 دىكى ئىككى ئاكا - ئۇكا باتۇرنىڭ دۇشمەن زىندانىدا يېتىپ
 ئوز يۇرتىنى، قوڭىم - قېرىنداش، خەلقنى سېغىنىپ ئېيتقان
 ئاجايىپ لېرىك ۋە ئوبرازلىق ناخشىلىرى... قاتارلىق تەسىرلىك
 ۋە قەلەر قەدىمىقى خەلقىمىزنىڭ ۋەتەنپەرۋەرلىك روھىنىڭ سەذ -
 مەتتىكى ئىنكاسى.

بىز ئۇيغۇر خەلق داستانلىرىنىڭ تېماتىك مەزمۇنىدىكى
 بۇ خىل ۋەتەنپەرۋەرلىك روھىنىڭ ئىجتىمائى ؎وھ تارىخىي قىم -
 مىتىگە سەل قارىما سىلغىمىز لازىم.

ئۇيغۇر خەلق داستانلىرى ئىچىدە بولۇپسىمۇ قەھرىمانلىق،
 باتۇرلۇق توغرىسىدىكى داستانلار ئالاھىدە مەشھۇر. بىز يۇقۇرىدا
 ئېغىزغا ئالغان كۆپلىكەن داستانلاردا خەلقىمىزنىڭ پۇتۇن
 ئەقىل-پاراستى ۋە كۈچ-قۇدرىتىنى ئوزىگە توبلىغان يارقىن
 بەدى ئۇبرازلار ئارقىلىق قەھرىمانلىق ۋە باتۇرلۇق ئىدىيىسى
 ئالغا سۇرۇلدۇ. بۇ داستانلاردىكى قەھرىمانلىق ئۇبرازلىرى،
 ھەقىقەتنەن، ھەممىگە قادر، ھەرقانداق غالجىر دۇشمەندىن
 تارتىپ تەبەتنىڭ سىرىلىق كۈچلىرىمۇ ئۇلارنىڭ بۇيۇك كۈچ-
 قۇدرىتىگە تەڭ كېلەلمەيدۇ.

چاشتاني ئېلىگ بەگىنىڭ "قاپقارا ۋە ناھايىتى زور تاغىدەك
 ئىگىز گەۋدىلىرىنى چىقىرىپ، ئوت رەڭلىك چاچلىرىنى مۇرسىگە
 چۈشۈرۈپ، زەھەرلىك ئىلانلار بىلەن گەۋدىلىرىنى بېزەپ،
 ئادەملەرنىڭ گوشىنى يەپ، قىنىنى ئىچىپ، ئۆچەيلىرىنى بەدەذ-
 لىرىگە يوگۇۋالغان" قورقۇنچلۇق جىنلارغا قارشى ئوت يالقۇ-
 نىدەك ئوتکۇر قىلىچىنى قولىدا كوتەركىنىچە جەڭگە ئاتلىنىپ،
 بۇ ياؤز مەخلۇقلارنى پارە-پارە قىلىپ تاشلىغانلىقى، «ئوغۇز-
 نامە» داستانىدا ئوغۇز خاقانىڭ يىلقلارنى، ئادەملەرنى خالى-
 خانچە يەپ، خەلق بېشىغا ئېغىر قايغۇ-ھەسرەت كەلتۈرۈۋاتقان
 بىر مۇڭگۈزلۈك ۋەھىي ھايۋان—قات بىلەن جەڭ قىلىپ ئۇنى
 يەڭىگەنلىكى، ئىتتىپاقلىشىش ۋە بىرلىشىش يارلىغىغا قارشىلىق
 قىلغان ئورۇم خاقانلىقى بىلەن قەتئى كۈرەش قىلىپ ئۇنى
 مەغلۇپ قىلغانلىقى...قاتارلىقلار خەلقىمىزنىڭ قەدىمىدىن تارتىپ

با تۈرلۈق خىلىكتىكە ئىگە ئىكەنلىكىنىڭ بەدىي ئىپادىسى. بۇ داستانلاردىكى قەھرىمانلارنىڭ ئوبرازى خەلقنىڭ ئوز بېشىغا چۈشكەن دەھىشەتلىك بالا يى- ئاپەتلەرنىڭ يىلتىزىنى قۇرۇتۇپ، ئۇنىڭ ئۇستىدىن غەلبە قىلىش ئارزو سغا ۋەكىللەك قىلدۇ. قەدىمىقى خەلقىمىزنىڭ ساددا ئوي- پىكىرىدە تەبىهتنى قانداق بوي سۇندۇرۇش ھەققىدە تېخى ئېنىق كوز قاراش شەكىللەد- مىگەچكە، ئۇلار ئالدىغا دۆچ كېلىپ تۈرغان ھەرخىل قىيىنچە- لىقلارنى يېڭىشنى ۋە قارام كۈچلەر ئۇستىدىن غالىپ كېلىپ، تەبىهتنىڭ سرىنى ئىگەللەشنى ئارزو قىلاتتى. خەلقىمىز مانا شۇ ئارزو- ئۇمىتلىرىنى، پانتازىيىلىك تەسەۋۇرلىرىنى ئوغۇزخان، چاشتاني ئېلىك بەگ... كە ئوخشاش بەدىي ئوبرازلار ئۇستىگە مەركەزلىشتۇرۇپ، گۈزەل غايىسىنى دېيال تۈرمۇشقا تەدىقلىدى. شۇڭا بۇ قەھرىمانلىق داستانلىرى قەدىمىقى ئەج- داتلىرىمىزنىڭ تەبىهتنى بوي سۇندۇرۇش، تەبىهتنى تونۇش جەريانىدىكى تەسەۋۇرلىرىنىڭ ئوبرازلاشتۇرۇلۇشدىن ئىبارەت. بۇلاردىن باشقا يەنە بەزى خەلق داستانلىرىدا كەمەرلىك بىلەن تەكەببۈرلۈق، راستچىللەق بىلەن يالغانچىلىق، سەۋىرى- تاقەت ۋە چىدام- غەيرەت بىلەن ئالدىراڭغۇلۇق ۋە چىداملىق، ئادىمىگەرچىلىك بىلەن نائەھلىلىك، ئادىللەق بىلەن مەككارلىق، ئۈچۈق- ئاشكارا بولۇش بىلەن ھىلە- مىكىر ۋە سۇيىقەستىچە- لىك، سېخىلىق بىلەن بېخىلىق، ئىنساپ بىلەن مۇتىھەملەك، ئىشچانلىق بىلەن ھورۇنلۇق قاتارلىقلار ئوز ئارا بىر بىرگە

سېلەشتۈرۈلۈپ، كىشىلىك تۇرمۇش كوزقارىشى ھەققىدە بەزى يېڭى پىكىرلەر ئوتتۇرۇغا قويۇلدۇ. بۇ ئارقىلىق ئادەملىرىنى ۋەخ-لاقلق-پەزىلەتلەك بولۇشقا، ھالال ياشاشقا، جاپا-مۇشەققەت-تىن قورقماسلەمققا، ئوچۇق-ئاشكارا بولۇشقا، ئىتتىپاقلىشىپ كۈرەش قىلىشقا، سەممى، راستىچىل ۋە ئىنساپلىق بولۇشقا ئۇندەيدۇ.....

دېمەك، رېيال تۇرمۇشنىڭ ئۆزى كەڭ ۋە چەكسىز بولغاچقا،
رېيال تۇرمۇشنىڭ ئىنكاسى بولغان ئۇيغۇر خەلق داستانلىرىنىڭ
تېماتىك مەزمۇنىمۇ كەڭلىككە ۋە كوب تەرەپلىككە ئىگە.
قسقسى، ئۇنىڭدا خەلق تۇرمۇشنىڭ ئىنكااس قىلىنەمغان
تەرىپى يوق.

بۈلۈپمۇ، ئۇيغۇر خەلق داستانلىرىنىڭ بەدسى تەسىرلەندۈ-

رۇش كۈچى ناھايىتى زور. ئۇيغۇر خەلقى ئىچىدە بىر قەدەر

ئومۇملاشقان خەلق داستانلىرى ئاساسەن نەزمە ۋە نەسى

شەكىلدە تۈزۈلگەن، يەنى داستاندىكى پىرسۇنازلار پائالىيەتنىڭ

بۇرۇلۇش نۇقتىلىرى نەسىرى يول بىلەن قىسىقچە ھىكاىيە قىلىنـ

غاندىن كېيىن ئۇنىڭغا ئۇلۇشۇپ پىرسۇنازلار خاراكتىرى ۋە

شۇنىڭغا ئالاقىدار ۋەقەلەر نەزمە (شېر) ئارقىلىق ئىپادىلىنىدۇ،

بۇنداق داستانلار كۆپىنچە خەلق ئىچىدە مۇقىملاشقان ئاھاڭغا

ئىگە. داستانچىلار مۇنداق داستانلارنى مۇزىكىغا بىرلەشتۈرۈپ،

ئوز ئاھاڭدا ھىكاىيە قىلىدۇ. داستاندىكى ناخشا-كۈيەر ئۇيـ

خۇر خەلقىنىڭ ئەڭ ياخشى كورىدىغان مۇزىكا - كۈيلىرىنى

ئاسس قىلغاققا، ئۇ كىشىلەر دە ناھايىتى روشنى بەدى تەسىرات قالدۇرالايدۇ.

«غېرىپ- سەنەم» داستانىدا بىر بىرىگە ئوخشىمايدىغان 50 كە يېقىن ناخشا - كۆيىلەر بولۇپ، ئۇنى ئۇيغۇر خەلق ناخشا - مۇزىكا سەنتىتىنىڭ بىرقەدەر مۇكەممەل بولغان بىر نامايمەندىسى دېيشىكە بولىدۇ. شۇنىڭ ئۇچۇن بۇ داستان نەچچە يۈز يىللار - دىن بېرى خەلق ئىچىدىكى ئەدىبىي پائالىيەتلەرنىڭ ئاساسلىق مەزمۇنى بولۇپ كەلمەكتە.

خەلق داستانلىرى بەدى تۈزۈلۈش جەھەتنىن ئىخچاملىققا، ئاممىباپلىققا ۋە قىزقاڭارلىققا ئىگە بولۇپ، ئۇيغۇر خەلق چوچەك لىرىنىڭ بايان قىلىش ئۇسۇلىغا ئوخشىپ كېتىدۇ. خەلق داستاز - لىرىدا مۇرەككەپ ۋە ئەگرى - بۇگرى زىدىيەت توقۇنۇشلىرى بولمايدۇ، بەلكى پىرسۇنازلارنىڭ ئوبرازى ئاددى يوللار بىلەن روشەن ۋە ئېنىق يارتىلىدۇ. قەھریمان ئوبرازىنىڭ مەنىۋى دۇنياسى ئۇپرادىكىدەك ناخشا ئارقىلىق ئېچىپ بېرىلدى.

ئۇيغۇر خەلق داستانلىرىنىڭ سىيۇزىتىمۇ ئىخچام ۋە يىغىن - چاق تۈزۈلۈپ، ۋەقەنىڭ دەل ئۈزىدىن باشلايدۇ. ئورۇن، جاي، مەنزىرە، شارائىت تەسویرلىرىدىن كورە، پىرسۇنازنىڭ خاراكتېرىستىكىسى ۋە پىسخىك (ئىچكى كەچۈرمە) تەسویرىدە كۈپرەك ئېتىۋار بېرىلدى. شۇ سەۋەپتن خەلق داستانلىرىنىڭ لېرىك تۇيغۇسى يۇقۇرى، شۇنداقلا يەنە پىرسۇنازلارنىڭ خاراكتېرىنى ئېچىشتا جانلىق ھەركەت بىلەن ھىس - تۇيغۇ زىچ

بىرلەشىكەچكە، خەلق داستانلىرى ئۆز ئۆزىدىن ھىسىيات تېمىپ
تۈرىدىغان ھىسىيات بۇلغىغا ئوخشايدۇ.

خەلق داستانلىرىدىكى ھەر خىل تەسۋىرى ۋاستىلەرمۇ
ناھايىتى جانلىق بولۇپ، بىز ئۇنىڭدىن خەلقىمىزنىڭ بەدەرى
تەسەۋۇر ۋە تەپەككۈر كۈچىنىڭ يۈكىسە كلىگىنى كورۇۋالا يىمىز.
«ئوغۇز نامە» داستاندا ئىككى گۈزەل قىزنىڭ بىرىسى "بېشىدا
ئاتەشتەك نۇرلۇق مېڭى بولۇپ، خۇددى قۇتۇپ يۈلتۈزىغا ئوخـ
شايىتى..... ئۇ كۈلسە كوك ئاسمان قوشۇلۇپ كۈلەتتى، ئۇ
يىغلىسا كوك ئاسمان قوشۇلۇپ يىغلايتى" دەپ ھەيران قالغۇـ
دەك ئىخچام ۋە جانلىق ئوخشتىشلار بىلەن سۇرەتلەپ بەرگەن.
ئۇيغۇر خەلق داستانلىرىدا يەنە رومانتىك خىيال بىلەن
رىيال ۋە قەلەر ناھايىتى مۇۋاپق جىپسلاشتۇرۇلغان بولۇپ،
ئۇنىڭدا مۇبالىغە ۋە پانتازىيە نىسبەتن كۈچلۈك. بۇنداق
رومانتىك خىيالنىڭ ئارقىسىدا ھامان ئىجتىمائى رىياللىقتىن
پەيدا بولغان رىيالستىك روھ ياتىدۇ.

ئۇمۇمەن، ئۇيغۇر خەلق داستانلىرى مەزمۇنىنىڭ بايلىغى،
بەدەقۇرۇلۇشىنىڭ مۇكەممەللەگى، بەدەرى ۋاستىلەرنىڭ باي
ۋە خىلمۇـ خىللەگى، سىيۇزىتلىرىنىڭ ئىخچام ۋە ھەركەتچانلىغى
قاتارلىق بىر تۇتاش ئالاھىدىلىكلىرى بىلەن جۇڭخۇا مىللەتـ
لىرىنىڭ ئەدبىييات تارىخىدا ئۇزىگە خاس ئورۇن تۈتىدۇ.

"خەلق ئېغىز ئەدبىياتى دەۋرىمىزنىڭ كىشىلەر دىلىدىكى
نازۇك ئويلىرىنى تەھلىل قىلىدىغان ئەڭ مۇھىم ماترىيال"

بولغاچقا، ئۇنىڭ بىر تۈرى بولغان خەلق داستانلىرىنىڭ ئاساس-لىق تەرىپى مەزمۇنىنىڭ ئىنقالاۋىي بولغانلىغى ۋە روشن سىياسى خاھىشقا ئىگە ئىكەنلىكىدىن ئىبارەت. شۇڭا، ئۇ مۇھىم تەربىيىئى ئەھمىيەتكە ئىگە.

ئۇيغۇر خەلق داستانلىرى خەلقىمىزنىڭ ھەرقايىسى تارىخى دەۋولەردىكى ئىجتىمائى تۈرمۇشلىرىنى، ئورپ-ئادەت ۋە روهىي ھالەتلرىنى، ئىشلەپچىقىرىش كۈرۈشى ۋە سىنېپى كۈرەش شەكىللەرنى ئەكس ئەتتۈرۈشتىن تاشقىرى، ئۇنىڭدا يەنە بىرمۇنچە تارىخى ماترىياللارمۇ ئۇچرايدۇ. شۇنىڭ ئۇچۇن بۇ داستانلار شۇ تارىخى دەۋونى چۈشىنىشته ۋە تەت-قىق قىلىشتا بىزنى پايدىلىق ماترىياللار بىلەن تەمنىلەيدۇ. خەلقىمىزنىڭ تارىخىنى شېرىي يول بىلەن بايان قىلغان «ئوغۇز نامە» داستانى بىر ئۇزۇن تارىخى دەۋونى ئەكس ئەتتۈ-رددۇ. ئەسەرde تەسۋىرلەنگەن باش قەھرمان ئوغۇز خاقان ۋە ئۇنىڭ ئەتراپىدىكى بەگلەر تارىختىكى پۇتۇن-پۇتۇن قەبىلەرنىڭ ياكى قەبىلەر بىرلەشمىسىنىڭ سىمۇوللۇق ئوبرازى. داستان بەدىي ئۆسۈل بىلەن ئوزلەشتۈرگەن كۆپلەنگەن تارىخى رىۋايەتلەر ئارقىلىق تۈركى خەلقىلىرىنىڭ ئەڭ قەدىمىقى ئىشلەپچىقىرىش شەكلى، تۈرمۇش ئورپ-ئادەتلرى، دىنىي ئېتقادى ۋە دەسلەپكى ئىدىولوگىيە ھالەتلرى بىلەن تونۇشۇپ چىقا لايمىز.

«دىۋانۇ لۇغاتىت تۈرك»نىڭ ئىچىگە كىرگۈزۈلگەن خەلق

قوشاقلرىنىڭ ئۇلگىلىرىدىن قارىغاندا، ئەسىلى شۇ دەۋرلەردە ئالىپ ئەر تۈڭا (ئافراپسىياب) شەنگە توقۇلغان مۇكەممەل بىز داستاننىڭ بارلىغىنى پەرەز قىلىش مۇمكىن. تۈركى تىللاردا ئىزاهات ئېھقىمىاجى ئۈچۈن تاللانغان بۇ قوشاقلارنىڭ مەزمۇنى ۋە شەكىل تۈزۈلۈشىدىكى ئورگانىك باغلىنىش بۇ پەرەزگە ئاساس بولىدۇ. ۋاھالەنلىكى، ئۇ تولۇق داستان شەكىلدە زامانە- مىزغىچە يېتىپ كېلەلمىگەن. شۇنداق بولسىمۇ بۇ پارچىلار بىزنى مىلادى 2-ئەسر بىلەن 4-ئەسر ئارىلغىدا ئوتىكەن قەدىمىقى ئۇيغۇر خانزادىسى ئافراپسىيابقا مۇناسىۋەتلەك بەزى تارىخىي ماترىياللار بىلەن تەمنىلەيدۇ.

بۇلاردىن باشقما، كېيىنكى دەۋرلەردە پەيدا بولغان «چىن تومۇر باتۇر» داستانى، «سېيت نوچى» داستانى، «نوزۇگۇم»... قاتارلىقلار مەلۇم تارىخىي پاكىتلار ئۇستىگە قۇرۇلغان بولۇپ، شۇ دەۋر تارىخىنىڭ شېرىي ئىنكاسى ھىسابلىنىدۇ.

ئۇيغۇر خەلق داستانلىرى ئۇيغۇر كلاسىك ئەدبىياتىنىڭ تەرقىيياتىغا زور تەسرى كورسەتتى. ئۇيغۇر كلاسىك يازما ئەدبىياتىدا داستاننىڭ ئاساسىي سالماقنى ئىگەللەگەنلىكىنىڭ سەۋىۋىنى خەلق داستانلىرىنىڭ ئۇنىڭغا كورسەتكەن ئىجابى تەسىرىدىن ئايىرپ قاراشقا بولمايدۇ. شۇ سەۋەپتن تارىختىكى كلاسىك يازغۇچى-شائىرلىرىمىز خەلق داستانلىرىنىڭ بەدى ئالاھىدىلىكلىرىدىن ئىلها ملىنىپ، ئۆنى ئىجادىي ھالدا قايتا ئۇزلەشتۈرۈپ ئىشلىكىنىڭ. 15-ئەسىر دەۋرە ياشىغان ئاتاقلق

مۇتەپەككۈر ۋە شائىر ئىدىلىشىر ناۋايى، 19-ئىسىرىنىڭ باشلىرىدا ئۇتكەن ئۇيغۇر خەلقنىڭ مەشھۇر دېيالىسىت شائىرى ئابدىرىيەم نازارى قاتارلىقلار «لەيلى-مەجىنۇن»، «پەرھات-شىرىن»غا ئوخشاش خەلق داستانلىرىنى ئىجادىي ھالدا تېخىمۇ بېيتىپ ئوزلەشتۈرۈپ ئىشلىدى. ھازىرغىچە «پەرھات-شىرىن»، «غېرىپ-سەنەم» داستانلىرىنىڭ ئوزلەشتۈرۈلۈپ ئىشلەنگەن 10نەچچە خىلدىن ئارتۇق يازما نۇسخىلىرى بار.

شۇنىسى ئېندىقكى، ئۇيغۇر خەلق داستانلىرى ئۇتمۇش تارىخىي دەۋرلەرنىڭ مەھسۇلى بولغاچقا، ئۇ مەزمۇن جەھەتنىن مەلۇم تارىخىي چەكلەمىگە ئىگە. كونا جەمىيەتتە فېodal بەز-گۇچى سىنپلارنىڭ ئىدىبىلۆگىيىسى ھامان ھوکۈمران ئىدىيە بولغاچقا، ئۇيغۇر خەلق داستانلىرى ئارىسىغا بەزى ساغلام بول-مىغان ئىدىيىۋى خاھىشلارمۇ ئارىلىشىپ قالغان. خەلق داستانلىرى ئىچىدىكى مۇنداق پاسىپ ئامىللارغا قارتىا بىر مىللەت ئىچىدە ئىككى خىل مىللى مەدىنييەت بولىدىغانلىغىدىن ئىبارەت تارىخىي ماتىرييالىزىملىق كوزقاراش بويىچە ئەينى تارىخىي شارائىت بىلەن بىرلەشتۈرۈپ قاراپ، "قەدىمىقى فېodal ھوکۈمران سىنپلارنىڭ ھەممە چىرىك نەرسلىرىنى قەدىمىقى دېموكراٰتە-يىلىگى ۋە ئىنلىكلاۋىيەلىغى بولغان گۈزەل خەلق مەدىنىيەتدىن پەرقىلەندۈرۈشىمىز" ۋە شۇ ئاساستا خەلق ئىچىدە كومۇلۇپ ياتقان خەلق داستانلىرىدىن ئىبارەت ئۇيغۇر فولكلورنىڭ بۇ تۈرىنى توبلاش، رەتلەش ۋە تەتقىق قىلىش خىزمىتىگە ئەستايىدىل كوكۇل بولۇشىمىز لازىم.

ئۇيغۇر خەلق لەتىپلىرى

ھەققىدە

هاجى ئەخەمەت

ئۇيغۇر خەلقنىڭ باي مەدىنى مىراسىنى تەشكىل قىلغۇچى خەلق ئېغىز ئەدبىياتى ئۆزاق تارىخقا ئىگە. ئەقىل-پاراسەت-لىك، ئىجاتكار ئاتا-بۇۋىلىرىمىز ئۆزلىرى ياشغان ھەر بىر تارىخىي دەۋولەردە قوشاق، رىۋايەت، چوچەك، داستان، ماقال-تەمىز، تېپىشماق ۋە لەتىپه قاتارلىق سان-ساناقىز ئېغىز ئەدبىياتى ئەسەرلىرىنى يارتىپ، ئۇنىڭدا ئۆزلىرىنىڭ تەبىهتنى يېڭىش يولىدا ئېلىپ بارغان كۈرەشلىرى، ھىس-تۈرىغۇلىرى، سىياسى ئىجتىمائى قاراشلىرى، سىنپىي ۋە مىللى زۇلۇمغا قارشىلىق كورستىش روھى، ئەزگۈچى هوکۈمرانلارغا بولغان غەزەپ-نەپرتى، ئەركىنلىككە ئىنتىلىش، بەختلىك تۈرمۇشنى قولغا كەلتۈرۈش يولىدىكى ئارزو-ئارمانلىرىنى ئەكس ئەتتۈردى.

ئۇيغۇر خەلق ئېغىز ئەدبىياتىدا ئالاھىدە سالماقلق ئورۇنغا ئىگە ئەدبىي تۈرلەرنىڭ بىرى لەتىپىدۇر. لەتىپىلەر مەزمۇنىنىڭ

چوڭقۇرلۇغى، تىلىنىڭ ئوتکۈرلۈگى، قىزقاڭارلىغى ۋە تۈزۈلۈشىنىڭ
ئىخچام بولۇشى ھەمە كىشىلەرنىڭ دىققىتىنى ئوزىگە ئالاھىدە
جەلپ قىلىشى، تېز تارقىلىش ۋە ئۇڭاي ئەستە قېلىشتەك
خۇسۇسىيەتلرى بىلەن ئەدىبىياتنىڭ باشقا تۇرلىرىدىن
پەرقىلىنىدۇ.

ئۇيغۇر خەلقى ئارىسىدا مەزمۇن ۋە شەكىل تەرەپتنىن
لەتىپلەرگە ئوخشىپ كېتىدىغان كۆلكلەك ۋە قىقا ھىكاىيلەر
ئۇزاق قەدىمىقى دەۋرلەردىن تارتىپ ئېيتىلىپ كېلىۋاتقان
بولسىمۇ، لېكىن مەلۇم دەرىجىدە قېلىپلىشىپ ئەپەندى نامى بىلەن
تارقالغان لەتىپلەر ئەدىبىيات تارىخىدا تەخىمنەن 10-ئەسەر -
لەردىن كېيىن كورۇلۇشكە باشلىدى. بۇ فەوداللىق تۇزۇم
مۇستەھكەملەنىپ، ئۇنىڭ دولى ۋە ئېكىسىپلاتاتسىيىسى كۆنسىرى
كۈچىيەۋاتقان، سىنىپىي مۇناسىۋەتلەر كەسکىنلىشىپ، ئەمگەكچى
خەلقنىڭ فەوداللىق زۇلۇمغا ۋە هوکۇمران سىنىپلارغا قارشى
كۈرەشلىرى ئۇلغىيەۋاتقان بىر دەۋر بولۇپ، خەلق ئارىسىدا
ئۇسۇپ چىقىۋاتقان دېموკراتىك ئىدىيىنىڭ تۇنجى بىخلىرى
خەلق ئېغىز ئەدىبىياتنىڭ لەتىپە تۇرىدە ئەكس ئەتتۈرۈلۈپ،
لەتىپىنى كۈچلۈك جەڭگۈۋارلىققا ئىگە قىلدى.

لەتىپلەرنىڭ ئەكس ئەتتۈرۈش دائىرىسى كەڭ، پىكىر
مەنتىقىسى ھەم ھەجىۋىلىگى كۈچلۈك بولۇپ، ئۇنىڭغا ناھايىتى
زور سىياسى، ئىجتىمائى مەزمۇن يوشۇرۇنغان بولىدۇ. بىر قىسم
لەتىپلەردىن فەوداللىق تۈزۈمىنىڭ قاراڭغۇلۇغى، چىرىكلىگى،

ئادالهتسىزلىكى ئېچىپ تاشلىنىپ، هوکۈمران سىنپلارنىڭ
تۇرلۇك ۋەكىللەرى—قانخور پادىشاalar، ئالدامچى روهانىلارنىڭ
دەزىل قىياپتى شەپقەتسىز تۇرده پاش قىلىنىپ، ئوتكۈر
ھەجۇرى قامچىسى ئاستىغا ئېلىنىدۇ.

مەسىلەن:

”پادىشا ئۆزىنىڭ ۋەزىرى بىلەن ئەپەندىنى ئېلىپ ئۇۋغا
چىقىپتۇ. بىر ئاز ئۇۋ قىلىپ يۈرگەندىن كېيىن، پادىشا ئۇستىدە
دىكى چاپىنىنى يېشىپ ئەپەندىگە بېرىپتۇ. بۇنى كورگەن
ۋەزىرمۇ چاپىنى بىلەن سۇ قاچىسىنى ئەپەندىمىنىڭ ئۇستىگە
ئارتىپ قويۇپتۇ. پادىشا ئەپەندىنىڭ تەرلەپ كەتكەنلىكىنى
كورۇپ چاقچاق بىلەن:

—ئەپەندىم، ئۇستىڭىزگە راسا بىر ئىشەكتىنىڭ يۈكىنى
ئارتۇاپسزغۇ؟—دەپ كۈلۈپتۇ.
—يوقسو ئەملىم، ئۇستىمىدىكى ئىككى ئىشەكتىنىڭ يۈكى،—
دەپتۇ ئەپەندى.

بەزبىر لەتىپلەردە تۇرمۇشتىكى ھەر خىل ناچار خاھىش ۋە
يارىماس ئىللەتلەر يۇمىشاق يۇمۇر ۋاستىسى بىلەن تەنقت
قىلىنىدۇ. مەسىلەن:

”ئەپەندى تونۇشلىرىدىن بىرسىنىڭ ئۇيىگە مېھمان بولۇپ
بېرىپتۇ. ئوي ئىگىسى پىخسىقلۇق قىلىپ، ئۇنىڭ ئالدىغا ئازراقلًا
نان كەلتۈرۈپ قويۇپتۇ—دە، ئەپەندى ناننى يەپ تۈگەتكەندىن
كېيىن، بىر كومزەكتە ھەسەل ئېلىپ چىقىپتۇ. ئەپەندى

ئالدىدا نان يوقلۇغىغا قارىمای، كومزەككە قولىنى تىقىپ
ھەسەلنى يېيىشكە كىرىشىپتۇ. ھەسەلنىڭ توگەپ كېتىشىدىن
ئەنسىرىگەن ئۇي ئىگىسى:

— ئەپەندىم، ھەسەلنى نانسىز يىسە، ئادەمنىڭ ئىچىنى
كويىدۇرۇۋېتىدۇ، — دەپتۇ.

ئەپەندى كومزەكتىكى ھەسەلنى پاك-پاکىز يەپ بولغاندىن
كېيىن:

— كىمنىڭ ئىچى كويۇۋاتقا نىلىغىنى خۇدانىڭ ئۇزى بىلدۈ.

ئامىن، ئاللاھۇئەكبەر، — دەپ ئويدىن چىقىپ كېتىپتۇ.

لەتىپلەرنىڭ ئاساسىي قەھرىمانى بولغان ئەپەندى ئۇيغۇر
ئەمگە كچىلىرىنىڭ كۈرەشچانلىق روھى بىلەن ئىنقىلاۋى
جاسارتنى، ئوتكۈر زىھىنى- قۇۋۇتسىنى، روشهن مۇھەببەت-
نەپرتىنى، خۇش پېيل ۋە قىزىقچىلىق خىسلەتلەرنى ئۇزىدە
مۇجەسىمە شتۈرگەن ئولمىھس ئوبرازىدۇر. ئۇ پادشاھلارنىڭ
سارايلىرىدا، مىچىت ۋە قازىخانىلاردا ھازىر بولۇپ، ھوكۈمران
سەنپىلارنىڭ ۋە كىللەرى بولغان قارا كۈچلەر بىلەر تىغىمۇ- تىغ
كۈرەش قىلدۇ. نەشتەردەك ئوتكۈر سوزلەر بىلەن ئۇلارنى
سانچۇالىدۇ. ئالتۇن تاج بىلەن يوغان سەللە ئاستىغا يوشۇرۇدۇ-
غان ئەقلىسىز ۋە نادان كاللىلارنى ئەخىمەق قىلىپ، ئۇلارنىڭ
ئۇستىدىن ھوكۈم چىقىرىدۇ. خەۋپ- خەتەر ئالدىدا قىلچە
ھودۇقماستىن، دانالىق بىلەن توسىقۇنلارنى يېڭىش چارىسىنى
ئۇيىلاب تاپىدۇ. يېزىدا، بازاردا، چايخانىلاردا ئەمگە كچى خەلق

بىلەن داۋاملىق بىرگە بولۇپ، ئۇلارنىڭ قايغۇسىغا تەسەلىلى
بېرىدۇ، چاره-تەدبىر كورستىپ، ئۇلارنى ئۇمىتلىك دۇرىدۇ،
كۈلدۈرۈپ كوڭلىنى ئاچىدۇ.

"كەمبەغەل تونۇشلىرىدىن بىرى ئەپەندىگە دەرت-

ھەسرتىنى توکۇپتۇ:

— بالا - چاقىلىرىمنى باقىمەن دەپ قەرزىگە پىتىپ كەتتىم.
بويىنۇمىدىكى قەرزىلىرىمنى ئۆزگىچە، ئەزراشىل جېنىملىنى ئېلىپ
قويمىسا دەپ قورقىمەن.

ئەپەندى ئۇنىڭغا تەسەلىلى بېرىپتۇ:

— قايغۇر مىغىن بۇرادەر، سەن قەرزىڭنى ئۆزۈپ بولغىچە،
ئەزراشىل قېرىپ، جېنىڭنى ئېلىشقا دەرمانى يەتمەيدىغان بولۇپ
قالىدۇ."

قىسىسى، ئەپەندى ئەمگەكچى خەلق ئۇچۇن قانچىلىك
يېقىن ۋە سۇيۇملۇك بولسا، هوكۈمران تەبىقىلەر ئۇچۇن شۇنچە
دەھشەتلىك ۋە قورقۇنچىلۇقتۇر.

هوكۈمران سىنپىلارنىڭ ئىچكى زىددىيىتى يۇقۇرى چىكىگە
يېتىپ، قالا يىماقان ئىچكى ئۇرۇشلار نەتىجىسىدە چىرىك
فېودالىزم تۈزۈمى زاۋاللىققا يۈز تۇتقان، خەلق ئاممىسىنىڭ
چىڭ خاندانلىقى ھاكىمىيىتىنىڭ هوكۈمرانلىقىغا قارشى ئازاتلىق
كۈرەشلىرى كەڭ تۇردا ئەۋج ئالغان 18-19-ئەسەرلەردىكى
تارىخي رىياللىق ئەڭ دەسلەپ خەلق ئېغىز ئەدىبىياتى
ئەسەرلىرىدە، جۇملىدىن لەتىپىلەردە ئوز ئىپادىسىنى تاپتى.

بۇلۇپ-مۇ موللا زەيدىن ۋە سەلەي چاققان لەتىپلىرىنىڭ
مەيدانغا كېلىشى لەتىپلىرنى تېخىمۇ كۈچلۈك جەڭگۈۋارلىقا
ئىگە قىلىپ، ئۇنىڭ تېما دائىرىسىنى كېڭەيتىش بىلەن مەزمۇنى
بېيىتتى.

موللا زەيدىن بىلەن سەلەي چاققان تارىخي شەخسلەر
بۇلۇپ، موللا زەيدىن 18-ئەسلىرىنىڭ ئاخىرىدا تۇرپانلىق
لۇكچۇن درىگەن يېرىدە، سەلەي چاققان 19-ئەسلىرىنىڭ دەسلەپكى
يېرىمىدا قەشقەر كونىشەھەرنىڭ ئۇپال رايوندا ياشاپ ئوتىكەذ-
لىگى توغرىسىدا مەلۇماتلار بار. ئۇلارنىڭ ھەر ئىككىسى توۋەن
تەبىقىغە مەنسۇپ ھۇنەرۋەن، كاسىپ كىشىلەر بۇلۇپ، ياشلىق
چاغلىرىدىن تارتىپلا خەلقنىڭ ئويۇن سەنىشتىگە ئىشتىياق
باغلەغان. خەلق سەنئەتكارلىرىنىڭ سوزەنلىك، قىزىقچىلىق
خىسىلەتلىرىنى ئۈگىنلىپ، خۇش پېللەق، ئويۇن-چاقچاق ۋە
قىزىقچىلىق بىلەن ئەمگە كچى خەلقنىڭ كوئۇل-كۆكسىنى ئېچىپ،
ئۇلارنى كۈلدۈرۈپ كەلگەن.

سەلەي چاققان بىلەن موللا زەيدىن نامىدا مەيدانغا كەلگەن
لەتىپلىر مەزمۇن تەرەپتىكى جەڭگۈۋارلىغى، ئۇز دەۋرىدىكى
تارىخي رىياللىق بىلەن زىچ باغلېنىشلىغى، مىللى تۈسلىك قويۇق
بۇلۇشى قاتارلىق خۇسۇسىيەتلرى بىلەن دىققەت-ئېتىۋارىمىزنى
جەلب قىلىدۇ. مەسىلەن:

"بە دولەت چوڭ بىر سورۇندا ئۇلتۇرۇپ:
— مېنىڭ دەۋرىمە مانا، قويىنىڭ دۇمبىسىدە تورغاي ئۇۋلايدى-

دەغان بولدى، — دەپ ماختىنىپتۇ.

— راست ئېيتتىلا، تەخسىر، — دەپتۇ سەلەي چاققان، —
جانابى ئاللىرىنىڭ زامانىسىدا تورغا ي ئۆۋلاشقا پەقەت قويىنىڭ
دۇمبىسلا قالدى”.

پەقەت ئىككىلا دىالوگدىن ئىبارەت بۇ لەتىپىنى ئوقۇغىندە.
مىزدا، ياقۇپ بەگ هوکۈمرانلىخىدىكى دەۋىردى ئەمگە كچى
خەلقنىڭ قاتمۇ-قات ئالۋاڭ-ياساقلار ۋە جەۋرى-زۇلۇم
دەستىدىن كەڭرى جاھانغا تېرىقتەك جىنىنى سىغدۇرۇشقا
ئامالىسىز قالغانلىغىدەك تارىخىي رىياللىق كوز ئالدىمىزغا
كېلىدۇ.

موللا زەيدىدىن بىلەن سەلەي چاققان ئوتکۇر تىللەق، ھازىر
جاۋاپ قىزىقچىلاردۇر. ئۇلار چوڭ سورۇنلاردا يۈزمۇ-يۈز
تۇرۇپ، چىڭ خاندارلىغى ھاكىمېتتىنىڭ قول چوماقلرى بولغان
ۋاڭ، بەگلەرنىڭ يىرگىنىشلىك تەبىتى ۋە ئەخەمەقلەغىنى
ئاچچىق مەسخىرە قىلىدۇ. ئۇلارنى گەپتە سۇندۇرۇپ، رەسۋا
قىلىدۇ. مەسىلەن:

”تۇرپان ۋاڭى قول ئاستىدىكى ئەمەلدارلار ۋە يۈرت
موتىۋەرلىرىنى چاقىرىپ، ئوردىدا چوڭ زىياپەت بېرىپتۇ.
مېھمانلارغا ئاش تارتىلىپ، داستەخان يىغىشتۇرۇلغاندىن كېيىن،
موللا زەيدىنىنىڭ بۇرنى ئۇستىدە بىر تال گۇرۇچىنىڭ چاپلىشىپ
قالغانلىغىنى كورگەن ۋاڭ مېھمانلار ئالدىدا ئۇنى گەپتە
چۈشۈرۈش ئۇچۇن:

— ھە، موللازەيدىن، مۇبارەك بولسۇن، دوڭنىڭ ئۇستىگە
كىيىك چىقىۋاپتۇ، — دەپتۇ ۋە ئۇز چاقچىغىدىن ھوزۇرلىنىپ
قاتقىق كۈلگەچكە بۇرنىدىن پوتلىسى چۈۋۈلۈپ چىقىپتۇ.

— شۇنداق تەخسەر، — دەپتۇ موللازەيدىن دەرھال جاۋاب
قايتۇرۇپ، — ئۇنى كورۇش ئۆچۈن كامادىن ئېيىق چىقىپتۇ.

قىسىسى، موللازەيدىنىمۇ، سەلەي چاققانىمۇ ھەرقاچان
غالىپ قەھرىمانلاردۇر. ئەمگەكچى خەلق ئۇلارغا ئۇزلىرىنىڭ
تۈگىمەس - پۇتمەس كۈچ - قۇدرىتى ۋە ئەقل - پاراستىنى
بەخش ئەتكەن. شۇڭا ئۇلار مەيلى بەدولەتنىڭ، مەيلى باشقۇ
ۋاڭ، بەگلەرنىڭ، مەيلى جازانىخور بايلارنىڭ ئۇز يولىغا قويغان
تۇزاقلىرىنى بىردهك بوسۇپ ئوتۇپ، قارا كۈچلەر ئۇستىدىن
غەلبە قىلىش بىلەن ئەمگەكچى خەلقنىڭ كۈچ - قۇدرىتىنى
ناماين قىلدۇ. شۇ سەۋەپتىن، ئەپەندى، موللازەيدىن ۋە
سەلەي چاققانلار ئۇزاق ئەسەرلەر مابەينىدە خەلق ئاممىسىنىڭ
توى - توکۇن، ئۇيۇن - مەشرەپ ۋە باشقۇ كوڭۇل ئېچىش
قاتارلىق پائالىيەتلرىنىدە ئەمگەكچى خەلق بىلەن داۋاملىق
برىگە ياشاپ كەلدى ۋە كەلمەكتە.

ئۇزاق ئەسەرلەر مابەينىدە، ئەۋلاتتن - ئەۋلاتقا، ئېغىزدىن -
ئېغىزغا كوچۇپ كېلىۋاتقان لەتىپلەر پەيدىن - پەي يازما
ئەدبىياتقا سىڭىپ كىرىپ، ئۇيغۇر يازما ئەدبىياتىدىكى ساترا
ۋە يۇمۇر ڙانىلىرىنىڭ راۋاجىلىنىشىغا غايەت زور تەسەر
كورسەتتى. خەلق لەتىپلەرنىڭ مەزمۇنىدىكى جەڭگۇوارلىق،

ئازاتلىقتىن كېيىن، بولۇپمۇ "4 كىشىلىك گۇرۇھ" تارمار
كەلتۈرۈلۈپ، ئەدبييات - سەنىتىمىز ئۇلارنىڭ كونتۇروللۇغىدىن
ئازات قىلىنغاندىن كېيىن، ئۇيغۇر خەلق لەتىپلىرىنى توپلاش،
رەتلەش، نەشر قىلىش ۋە ئۇگىنىش خىزمىتى قولغا ئېلىنىپ،
دەسلەپكى قەدەمدە بىر قىسم نەتىجىلەر قولغا كەلدى. لەتىپ-

لەردىن ثىبارەت بۇ مەدىنى بايلىغىمىزنىڭ خەلق ئارنىسىدىكى
مەنبەسى كەڭ ۋە چوڭقۇر. بىز ئۇنى داۋاملىق قېزىپ. توبلاپ
ۋە رەتلەپ جامائەتچىلىك بىلدەن يۈز كورۇشتۇرۇش ئۈچۈن
تىرىشىمىز كېرەك.

17 - ئەسەرنىڭ ئاخىرى ۋە 18 - ئەسەرنىڭ
باشلىرىدىكى ئۇيغۇر ئەدبىياتىنىڭ
مۇھىم نامايدىلىرى
مەھەممەتتۈر سۇن باهاۋىدىن

17 - ئەسرلەردىكى ئۇيغۇر ئەدبىياتى ئۆزىنىڭ تارىخى
ئەنئەنسى بويىچە شېرىيەتنى ئاساسىي ئېقىم قىلغان حالدا
داواجلاندى. يەركەنلىك موللا خاموش ئاخۇنىڭ نەسرىلەشـ
تۈرۈپ ئىشلەپچىققان ئەسىرىـ «شاھنامە تۈركى»، موللا
مۇھەممەد بىننى تومۇرنىڭ ئەسىرىـ «كەليلەـ دەمنە تۈركى»
ۋە باشقىلار بۇ چاغلاردا يەنلاقىسىمەن ھادىسە ئىدى.

18 - ئەسر ئۇيغۇر شېرىيەتنىڭ نادىر ئۈلگۈلىرىنى ياراتقان
قەشقەرلىق شائىر مۇھەممەت ئىمن خوجامقۇلى خىرقىتى،
يەركەنلىك شائىر مۇھەممەد سىدىق زەلىلى ۋە خوتەنلىك لېرىك
شائىر نوبىتى ئۇيغۇر ئەدبىياتى تارىخىدا ئالاھىدە ئورۇن
تۇتىدۇ.

خىرقىتى، زەلىلى، نوبىتى ياشغان يىللار يەركەن خانلىقى
ئاخىرلاشقان، چىڭ سۇلالىسى ۋە تەننىڭ غەربىي شىمال

چېڭىرلىرىنى بىرلىككە كەلتۈرۈپ ئۆلگۈرمسەن يىللار ئىدى. بۇ يىللاردا، ئۇزىنى "پەيغەمبەر ئۇلادى" دەپ ئاتىۋالغان خوجىلار، بولۇپمۇ مەخدۇم ئۇزەم ۋە ئۇنىڭ ئۇلاتلىرى شىنە- جاڭدا "ئاق تاغلىق" ۋە "قارا تاغلىق" لاردىن ئىبارەت دىنىي مەزھەپ كۈرىشىنى كۈچەيتىكەن، "ئىشقييە"، "ئىسهاقىيە" جەڭ- ماجرىسى قانلىق پاجىھەگە ئايلاڭان ئىدى. "ئاق تاغلىق" لارنىڭ خوجىسى- هىدايىتۇللا ئىشان چىڭ سۇلالىسىنىڭ ۋەتهنى بىرلىككە كەلتۈرۈشدىن ئىبارەت تارىخنىڭ يۇنۇلۇشكە ۋە جاھالەت ئېچىدە پەريات چەككەن خەلقنىڭ ئارزۇسىغا زىت حالدا كەشمەر ۋە شىراڭدىكى 5-دالاي لاما ھەم شىراك هوکۈمرانى دىبا ساڭجىجا سونىڭ قويىنغا ئۇزىنى ئېتىپ، جۇڭغار توپلاڭچىلىرىنىڭ باشلىغى غالدان بوشۇقتۇخانىنىڭ قوشۇنلىرىغا تايىنىپ، 1678-يىلى خانلىق هوقۇقىنى قولىغا كىرگۈزۈۋالدى. شۇنىڭدىن باشلاپ، جەنۇبىي شىنجاڭ جۇڭغار لارنىڭ ئۈچۈق- ئاشكارا بۇلاڭچىلىق قىلىدىغان، جۇڭغارىيىگە "ئارابات" (سۇرگۈن قول) كوچۇرىدىغان ۋە خالىغىنىچە ئاياق ئاستى قىلىدىغان پاجىھە ئۈچۈنغا ئايلاندى.

ئاپىقاق خوجا ۋە ئۇنىڭ ئۇلاتلىرىنىڭ چارەك كەم بىر ئەسرىگە يېقىن هوکۈمرانلىق يۈرگۈزۈشى، خەلقنى پاراكەندە قىلغۇچى ئۇرۇشلارنى ئېلىپ بېرىشى ئارقىسىدا تەسەۋۋۇپلۇق، ساختا كارامەتچىلىك، ئەۋھامپەرەسىلىك (روھىي ۋەھىمچىلىك) ھەممىلا يەرنى قاپلىغان ئىدى. تەقۋادار چىلىق ئاساسىدىكى دىنىي

شېرىيەت ۋە خوشامەتچىلىك ئاساسىدىكى ئوردا ئەدبيياتى قان
بىلەن بويالغان خوجىلار ھاكىمىيىتى ھەم ئۇنىڭ دىننى ئالداما-
چىلىقلرىنى كۈچەپ مەدھىيەلەپ، شېرىيەت ئاسماسىنى خىرە-
لەشتۈرگەن ئىدى.

خىرقىتى، زەلىلى، نوبىتى ئەنە شۇنداق بۇرۇختۇملىق
مۇھىت ئىچىدە كىشىنىگەن تۈلپارلا ردهك جاھالەت ئۇستىدىن
ئىسيان كوتىرىپ، خەلقنىڭ نىجاتلىققا بولغان ئارزۇسىنى ئەكس
ئەتتۈردى.

خىرقىتى

مۇھەممەد ئىمن خوجامقۇلى خىرقىتى 1634- يىلى قەشقەر
يېڭىشەھەر ناھىيىسىنىڭ تازغۇن يېزىسىدا تۈغۈلخان بولۇپ،
1724- يىلى ۋاپات بولغان. خىرقىتى مەدرىستە ئۇيغۇرچە،
پارسچە، ئەرەپچە تىل- ئەدبييات ئىلمىنى تەھسىل قىلغاندىن
كېيىن، 30 يېشىدا ياشانغان ئاتىسى خوجامقۇلى بىلەن بىللە
ھىدايىتتۇللا ئاپپاق خوجىنىڭ بېغىدا باغۇھەن، چراقچى ۋە
كاۋاپچى بولۇپ ئىشلىگەن.

خىرقىتىنىڭ «مۇھەببەتنامە- مەھنەتكامە» داستانى ئۇيغۇر
ئەدبييات غەزىنىسىدىكى تىپك لېرىك داستان بولۇپ، بۇ
ئەسەر 1670- يىلى قەشقەردە يېزىلغان. شائىر ئۆزىنىڭ بۇ
داستانىدا، پەقەت جاپا- مۇشەققەتلەرنى يېڭىپ تىرىشقا ندىلا،

ئاندىن كوزلىگەن مەقسەتكە يەتكىلى بولىدۇ، دىگەن ئىدىيىنى ئالغا سۈرگەن. خىرقىتى بۇ داستانىنى مەسندىسى بايان بويىچە ئىپادىلەپ قالماستىن، "سابا"، "گۈل"، "بۇلبۇل" نىڭ يالقۇنلۇق ھىسىياتلىرىنى ئەڭ گۈزەل جۇملىلەر بىلەن غەزەل شەكلىدە ئىپادىلىگەن.

خىرقىتى ئۆزىنىڭ يورۇقلۇققا، ئادالەتكە، ئەمگەكچى خەلقە بولغان مۇھەببىتىنى: جاھالەتكە، زۇلمەتكە ۋە زالىمالارغا بولغان نەپېرىتىنى: يەنى رىيال ھاياتنىڭ بىر بىرىگە زىت بۇ ئىككى تەرىپىگە بولغان ئۆز قەلبىدىكى ھىسىياتلىرىنى ئۇيغۇر شېرىد- يېتىنىڭ تارىخىي ئەنئەنسى بويىچە "باھار" (سابا)، "گۈل" ۋە "بۇلبۇل" سىمۇولى ئارقىلىق ئىپادىلەپ، ئاپياق خوجا دەۋرىدىكى ئىجتىمائى ئەھۋالنى ئەكس ئەتتۈرۈش بىلەن، زامان رىياللىق لىرىنىڭ شائىرغا قويغان مەجبۇرىيەتلەرنى نەپىس مىسرالار ئارقىلىق رومانتىك ئۆسۈلدا ئادا قىلغان. ئۇ ئۆز داستانىدىكى بىر غەزەلde بۇلبۇلنىڭ تىلىدىن ئۆزىنىڭ گۈلگە بولغان مۇھەب- بىتىنى ۋە يۈقۈرى تەبىقىدىن بولمىغانلىغىنى ئىپادىلەپ مۇنداق دىالوگنى يازىدۇ:

دىدى: قايدىن بولۇرسەن مۇرغى خۇشخۇان؟

دىدى بۇلبۇل: ماكانىم ئەرمەس ئەئىان.

دىدى: نە ۋە جەمدىن ئەيلەرسەن ئاپغان؟

دىدى: بىر گۈل ئۇچۇن باغرىم مېنىڭ قان.

شائىر ئاپپاق خوجىنىڭ تومۇر قەپسىزى ئىچىدە تۈرۈپ، تاڭ
باھارىغا ۋە خەلق بۇستانىغا تەلمۇرگەن زىمىستان بۇلېلى
سۇپىتىدە جاھالەت ئۇستىدىن شىكايدەت قىلىدۇ. ئۇ مۇھەببەت
ھەم نەپەرتىنىڭ ئەمگەكچى خەلق قەلبىنىڭ بەدىي ئىپادىسى
ئىكەنلىگىنى ئىسپاتلاپ مۇنداق دەپ يازىدۇ:

دىدى: شەرە ئەيلەگىل ھالىڭ خارابى؟

دىدى: ئىشق ئۇتىدىن باغرىم كاۋابى.

دىدى: جىسمىڭ نەدىندۇر پىچۇ - تابى؟

دىدى: جامىدادۇر مېھنەت شارابى.

ئەسەرنىڭ «مۇھەببەتنامە - مېھنەتكامە» دەپ ئاتىلىشىمۇ شۇ
سەۋەپتىن ئىدى.

گەرچە شائىر مەشرەپ 17 يېشىدا (1674 - يىلى) ئاپپاق
خوجىنىڭ شەيخلىق مەدرىسىگە يېتىپ كېلىشتىن 4 يىل ئىلگىرى
پىشقەدەم شائىر خىرقىتى ئۆز داستانىنى يېزىپ تۈگەتكەن
بولسىمۇ، ئۇلارنىڭ بەدىي مۇناسىۋىتى ھەققىدە ھىچقا ناداق
مەلۇمات يوق.

زەلىلى

يالقۇنلۇق رىيالىست - رۇمانىتك شائىر مۇھەممەد سىدىق

زەللىي ئاپياق خوجا ئولۇپ 7 يىلدىن كېيىن، يەنى 1700-يىلى
غالداننىڭ ئاكىسى سىڭىنىڭ ئوغلى—سۇاناراپىدان جەنۇبىي
شىنجاڭنى يەنە بىر قېتىم دەپسىز نىدە قىلغان، ئاپياق خوجا
ئەۋلاتلىرى خانلىق تالىشىپ، ئۆزئارا قىرغىنچىلىق ئۇرۇشلىرى
ئېلىپ بېرىۋاتقان، جاھالەت چىدىغۇسىز دەرىجىدە چېكىگە
يەتكەن چاغلاردا ئۆزىنىڭ كوزنى قاماشتۇرىدىغان گۈزەل
شېرلىرى بىلەن ئۇيغۇر شېرىيەتتىنىڭ ئاسىمىندا چاقناشقا
ماشىدى.

مۇھەممەد سىدىق زەللىرى ھىجربىينىڭ 1085-يىلى (ملا-
دىنىڭ 1674-يىلى) يەركەندە نامرات ئائىلدىه دۇنياغا كەلگەن.
شائىر 70 نەچچە ياشلارغىچە ياشاپ، 1759-يىلى چىڭ سۇلالىسى
(چەنلۇڭنىڭ 24-يىلى) جەنۇبىي شىنجاڭنى پارا كەندىچىلىككە
سېلىۋاتقان خوجىلار توپلىكىنى تىنجهتىشتىن سەل ئىلگىرى
ئالەمدەن ئۇتكەن.

زەللىنىڭ ئەسەرلىرى ئىچىدە ھازىرغىچە بىزگە مەلۇم بولغان-
لىرى 1720 - يىلى 46 يېشىدا يازغان «سەپەرنامە» داستانى،
1736 - يىلى 62 يېشىدا يازغان «تەزكىرى چىلتەن» داستانى،
1744 - يىلى 70 يېشىدا يازغان «تەزكىرى خوجا مۇھەممەد
شېرىپ» داستانى ۋە مۇخەممەس، مۇستەهزات، رۇبائىلارنى
ئۈز ئىچىگە ئالغان غەزەللەر توپىلمى، بىرقانچە پارچە روقتات
(ئۈزئارا يېزىشقاڭ ئەدىبىي سالام خەتلەر) قاتارلىقلاردىن
ئىبارەت.

زەللى ئۆز داستانلىرىدا مازار-ماشايىخلارنىڭ تەرجىمە-
 ھاللىرىنى بېرىش ئارقىلىق، ئاپياق خوجا ۋە ئۇنىڭ تەرەپدار-
 لىرىنىڭ "ئىشقييە" گۈرۈھىنى مەنسىتىمىي، ئۇلار تەرەپتىن
 ھاقارەتلەنگەن "قارا تاغلىقلار" نىڭ "ئىسهاقىيە" گۈرۈھىنى ۋە
 ئۇلارنىڭ مۇقەددەس بىلىپ كەلگەن تارىخى شەخسىلىرىنى
 تىغا ئالدى. زەللى «سەپەرناامە» داستانىدا ئەينى زاماندا
 "ئۇلۇغ مازار" دەپ ئاتالغان ئاپياق خوجا مازىرىنى زىيارەت
 قىلىشنى رەت ئەتسە، «تەزكىرى خوجا مۇھەممەد شېرىپ»
 داستانىدا سۇلتان سەئىدخان ۋە ئابىدۇرىشىخانلارنىڭ ئۇستازى
 خوجا مۇھەممەد شېرىپ ئارقىلىق يەركەن خانلىغىنى ئەسکە
 ئالدى. زەللىنىڭ سەمەرقەنت، بۇخارا روھانلىرىنى سوکۇشكە
 قارتىلغان:

"سەمەرقەند—سەيقەلى ئالەم"، "بۇخارا—قوۋەتى ئىسلام"،
 بىزنىڭدەك تۈركى ئادەملەرگە بۇ شەھرى خوتەن ياخشى.
 دىگەن مىسرالارنى ئۆز ئىچىگە ئالغان مەشھۇر غەزىلىمۇ
 جاھالەتپەرەست، ساتقۇن خوجىلار ھاكىميتىگە قارتىلغان بىر
 شكايدەت سۇپىتىدە ئۇنىڭ ئىزچىل ئىدىيىسى بىلەن تۇتىشىپ
 كەتكەن.

18- ئەسەر ئۇيغۇر شېرىيىتىنىڭ ئەڭ پەخىرلىك ناماياندىسى
 بولغان زەللى چوڭقۇر پىكىرلىك، يۈقۇرى بەدى سەۋىيىلىك،
 باي ئەدبىي مراسىلارنى يارىتىش يولىدا بىر قېتىمدىلا مۇۋەپ-
 چەقىيەت قازانغىنى يوق. ئۇنىڭ خەلقنى كۈيلەپ، زالىمالارنى

قامچلايدىغان ۋە تەنپەرۇھارلىك ۋە مەرىپەتپەرۇھارلىك ئىدىيىسى
بىلەن ئۇنىڭ دىننىي نىجاتلىق تىلەش ئاززۇسى زەلىلى ئىجادىي
هاياتىنىڭ دەسلەپكى دەۋرىدە بىر بىرى بىلەن مۇرەسسىلەشكەن.
ئۇنىڭ دەسلەپكى ئىسىرلىرى، بولۇپيمۇ «سەپەرنامە» داستانى
بۇنىڭ روشهن دەلىلى.

شۇنى ئالاھىدە كورستىپ ئوتۇش كېرەككى، زەلىلىنىڭ
دىننىي نىجاتلىق ئۇمىدى ۋە دىننىي نىجاتلىق زىيارىتى، ئۇنىڭ
ئەينى ۋاقتىتىكى تەسەۋۇرى بويىچە، ئۇزىنىڭ شەخسى
مەنپەئەتىگە بېغىشلانغان بولماستىن، بەلكى ئېزىلىگۈچى خەلقنىڭ
مەنپەئەتىگە بېغىشلانغان بولۇپ، نوقۇل دىننىي تەركى دۇنيالىق،
دەرۋىشلىك سەپىرىدىن تۈپتىن پەرق قىلىدۇ. ئۇ ئۇزىنىڭ
بىر غەزىلىدە:

قەلەندەرمەن جاھاننى تەرك ئېتىپ قىلدىم سەپەر تەنها،
چۇ سۇمرۇغمىكى پەرۋاز ئەيلەگەن بى بالۇ-پەر تەنها.
شەھى روېى-زىمىننىڭ تەختۇ-تاجىن ئاززۇ قىلماي،
گادايۇ-فەقرىلەرچۈن سەير ئىتەرمەن بەھرۇبەر تەنها.
فەنا شەھرىدىكى ئاۋارە بولغان خەلقنى كوردۇم،
جۇنۇن تۈغىيان ئېتىپدۇر ھەر بىرىنى دەربەدەر تەنها

دەپ يازسا، يەنە بىر غەزىلىدە دىننىي نىجاتلىق ئۇمىدىنىڭ
كۆپۈكتەك ۋە يىران بولغانلىغىنى مۇنداق ئىپادىلەيدۇ:

تەركى جاھان قىلماغىم - سەيرى جاھاندۇر غەرەز ،
 ئەيلىگىل ئىمتىھان ياخشى - ياماندۇر غەرەز .
 چەشمە بولۇپ كوزلىرىم ئاقسا نىچۈك ئەيپىدۇر ،
 ئەلگە تاھارەت ئۆچۈن ئابى راۋاندۇر غەرەز .
 تەلبە زەلىلى كىلۇر خەلق تاماشا قىلىڭ ،
 چەھەرسىنىڭ رەڭىدىن بەرگى خازاندۇر غەرەز .

زەلىلى 50 ياشلارغا كىرگەندىن كېيىن ، بولۇپمۇ خوتەندە ئۆز
 ھاياتىنى داۋاملاشتۇرۇشقا باشلىغاندىن كېيىن ، ئۆز دۇنياقارىشـ .
 دىكى خەلقىپەرۋەرلىك بىلەن دىنىي تەسەۋۋۇپ ئوتتۇرىسىدىكى
 ئۇزۇندىن بېرى ساقلىنىپ كەلگەن زىدىيەتنى بەلگىلىك دەرىجىدە
 يېڭىپ ، مەرسىپەتپەرۋەرلىك تېمىسىدا كۆپلىگەن يالقۇنلىق
 شېرلارنى يېزىشقا كىرىشىدۇ . ئۇ ئۆزىنىڭ بىر غەزلىدە بۇرۇنقى
 كوزقارىشىنىڭ ئەكسىچە مەنسۇر ئەللاجىنى تىلغا ئېلىپ مۇنداق
 دەپ يازىدۇ :

كى شەپ يەلدا تۇندا نۇر مەشىھەلدىن قىراغىم بار ،
 سوۋاد ئاھىدىنىكىم شوئلە كۈن دائم چىراغىم بار .

.....
 كەل ئى مەنسۇر ، بولۇپ ساقى سەرىمنى ئاشكار ئەيلەي ،
 ئېچىپ كور ، لالە يەڭلىخ خۇن ھەسرەتتىن ئاياغىم بار .

شۇنىڭدىن كېيىن، زەللىلى ئۇزىنىڭ نۇرغۇن شېرلىرىدا
"رېيايى خانىقاھ"، "بويى ئىپپەتسز زاھىد ئەھلى"، "ھوسۇلسز
ھاجى ھەرم" قاتارلىق ئوتكۇر جۇملىلەر بىلەن جاھىل زاھىد-
لارنى، مۇتەئەسىپ كۈچلەرنى مەسخىرە قىلىدۇ. ئۇ ئۇزىنىڭ
بىر غەزىلىدە:

مەغرۇر ناماز ئۇلماغىل ئى زاھىدى خۇدبىن،
دېھقان ئېرۇر سەمەندەر، قاشىدا تورە خەستۈر

دەپ زالىم تورىلەر ئۇچۇن ھامىلىق قىلىدىغان مۇتەئەسىپ
كۈچلەرگە كاچات ئۇرۇپ، دىخانلارنى ئوتتا كويىمەيدىغان
سەمەندەر، زالىم تورىلەرنى بولسا خەلق غەزىۋىنىڭ يالقۇز-
لىرىدا كويۇپ كۈلگە ئايلاңغۇچى بىر دوۋە ئەخلىت-چاۋار
سەمۇۋىلىدا مەسخىرە قىلىدۇ. بۇ زەلىلىنىڭ تۇپ ئىجتىمائى
كوزقارىشى ئىدى.

زەللىلى ئۇزىنىڭ بىر يۇرۇش غەزەللەرىدە روھىي ۋەھىمە
تارقاتقۇچى زاھىدلا رغاقارشى جەڭگىۋار شېرىدى خىتاب ياخىرىتىپ،
جاھالەت كۈچلىرىسگە ئاشكارا ھۇجۇم قىلىدۇ ۋە خەلقنىڭ
نادانلىغىدىن ھەسرەتلەنىدۇ. ئۇ بىر غەزىلىدە:

بۇ پىشە سەرەددىدە ھەر تەرەپ يۇز شىر - ئەڙدەرە،
خالا يېقنىڭ كوزىدە پەردە ئى غەپلەت، ئايىان بولماس

دەيدۇ. زەللىگە ئۆز دەۋرىدە ھېچكىم بۇ جەھەتتىن تەڭ-
لىشەلمىگەن ئىدى.

زەللى غەزەللەرى خەلقنىڭ رىيال ئىجتىمائى ھاياتىنى
ئەكس ئەتتۈرۈپ بېرىش بىلەن بىللە، ئۆز دەۋرىنىڭ ئىلغار
مەزمۇنى بىلەن يۇقۇرى بەدى شەكلىنى بىرلەشتۈرۈشنىڭ
يارقىن نەمۇنسىنى ياراتتى.

زەللى ئاخىرقى ئومىرنى خوتەندە ئوتكۈزۈۋاتقان، "قازا قەپ-
زى ئىچىدە مەھبۇس" بولغان چاغلىرىدىمۇ ئۆز دىۋاننىڭ بوران-
چاپقۇنلاردا خازان بولمايدىغان "باھار" دەۋرى، "گۈلۈستان"
مەنزرىسى بولىدىغانلىغىنى ئۇمىت بىلەن قەيت قىلىپ تۇردى.

نوبىتى

نوبىتى مۇھەممەد سىدىق زەللىدىن كېيىنكى يەنە بىر
مەشھۇر لېرىك، رۇمانىتىك شائىر بولۇپ، ئۇ 17-ئەسەرنىڭ
ئاخىرى 18-ئەسەرنىڭ ئالدىنلىقى يېرىدىدا خوتەندە ياشىغان.
ئۇ ئۆزىنىڭ بىر غەزىلىدە:

"ئۇمرۇم ئەللىككە يېتىپ قالدى، ھەنۇزەن ئەل ئىمەس،
قىلمادىم ياخشى ئەمەل، بىھۇدە ئۇمر ئوتتى دەرىخ"
دەپ يازسا، بىر رۇبائىسىدا ئۆز دىۋاننىڭ رەتلەنگەن، توپلام
قىلىنغان ۋاقتىنى ئەسکەرتىپ:

"ئى يارانلار بىز ئولۇرمىز، يادىكار قالدى كەلام،
كىشىدىن قالغاي جاھاندا بىر نىشانه ياخشى نام.
مىڭ يۈز ئاتمىش ئەردى پەيغەمبەر نەبىنىڭ هېجىرىتى.
بۇ كىتابى نوبىتى تەسىنى بولدى ۋەسالام"

دەپ كورستىددۇ. بۇنىڭغا قارىغاندا، شائىر 1740-يىلىلىرى 50
ياشتىن ھالقىغاندا ئوز دىۋانىنى تۈزگەن. شائىرنىڭ ۋاپات
بولغان ۋاقتى ۋە چىڭ سۇلالىسى 1759-يىلى چۈڭغارلار
ھەم چوڭ-كىچىك خوجىلار تۆپلىكىنى تىنجىتىقان ۋاقتتا
ھايات ئىكەنلىكى ياكى ھايات ئەمەسلىكى بىزگە نامەلۇم.
نوبىتى غەزەللەرى ئەنئەنئى ئۇيغۇر شېرىيەتنىڭ بولۇپمۇ
لۇتپى ۋە ناۋاپىدىن كېيىنكى ئۇيغۇر شېرىيەتنىڭ گۈزەل، راۋان،
لېرىك ئەنئەنسىگە ۋارسلىق قىلغان بولۇپ، 18-ئەسر ئۇيغۇر
شېرىيەتىدە كۈزگە كورۇنگەن ئورۇنى ئىگەللەيدۇ.
نوبىتى غەزەللەرى ۋە دۇبائىلىرىدا ئەكس ئەتكەن ئىج-
تىمائى پىكىرگە يېقىندىن نەزەر سالغىنىمىزدا، ئۇنىڭ ئاز-
تولا مۇلۇكدار، ئوتتۇرا قاتلام ئائىلمىدىن كېلىپ چىققانلىغى،
ئوز دەۋىرىدىكى ئەمگەكچى ۋە ئېزىلىكۈچى خەلقە قىزغىن
ھىسىداشلىق بىلدۈرگەنلىكى، ئایاللارنىڭ ئىجتىمائى ئورۇنى
داۋاملىق تۈۋەنلىكتىشكە نارازى بولغانلىغى ۋە باشقىلارنى
كورۇۋالغىلى بولىدۇ.

نوبىتى شېرىيەتنىڭ بۇ ئومۇمى خۇسۇسىيەتىدىن تاشقىرى،

يەنە ئىككى ئالاھىدىلىكە ئىگە ئىكەنلىگىنىمۇ كورستىپ نۇتۇش كېرىك. ئۇنىڭ بىرىنچىسى، نوبىتى شېرىيەتنىڭ بەدسى ماھارىتىدىن ئىبارەت. نوبىتى غەزەلىلىرى ئىنتايىمن نەپس بەدسى ئوخشتىش، راۋان ۋە جاراڭلىق سوزلەر بىلەن يېزىلغان بولۇپ، مۇزىكىلىق ئاھاڭدارلىغى ۋە غەزەل شەكىلىلىرىنىڭ رەڭگا-رەڭلىگى جەھەتنىن كىشىلەرنىڭ دىققىتىنى ھەممىدىن كۆپرەك جەلپ قىلىدۇ. نوبىتىنىڭ تۈۋەندىكى بىر غەزىلىدىن ئۇنىڭ ئوخشتىش، مەجاز ۋاستىلىرىدىن ئۇستىلىق بىلەن پايدىلا نغانلىغىنى روشن كورۇۋالغىلى بولىدۇ:

كورۇپىمەن ئولتۇرۇپىدۇر ھۇسن باغ ئىچرە بىر دىلدار،
يۈزى ئايۇ، كوزى چولپان، پەرشىتەخۇي، گۈلى رۇخسار.
قاشى مىھراپ يا مۇنبەر، كوزىدۇر چەشمەئى كەۋسەر،
قەدى چۈن سەرۋ يا ئەر-ئەر، يۈرۈشى خۇش كىيىك رەفتار.
يۈزىدۇر بىر مەھى تابان، لەبىدۇر لەئلى يا مارجان،
بولۇپىمەن ۋالەئى ھەيران، سوزى شىرىنۇ-خۇش گۇفتار.
تۈلۈن ئايىدەك جامالىغە كوڭۇل قېيد بولدى ھالىغە،
قاچان يەتكۈم ۋىسالىغە كوڭۇلنى ئالدى ئول مەككار.

نوبىتى شېرىيەتنىڭ يەنە بىر خۇسۇسىتى ئۇنىڭ ئىجادى-پىتى بىلەن دۇنياقارشى ئوتتۇرسىدىكى زىددىيەتنى ئىبارەت. بۇ-كىلاسىك ئەدبىياتتا يېقىنلىقى زامانغاچە كوب ئۇچراپ

كەلگەن بىرقەدەر ئۇمۇمى ھادىسى. نوبىتى ئۇزىنىڭ گۈزەل
 غەزەللەرىدە رىيال ھاياتنى ئەكس ئەتتۈرگەن؛ ياخشىلىق،
 ساداقەت، مۇھەببەت ۋە تەرەققىپەرۋەرلىكىنى ۋە تەبىت
 گۈزەلىكىنى كۆيلىكەن بولسىمۇ، كۆپلىكەن شېرلىرىدا دىنىي
 كوزقاراشنىڭ ئۇچۇق-ئاشكارا چەكلەمىسىگە ئۇچراپ، ئۇز
 پىكىرلىرىدىن رىيال ئىلمىي خۇلاسلەر چىقىرىدىنىڭ ئورنىغا
 ئىلاھى خۇلاسلەر چىقىرىدۇ. بۇ نوبىتى غەزەللەرىدىكى
 ئىدىيىۋى ئاجىزلىق بولۇپ ھىسابلىنىدۇ. شۇنى كورستىپ
 ئوتۇش كېرەككى، نوبىتى غەزەللەرى دىنىي تەرغىباتنى مەقسەت
 قىلغان مىستىك شېرىيەتنىن تۇپتنىن پەرقلىنىپ، ساماؤى تېمە-
 لارنى ۋە ھاپىزلىق مۇھەببەتنى ئەمەس، دەل ئۇنىڭ ئەكسچە
 رىيال ھاياتنىڭ گۈزەلىكى، ھەققەت، ئادالەت ۋە ئىنسانى
 مۇھەببەتنى ئوخشىمىغان نۇقتىدىن تەكراار مەدھىيەشنى
 مەقسەت قىلىدۇ. مەسىلە شۇكى، ئۇ دىنىي تەقىپ ۋە ئىدىيىۋى
 چەكلەمە تۇپەيلىدىن ئۇز شېرلىرىغا مىستىك ياكى يېرمى مىستىك
 يېپىنچا كىيدۈرۈدۇ.

نوبىتى ئىجادىيەتلەرىدە يالقۇنلۇق ۋە تەنپەرۋەرلىك ئىدىيىسى
 ئۇزىنىڭ بەدىي ئىپادىسىنى تاپقان. "خوتەتنى" رادىفى بىلەن
 ئاخىرلىشدىغان مەشھۇر غەزىلى بۇنىڭ گۈزەل ئوخشتىشلار
 بىلەن تولغان بىر نەمۇنىسىدۇر. نوبىتى ئۇز غەزىلىدە خوتەن
 ھەققىدە مۇنداق گۈزەل مەجازى ۋاستىلەردىن پايدىلەنغان:

خوتەتنى

لەۋىزىگە مانەن خىيال ئەت خوتەننى،
 بىھەشتىن زىيادە مىسال ئەت خوتەننى.
 خۇجەستە خاکى رەخمىت سۇرەمىسى،
 كوزۇڭگە تۈتىيا خال ئەت خوتەننى.
 پەرلەر بۇ سەسى تۇرپە شىرىندۇر،
 ھورلەر لېۋىگە بال ئەت خوتەننى.
 تەلئەتىگە خۇرشد، كوزلەرىگە ئەختەر،
 يادەك قاشغە هىلال ئەت خوتەننى.
 مۇئەللەمن ئاپاق، پىنسىن سۇخەنگوچى
 تېغلىمگە دەرسى ماقال ئەت خوتەننى.
 جاھان شائىرلىرى گۈلشەن باغانى،
 خەمسەڭگە قۇرباش ئىتتىسال ئەت خوتەننى.
 سەن ھەم نوبىتى سىياب روپى ئېلىگە،
 رەقىپلەر كوزىگە زاۋال ئەت خوتەننى.

18- ئەسر ئۇيغۇر ئەدبىياتى سەممەرسىدە موللا ئەلم شەھىا-
 رىنىڭ «گۈل ۋە بۇلبۇل» ناملىق لېرىك داستانى شائىر موللا
 رېھىمنىڭ لېرىك داستانى «مۇھەببەتنامە»، لېرىك شائىر
 مەجلىسىنىڭ «دىۋان مەجلىسى» ناملىق شېرلار توپلىمى،
 مۇھەممەد سىدىق بەرشىدىنىڭ «سدىقىنامە» داستانى، ئۇمەر
 باقىنىڭ خەمسە ئەنئەنسىگە ۋارىسلق قىلىپ قايتا ئىشلىگەن
 «پەرھاد-شېرىن» ۋە «لەيلى-مەجنۇن» داستانلىرى ئۆزىگە
 خاس ئورۇن تۈتىدۇ.

نیم شېھت ۋە ئۇنىڭ ئەدبىي ئىجادىيىتى تۈغرىسىدا

سۇلتان ماخموٽ

نیم شېھت ئارمیيە ئېلى ئۇزۇن يىللۇق ئەدبىي ئىجادىيىتى ئارقىلىق يېڭى زامان ئۇيغۇر ئەدبىيياتىنىڭ تەرەققىياتىغا زور توهپە قوشقان مەشھۇر شائىرلىرىمىزنىڭ بىرى.

ئۇ ئۇزىنىڭ چوڭقۇر مەزمۇنلۇق لېرىك شېرىلىرى، مەسىلەلىرى، باللادىلىرى، داستانلىرى بىلەن شىنجاڭدىكى ھەر مىللەت خەلقىنىڭ كۈچلۈك ھورمات ۋە مۇھەببىتىگە سازاۋەر بولدى. ئۇنىڭ بىر قىسىم ئەسەرلىرى خەنزۇچىغا تەرجىمە قىلىنىپ، مەركەز ۋە شىنجاڭدىكى ئەدبىي ژورناللاردا ئېلان قىلىنىپ، كەڭ ئاممىنىڭ يۈقۇرى باهاسىغا تېرىشتى.

ئاتاقلىق ئەدېپ نیم شېھت ئارمیيە ئېلى سايرامى 1906 – يىلى باي ناھىيىسىدىكى سايرام يېزىسىنىڭ "تېزەك قاغا" مەھەللەسىدە كەمبەغەل دىخان ئائىلىسىدە دۇنياغا كەلگەن. ئۇنىڭ دادسى ئېلى ئاخۇن مەرىپەتپەرۋەر ئادەم ئىدى. شۇڭا ئوغلى ئارمۇينىڭ ئۇقۇشىغا ئىنتايىن كوتۇل بولگەن. نیم شېھت

ئارميه نۇز يېزىسىدىكى كونا مەكتەپتە ئوقۇپ ساۋادىنى چە-قاردى. ئۇ 1922-يىلدىن 1930-يىلغىچە باي ۋە كۇچاردىكى مەدرىسلەردا، 1930-يىلدەن كېيىن قەشقەردىكى ئاتاقلىق "خانلىق مەدرىس" تە ئوقىدى. ئۇ مۇشۇ مەزگىلىلەردا ئۇيغۇر كلاسىك شائىرلىرىدىن ناۋايى، سەككاكى، لۇتىپى، زەلىلى، ئابدۇرېھىم نازارى، نوبىتى قاتارلىقلارنىڭ ئەسەرلىرىنى زور قىزىقىش بىلەن ئۇگەندى.

نىم شېھىت ئارميه ئېلىنىڭ قەشقەردە ئوقۇۋاتقان مەزگىلى قەشقەردە ئېنگلىز ۋە شىۋىد مىسسىيونېرلىرىنىڭ بۇ خەمانىزىم دىنىنى تەرغىپ قىلىۋاتقان ۋاقت بولۇپ، بۇ ئەمدىلىكتە كوزى ئېچىلىپ كېلىۋاتقان نىم شېھىت ئارميه ئېلىڭە قاتىتىق تەسىر قىلدى. ئۇ قانداق قىلىپ بولاسۇن، بۇ سىياسى غەرەزدىكى يالغان دىنىي تەشۇنقاتقا پەشۇا بېرىش كېرەكلىكىنى چوڭقۇر چۈشىنپ، شېرىيەت سەھنىسىگە چىقىپ، بۇ ئېغۇۋاغا قارشى جەڭ ئېلان قىلدى. شۇنىڭدىن كېيىن، ئۇ خەلق ئىچىدە تونۇلۇشقا باشلىدى. شائىرنىڭ ھايات ۋاقتىدا ئېيتىپ بەرگەنلىرىگە قارىغاندا، ئۇ قەشقەردىكى ۋاقتىدا «مادارا ئەئزەم» ناملىق شېرلار توپلىمىنى ۋە «ئەنۋارۇلەۋدا»^① ناملىق ئىشلى قەسىدىسىنى جامائەت بىلەن يۈز كورۇشتۇرگەن. ئۇنىڭ «مادارا ئەئزەم» («چوڭ ياراشتۇ-رۇش») ناملىق شېرلار توپلىمى 100 بەتىن كۆپرەك بولۇپ،

^① «ئەنۋارۇلەۋدا» — توغرا يول نۇرلىرى دىگەن مەندە.

ئۇنىڭدا شۇ چاغدىكى ئىجتىمائى تۈزۈمنىڭ ئادالەتسىزلىگى خېلى
چوڭقۇر پاش قىلىنغان.

1933 - يىلى نىم شېھىت قەشقەردىكى مەزگىلدە، جىن شۇرىن
هاكىمىيەتنىڭ ئەكسىيەتچىل سىياستىگە قارشى دىخانلار قوزغى-
لىڭى پارتىلىدى. ئارمىيە ئېلى بۇ قوزغىلاڭغا ئاكتىپ قاتناشتى
ۋە جەڭ جەرىيانىدا ئوق تېڭىپ ياردار بولدى. شۇ چاغدىن
باشلاپ، شائىرغا "نىم شېھىت" دىگەن ئەدبىي تەخەللؤس
سىڭىپ قالدى. شائىرنىڭ 1933 - يىلى 8 - ئايدا يازغان «ئومۇر
خاتىرەمدىن» ناملىق شېرى مانا شۇ ۋەقەلەرنىڭ بەدى
خاتىرسى ھىساپلىنىدۇ.

نىم شېھىت 1935 - يىلى ئاقسوغا قايتىپ كەلدى. ئۇ 1935 -
يىلدىن 1945 - يىلغىچە «ئاقسو گېزىتى» تەھرىر بولۇمەدە
ئىشلىدى. 30 - يىللارنىڭ كېيىنكى يېرىمىدا جۇڭگو كوممۇنىستىك
پارتىيىسى مەركىزىي كومىتەتى ۋە يولداش ماۋ زېدۇڭ بىر
تۈركۈم مۇنەۋەر كوممۇنىستىلارنى شىنجاڭغا ئەۋەتتى. 30 -
يىللارنىڭ ئاخىردىن 40 - يىللارنىڭ باشلىرىغىچە جۇڭگو كومپار-
تىيىسىدىن چىن تەنچىيۇ، ماۋ زېمىن، لىن جىلۇ باشچىلىغىدىكى
بىر تۈركۈم كوممۇنىستىلار شىنجاڭ رايونىدا ئىنلىۋىي پائالى-
يەتلەر بىلەن شۇغۇللاندى. ئۇلار ماركسىزم - لېنىزىمى ۋە
جۇڭگو كومپارتىيىسىنىڭ فاڭچىن - سىياسەتلەرنى شىنجاڭ
ھەر مىللەت خەلقىغا تەشۇق قىلدى ھەم تونۇشتۇردى. نىم
شېھىت ئۇلارنىڭ تەسىرىنى قوبۇل قىلىپ، ئەدبىي ئىجادىيەت

بىلەن ئاكتىپ شۇغۇللېنىپ، ئۆز ئەسەرلىرىدە ھەر مىللەت خەلقىنىڭ ئازاتلىققا بولغان تەلپۇنۇشىنى ئەكس ئەتتۈردى.
شائىر نىم شېھىت كېيىنكى يىللاردა گومىنداك ئەكسييەت-
چىلىرى تەرىپىدىن سۇركۈن ئورنىدا ئاقسىغا ئەۋەتلىكەن
ۋەتەنپەرۋەر شائىر، ئىنقىلاۋىي قۇربان لۇتپۇللا مۇتەلبىپ بىلەن
بىلەن «ئاقسو گېزىتى» تەھرىر بولۇمىدە ئىشلىدى. ئۇ لۇتپۇللا
مۇتەلبىپكە ھەمكارلىشىپ، ئاقسو رايونىدا گومىنداك ئەكسييەت-
چىلىرىگە قارشى ئىنقىلاۋىي ئەدبىيات-سەنەت ھەركىتىنى
ئۇچ ئالدۇردى.

نىم شېھىت 1945- يىلى مارتتا ئۇپكە ۋە مىڭە ئاغرىىغى
سەۋىۋى بىلەن ئاقسۇدىن باي ناھىيىسىگە قايتىپ كەلدى.
1945- يىلىنىڭ ئىككىنىچى يېرىمىدا ئۇچ ۋىلايەت ئىنقىلاۋىنىڭ
مەركىزى بولغان ئىلەغا چىقىپ كەتتى.

نىم شېھىت ئۇچ ۋىلايەتكە بارغاندىن كېيىن، 1950- يىلغىچە
تەشۇقات ۋە نەشرىيات ئورۇنلىرىدا ئىشلىدى. شائىر گومىنداك
ئەكسييەتچىلىرىنى، فېodal خوجىلارنى پاش قىلىدىغان، خەلق
ئاممىسىنى ئازاتلىق كۈرەشلىرىگە ئىلها ملاندۇردىغان نۇرغۇن
ئەسەرلەرنى يازدى. ئۇچ ۋىلايەتتىكى گېزىت-زورناللارغا
شائىرنىڭ شېرى، ھىكاىيلرى، ماقالىلىرى ئۆزۈلمەي بېسىلىپ
تۇردى.

ئازاتلىقتىن كېيىن نىم شېھىتنىڭ ئىجادىيەتى يېڭى تەرەققى
قىيات باسقۇچىغا قەدەم قويىدى. ئۇ ئاپتونوم رايونىمىزنىڭ

ئازاتلىقتىن كېيىنكى ئىجتىه-مائى ئىسلاھات ۋە دېموکراتىك
ھەركەتلرىگە ۋە ئۇنىڭدىن كېيىن ئېلىپ بېرلغان سوتسيالىستىك
ئىنقىلاپ ۋە سوتسيالىستىك قۇرۇلۇش ئىشلەرنغا ئاكىتىپ قاتناشتى.
شائىر 1956-يىلى جۇڭگو ھەج قىلىش ئومىگىگە قاتنىشىپ
چەتئەلگە چىقىپ، تۈرەبىستاندا زىيارەتتە بولدى.

شائیر نىم شېھەت "مەدئىيەت زور ئىنقىلاۋى" جەريانىدا لىن بىاۋ ۋە "4 كىشىلىك گۇرۇھ" نىڭ دەھشەتلەك زىيانىكەشلىگىڭە ئۆچراپ، 1972-يىلى 8-ئاينىڭ 22-كۈنى 65 يېشىدا ئالەمدەن ئۇتتى.

نم شېھىتىڭ پۇتكۈل ئىجادىيەتنى كوزدىن كەچۈرگىنىمىزدە،
ئۇنىڭ ئىجادىيەتنىڭ دەۋر جەھەتتە ئىككى خىل دەۋرگە،
ئىجادىيەت جەھەتتە ئىككى خىل ئۆسۈلغا مەنسۇپلۇغىنى ھىس
قىلىمiz. نم شېھىتىڭ ئازاتلىقتىن بۇرۇنقى ئىجادىيەتى ئاپرېل
ئۆزگىرىشدىن كېيىن شىنجاڭ ئۇيغۇر ئەدېبىياتىدا شەكىـ
لىنىشىكە باشلىغان ئىلغار دېموکراتىك ئەدېبىياتقا مەنسۇپ
بولۇپ، ئىجادىيەت ئۆسۈلى بولسا رىيالىزم بىلەن تەرەققىپەر ۋەر
رومانىتىزىمغا تەئەللۇقتۇر. ئازاتلىقتىن كېيىنكى ئىجادىيەت
بولسا، سوتسيالىستىك ئەدېبىياتقا مەنسۇپ بولۇپ، ئىجادىيەت
ئۆسۈلى سوتسيالىستىك رىيالىزم ئىجادىيەت ئۆسۈلىدىن ئىبارەت.
نم شېھىت ئازاتلىقتىن بۇرۇنقى يىللاردا دېموکراتىك
ئىنقلابىنىڭ تەلىۋىگە ياخشى جاۋاپ بېرەلەيدىغان «بۇيۇك
جۇئىگو»، «ئاسارەتتە تۇرۇپ قالغانلارغا خىتاب»، «ئالدىدا»،

«جىنايەتنىن شىكايدىت»، «ۋەتهن مۇھەببىتى»، «ئۇيغان»، «قەۋىدىن ئاۋاز» قاتارلىق بىرمۇنچە مۇنەۋۋەر شېرىلارنى يازدى. شائىر ئۆزىنىڭ 1942-يىلى يازغان «بۇيۈك جۇڭگو» ناملىق شېرىدا يۇكسەك ۋەتهنپەرۋەرلىك ئىدىيىنى ئالغا سۇردى.

ئۇ ئۆز شېرىدا:

بۇيۈك جۇڭگو سېنىڭ بەش مىڭ يىللېق ئۆزۈن تارىخىڭ بار، كۆمۈش سۇلار، ئالتۇن تاغلار، پايانسىز ئورمان، باغلىرىڭ بار. تۇرلۇك مەدەن، نېفت، كومۇر، هىچ تۇڭىمەس بايلىغىڭ بار، يەر شارىنى توپغۇزىنەدەك كەڭرى مۇنبەت تۇپرىغىڭ بار.

دەپ ئۇلۇغ ۋەتىنەمىز جۇڭگونىڭ بايلىغى ۋە گۇزەلىگىنى زوق-شوق بىلەن كۆيلەپ، ئۇنىڭدىن ئىپتىخارلانسا، كېيىنكى كۈپلىتلىرىدا ئۇلۇغ ۋەتىنەمىزگە ياپون جاھانگىرلىگىنىڭ تاجاۋۇز قىلىپ كىرگەنلىگىنى، ئۇنىڭ قەدىمى يەتكەن جايلارنىڭ قان دەرىياسىغا ئايلانغانلىغىنى، بىراق ئۇنىڭ بۇ "ئۇستۇنلۇڭى" ۋاقتىلىق ئۇستۇنلۇك ئىكەنلىگىنى گەۋىلەندۈرۈپ بەردى.

ئاپتۇر:

سۇندۇرالماس كۈچىمىزنى شەرقىنىڭ ياؤۇز چایانلىرى، تىز چوكمەيمىز قانچە بولسا زەھەر لەشكەر ئىلانلىرى، تېخى مەھكەم بىرلەشتۈردى بىزنى ئۇنىڭ زىيانلىرى، چوقۇم يېڭىمىز، بىزدە ئۇلۇغ خەلق كۈچى-يولەنچى بار.

دېگەن جەڭگۈار مىسرالىرىدا فاشىزىمنىڭ چوقۇم ئولۇمگە مەھكۈم ئىكەنلىكىنى، قەھرمان خەلقىمىزنىڭ ئۆز ئېلىگە تاڭاۋۇز قىلغان دۇشىمەنلىرىنى چوقۇم تارمار قىلىدىغانلىغىنى ئالدىنا لا جاڭالىدى. خەلقىمىزنىڭ ئىنلىقلاۋىي كۈرەش غەلبىسىگە يۈكسەك ئىشەنچ بىلەن قارىدى.

نۇم شېھىت ئۆزىنىڭ شېرىلىرىدا گومىنداك ھاكىمىيتىگە يولىنىپ، ئەمگەكچى خەلقنىڭ بېشىغا بالايى- ئاپەت ياغدۇرغان ئەكسىيەتچى فېوداللار سىنىپى ۋە ئۇلارنىڭ تېپىك ۋە كىلى بولغان زالىم خوجىلارنى قاتتىق قامچىلىدى.

1947- يىلى ئۇرۇمچىدە گومىنداك دائىرىلىرى تەرىپىدىن ئىسلام دىنىنى هىمايە قىلىش نىقاۋى ئاستىدا بىر تەشكىلات قۇرۇلغان ئىدى. مەزكۇر تەشكىلات شائىر نۇم شېھىتقا خەت يېزىپ، ئۇنى ئۆزىگە تارتىماقچى بولدى. لېكىن ھەق- ناھەق ئالدىدا مەيدانى روشن بولغان نۇم شېھىت «جاۋاۋىم» ناملىق مەسەل يېزىپ، گومىنداك ئەكسىيەتچىلىرىنىڭ بۇ سۇيىقەستىنى بىت- چىت قىلىۋەتتى. شائىر گومىنداك ئەكسىيەتچىلىرى ۋە ئۇلارنىڭ گۇپپاڭچىلىرىغا ھەققانى ھالدا مۇنداق دەپ جاۋاب بەردى:

مېنى سورىساڭ، بۇرۇن تاشلاپ تار قۇدۇقنى،
كورۇپ قالدىم مۇھىت كەبى كەڭ يورۇقنى.
دىلىم مۇھىت لەززىتىنى تېتىپ قالدى،

تار قۇدۇقىنىڭ ئىشقى دىلدىن كېتىپ قالدى.

بۇگۈنكى كەڭ مۇھىتتا مەن ئۆزگىنەمە،

ئەركىن ھايات بەزمىسىنى تۆزگىنەمە.

بارالماسمەن تار قۇدۇققا جاۋاپ مانا،

چۈشەسمەن ئۇ سېسىق قۇدۇق ئىچرە يانا.

نم شېھىتتىڭ جەڭگۈار ھىسىياتقا تولۇپ - تاشقان بۇ شېرى
شۇ چاغلاردا خەلقنى ئويغىتىش، ئۇلارنىڭ ئاڭ - سەۋىيىسىنى
يۇقۇرى كوتىرىشتە خېلى مۇھىم رول ئويىندى.

نم شېھىت ئازاتلىقتىن ئىلىگىرى يالغۇز ۋەتەنپەرۋەرلىك،
ئىجتىمائى ئازاتلىق تېمىلىرىدىلا ئەسەر يېزىپ قالماي، ئىلىم -
پەن، مەربىپەت توغرىسىدىمۇ خېلى كوب مۇنەۋۋەر شېرلارنى
يازدى. خەلقنى ئىلىم - پەننى ئىگەللەشكە چاقىردى. شائىر
1936 - يىل 2 - ئايىدا يازغان «بىلەم ئىشىدا» دىگەن شېرىدا:

جاھان رەنالىرى ئىچرە بىلىمەك ھىچ گۈزەل يار يوق،
بىلىمدىن ئۆزگە تۈتقان يار بولۇر ئۇ گاھىدا بار - يوق.
قارا قاشلىق تولۇن ئايilar سائىا بىرنەچچە كۈن يولداش،
ئەگەر سەن پۇلدىن ئايىلىساڭ سېنى تاشلايدۇ، ھىچ ئار يوق.
دەپ يېزىپ، نادانلىقنىڭ ئاققۇستىنى ئوبرازلىق مىسرالار
ئارقىلىق جانلىق گەۋدىلەندۈرۈپ، بىلىمنىڭ كۈچ - قۇدرىتىنى
تۇلۇغلىدى، ئىلىم - پەن ئىگەللەشنىڭ زورۇرلۇكىنى تەكتىلدى.

نم شېھىت ئۇز تىجادىيەتنىڭ بىرىنچى دەۋىرىدە خىلمۇ.-
خىل تېمىلاردا ناھايىتى نۇرغۇن ئەسەرلەرنى يازدى.
شۇنى ئېيىتىش كېرەككى، نم شېھىتىنىڭ بۇ دەۋىردىكى
تىجادىيەتنىڭ سىياسى ئىدىيىۋىلىگى خېلىلا ئىلغار، بەدىلىك
جەھەتتە خېلى مۇكەممەل بولۇپ، خەلقنىڭ گومىنداك ئەكسىيەت-
چىلىرىگە، جاھانگىرلارغا بولغان غەزەپ-نەپرەتنى قوزغاشتا،
ئۇلارنى ئىنقىلاپ غەلبىلىرىگە ئىشەنجق روھىدا تەربىيەلەشتە
مۇھىم رول ئويىندى.

1949- يىلىنىڭ بىرىنچى ئۆكتەبىرى ئېلىممىزنىڭ تارىخىدا
زور بۇرۇلۇش نۇقتىسى بولدى. يولداش ماۋ زېدۇڭ جۇڭخوا
خەلق جۇمھۇرىيەتنىڭ قۇرۇلغانلىغىنى پۇتۇن دۇنياغا جاڭالدى.
شىنجاڭ رايونىمۇ تېچىلىق بىلەن ئازات بولۇپ، ھەرمىللەت
ئەمگەكچىلىرى ئۇز تارىخىدا تۈنجى قېتىم ئەركىن، كەڭ نەپەس
ئالدى. ئۇزلىرىنىڭ بەختىيار ھاياتىنى تىكىلەش ئۇچۇن،
ئەكسىئىنقىلاپچىلارغا قارشى تۇرۇش، ئىجارە كېمەيتىش-
زۇمگەرلەرگە قارشى تۇرۇش، يەر ئىسلاھاتى قاتارلىق دېموکرا-
تىك ئىنقىلاپنىڭ ئەڭ ئاخىرقى ۋەزپىلىرىنى ئورۇنلاشقا زور
غەيرەت بىلەن ئاتلىنىپ كەتتى.

نم شېھىت خەلق بىلەن بىلە بۇ كۇرەشكە ئاكتىپ قاتناشتى.
نم شېھىتىنىڭ مۇشۇ مەزگىلدە يازغان شېرىلىرى ئەمگەكچى
خەلقنىڭ ئەكسىيەتچىل تۈزۈم ۋە سىنىپلارغا بولغان غەزەپ-
نەپرەتنى قوزغاشتا مۇھىم رول ئويىندى.

شائىر بۇ يىللاردا يەنە سوتىيالىستىك ئىنقىلاپ ۋە سوتىيا-
 لىستىك قۇرۇلۇشنىڭ ئۇلغۇغ غەلبىلىرى توغرىسىدا، جۇڭگو
 كومەۇنىستىك پارتىيىسى ۋە يولداش ماۋ زېدۇڭ توغرىسىدا،
 مىللەتلەر ئىتتىپاقلىغى توغرىسىدا خېلى ياخشى شېرلارنى
 يازدى. شائىرنىڭ 1955-يىلى ئوكىتەبىردى يازغان «ئالدىدا»
 دىگەن شېرى مەيلى ئىدىيىۋىلىك ۋە بەدىلىك جەھەتتە
 بولسۇن، پارتىيىمىزنى ئۇلغلاش تېمىسىدا يېزىلغان شېرىي
 ئەسەرلەر ئىچىدىكى مۇنەۋۇھەر ئەسەرلەرنىڭ بىرى ھىسابلىنىدۇ.
 شائىر بۇ ئەسەردىه ئۆزىنىڭ پۇتۇن شېرىي كۈچىنى ئىشقا
 سېلىپ، ئۇلغۇغ پارتىيىمىزنىڭ ئىنقىلاپ ۋە قۇرۇلۇش ئىشلىرىدە-
 دىكى رەھبەرلىك رولىنى، ئەمگەكچى خەلقنىڭ پارتىيىگە بولغان
 پاك مۇھەببىتنى ئوبرازلىق ۋە ھىسسىياتلىق ئىزهار قىلدى.
 شائىر ئۆزىنىڭ بۇ قەسىدىسىنى:

رۇخسەت ئېيلەڭلار بۇگۇن سوزلەشكە مەيدان ئالدىدا،
 ئېيتايىن كوڭلۇمدىكى سىرىمنى ۋىجدان ئالدىدا،
 بۇلۇلى شەيدا كەبى باغ ئىچرە رەيھان ئالدىدا،
 تەنگە جان سىغىماس خوشالىمەن خۇددى بۇستان ئالدىدا،
 ياش يىگىتنىڭ كوڭلى ئوخشاش يارى جانان ئالدىدا.

دەپ باشلاپ، ئۇنىڭدىن كېيىن رايونىمىز شىنجاڭنىڭ يۇرەكىنى
 تىلغايىدىغان دەھشەتلىك، پاجىھەللىك ئوتىمۇش ھاياتنىڭ كار-

تىنەسىنى گەۋدىلەندۇرىدۇ:

نەچچە يۈز يىلدىن بۇ تۈلكەم باغرىنى زۇلمەت قاپلىغان،
زومىگەرلەر ھەر قەدەمە دىخانغا توھىمەت چاپلىغان،
قاپ-قاراڭغۇ زەي، سېسىق زىنداندا جانى ساقلىغان،
قايدا بارساڭ جان سىقلىغان، بىردىم ئامانلىق تاپمىغان،
قانچە "سادىر"، "نوزۇگۇم" لار بولدى قۇربان ئالدىدا.

شائىرنىڭ ئېيتقىنىدەك، ھەقىقەتەنمۇ، نۇتىمۇش جەمىيەت
ھەر مىللەت ئەمگەكچىلىرى ئۆچۈن قاراڭغۇ زىندان ۋە مۇدھىش
دوزاڭ ئىدى.
شائىر:

كوممۇنىستلار بىزنى ئازات قىلدى زۇلمەت ئىلکىدىن،
قوينى قويىچى ئاسىرغاندەك بورى بىلەن تۈلکىدىن،
ئىشچى، دىخان بولدى ئازات فېوداللار مۇلکىدىن،
قىز-ئوغۇللار توختىيالماس شادۇ-خورام كۈلکىدىن،
كوز يېشى قىلماس ئېلىم ئەمدى زىمىستان ئالدىدا.

دەپ ھەر مىللەت ئەمگەكچىلىرىنى پەقەت كوممۇنىستىك
پارتىيىنىڭلا قۇتقۇزغانلىغىنى، كوممۇنىستىك پارتىيىنىڭ قاپاس
تاغلارنى باغۇ-بوستان، چوللەرنى گۈلۈستان قىلىپ، ھەر مىللەت

خەلقىغە كۇندىن - كۇنگە پاراۋان بەختىيار ھايىات يارىتىپ بېرىد -
 ۋاتقانلىغىنى، ھەر مىللەت خەلقىنىڭ كومەمۇنىستىك پارتىيىگە
 بولغان چەكسىز مېھرى - مۇھەببىتىنى ئىپادىلەپ بەردى .
 نىم شېھىت ئازاتلىقتىن كېيىن ۋەتەنەمىزنىڭ كۇنسىزلىرى ئۆز -
 گىرىۋاتقان يېڭى قىياپىتى ۋە ئۇنىڭغا بولغان قايىناق مۇھەببىتىنى
 گەۋدىلەندۈرۈپ، بىرمۇنچە ياخشى ئەسەرلەرنى يازدى . ئۇنىڭ
 1956 - يىلى چەتئەلده زىيارەتتە بولۇۋاتقان چاغدا يازغان
 «سېغىندىم» دىگەن شېرىي ئەنە شۇنداق شېرىلىرىنىڭ نەمۇنە -
 سىدۇر . بۇ شېردا ئۇنىڭ يېڭىچە سوتىسىيالىستىك ۋەتەنپەر -
 ۋەرلىك ئىدىيىسى خېلى چوڭقۇر ئەكس ئەتتۈرۈلگەن . شائىر
 ئازاتلىقتىن بۇرۇنقى ۋەتەنپەر وەرلىك تېرىرىدا يازغان شېر -
 لىرىدا ۋەتەننىڭ ئازاتلىغى، ئەركىنلىگى توغرىسىدا ئارزو - ئارمان
 قىلسا، «سېغىندىم» شېرىدا شۇ ئارزو - ئارمان ئەمەلگە ئاشقان
 ۋەتەندىن بىر منۇت ئايىرسا، ئاشق مەشۇغىدىن ئايىرىلىشقا
 قىيمىغىندىدەك چىدىمايدىغانلىغىنى، ئازات - بەختلىك ۋەتەننى
 يالقۇنلۇق يۇرىگىدىن ئەڭ قىزغىن سۇيىدىغانلىغىنى گەۋدىلەذ -
 دۇردى .

سېغىندىمەن، سېغىندىمەن، سېغىندىم،
 ۋەتەن سېنى تەشنا بولۇپ سېغىندىم،
 مېھرىڭ تولغان يۇرىگىمە سېغىندىم،
 دو لقۇنلۇغان كوكىرىگىمە سېغىندىم .

بۇ كەمگىچە ئاييرىلامغاچ سېنىڭدىن،
لەززەتلەنپ شەرىن شەرۋەتلەرىڭدىن،
 يولغا چىققاچ قەدرىڭ ئوتتى جىنىمىدىن،
 تۈپرەغىڭى كوزگە سۇرتىدی، سېغىندىم.

شائىر زىيارەت داۋامىدا كاپىتالىزم دۇنياسىدىكى نەمگەكچى
خەلقنىڭ پاجىھەلىك تۈرمۇشنى كورگەندىن كېيىن، ئۆز ۋەتە-
نمىڭ قەدىر - قىممىتىگە تېخىمۇ يېتىپ، سوتىسياالستىك ۋەتنىنى
سېغىنىش ھىسىنىڭ دو لقۇنلا نغانلىغىنى ئىزهار قىلىدۇ.

بومباي ئىكەن دېڭىز بويى چوڭ شەھەر،
 ياشايدىكەن نەچچە يۈز مىڭ ئايال-ئەر.
 بوتا كوزلۇك بىرنەچچە مىڭ "راجى"نى -
 «سەرگەردان»نى كورگىنىمە سېغىندىم.

رەستىلەردى - قەۋەت - قەۋەت بىنالار،
 بىر بىرىگە رىقاپەتلەك مۇنارلار،
 نان ئۆچۈن كۆپ كۈرەشلەرنى كورگەندە،
 مول هوسوللۇق ۋەتنىمىنى سېغىندىم.

نەم شېھىت تۈرمۇشمىزنىڭ مۇھىم تەركىؤىي قىسىملىرىدىن
 بىرى بولغان مۇھەببەت توغرىسىدىمۇ ياخشى لىرىك شېرلارنى

يازدى. بىزنى خوشال قىلىدىغان يېرى شۇكى، شائىرنىڭ بىر-
قانچە مۇھەببەت لىرىكىسىدا، مۇھەببەت ئىنقىلاۋىي كۆرەش ۋە
ئەمگەك تېمىسى بىلەن باغلاب ئەكس ئەتتۈرۈلدى. ئۇنىڭ
1956-يىلى يازغان «ئۇچرىشىش» دىگەن شېرى بۇنىڭ ياخشى
مسالىللرىنىڭ بىرى.

نم شېھىت ئۇزىنىڭ چارەك ئەسپىرىدىن كوپرەك ۋاقتىن
بۇيانقى ئىجادىيىتىدە ئۇز ئىدىيىسى ۋە ھىسىياتىنى خەلق ئام-
مىسىنىڭ ئىدىيىسى ۋە ھىسىياتى بىلەن بىرلەشتۈرۈپ كەلدى.
ئەندە شۇ ئاساستا ئۇنىڭ ئەدبىي ئىجادىيىتى سەۋىيە جەھەتتە
زور تەرقىيەتتەن بىرىشتى. ئىجادىيىتىنىڭ مەزمۇنى بىيىدى.
سياسى-ئىدىيىۋىلىگى چوڭقۇرلاشتى، ئىپادىلەش قۇۋۇستىمۇ
كۈچەيدى.

شائىر نم شېھىت ئۇز ئىجادىيىتى داۋامىدا كىلاسىك ئەددى-
بىياتنىڭ ئارۇز ۋەزنى ھەم خەلق قوشاقلىرىنىڭ بارماق ۋەزنى
شەكلى بىلەن شېرى يېزىپ كەلدى. لېكىن ئۇنىڭ ئىجادىيىتە-
نىڭ خېلى كوب قىسىنى ئارۇز ۋەزنىنىڭ ھەرخىل بەھەرلىرىدە
يېزىلغان شېرىي ئەسەرلەر تەشكىل قىلىدۇ. بىزنىڭ نم شېھىتە-
تن مەمنۇن بولىدىغان يېرىمىز شۇكى، ئۇ ئارۇز ۋەزنى شەكلىنى
هازىرقى زامان ئۇيغۇر ئەدبىياتىدا ئۇزىگە خاس ئىستىل
بىلەن تېخىمۇ جارى قىلدۇردى. ئۇنىڭ شېرى ئۇسلۇبى ئىددى-
مىسىنىڭ روشن ۋە چوڭقۇرلۇغى، بەدى تىلىنىڭ ئۇيناق ۋە
رەڭدارلىغى، شېرىي رېتىمىنىڭ راۋانلىغى، يەڭىگىللەگى، شېرىي

ھەسسىياتىنىڭ قويۇقلۇغى ۋە جۇشقۇنلۇغى بىلەن ئالاھىدە پەرقى-
لىنىدۇ.

بىز شائىرنىڭ ئارۇز ۋەزنى شەكلى بىلەن يېزىلغان نەسەر-
لىرىگە نەزەر سالىدىغان بولساق، ھازىرقى زامان ئۆيغۇر نەم-
گە كچىلىرىنىڭ ئاددى ھەم گۈزەل تىللەرى بىلەن سوتىيالىستىك
ئىدىيىۋى مەزمۇنى ناھايىتى ياخشى ئىپادىلەپ بەرگەنلىكىنى
ھىس قىلىمىز.

بىز نىم شېھىتنىڭ نەسەرلىرىنى تەھلىمل قىلىدىغان بولساق،
ئۇنىڭ مۇنداق تۇپ خۇسۇسييەتلىرىنى كورىمىز:
نىم شېھىت يۈكسەك ئىنقلاۋىي مەزمۇنى گۈزەل بەدى
شەكىل بىلەن ناھايىتى چوڭقۇر گەۋىدىلەندۈرۈپ بېرىلىگەن.
ئەددىپىيات - سەنئەت ئىجادىيىتى بىر خىل مەنىۋى ئىشلەپچە-
قرىش بولۇپ، ئۇ ئۇبرازلىق تەپەككۈر ئارقىلىق تۈرمۇشنى
ئەكس ئەتتۈرىدۇ. شائىر نىم شېھىت مەزمۇن ۋە ئىدىيىنى رىيال
تۈرمۇش مەنزىرىسىگە باي بولغان لىرىك كورۇنۇشتە، كونكىرت
دىتاللار ئاساسدا ناھايىتى جانلىق ۋە ئۇبرازلىق قىلىپ گەۋددى-
لمەندۈرىدۇ. شۇ ئارقىلىق كىتابخانلارغا ئۇز ئىدىيىسىنى سىڭ-
دۇردى.

بولۇپمۇ شائىرنىڭ تەقلىت قىلىش، ئوخشتىش، سېلىشتۇ-
رۇش ئۆسۈللىرى ئۇنىڭ شېرىلىرىغا بەدى كۈچ - قۇۋۇھەت بېغىش-
لايدۇ. ئىدىيىنى چوڭقۇر، تەسىرىك بايان قىلىشقا ئېلىپ
كېلىدۇ.

نیم شېھىتىڭ ئۇيغۇر خەلقنىڭ ئوت يۈرەك ۋە تەنپەرەۋەر
 شائىرى لۇتپۇللا مۇتەللېپ تۈغۈلغانلىغىنىڭ 40 يىللەغى مۇناسە.
 ۋىتى بىلەن يازغان «ئەسلىھىمەن» ناملىق شېرىدا بۇ خەل
 خۇسۇسىيەتنى ناھايىتى ئېنىق كورۇش مۇمكىن. شائىر «ئەس-
 لەھىمەن» ناملىق شېرىدا لۇتپۇللا مۇتەللېپنى ئەسلىھىش ۋە چوڭ.
 قۇر سېغىنىش توغرىسىدىكى پىكىرىنى بەزى ئاپتۇرلارنىڭ شېرى-
 لرىدىكىدەك ئادەتتىكى مەۋھۇم سىياسى ئىبارىلەر بىلەن يالىڭاچ
 ھالدا ئېيتىمای، بەلكى ئۇخشتىش، سىمۇول قاتارلىق بەدى
 ۋاستىلەردىن پايدىلىنىپ، ناھايىتى ئوبرازلىق ۋە تەسىرلىك
 ئىپادىلىگەن:

هایات بېغىدا سەير ئەتكەندە مەن بىر گۈلنى ئەسلىھىمەن،
 قىزىلگۈل خۇشپۇراق چاچقاندا بىر بۇلبۇانى ئەسلىھىمەن،
 چىپىش مەيدانىدا ئىلگىرلىگەن دۇلدۇلنى ئەسلىھىمەن،
 باھاردىن بەھەرسىز كەتكەن چىۋەر ئوغۇلنى ئەسلىھىمەن.
 ئۇ شۇنداق بىر گۈلكى غۇنچە دەۋرانىغا يەتكەندە،
 ئېچىلىماققا سەنەمنىڭ ئاغزىدەك تەبەسىسۇم ئەتكەندە.
 تۇمەن جانلار تەلمۇرۇپ ئۇنىڭغا كوزىنى تىككەندە،
 غەزەپ بىرلە ئۇنى ئۆزگەن زەھەرلىك قولنى ئەسلىھىمەن.

ماھىر سەنئەتكار نىم شېھىت ئىنقلاۋىي قۇربان لۇتپۇللا
 مۇتەللېپنى يېڭىدىن ئېچىلىش ئالدىدا تۇرغان قىزىلگۈلگە،

قىزىلگۈلنەڭ ئېچىلىشىنى تەشنا بولۇپ كۈتكەن ۋە ئۇنىڭ
ئىشقىدا تىنەمىسىز سايىرغان بۇللىغا ۋە كۈرەش بەيگىلىرىدە
ئالغا ئىلگىرىلمىگەن دۆلدۈلغا ئوخشتىپ، خۇددى ئۇستا رەسام-
دەك، شائىرنىڭ ئوبرازىنى كوز ئالدىمىزدا گەۋدىلەندۈرۈدۇ.

شائىرنىڭ ئىجادىيىتىدە خاراكتىرلىق خۇسۇسىيەتنىڭ بىرى
ئۇنىڭ بەدى تەسەۋۇر، پانتازىيە ۋە مۇبالىغە بايلىغىدا.

تەسەۋۇرنىڭ ۋەزپىسى—دىيالىكتىك ماترىيالىزىملىق دۇنيا-
قاراشنىڭ يېتەكچىلىگىدە، ئىگىزىدە تۇرۇپ، يىراقنى كورۇپ،
تۇرمۇشنىڭ تەرقىقىيات لوگىكىسىغا ئاساسەن، ئەملىي تۇرمۇشنىڭ
چەكلەمىسىگە ئۇچىرىماي ھادىسىدىن ئوتۇپ، ماھىيەتنى كورۇپ،
كۈچلۈك ھىسىييات ئارقىلىق يېڭى ئوبرازلارىنى يارتىشتن
ئىبارەت. گوركى: "تەسەۋۇر ئوبراز ياراتقۇچى ئەدىبىي
تېخنىكىدىكى ئەڭ تۇپ نەرسىدۇر" دەيدۇ. تەسەۋۇر ئەم-
لىيەتتە كىشىلەر تەجربىسىنىڭ يەنە مەنۇي جەھەتنى ئىجادى
رەۋىشته ئۇيۇشتۇرۇلۇشىدۇر. ئەگەر شائىر تۇرمۇشتىكى ۋەقە-
ھادىسىلەرنى تەسەۋۇر كۈچى بىلەن تەشكىللەشتۈرمەي، ئوبراز-
لاشتۇرماي، ئوز پېتىچە قەغەزگە كوچۇرۇپ قويۇپ "تۇرمۇشنى
ئىپادىلىدىم" دەپ ھىسابلىسا، ئۇنىڭدا ئاپتۇرنىڭ پىكىرى،
ھىسىيياتى تۇرمۇش بىلەن بىرىكتۈرۈلەمىگەن بولسا، ئۇ شېر
ئەمەسلا بىر نەرسە بولۇپ چىقىدۇ. مۇۋاپىق تەسەۋۇر شېرنى
تېخىمۇ ھەقىقى، تېخىمۇ كۈچلۈك ۋە كۈزەل قىلىدۇ. نىم شېھىت
ناھايىتى ئۇستۇن بەدى تەسەۋۇر قابىلىيىتىگە ئىگە تالانتلىق

شائىر، ئۇ مول تەسەۋۇرغا، فانتازىيىگە، مۇبالىغە ناھايىتى
ئورۇنلۇق ھالدا مۇراجەت قىلىپ، ئۆز شىجادىيەتنىڭ ئوبراز-
چانلىغىنى، ھىسىياتچانلىغىنى ئاشۇرىدۇ ۋە كىشىنى چوڭقۇر
هاياجانغا سالىدۇ.

بۇ ھالنى شائىرنىڭ 1947-يىلى يازغان «قەۋىرسىن ئاۋاز»
دىگەن شېرىدا ئۈچۈق كورگىلى بولىدۇ.
ئۇنىڭدىن باشقا شائىرنىڭ شېرلىرى ناھايىتى جۇشقۇن،
ناھايىتى كۈچلۈك لىرىك ھىسىياتقا ئىگە.

شائىرنىڭ شېرلىرىدىكى كۈچلۈك ئىنقلاۋىي ھىسىيات
ئۇنىڭ تولۇپ-تاشقان جەڭگۈوار روھدىن، سىياسى قىزغىنلە-
خىدىن ئايىلمايدۇ. شائىر پارتىيەمىزنى، سوتىسىيالىزىمىنى،
سوتىيالىستىك ۋە تىننەمىزنى، خەلقىمىزنى قىزغىن سۇيەتتى.
ئۇ ئۆزىگە خاس قایناق ھىسىياتى بىلەن دەۋرىمىزنىڭ ھىسىيە-
ياتىنى، خەلقىمىزنىڭ ساداسىنى ئىپادىلەدى. شائىر خەلق ئام-
مىسىنىڭ ئوتتەك قىزغىن كۈرۈشى ۋە تۈرمۇش ئىچىگە چوڭقۇر
چوڭكۈپ، ئۇنىڭدىن چوڭقۇر تەسىرلەنگەنلىگى ئۈچۈن، ئۇنىڭ شېر-
لىرىدىكى ھىسىيات خەلق ئاممىسىنىڭ ئىنقلاۋىي ھىسىياتىغا
ۋە كىلىلىك قىلاتتى. شائىرنىڭ «يۈرەك سوزى»، «ئالدىدا»،
«ئۇسۇل»، «سېغىندىم» ناملىق شېرلىرىدا بۇ خۇسۇسیيەتنى
ناھايىتى ئېنىق ھىس قىلىمىز.

لىرىك ھىسىيات-شېرنىڭ جېنى، كۈچلۈك، جۇشقۇن
ھىسىياتقا ئىگە بولمىغان شېر خۇددى قاناتىسىز قۇشتەك

كىشىلەر قەلبىدە پەرۋاز قىلالمايدۇ. شۇنىڭ ئۇچۇن نىم شېھىت ئۆز ئەسىرلىرىنىڭ لىرىكىسىغا ئالاھىدە ئېتىۋار بېرىپ، ئۇنى يېڭى ئىجتىمائى مەزمۇن ۋە غايىه بىلەن بېيىتتى. ئۇ ئۆز لىردە كىسىدا ئۇمىتىۋارلىق ۋە چىن ئىنسان پەزىلەتلرىنى كۆپلىدى. نىم شېھىت ئىجادىيەتنىڭ بىزنى خوشال قىلىدىغان تەرەپ-

لىرىدىن بىرى ئۇنىڭ تىل سەنىتىدۇر.

نىم شېھىت خەلق تىلەغا باي، ئۆز ئىجادىيەتنىڭ تىلەغا ئىشلەشتە ئېرىنەيدىغان شائىر دۇر. شائىرنىڭ ئەدبىي تىلدىكى خاراكتىرلىق خۇسۇسىيەت شۇكى، ئۇنىڭ تىلى ھىسىياتلىق، ئۇبرازلىق، گۈزەل بولۇپ، كىشىنىڭ زوقىنى قوزغايدۇ. شائىر بەدى تىلە جانلاندۇردىغان بەدى ئىپادە قۇۋۇتىنى ئاشۇردا. دىغان ئوخشىتىش، سېلىشتۈرۈش، مۇبالىغە، ماتاپورا، مىتانومىيە قاتارلىق ئىستىلىستىك ۋاستىلەردىن كەڭ پايدىلىنىدۇ. شۇنىڭ دەك خەلق ماقال - تەمىسىللرىدىن ئۆز ئەسىرلىرىنىڭ مەركىزىي ئىدىيىسىنى ئېچىشقا ياردەم بېرىدىغانلىرىنى تاللىۋېلىپ، ماھىر - لق بىلەن ئىشلىتىدۇ. بۇ ھال شائىرنىڭ شېرىلىرىنى تەسىرلىك ۋە يېقىملىق قىلىشتا ناھايىتى مۇھىم رول ئوينايىدۇ.

مەزمۇن جەھەتتىكى كەڭلىك، شېرىي پىكىر جەھەتتىكى ئۆزىگە خاسلىق، شەكىل جەھەتتىكى خىلمۇ - خىللەق ۋە رەڭدار - لق نىم شېھىتنىڭ ئەدبىي ئىجادىيەتدىكى يەنە بىر مۇھىم خۇسۇسىيەتتۈر.

نىم شېھىت ئىجادىيەتنىڭ تېمىسى كەڭ، مەزمۇنى چوڭقۇر،

شېرىدى پىكىرلىرى يېڭى بولۇپلا قالماي، بەدې شەكىل جەھەت-
 تىمۇ خىلمۇ - خىللەق ۋە رەڭدارلىققا ئىگە. شائىر بارماق ۋەزنى-
 نىڭ ھەر خىل ۋەزىنلىرىدە شېرى يېزپلا قالماي، ئارۇز ۋەزنىنىڭ
 ھەر خىل بەھرىلىرىدە مۇنەۋەر شېرىلارنى يازدى. ئۇ ئۆز
 ئىجادىيىتىدە ئۇيغۇر كىلاسىك شېرىيىتىنىڭ ئەنئەنلىك شەكىل-
 لىرىدىن بولغان غەزەل، مۇخەممەس قاتارلىق شەكىللەرنى قولى-
 لىنىپلا قالماي، مەسىنۋە (بېيىت) ۋە تەرجىبەند قاتارلىق شەكىل-
 لەرگىمۇ مۇراجەت قىلدى. مەشھۇر سەنئەتكار نىم شېھىتىنىڭ
 ۋەتىنلىرىنى، خەلقىمىزنى، پارتىيەمىزنى يۈكىسىك بەدې پارا-
 سەت بىلەن مەدھىيلەيدىغان، ئۇلۇغلايدىغان ئەسەرلىرىمۇ بار
 (مەسىلەن: «ئالدىدا»). شۇنداقلا ئەكسىيەتچىلەرنى قاتتىق
 مەسخىرە قىلىپ ھەجىۋى قامچىسى ئاستىغا ئالدىغان ساتىرىك
 ئەسەرلىرىمۇ بار (مەسىلەن: «جاۋاۋىم»، «قېيىقەچى بۇۋاي پىڭ»
 قاتارلىقلار).

تالانتلىق شائىر نىم شېھىت ئۆز ئىجادىيىتىنىڭ مەزمۇن
 ۋە بەدې شەكىل جەھەتتە خىلمۇ - خىل ۋە رەڭدار بولۇشغا
 ئەنە شۇنداق كۈڭۈل بولگەنلىكتىن، بىز ئۇنىڭ ئەسەرلىرىنى
 ئوقۇغان چېغىمىزدا تەبىى رەڭمۇ - رەڭ خۇش پۇراق گۈللەر
 ئېچىلغان ئەدبىيات - سەنئەت گۈلزارىغا كىرىپ قالغاندەك ھىس
 قىلىمىز.

نىم شېھىت ئۇيغۇر كىلاسىك يازغۇچى شائىرلىرىنىڭ مەرد-
 پەتپەرۋەرلىك، خەلقپەرۋەرلىك قاراشلىرىغا ۋارىلىق قىلدى ۋە

ئۇنى راۋاجلاندۇردى. ئۇ نۇيغۇر دېموکراتىك ئەدبىياتنىڭ ۋە ئازاتلىقتىن كېيىن شەكىللەنگەن سوتىيالىستىك ئەدبىياتنىڭ تىماتىكىسىنى، غايىتى مەزمۇنىنى، بەدى نۇسۇبىنى، تىلىنى بېيتتى ۋە ئۇنى يېڭى تەرقىقىيات باسقۇچىغا كوتىرىشته چوڭ ئەمگەك سىڭدۇردى.

ياۋۇز⁴ كىشىلىك گۇرۇھ⁵نىڭ دەھشەتلىك زىيانكەشلىگى ئارقىسىدا شائىر سىمىز نىم شېھىت بىزدىن ۋاقتىسىز ئايىرلۇغان بولسىمۇ، لېكىن ئۇنىڭ مەڭگۈ ئولىمەس قىممەتلىك ئەسەرلىرى بىزگە تەۋەرۇك بولۇپ قالدى، ئۇ نۇزىنىڭ جەڭگۈۋار ئەسەرلىرى ئارقىلىق، مەملىكتىمىزنى⁴ تە زامان ئۆلاشتۇرۇش يولى دىكى ئۇلغۇۋار كۇرەشكە بىز بىلەن بىلەن قاتناشماقتا.

بەدى ئەدبىياتتىكى ئىستىلىستىكىلىق ئىپادىلەش ۋاستىلىرى توغرىسىدا

ئازات مىرقاسم

تل—ئىنسانلارنىڭ پىكىر ئالماشتۇرۇش قورالى. ئوي.-
پىكىرنى توغرا، ئېنىق، جانلىق ۋە تەسىرىلىك ئىپادىلەش ئۈچۈن
لوگىكا، گرامماتىكا ۋە ئىستىلىستىكىنىڭ رولىنى توغرا چۈشىنىش،
ئۇلارنى توغرا ئىشلىتىشنى بىلىش ئىنتايىن زورۇر. بەدى
ئەدبىياتتا ئوبرازلىق تەپەككۈر ۋە بەدى تەسۋىر ئىستىلىسى-
تىكىدىن مۇستەسنا حالدا مەۋجۇت بولۇپ تۇرالمايدۇ. ئادەتتە
بىز يازما ۋە ئېغىز نۇتۇقلۇرىمىزدا ئىستىلىستىكىلىق ئىپادىلەش
ۋاستىلىرىنىڭ ياردىمى بىلەن ئوي-پىكىرنى تولۇق، ئوبرازلىق
بايان قىلىپ، كىتابخانىنىڭ كوز ئالدىدا ئابىستىراكت ئۇقۇم-
لارنى ۋە شەيىلەرنى ئېنىق ئەكس ئەتتۇرۇمىز. شۇنداقلا ھەر
خل ئىپادىلەش ۋاستىلىرىنىڭ ياردىمى بىلەن بەدى تېنىڭ
خاراكتىرىنى يارتالايمىز.

لوگىكا، گرامماتىكا ۋە ئىستىلىستىكى ئۆز ئالدىغا ئايىرمىم-
ئايىرم تەتقىق قىلىش دۇيىشىماڭغا ئىگە پەن بولسىمۇ، لېكىن

بۇلار بىر بىرىگە زىچ ماسلاشقاڭ ۋە كىرىشكەن حالدا بىر پۇتۇن ئوبرازلىق تىلىنىڭ شەكىللەنىشىدە مۇھىم ئورۇنى ئىگەللىهيدۇ. شۇئا بۇلارنىڭ ھەم پەرقىنى ھەم، ئوز ئارا مۇناسۇشتىنى ئوبدان ئۈگىنىشىكە توغرا كېلىدۇ. ئىستىلىستىكىلىق ئىپادىلەش ۋاستە-لىرىنى بەدىي ئەدبىياتتا مۇۋاپق قوللىنىش تىلىنىڭ ئىپادىلەش ئۇنۇمدارلىغىنى ئاشۇرۇپ، ئەسەرde ئىپادىلەمەكچى بولغان ياكى گەۋدىلەندۇرمەكچى بولغان ئىدىيىۋى مەزمۇنى تولۇق، ئەتراپ-لىق حالدا ئىچىپ بېرىشنى مەقسەت قىلىدۇ.

ئۇمۇملاشتۇرۇپ ئېيتقاندا، ئىستىلىستىكىلىق ئىپادىلەش ۋاستىلىرى تىلىنىڭ ئىپادىلەش ئۇنۇمدارلىغىنى ئاشۇرۇدىغان، تىلىنى كونكىرت، جانلىق ۋە ئوبرازلىق قىلىپ بېرىدىغان ۋاستە. بىز كۆپ چاغلاردا ئەدبىيات- سەنئەت ئىجادىيىتى ياكى نۇتۇقلۇرىمىزدا ئىستىلىستىكىلىق ئىپادىلەش ئۇسۇللەردىن ئاڭ-لىق ياكى ئائىسىز حالدا پايدىلىنىمىز. ئىستىلىستىكىلىق ئىپا-دىلەش ئۇسۇللەردىن پايدىلىنىش سوزنى پەدەزلىش ئۇچۇن ئەمەس. بىزنىڭ بۇ خىل ئىپادىلەش ۋاستىسىدىن پايدىلىنىشە-مىز ئوبرازلىق تىل سەنئىتى ئارقىلىق ئوي-پىكىرنى تولۇق گەۋدىلەندۇرۇپ، ئىدىيىۋى مەزمۇنى ياخشى ئىپادىلەپ بېرىش، شۇنداقلا بەدىي ئەسەرلەرنىڭ قايىل قىلىش كۈچىنى ئاشۇرۇپ، كىتابخانى ئەتراپلىق، تولۇق چۈشەنچىگە ئىگە قىلىشنى مەقسەت قىلىدۇ. شۇڭلاشقا تىل ماھارىتىنى ئەسەرde ئىپادىلە-مەكچى بولغان ئىدىيىۋى مەزمۇندىن ئايىرپ قاراشقا بولمايدۇ.

ئىنسانلارنىڭ ئالاقلىشىش قورالى بولغان تىل بىلگىلىك
 ئۇقۇمنى ئىپادىلەيدىغان سوزلەردىن تەركىپ تاپقاڭلىقتىن، سوز -
 لەرنى توغرا تاللاش ۋە توغرا پايدىلىنىشقا دققەت قىلىش
 لازىم. بىزنىڭ ئەسەر ياكى نۇتۇقلۇرىمىزدا ئىشلەتكەن
 سوزمىز توغرا، مۇۋاپق، ئورۇنلۇق، ئاممىباپ ۋە تىل ئىشلە -
 تىش ئادىتىگە ئۇيىغۇن بولۇشى كېرەك. ئەدېبىي ئەسەرلەردى
 ئىشلىتىلىدىغان بەدىي تىل ئىستىلىستىكىلىق ئىپادىلەش ۋاستە -
 لمىغا ئەڭ باي تىل بولۇپ ھىسابلىنىدۇ. شۇڭلاشقا ھەرقانداق
 بەدىي ئەدېبىيات ھەۋەسکارى ۋە ئاپتۇرى ئىستىلىستىكىنىڭ
 سوز ۋە جۇملىدە تۇتقان ئورنىنى، ئۇنىڭ ئەدېبىيات - سەنئەت
 ڙانىرلىرىدىكى ئۆزىگە خاس ئالاھىدىلەگى بويىچە، ئۆزىنىڭ
 تۇتقان ئورنىغا قاراپ ئوينايىدىغان رولىنى ئېنىق چۈشىنىشى،
 تىلىنىڭ بەدىلىگىنى، جانلىقلېلغىنى ۋە ئوبرازلىقلېلغىنى ئاشۇرۇش
 ئۆچۈن ئىستىلىستىكىلىق ئىپادىلەش ۋاستىلىرىدىن پايدىلىنىش
 ماھارىتىنى تىرىشىپ ئۇستۇرۇشى لازىم.

ئىستىلىستىكىلىق ئىپادىلەش ۋاستىلىرىنى بەدىي ئەدېبىياتتا
 قوللىنىشنىڭ ئەھمىيەتى ئىنتايىن زور بولۇپ، ئۇ ئىشلەتكەن
 تىلىنىڭ جانلىق، ئوبرازلىق ۋە كونكىرىت بولۇشىدا چوڭ رول
 ئوينايىدۇ. تىل كونكىرىت ۋە ئوبرازلىق بولغاندىلا، ئۇنىڭ
 ئىپادىلەش ئۇنۇمى كۈچىيدۇ. ئوخشاش بولىمغان ڙانىرلاردا
 ئىستىلىستىكىلىق ئىپادە قىلىش ۋاستىلىرىدىن پايدىلىنىش
 ئوخشاش بولمايدۇ. بەزى ئەدېبىي ئەسەرلەردى بۇنداق ئىپادىد -
 بۇنداق ئوخشاش بولمايدۇ.

لمش ۋاستىلىرىدىن پايدىلىمنىش كويپرەك بولىدۇ، بولۇپمۇ رومان، پۇۋىست، دىرامما، هىكايم، سەنۋىن، شېرىز ۋە مۇهاكىمە، مۇلا-ھىزە خاراكتىرىدىكى ماقالىلاردا كوب قوللىنىلىدۇ. ئىستىلىستە-كىلىق ئىپادىلەش ۋاستىلىرى قوللىنىلىمىغان نەسرلەر ئادەتتە كوب ئۈچۈرمىيادۇ.

بىز بۇنداق نەدبىي ۋاستىلەردىن پايدىلانغاندا، ئۇنىڭ سەلبى ھەم ئىجابى تەرىپىگە، بولۇپمۇ ئىدىيىۋلىگىگە ئالاھىدە كوڭۇل بولۇشىمىز، سىياسى ئولچەم بىلەن بەدى ئولچەمنى بىرلەشتۈرۈش پىرىنىسىپغا دققەت قىلىشىمىز لازىم.

بىز توءەندە كويپرەك قوللىنىلىدىغان ئىستىلىستىكىلىق ئىپادىد-لمش ۋاستىلىرىدىن بىرقانچىسى بىلەن تونۇشۇپ ئوتەيىلى:

ئوخشتىش

ئوخشتىش درىگەن نىمە؟ بىرقەدەر پىشىق تونۇشلۇق بولغان شەيىلەر ئارقىلىق ئانچە تونۇشلۇق بولمىغان ياكى ئاسانلا ئېنىق ھىس قىلغىلى بولمايدىغان شەيىلەرنى روشن گەۋدىلەندۇ-رۇشكە بولىدۇ. بىر بىرىگە ئوخشىمايدىغان لېكىن مەلۇم جەھەتنى ئاز-تولا ئوخشاشلىقى بولغان ئىككى شەيىنىڭ بىرسى ئارقىلىق يەنە بىرسىنى گەۋدىلەندۈرۈدىغان سوز ئۆس-لۇبى ئوخشتىش دىيىلىدۇ.

ئوخشتىش نەرسە ياكى ھادىسىنى كىتابخانلارغا ياكى ئاڭلىمغۇ-

چىلارغا ئېنىق كەۋدىلەندۇرۇپ بېرىش تۈچۈن خىزەت قىلىدۇ،
 ئۇ كىتاپخانلاردا شۇ نەرسە ياكى ھادىسە توغرىسىدا ھىس -
 تۈيغۇ پەيدا قىلىدۇ. ئوخشتىش ناھايىتى كەڭ قوللىنىلىدىغان
 بىر خىل ئىستىلىستىكىلىق ئىپادىلەش تۈسۈلى بولۇپ، مۇرەك -
 كەپ داۋلىلارنى كونكىرتلاشتۇرۇشتا، پېرسۇنازلا رنى سۇرەت -
 لەشته، مەنزىزىلەرنى تەسۋىرلەشتە ناھايىتى چوڭ رول
 تۈينىايدۇ.

مەسىلەن:

تېكىردى ماڭا ئەلگى ئەللىك ياشىم،
 كوڭۇ قىلدى قوزغۇن تۈسى تەگ باشىم.

(ئەللىك ياش ماڭا قولىنى سوزدى. قوزغۇنداك قارا چاچ -
 لمىرىم ئاسمان رەڭىگە كىرىپ ئاقاردى.)
 (يۈسۈپ خاس حاجىپ: «قۇتادغۇ بىلىگ» دىن)
خۇددى تومۇر زەرىچلىرى بىر پارچە ماڭىنىنى
 ئوراپ ئالغاندەك ئەتراپتىكى ھەممە كىشى پاۋىلىنى ئوراپ
 ئالدى”.

(ماكسىم گوركى: «ئانا» دىن)
 ئوخشتىلاردا ئوخشالغۇچى بىلەن ئوخشىغۇچى ئوتتۇرسىدا
 مەلۇم دەرىجىدە ئوخشاشلىق بولىدۇ. ئەگەر ئىككى شەيىشى
 ئوتتۇرسىدا ئىچكى باغلېنىش ۋە ئوخشاشلىق بولمايدىكەن،

ئۇلارنى تەڭلەشتۈرۈشكە، نۇز ئارا ئوخشتىشقا بولمايدۇ.
 ئوخشتىشلار روشن سىنپىيلىققا ئىگە بولۇپ، ئۇنى ئىشلەت-
 كەندە مۇۋاپىق حالدا تاللاش بىلەن بىرگە قانداق مەزمۇنى
 گەۋدىلەندۇرىدىغانلىققا ئالاھىدە كۆڭۈل بولۇشىمىز كېرەك.
 يەنى بىز سەلبى شەيىشلەرنى گەۋدىلەندۇرمەكچى بولساق
 سەلبى شەيىشلەر ئارقىلىق چۈشەندۇرۇشىمىز لازىم،
 ئەگەر گەۋدىلەندۇرۇلىدىغان شەيىشى ئىجابى بولسا، ئۇنى ئىجابى
 شەيىشلەر ئارقىلىق گەۋدىلەندۇرىمىز. مەسىلەن:
 يولەينىڭ يالىڭاچ تېنى قۇمچاقتكەك سىلىق ئىدى. (ئىجابى
 ئوبراز)

كاڭنىڭ گىرۈسگىدە ئولتۇرغان يابون ئۇپىتسەرىنىڭ كوزى
 ھىلەلا ئولۇكىنى يەپ كەلگەن ئىشتىنىڭ كوزىدەك قىزىرىپ
 كەتكەن ئىدى. (سەلبى ئوبراز)
 ئوخشتىشلار يوشۇرۇن ئوخشتىش، ئېنىق ئوخشتىش
 ۋە ۋەكتىلىك ئوخشتىش دەپ 3 خىلغا بولۇنىدۇ.

(1) ئېنىق ئوخشتىش

"دەك"، "تەك" قوشۇمچىلىرى ۋە "گويا"، "ئوخشاش"،
 "خۇددى" قاتارلىق سوزلەر ئارقىلىق ئىككى شەيىش ئوتتۇرسى-
 دىكى مۇناسىۋەت چۈشەندۇرۇلىدۇ. مەسىلەن:
 "مەن خۇددى قارىغايىدەك قار-شۇيرغانلاردىن قورقماي،

دائىم بىرخىل تۇرىمەن. مەن خۇددى تالغا ئوخشاش قېيەرگە سانچىپ قويىسا شۇ يەردە كوكلهپ چىقىمەن.”
 («لىپى قېڭىز ئەندىمىتلىرى» دىن. ٠)

(2) يوشۇرۇن ئوخشتىش

ئېنىق ئوخشتىشلاردا ئوخشاشلىق باغلىنىشى بولسا، يوشۇرۇن ئوخشتىشلاردا ماسلىشىش باغلىنىشى بولىدۇ. يوشۇرۇن ئوخشتىش ئېنىق ئوخشتىشقا قارىغاندا بىر بالداق يۇقۇرى پەللەگە كوتىرىلگەن بولۇپ، ئۇنىڭدا ئوخصالغۇچى بىلەن ئوخشىغۇچىنىڭ ئوزئارا باغلىنىشى زىچ ۋە يوشۇرۇن ھالدا بولىدۇ. ئەمما كىتاپخان ئوخصالغۇچى بىلەن ئوخشىغۇچىنىڭ بارلىغىنى ئېنىق هس قىلىدۇ. مەسىلەن:
 شىووجېڭجۇيى خەلقنى زەھەرلەيدىغان ئەپىءۇن، قۇللارنى بەزلەيدىغان چۈشكۈن نەغمىدۇر.

(3) ۋەكىللەك ئوخشتىش

ۋەكىللەك ئوخشتىش ئىلگىرى مىتافورا ياكى ئىستىئارە دەپمۇ قوللىنىلىپ كەلگەن. ۋەكىللەك ئوخشتىش يۇقۇردا كورۇپ ئوتکەن ئېنىق ئوخشتىش ۋە يوشۇرۇن ئوخشتىشلارغا قارىغاندا، يەنسىمۇ بىر بالداق يۇقۇرى كوتىرىلگەن ئوخشتىش

بولۇپ، بۇنىڭدا ئوخشالغۇچى شەيئى كورۇنمه ي، ئوخشىغۇچى
شەيئى ئوخشالغۇچى شەيئىگە ۋەكىللەك قىلىدۇ. شۇڭلاشقا
بۇ خىل ئوخشتىش ئالدىنىقى ئىككى ئوخشتىشقا قارىغاندا يەنە
بىرقدەم چوڭقۇرلاشقان ئوخشتىش بولۇپ ھىسابلىنىدۇ.
مەسىلەن:

يولۇغۇم بولسۇن سائى،
 قويىنىڭغا سالغىن ئالمىنى.
 ھەر سېغىنغاندا پۇراپ،
 يادىڭغا ئال يارىم مېنى.
(تېيىپجان ئېلىيوب)

ئوخشتىشلاردا ئوخشىغۇچى شەيئى بىلەن ئوخشالغۇچى
شەيئى ئوتتۇرسىدا مەلۇم دەرىجىدە ئورتاقلىق بولۇشى كېرەك.
بۇلار (ئوخشىغۇچى شەيئى بىلەن ئوخشالغۇچى شەيئى) پۇتۇز-
لمى بىر بىرىگە ئوخشاش بولۇپ قالسا بولمايدۇ.
مەسىلەن:

ئىرادىلىك ئادەم قارىغا يغا ئوخشايدۇ،
 دىسەك، بۇ ئوخشتىش مۇۋاپق بولىدۇ.

ئاۋۇ ئادەم ماۋۇ ئادەمگە ئوخشايدۇ،
 دىسەك، بۇ ئوخشتىش بولمايدۇ.

ئادەتتە، ئوخشتىشلاردىن ئۇنۇملىك پايدىلىنىشىمىز ئۇچۇن

تۈۋەندىكىدەك بىرقانچە نۇقتىلارغا دققەت قىلىشمىزغا توغرا كېلىدۇ.

- 1) ئۇخشتىشلاردا ئابىستىراكت چۈشەنچە ياكى شەيىلەر كونكىرىت نەرسىلەرگە ئۇخشتىلىشى كېرەك. شۇنداق قىلغاندىلا، ئابىستىراكت نەرسىلەر روشەنىلىشىدۇ.
- 2) ئاددى، ئاسان چۈشەنگىلى بولىدىغان، ئادەملەرگە كوب چېلىقىپ تۇرىدىغان يېقىندىكى نەرسىلەر بىلەن چوڭقۇر، سىرلىق نەرسىلەرنى چۈشەندۈرۈش كېرەك.
- 3) ئۇخشتىشلار ئوبرازلىق بولۇشى، ئابىستىراكت شەيىلەر ئوبراز ئارقىلىق كونكىرىتلاشتۇرۇلۇشى، چۈشىنىش قىيىن بولغان داۋلىلارنى ئېنىقلالاش رولىنى ئويىنبا لايدىغان بولۇشى كېرەك.
- 4) بىر خىل شەيىنى ئىجابى ۋە سەلبى جەھەتلەردىن ئۇخشتىش ئارقىلىق بىر بىرىگە سېلىشتۇرۇپ كورسەتىش ئۇسۇلىنى قوللىنىپ، ئۇخشتىشنىڭ دەلىلىكىنى، قايىل قىلىش كۈچىگە ئىگە بولۇشنى كاپالەتلەندۈرۈشكە ماھىر بولۇش كېرەك. ئۇخشتىشلار ئاپىورنىڭ مەيدانى، نۇقتىنەزىرى ۋە ئىدىيىۋى ھىسىياتىنى توغرا، جانلىق ئىپادىلەپ بېرەلەيدىغان بولۇشى كېرەك.

سىمۇول

سىمۇول كونكىرىت شەيى ئارقىلىق مەلۇم بىر ئابىستىراكت

چۈشەنچىنى ياكى ئىدىيىتى ئىپادىلەشكە ياردەم بېرىدىغان ئىستىلىستىكىلىق ئىپادە قىلىش ئۇسۇللرىدىن بىرى بولۇپ، ئۆ ئوي-پىكىرنىڭ چۈشىنىشلىك، جانلىق، ئۇبرازلىق بولۇشغا ياردەم بېرىدۇ.

سەمۇولدا ئىپادە قىلىنىدىغان (گەۋەدىلەندۇرۇلىدىغان) ئادەم ياكى شەيىلەرنىڭ نامى توغرىدىن-توغرا، بىۋاستە ئاتالماي، بەلكى شۇ ئادەم ياكى شەيىسى بىلەن زىچ موناسوٽتى بولغان باشقا نەرسە ياكى شەيىنىڭ ئىسمى ئارقىلىق ئىپادە قىلىنىدۇ. مەسىلەن: گوركىنىڭ «بوران قۇش» دىگەن ئەسربىدە بوراننىڭ يېقىنلىشىسى ۋە ئۇنىڭ تەننەنسى كوتىرىلىش ئالدىدا تۈرغان روسييە پۇرولۇتارىيات ئىنقىلاۋىنىڭ سەمۇولى قىلىنغان، «بېلىق ئالغۇچىلار» ئىنقىلاپنىڭ بوران-چاپقۇنىدىن قورقۇپ، يۇرىگى يېرىلىپ كەتكۈدەك ھالغا چۈشۈپ قالغان روسييە بۇرۇۋئا قوغدىغۇچىلىرىنىڭ سەمۇولى قىلىنغان.

دىمەك، شەيىلەرنىڭ توغرىدىن-توغرا ئۆز نامى بىلەن ئاتالا- ماستىن ياكى تەسۋىرلەنەستىن، كوچمە مەنىدە ئېيتلىشى ياكى تەسۋىرلىنىشى سەمۇول دەپ ئاتىلىدۇ.

سەمۇوللاشتۇرۇش ئۇسۇلدا سەمۇول قىلىنغان شەيىسى بىۋاستە كورۇنمهيدۇ. بۇنى كىتابخانلار ئويلاپ تەسەۋۇر ئار- قىلىق ھىس قىلايدۇ. چۈنكى سەمۇول شەيىلەر ۋە ھادىسىلەر ئۇتتۇرسىدىكى ماھىيەتلەك ئوخشاشلىققا ئاساسلىنىدۇ. مەسىلەن:

شىددەت بىلەن باشلاڭغاندا بوران شۇ كۈن،
ھەتتا قومۇرۇپ، يۈلۈپ تاشلار دەل-دەرەخنى،
چىركۈۋلارنىڭ مۇنارىنى بىت-چىت قىلىپ،
پاچاقلارەم سەلتەنەتلەك تاجۇ-تەختىنى!
(گىنرەخ گېيىنى: «كۈتۈپ تۈرۈڭلار» دىن)

سەمۇوللارنىڭ تەركىۋىگە كىرگۈچى (قاتناشقۇچى) شەيىھ -
لمەرنىڭ ئۆزئارا موناسىۋىتى خىلمۇ-خىل بولىدۇ. سەمۇوللۇق
ۋاستىلەردە بىر بىرىگە ئالماشقان قارىمۇ-قارشى مۇناسىۋەتلەرمۇ
ئۈچرايدۇ. يەنى بۇ قىسىمەتلەك بىلەن ئۆمۈمىلىقنىڭ، ئالاھىدە
نەرسە بىلەن ئابىستىراكت نەرسىلەرنىڭ ئۆزئارا ئىچكى
مۇناسىۋەتلەرىدە ئىپادىلىنىدۇ. بۇ خىل مۇناسىۋەتتىكى شەيىلەر
ئۆمۈمنەن بىر بىرىگە ۋەكىللەك قىلدۇرۇلىدۇ.
سەمۇول توۋەندىكىدەك شەكىللەردە كوپرەك ئۈچرايدۇ:
1) تاللىۋېلىنغان ئۇخشتىش ماڭرىيالى ئەسلى شەيىنىڭ
ئۆزىگە ۋەكىللەك قىلدۇ. مەسىلەن:
”ھەر بىر ئىشىكتىن بىردىن پۇقرا چىقىپ، خوشياقىمغان
ھالدا، ئۇڭۇپ ئالا-بۇلا بولۇپ كەتكەن بىر پارچە كونا لاتىنى
ئىسىپ قويىدى.“

(لۇشۇن: «چۈقان» توپلىمىدىن)

بۇ جايىدا ئاپتۇر ئۇڭۇپ ئالا-بۇلا بولۇپ كەتكەن بىر پارچە

کونا لاتىنى بايراققا ۋەكىللەك قىلدۇردى.

2) قىسمەنلىك ئومۇمىلىققا ۋەكىللەك قىلدۇرۇلدى. مەسىلەن:
نەچچە مىڭ كوز بىزگە تىكىلمەكتە.

3) كونكىرىت نەرسە ئابىستىراكت ئۇقۇمغا ياكى ئابىستە.
راكت چۈشەنچىگە ۋەكىللەك قىلدۇرۇلدى. مەسىلەن:

نە ئۇچۇن بىلەمسەن خوراز ھەر سەھەر،
تۇرۇپ ماتەمىسان ئاھـنالە قىلار.
ئۇ بىزگە دەيدۇكى تاڭ ئەينىگىدە،
ئۇمرۇڭدىن تۇن ئوتتى، ئۇزەڭ بىخەۋەر.
(ئۇمەر ھېيیام شېرلىرىدىن)

4) ئەسلى شەيئىنىڭ بىرەر بەلگىسى ياكى ئالاھىدىلىگى
شۇ شەيئىگە ۋەكىللەك قىلدۇرۇلدى. مەسىلەن:
.....سېركول ناھايىتى ئەنسىزلىنىپ تۇراتتى.

(لۇشۇن: «يۇرتۇم»دىن)

بۇ جايدا "سېركول" ياكى ئەرساۋغا ۋەكىللەك قىلدۇرۇلغان.
نەسرى ياكى نەزمى ئەسەرلەردى سەۋوللىق ئىپادىلەش
ئۇسۇللىرىدىن پايدىلىنىپ، كىتابخانلارنىڭ تەسەۋۇرنى قوز -
غاشقا، يازغۇچىنىڭ ئىپادىلەتكەچى بولغان (گەۋدىلەندۇرمەكچى
بولغان) شەيئىگە نىسبەتەن قوزغالغان ھىسىياتنى روشن گەۋددى.

لەندۇرۇشكە بولىدۇ. سەمۇولدا ئىپادىلىنىدىغان ئادەم ياكى شەيئىنىڭ ئەڭ گەۋدىلىك تىپك خۇسۇسىتى چىڭ تۈتۈلۈشى لازىم.

مۇبالىغە

ئەدېبىي ئەسەرلەرنىڭ تەسرى قىلىش كۈچىنى ئاشۇرۇپ، كىتابخانلارنىڭ ئويلىنىشى، تەسەۋۇر قىلىشىغا ئىلهاام بېرىش مەقسىدinde شەيئىلەرنى ئۆزىنىڭ تەبىي مەرتۇسىدىن كوب دەرىجىدە ئاشۇرۇپ ياكى چوکۇرۇپ (كىچىكلىتىپ) يېزىشقا توغرا كېلىدۇ. ئىپادىلىمەكچى بولغان مەزمۇنى تېخىمۇ كۈچلۈك، تېخىمۇ تەسرىلىك قىلىش ئۈچۈن قوللىنىدىغان بۇ خىل ئىستىلىسى- تىكىلىق ئىپادىلەش ئۆسۈلى مۇبالىغە دەپ ئاتىلىدۇ. مەسىلەن: ".....قاتتقىكىسىل ۋە قايىغۇ-ھەسەرت ئۇنىڭ رەڭى- روېىنى ساماندەك سارغايتىپ، شۇنچىلىك جۇدىتىۋەتتىكى، شۇمەكتەكلا بولۇپ قالدى."

مۇبالىغە ئادەتتە خەلق قوشاقلىرى، شېرلار، ماقال، تەمىزلىك ۋە باشقۇا ئەدېبىي ڙانىرلاردىمۇ كوب قوللىنىلىدۇ. مەسىلەن:

ئىگىزنىڭ ئاچىچىغى كەلگىچە، پاكارنىڭ جىنى چىقىپتۇ.
تۈگىنى شامال ئۈچۈرسا، ئۈچكىنى ئاسماңدا كور.
(ماقال - تەمىزلىك)

يارسز ئوتىكەن ئومۇرنىڭ
 مىڭ يىلى بىر كۈنچە يوق.
 ئىشق ئوتىنىڭ ئالدىدا،
 دوزاق ئوتى ئۈچقۇنچە يوق.
 (قوشاق)

مۇبالىغە تىلىنىڭ جانلىقلېلغىنى ۋە ئوبرازلىقلېلغىنى ئاشۇرىدۇ.
 ئەدېسى ئەسەرلەردە ئىنقىلاۋىي روماتىزىملىق روھنى ئىپاددە-
 لەشكە ياردەم بېرىدۇ.
 مۇبالىغىدە شەيىلەر ئەقلەغە مۇۋاپىق حالدا كۆپتۈرۈلۈشى
 ياكى بولمىسا كىچىكلىتلىشى كېرەك.
 مۇبالىغىلەشتۈرۈشته گەرچە سوزنى ئەملىيەتنىن ئاشۇرۇپ
 ئىپادىلەشكە يول قويۇلسما، بىراق ھىچقانداق ئاساسىز،
 ئەملىيەتكە ئۇيغۇن بولمىغان، شەيىلەرنىڭ ماھىيەتلىك خۇسۇ-
 سىيەتلەرنى ئىنكاس قىلالمايدىغان حالدا مۇبالىغىلەشتۈرۈشكە
 يول قويۇلمايىدۇ.
 نىمنى مۇبالىغە قىلىش، قانداق مۇبالىغە قىلىش—ئويلىم-
 نىشقا تېگىشلىك مۇھىم مەسىلە. مۇبالىغە قىلىشنى ئەدېسى
 ئەسەرلەردە كۆپرەك ئىشلىتىش، تەبى پەن، ئىلمىي مۇھاكىمە
 خاراكتىرىدىكى ماقالا—ئەسەرلەردە ئازراق ئىشلىتىش ياكى
 ئىشلەتمەسىلىك كېرەك.

سېلىشتۇرۇش

ئەدېبىي ئەسەرلىرىمىزدە ياكى نۇتۇقلۇرىمىزدا بىر بىرىگە قارىمۇ-قارىشى بولغان ئىككى ئۇقۇمنى ياكى بىر بىرىگە زىت بولغان ئىككى شەيئىنى بىرلا ۋاقتتا، بىر ئورۇندا بايان قىلىش ياكى تەسۋىرلەش ئارقىلىق، ئۇلارنى ئوزئارا بىر بىرى بىلەن سېلىشتۇرۇپ، توغرىنى تېخىمۇ توغرا، خاتانى تېخىمۇ خاتا قىلىپ، كىتابپاخانلارنىڭ ياكى ئاڭلىغۇچىلارنىڭ شۇ شەيئى ياكى ئۇقۇمغا بولغان چۈشەنچىسىنى روشهنلەشتۈرىمىز. مانا شۇنداق ئۇخشاش بولمىغان ئىككى شەيئىنى بىر بىرىگە سېلىشتۇرۇش نەتىجىسىدە ئۆز مەقسىدىمىزنى روشهنلەشتۈرۈشكە ياردەم بېرىدىغان ۋاستىنى سېلىشتۇرۇش دەپ ئاتايىمىز.

ماقالا ياكى نۇتۇقلاردا سېلىشتۇرۇش ئۇسۇلدىن جانلىق پايدىلىنىلىسا، ئۇ ئەسەرنىڭ ئىپادىلەش ئۇنۇمىنى ئاشۇرۇپ، كىشىلەرنىڭ زىددىيەتلەك ئىككى تەرەپ ئۇستىدە چوڭقۇر ئويلىنىشىغا ۋە ئېنىق چۈشەنچە ھاسىل قىلىشىغا ياردەم بولىدۇ. سېلىشتۇرۇشلاردا قارىمۇ-قارىشى ئىككى تەرەپ ئېنىق گەۋدىلەن-دۇرۇلدۇ. بۇنىڭ بىلەن كىتابپاخاندا ياكى ئاڭلىغۇچىلاردا چوڭ-قۇر ھەم ئېنىق تەسىرات پەيدا بولىدۇ. مەسىلەن:

.... غەم يېمەس تىولىن ۋە تىت-تىت بولۇپ تۇرغان ئىككى بالىلىق ئايان—بۇلار گويا جەڭ قىلغۇچى ئىككى تەرەپ نىدى.

(کرولىنىكىو: «دەرىيا ئۇينايىدۇ» دىن)
 بۇ مىسالدا ئوخشاش بولىغان قارىمۇ - قارشى ئىككى خىل
 ھالەت كورستىلىپ، ئىككى خىل ئاققۇھەت كىشىلەرنىڭ پىكىر
 قىلىشغا ھاۋالە قىلىنغان.
 سېلىشتۈرۈشلار بەدىي ئەدبىياتنىڭ ھەر خىل ڇانىرىدا
 بولۇپپىمۇ كۆپ ئىشلىتىلىدۇ. مەسىلەن:

.....
 چۈشىدۇ يۈچۈقتىن قىرو ئۈچقىنى،
 تائىبەت بەخشەندە بىزگە بۇ ئازاپ.
 بايلاردا تاڭغىچە سەيىلەر قورۇلۇپ،
 نەغمە ۋە رومكىلار تۇرار جاراڭلاپ.

ئاخىرى ھېرىشىپ ياتىدۇ يەردە،
 بايلارنىڭ پۇتىدا دەسىلىپ، ئولۇپ.
 ئېتقىنا بۇلار كىم؟ قانداقچە ئادەم؟
 چىدامدۇ چىن يۈرەك بۇ ئىشنى كورۇپ.

(«تاڭ دەۋرى شېرىلىرى» دىن)

سېلىشتۈرۈش ۋاستىسىدىن پايدىلانغاندا، سېلىشتۈرۈشنى
 توغرى، مۇۋاپق ئىشلىتىش ئۈچۈن، ئاپتۇرنىڭ مەيدانى توغرى،
 كوزقارشى ئېنىق بولۇشى، ئىپادىلەپ بەرمەكچى بولغان شەيىھ -
 نىڭ قارىمۇ - قارشىلىق ماھىيتىنى چوڭقۇر تونۇشى ۋە تەھلىل

قىلىشى تەلەپ قىلىنىدۇ. سېلىشتۈرۈلىدىغان شەيئى ماهىيەت جەھەتنىن پۇتۇنلەي بىر بىرىگە زىت بولۇشى زورۇر. سېلىشتۇ- رۇش تەكتىلەش، كۈچەيتىش رولىنى، ئۆينىايىدۇ. شۇڭا ئۇ كىتاپخانلارغا نىمىنىڭ ياخشى، نەمەنىڭ يامانلىغىنى، نىمىگە مۇھەببەت قويۇپ، نىمىدىن نەپەرەتلەنىش كېرەكلىگىنى روشن كورستىپ بېرەلەيدىغان بولۇشى لازىم.

جانلاندۇرۇش

ئەدېبىي ئەسەرلەردە كىتاپخانلارنىڭ ئېنىق ۋە جانلىق تەسىر- چانلىغىنى قوزغاش ئۈچۈن، بەزىدە جانلىق ياكى جانسىز نەرسە- لمەرنى ئۇي-پىكىر ۋە ھىسىساتقا ئىگە بولغان ئادەمگە ئوخشتىپ تەسۋىرلەيمىز، ياكى بولمىسا جانلىق نەرسىلەرنى جانسىز نەرسە قىلىپمۇ تەسۋىرلەيمىز. مانا شۇنداق بىرەر نەرسە ياكى ئۇشنىڭ خاراكتىر خۇسۇسىيەتلەرنى ئادەملەرگە ئوخشتىش ياكى ئادەملەرنى جانسىز نەرسىلەر ئورنىدا گەۋدىلەندۇرۇشتىن ئىبارەت ئىستىلىستىكىلىق ئىپادىلەش ئۇسۇللەرى جانلاندۇرۇش دەپ ئاتىلىمدو.

جانلاندۇرۇش مۇۋاپق قوللىنىسا، ئەسەرنىڭ بەدى تەسىرى ئاشىدۇ. كىتاپخانلاردا جانلىق، روشن تەسىرات پەيدا قىلىپ، ئۇلارنىڭ پىرسۇنازلارنىڭ ئىچكى دۇنياسى بىلەن تونۇشۇشغا يېقىندىن ياردەم بېرىدۇ. جانلاندۇرۇش ئۇسۇلى شېرىيەتتە، بالىلار ئەدېبىياتىدا، فولىكلور، مەسىل،

سدنۇپىنلاردا كۈپەك ئۇچرايدۇ.

جانلاندۇرۇش ئىككى خىل بولىدۇ: بىرى، جانسىز نەرسى-

لمىنى (شەيىھەرنى) ئادەملەشتۈرۈش؛ يەنە بىرى، جانلىق

نەرسىلەرنى (ئادەم) جانسىزلاشتۈرۈش (نەرسىلەشتۈرۈش)

جانسىز نەرسىلەرنى ئادەملەشتۈرۈش:

ئەسەرلەردىن مەۋجۇت شەيىھەرگە (جانسىز نەرسىلەرگە)

ئادەملەردىكى ئىدىيە، ھىسىيات، تۈيغۇ ۋە ھەركەتلەرنى

چېتىپ، ئۇنىڭغا جانلىق نەرسىلەرگە خاس بولغان پائالىيەتلەرنى

قىلدۇرۇش—ئادەملەشتۈرۈش دىيىلىدۇ (جانسىز نەرسىلەرنى

ئادەمگە ئوخشتىش دىيىلىدۇ). ئادەملەشتۈرۈش بەزى ھاللاردا

ئابىستىراكت ئۇقۇملارىمۇ قوللىنىلىدۇ. ئادەملەشتۈرۈشتنە

قوللىنىلغان سوزلەر ئادەملەرنىڭ روھىي ھالىتسى ئەكس ئەت-

تۈرۈشكە ئۇيغۇن بولۇشى ۋە شەيىھەرنىڭ ئالاھىدىلىگىگە

ماسلاشقان، مۇۋاپېقلاشقان ھالدا بولۇشى زورۇر. بەدى

ئەسەرلەردىن جانلاندۇرۇش. سەمۈول، ئوخشتىش قاتارلىق

ئىستىلىستىكىلىق ئىپادىلەش ئۇسۇللىرى بىلەن بىرلەشتۈرۈلۈپ

قوللىنىلىدۇ. مەسىلەن:

توي ۋە تەنتەنە،

پۇتۇن ئولكەمدە.

مەيدانلار تمام،

پۇركەنگەن گۈلگە.

يېشىل دەرەخلىرى،
چاۋاكلار چېلىپ،
كۈلگەن تەبىەت،
ئىلهاام كۈڭۈلگە.

(ئەلقەم ئەختەم: «داھىغا تەشەككۈر» دىن)

ماياكۈسکى ئۆلۈغ ئۇستاز لېنىنىڭ ۋاپاتىغا ماتەم تۇتۇۋات.-
قان كەڭ ئەمگە كېلىپەرنىڭ قايغۇسىنى تەسۋىرلەپ:

بۇ يەردە،
لېنىنى تىڭىشغان
ھەر بىر مۇناھە،
ھەرگىز
لېنىنى
يوق دىمەس ئىدى،

دەپ يازىدۇ.
بۇ جانلاندۇرۇش بىلەن شائىر ئۆلۈغ داھى لېنىغا بولغان
خەلق مۇھەببىتىنى كۈچلۈك ھىسىسىيات ئارقىلىق ئىپادىلەيدۇ.
ئادەملەشتۈرۈش كۆپرەك لىرىكىلىق ئەسەرلەر، مەنزىرە
تەسۋىرلىرى ۋە كۈچلۈك ھىس-تۇيغۇنى ئىپادىلەشتە قوللىنى-
لىدۇ. ئادەملەشتۈرۈشنىڭ ئەڭ كۆپ ئۇچرايدىغان ئەدىبىي
زانىرى بالىلار ئەدىبىياتى بولۇپ، ئۇ ياش ئۇسمۇرلەرگە

تەبىەت دۇنياسى بىلدىن تونۇشۇش، كومۇنىستىك ئەخلاقى -
 ئىستىلىنى يېتىلدۈرۈش توغرىسىدا ۋە دۇشىمەنلەرگە قارشى
 كۈرەش قىلىش توغرىسىدا مول بىلىم بېرىدۇ ھەم تەربىيە بېرىدۇ.
 مەسىلەن، كىنو سىنارىيلىرىدە، بالىلار ئۈچۈن يېزىلغان بەزى
 ھىكاىيلەردە ھايۋانلار بىر بىرى بىلەن سوزلەشتۈرۈلەندە.
 دولەتنىڭ مال - مۇلكىنى ئاسراش تەربىيىسى بېرىشنى مەقسەت
 قىلىدىغان پارتى - ئورۇندۇقلار سوهبىتى، دەل - دەرەخلەر
 سوهبىتى قاتارلىق مەخسۇس تېمىلاردىكى ھىكاىيە، شېرلار
 بۇنىڭغا ياخشى مىسال بولالايدۇ.

نەرسىلەشتۈرۈش:

بۇ جانلىق نەرسىنى يەنى ئادەمنى نەرسە قىلىپ يېزىش
 دىمەكتۇر. مەسىلەن:
 دەرۋازا ئالدىدىكى بىر تۇپ ئۇزىمە دەرىخى ھازىر ھىچكىمگە
 كېرىگى بولماي قالغان قېرى جىسەكچىدەك ئېگىلىپ تۇراتتى.
 (ئانتى دىيوما: «مۇنتى كىرسىتى بەگزادىسى»)

سۇپەتلەش (ئېپىتىت)

ۋەقە ۋە ھادىسىلەرنى تەسەۋۋۇر قىلدۇرۇش، ئائلاش ھەم
 سەزدۇرۇش ئارقىلىق، شۇ ۋەقە، ھادىسىلەرنى كىتابخانىلارغا
 ئېنىق گەۋدىلەندۇرۇپ بېرىشكە ياردەم بېرىدىغان ئەدىبىي
 ئېنىقلەغۇچىلار سۇپەتلەش دەپ ئاتىلىدۇ. سۇپەتلەش تەسۋىر -

لىنىۋاتقان نەرسىنىڭ جانلىق ئۇبرا زىنى يارتىپ، مەۋھۇم ئۇقۇمنى كونكىرىت نەرسىنىڭ قىياپىتىگە يوتىكەپ، كىتاپخاندا كۈچلۈك ھاياتىلىمىش، تەسىرلىنىش ھىسىنى قوزغايدۇ.

سۇپەتلەشتە بايان قىلىنىدىغان نەرسىلەرنىڭ ئۇبرا زى تەسۋىر ئارقىلىق گەۋدىلەندۇرۇلۇپ كورستىلگەچكە، ئۇ لىرىكا شېرلاردا كوب ئۇچرايدۇ. مەسىلەن:

توۋىلىدۇق مۇبارەك كۈينى قانغىچە،
كۈتكەنتۇق شۇ كۈننى قانچە تۇن - كېچە.
ئاۋازلار دولقۇنى يۇيار ئاسمانى،
تىيانشان كۈيى بار شۇ تۇن ئىچىدە.
(ئارسلان)

خەلق قوشاقلىرىدا بولسا، "ئىشىق"، "كۈڭۈل"، "پەلەك"، "زۇلۇم"غا ئۇخشاش مەۋھۇم چۈشەنچىلىر "ئىشىق ئوتى"، "كۈڭۈل رىشتى"، "پەلەك چاقى"، "زۇلۇم ئوتى".....غا ئۇخشاش ئېپتىلىق تۈزۈلۈشلەر بىلەن ئۇبرا زىلىق خاراكتىرغا ئايلىنىدۇ. مەسىلەن:

ئايىرىلىپ كېتەي دىسىم،
ئۇزۇلمەيدۇ كۈڭۈل رىشتى.

.....

ئىشىق نۇتنىڭ ئالدىدا،
دوزاق نۇتى ئۈچقۇنچە يوق.

سۇپەتلەشلەر سۇپەت، رەۋىش، رەۋىشداش سوزلەر ئارقىلىق
تۈزۈلدۈ.

نهقىل كەلتۈرۈش

نهقىل كەلتۈرۈش نەسىرى ۋە نەزمى ئەسرلەردە، نۇتۇقلاردا
ناھايىتى كوب قوللىنىلىدىغان ئىستىلىستىكىلىق ئىپادىلەش تۇسۇل-
لىرىدىن بىرى بولۇپ، ئۇ ماقا لا، ئەسرلەرنىڭ جەڭگىۋارلىغىنى
ۋە قايسىل قىلىش كۈچىنى ئاشۇرۇپ، ئەسرلەرنىڭ مەزمۇنلۇق
بولۇشى، تىلىنىڭ جانلىق ھەم چۈشىنىشلىك بولۇشغا ياردەم
بېرىدۇ.

بىز دائم ئوبزور ياكى ماقا لا - ئەسرلەرنى يازغاندا، ئىنقىلاۋى
داھىلارنىڭ ۋە مەشھۇر ئادەملەرنىڭ سوز تۈزۈندىلىرىنى
نهقىل كەلتۈرۈپ، شەيىللەرنى تەھلىل قىلىشنىڭ يېتەكچى
ئىدىيىسى قىلىمىز. قەھرىمانلارنىڭ، ئۈلگىلىك ئىلغار شەخسلەر -
نىڭ مەردانە سوزلىرىنى، كىشىللەرنى ئىلها ملاندۇرۇپ ئالغا
ئىلگىرىلەشكە تۈرتىكە بولىدىغان ماقال - تەمىسىللەرنى نەقىل
كەلتۈرۈپ، ئۇز كوزقاراشلىرىمىزنى شەرھىلەيمىز. بەزىدە
قارشى تەرىپنىڭ سوزىدىن نەقىل ئېلىپ، ئۇنىڭغا رەددىيە

بېرىمىز. ئەدېبىي ئەسەرلەر ۋە سىياسى-نەزىرىيىتى ماقالىلاردا كوب قوللىنىلىدىغان مانا شۇنداق ئىستىلىستىكىلىق ئىپادىسىلەش ئۇسۇلى نەقىل كەلتۈرۈش دەپ ئاتىلىدۇ. مەسىلەن:

نىكولاي ئوستروؤسکى: "ئىنسان ئۇچۇن ئەڭ قىممەتلەك نەرسە ھاياتتۇر. ئۇ، ھاياتنى شۇنداق ئوتکۈزەلمىش كېرەككى، بىھۇدە ئوتۇپ كەتكەن ۋاقتىلىرىغا ھىچقانداق ئاغرىنىمايدىغان، مېنىڭ ھاياتىم پەقەت ئىنسانلارنىڭ بەخت-سائادىتى ئۇچۇن تەقدم قىلىنىدى، دېيەلەيدىغان بولسۇن" دىگەن ئىدى.

نەقىل كەلتۈرۈش ئاپىتۇرنىڭ مەسىلىنى تېخىمۇ ياخشى چۈشەندۈرۈشى، ئۆز كۈزقارىشىنى شەرھىيلەشى ئۇچۇندۇر. شۇنىڭ ئۇچۇن كەلتۈرۈلگەن نەقىل ئەدېبىي ئەسەر بىلەن بىر پۇتۇن كەۋدىگە ئايلىنىپ كېتىشى كېرەك.

تەكرارلاش

ماقالا ياكى ئەسەرلىرىمىزدە ئوخشاش بىر سوز بىرىكمىسى ياكى بىر جۇملىنى بەزىدە ھەتتا پۇتۇن بىر ئابزاسىنى تەكرار يېزىپ، كۈچلۈك ئىدىيىتى-ھىسىياتىمىزنى، قەتى ئىرادە ھەم ئىپادىمىزنى بىلدۈردى. مانا بۇ ئىستىلىستىكىدا تەكرارلاش دەپ ئاتىلىدۇ. بۇ خىل تەكرارلاش ئۇسۇلى ماقالا ياكى ئەسەردە ئىپادىلىمەكچى بولغان ئوي-پىكىرنى تەكتەلەپ، كۈچەيتىپ بېرىدۇ ھەم ئەسەر تىلىنىڭ تەسىرچانلىغىنى ئاشۇرۇپ ئاھاڭدار

قىلىدۇ.

تەكراڭلاش شېرىي تەسەرلەردى، مۇھاكىمە ماقالىلىرىدا ھەم خەلق ئېغىز ئىجادىيىتىدە كۆپ ئۈچرايدۇ. مەسىلەن: لۇشۇنىڭ «ئۇنتۇش ئۇچۇن تەسلەش» دىگەن تەسەرنىڭ باش تەرىپىدە بېرىلگەن پىكىر تەسەرنىڭ ئاخىرىدا يەنە تەكراڭ ئوتتۇرىغا قويۇلدۇ.

تەكراڭلاش بىر مەندىكى سوزۇنىڭ (بىر سوزۇنىڭ) قايتا- قايتا تەكراڭلىنىشى بىلەنمۇ ياكى سىنونىم سوزۇلەر (مەنا جەھەتنىن بىر خىل، لېكىن تەلەپپۈز قىلىنىشى ئۇخشىمايدىغان سوزۇلەر) نىڭ مەزمۇنىنى كۈچەيتىشى ۋە تولۇقلۇشى بىلەنمۇ كېلىشى مۇمكىن. مەسىلەن:

قارا دەيدۇ، قارا دەيدۇ،
قارا مەندە يوق.
قارا مۇخنىڭ قاسىرا غىمدەك
گۇنا مەندە يوق.
(خەلق قوشىغى)

دۇتۇرىك مۇراجەت

ئەدبىي تەسەرلەردى، ئاپتۇر بىرەر شەيىشى توغرىسىدا يېز ئۇپتىپ، قاتىق ھاياجانلىق تۈيغۈسى بىلەن كىتابخانىلارغا

ياكى ئاڭلىغۇچىلارغا بىۋاستە ھالدا ئەسەردىكى شەيىنىڭ ئىسىمىنى
 ئاقاپ تۈرۈپ سوز قىلىدۇ. ئاپتۇرنىڭ ئۆزى بىلەن ئۆزى ياكى
 تەسۋىرلىنىۋاتقان شەيى بىلەن سوزلىشىنى رىتورىك مۇراجەت
 دەپ ئاتىلىدۇ. رىتورىك مۇراجەت كۆپرەك ئاپتۇر قاتتىق
 هايما جانلانغان، ئىلها ملا نغان شارائىتتىلا ئىشلىتىلىدۇ. يەنى ئادەم
 قاتتىق مۇسېبەتكە چۈشكەن ياكى ھەددىدىن تاشقىرى خوشال-
 لانغاندا ياكى بولىسا قاتتىق غەزەپلەنگەندە بۇ ئۇسۇل قوللىنى-
 لمىدۇ. مەسىلەن:

ئىخ! مېنىڭ سۇيۇملىك ئانام،
 ئۇزىز ۋەتنىم،
 چاچىمەن تەبرىك گۈللەرىمنى بويىنۇڭغا،
 توۋلايمەن،
 ياخراق ئاۋازدا،
 ئىپتىخار بىلەن
 مۇبارەك ۋەتنىم شانلىق توپۇڭغا!
 (ئامىنە غاپپار)

رىتورىك مۇراجەت ئىككى خىل بولىدۇ: بىرى ئادەمگە
 مۇراجەت؛ يەنە بىرى نەرسىگە مۇراجەت.
 ئادەمگە مۇراجەت:
 ئاپتۇر ئۆز ئەسەرلىرىدە ئۆزى تەسۋىرلىمەكچى بولغان

ئادىمىگە مۇراجەت قىلىدۇ. ئۇزى ياراتقان قەھرىمان بىلەن سوزلىشىدۇ، سوھبەتلىشىدۇ، ھەتتا مۇنازىرىلىشىدۇ. بەزى چاغلاردا ئاپتۇر ياكى پىرسۇناؤ كىتابخانالارغا مۇراجەت قىلىپ، كىتابخانلار بىلەنمۇ سوزلىشىدۇ. بەزى ھاللاردا ئاپتۇر ئۇز ئۇزى بىلەنمۇ سوزلىشىدۇ. ئەدبىي ئەسەرلەردىكى مانا شۇنداق مۇنولوگ مۇراجەت دەپ ئاتىلىدۇ. مەسىلەن:

”تىنج يېتىڭلار، يولداشلار! بىز سىلەر ئۈچۈن چوقۇم ئىنتىقام ئالىمەز“.

(«قىزىل قىيا» دىن)

”.....ئۇيغان! ئەي چال! ئولۇمگە ھازىرلان. ئوتىكەن كۈنلەرنىڭ ماتىمىنى تۈت! ئومرۇڭ بوشقا كەتتى. قالغان كۈنلەرنىڭ بىلەن ئۇزىرىنى تىلە. ئەي رەببىم! مېنىڭ ئومرۇمنى ئۇزۇن ئەيلە، بۇ كىتابنى تۈگىتىشىمگە قۇۋۇھەت بەر.....“

(يۈسۈپ خاس ھاجىپ: «قۇتاڭىغۇ بىلىگ» دىن)

نەرسىگە مۇراجەت:

ئاپتۇر ئەسىرىدە بايان قىلىۋاتقان نەرسىگە مۇراجەت قىلىدۇ. ئۇنىڭ ئىسمىنى ئاتاپ سوز قىلىدۇ، يەنى ئادىم جانسىز نەرسىلەرگە سوزلەيدۇ. نەرسىلەرگە مۇراجەت قىلىش جانلازدۇرۇشتىكى ئادەملەشتۈرۈشكە ئوخشمايدۇ، جانسىز نەرسە مۇراجەتنىڭ ئوبىكتى بولىدۇ. مەسىلەن:

يىللار! مەيدەڭنى تۇتۇپ، قاقاقلاب كۈلمە،

ئالدىڭدا قىزىرىشتن، ئارتۇق كورىمەن ئولۇمنى،
قېرىتىمەن دەپ ئارتۇق كوشۇل بولمە،
ئاخىرقى جەڭگە ئاتاپ قويارمەن ئوغلومنى.
(لۇتپۇللا مۇتهللپ)

رەتتۈرك مۇراجەت كىتاپخانىلارنىڭ دىققەتچانلىغىنى
ئاشۇرۇپ، تىلىنىڭ تەرغىباتچىلىق ھەم جەڭگۈۋارلىق رولىنى
جارى قىلدۇرىدۇ.

رەتتۈرك سوراق

ئەدىبىي ئەسەرلەردىن، ئاپتۇرلار مەلۇم بىر مەزمۇننى تەكتىلەش
يۇزىسىدىن ئەسلى مەقسەتنى بايان قىلىشتىن بۇرۇن سوئال
قويۇپ كىتاپخانىلارنى ئويلانىدۇرىدۇ. مۇنداق سوئال قويۇش
يولى بىلەن ئاپتۇرنىڭ ئۆز پىكىرىنى تەستىقلەتىش ياكى سوئال
جۇملە شەكلى بىلەن مەزمۇننى تەكتىلەش رەتتۈرك سوراق دەپ
ئاتىلىدۇ.

رەتتۈرك سوراقلاردا ئاپتۇرنىڭ كوشىلەدە ئېنىق كوزقاراش
ياكى چۈشەنچە بولسىمۇ، لېكىن ئۇ قەستەن سوئال بېرىش يولى
بىلەن كىتاپخانىنىڭ دىققەتچانلىغىنى ئاشۇرىدۇ ۋە ئويلىنىشقا
سالىدۇ. مەسىلەن:

”سېنىڭ جېنىڭ مېنىڭ جېنىم بىر جان ئەمەسمۇ؟
 سېنىڭ ئۇچۇن مېنىڭ جېنىم قۇربان ئەمەسمۇ؟“
 قەلبىم مېنىڭ خۇددى يالقۇن، باغرىڭ سېنىڭ ئۇت،
 ئىككىمىزنىڭ قەلبى ئوخشاش گۈلخان ئەمەسمۇ؟
 (مەمتىلى زۇنۇن)

رتورىك سوراقلار كىنو سىنارىييلرىدە، دىرامىلاردا
 قەھرىمانلارنىڭ خاراكتىرنى ئېچىپ بېرىشتە ئالاھىدە زور رول
 ئويينايدۇ.

تەنە (كىنايە)

ھەرقانداق بىر سوز مەلۇم بىر مەنگە ئىگە بولۇپ، ئۇ مەلۇم
 بىر ئۇقۇمنىلا بىلدۈردى. بىز ”توغرا“ دىگەن سوزنى ”خاتا“
 دىگەن سوزنىڭ ئورنىدا قوللانساق، ھەق-ناھەقنى ئارىلاشتۇرۇ-
 ۋەتكەن، ياخشى بىلەن ياماننى پەرقىلەندۈرمىگەن بولىمىز. شۇڭا
 بىز ئوي-پىكىرنى بىلدۈرۈشتە شۇ ئوي-پىكىرنى ئېنىق ئىپادى-
 لمەپ بېرەلەيدىغان مۇۋاپىق سوزلەرنى قوللىنىمىز، لېكىن بەزى
 چاغلاردا بۇنىڭ تەتۈرسىچە سەلبى سوز بىلەن ئىجابى مەننى،
 ئىجابى سوز بىلەن سەلبى مەننى بىلدۈرۈشكە توغرا كېلىدۇ.
 يەنى ئېيتىلىۋاتقان سوزنىڭ توغرا مەننىسى ئوز ئورنىدا
 ئىشلىتىلمەي، باشقا بىرسىنى زاڭلىق قىلىش مەنسىدە قوللىنى-

لەدۇ، بۇ خىل ئىستىلىستىكىلىق ئىپادىلەش ئۆسۈلىنى تەنە (كىنايە)
دەپ ئاتايىمىز. تەنە دەپ ئېيتىلىۋاتقان سوز سىرتتىن قاراشتا
تۇغرا، ماقوللاش خاراكتىرىدا مەنا بىلدۈرۈۋاتقاندەك قىلىسىمۇ،
لېكىن ئىچىكى جەھەتتىن "ياخشى باها" يوققا چىقىرىلەدۇ. بىز
بۇ خىل ئىستىلىستىكىلىق ئىپادىلەش ئۆسۈلىدىن زورۇر تېپىلغاندا
مۇۋاپق دەرىجىدە پايدىلانساق، تەسىرىمىزنىڭ تەسىر قىلىش
كۈچى ئاشدۇ.

تەنە كۈچلۈك ھەجۋى خاراكتىرغا ئىگە بولغانلىغى ئۆچۈن،
دوست-دۇشىمەننى ئېنىق پەرق ئېتىش لازىم. تەنە كۆپىنچە
دۇشىمەنلەرنى مەسخىرە قىلىشتا، ئۇلارنىڭ ھەيۋىسىنى سۇندۇرۇشتا
 قوللىنىلىدۇ. تەنەنى ئىشلەتكەندە، كىتابخان كورۇشى بىلەنلا
سوزنىڭ يونۇلۇشى، باش-ئايىغى بىلەن باغلاب، شۇ سوزنىڭ
تەنە ئىكەنلىگىنى ئېنىق بىلەلەيدىغان بولۇشى كېرەك. مەسىلەن:
"سۇيۇملىك گومىنداڭچى جاناپلىرىمىز، 3-ئېنتېرناتىسونال
تارقالغاندىن كېيىن، سىلەر ھەدەپ شاپاشلاپ پەقدەت كومپار-
تىينىلا 'تارقىتىۋېتىش' قەستىدە بولدۇڭلار، لېكىن ۋەتەن
خائىنلىرى پارتىيىلىرى ۋە ياپۇن پارتىيىلىرىنى تارقىتىۋېتىشكە
ئازراق بولسىمۇ كۈچ چىقىرىشنى زادى خالىمىدىڭلار، بۇنىڭ
سەۋىۋى نىمە؟" («ماۋ زېدۈك تاللانما تەسىرلىرى» 3-توم، 209 -
(بەت)

لۇشۇن تەپەندى ئۇز زاۋىنلىرىدا بۇ ئۆسۈلىدىن ناھايىتىمۇ
كوب پايدىلانغان. چۈنكى لۇشۇن قارا كۈچ هوكۈمرانلىغىدىكى

زۇلمەتلىك دەۋىردا ياشغانلىقتىن ئۇزىنىڭ بارلىق غەزەپ-
نەپىرىتىنى، ئەركىنلىككە بولغان ئىنتىلىشىنى، ئەكسىيەتچى
كۈچلەرنىڭ نومۇسىز قىلىملىرىنى ئوز زاۋىنلىرىدا كىنايىلىق
كۈلکە ئاستىغا ئالغان.

ئېپىزىم (سپايى، سلىق سوز)

ئېپىزىم سوزلەرنى سلىقلاتۇرۇپ ئېلىش دىگەن مەنانى
بىلدۈردى. بىز ئەسەر ياكى ماقالىلىرىمىزدا سوزلەرنىڭ سلىق،
چىرايىلىق بولۇشغا، ئۇنىڭ ئىجابى جەھەتنى ئۇقۇمنى روشن
بىلدۈرەلىشىگە دققەت قىلىمىز. مەسىلەن: "ئولۇپتۇ"، "ۋاپات
بوبتۇ"، "قازا تېپىتۇ"، "كوز يۇمۇپتۇ" ياكى "دۇنيادىن ئوتۇپتۇ"
دىگەنگە ئوخشاش سوزلەر لىكىكىلىق ئۇقۇم جەھەتنى گەرچە
بىرلا مەننى بىلدۈرسىمۇ (مەنداش سوز بولسىمۇ)، بىز ھەرگىز
كىشىلەرگە سوزلىگەندە "سزنىڭ بالىڭىز ئولۇپتۇ" دىمەستىن،
بەلكى "بالىلىرى ئالەمدەن ئوتۇپتۇ"، ياكى "قازا تېپىتۇ"،
"ۋاپات بوبتۇ"، "كوز يۇمۇپتۇ" دەيمىز. بالا-قازا ياكى خەيم-
خەتەرگە يولۇقۇپ، بىرەر كېلىشىمە سلىككە ئۈچۈن بولسا،
"توكۇر بولۇپ قاپلا" ياكى "قارغۇ بولۇپ قاپلا" دىمەستىن،
"سلىكە بىر ھادىسە كەپتۇ"، "كېلىشىمە سلىككە ئۈچۈن قاپتۇ
دەپ ئاڭلىدۇق" دەيمىز.

بەزى چاغلاردا توغرىدىن- توغرىغا ئېيتىش بىهپ بولىدىغان

سوزلهرمۇ ئۇچرايدۇ. مەسىلەن: "تۇغدى" سوزى گەرچە ئومۇمى
مەندىكى ئۇقۇم بولسىمۇ، "كۈزى يورىدى" ، "بوشاندى" ، "يەڭىپ
ئالدى" دەيمىز. مانا شۇنداق سوزلهش ياكى يېزىشتا ئەپسىزلىك
ھەس قىلدۇرىدىغان سوزلهرنى سىلدەقلاشتۇرۇپ سىپايى تۇرگە
ئايلانىدۇرۇپ ئېيتىش ياكى يېزىش ئېپىزىم دەپ ئاتىلىدۇ.

ئېپىزىم تىل سەنتىتىگىمۇ ۋە تىل-يېزىق مەدىنىيەتتىگىمۇ
زور تەسر كورستىدۇ. ئېپىزىم كۈندىلىك تۇرمۇش-مۇزدا كوب
ئىشلىتىلىپ، ھورمەت مەرتەۋىسى ئىپادىلىنىدىغان يولداشلار
ئۇتتۇرسىدىكى مۇناسىۋەتتە قوللىنىلىدۇ. ئۇ كۆپرەك ئاغىرقى-
سلاق، ئۇلۇم-يىتىم، جىسمانى نۇقسانلار توغرىسىدا سوزلىگەندە
كىشىلەرگە دىل ئازارى بېرىپ، رەنجىتىپ قويۇشتىن ساقلىنىش
ئىمکانىيىتى يارتىدۇ.

ئانافورا

بۇ شېرىي ئەسەرلەردىن كوب ئۇچرايدىغان ئىستىلىستىدۇ.
كىلىق ئىپادىلەش ئۇسۇللەرىدىن بىرى بولۇپ، تەكرارلاشنىڭ بىر
تۇردۇر. يەنى قوشاق ۋە شېرلاردا ئىشلىتىلىگەن سوزلەر
ھەر بىر مىسرانىڭ بېشىدا كەلسە، ياكى ماقا-ئەسەرلەردى
كەينى-كەينىدىن كېلىدىغان سوزلەرنىڭ بېشىدا كەلسە
ئانافورا دەپ ئاتىلىدۇ. ئانافورادا تەكرارلىنىدىغان سوزلەر تەبى
بولۇشى، مەزمۇنىڭ چوڭقۇر ۋە كۈچلۈك ئىپادىلىنىشى ھەم

ئاھاڭدار بولۇشغا ياردەم بېرەلەيدىغان بولۇشى لازىم. مەسىلەن:

سېغىندىمەن، سېغىندىمەن، سېغىندىمەن،
ۋەتەن سېنى تەشنا بولۇپ، سېغىندىم.
مېھرىڭ تولغان يۇرىگىمە سېغىندىم،
دولقۇن ئۇرغان كوكىرىگىمە سېغىندىم.

(نىم شېھىت)

قوزغال! ئاچ ھەم يالىڭاج قۇللار،
قوزغال! پۇتكۈل خارلانغان ئىنسان.
(ئۇڭىنى پوتپىر: «ئىنتېرناتىسونال» شېرىدىن)

ماقال - تەمىزلىك

ماقال - تەمىزلىك، خەلق ئىچىدە كەڭ تارقالغان، مەنا
جەھەتنىن چوڭقۇر، تەسىرىلىك، ئوبرازلىق، تۈزۈلۈشى قىقا
بولغان ئىخچام تىل بايلىغى دەور. ماقال - تەمىزلىك خەلقنىڭ
تۇرمۇش تەجربىلىرىدىن چىقىرىلغان خۇلاسلەرنى يەكۈنلىپ،
ئۇلارنىڭ دۇنياكاراشلىرىنى يىغىنچاڭ ھالدا ئىپادىلەپ بېرىد.
دىغان چوڭقۇر مەزمۇنغا ئىگە تۇرالقلىق سوز بىرىكمىلىرى ياكى
جوۇملىلەردىن تۈزۈلدۈ. ماقال - تەمىزلىك شېرىي شەكىلگە
ئىگە بولۇپ، ئۆزىنىڭ مۇستەھكەم، تۇرالقلىق خۇسۇسىيىتى،
ئىخچام، پىشىق ۋە پۇختىلىغى بىلەن خەلق ئېغىز ئىجادىيىتىنىڭ

باشقا تۇرلىرىدىن پەرق قىلىدۇ. ماقال-تەمىزلىك مەزمۇن
جەھەتنىن ناھايىتى باي بولۇپ، ئۇنىڭدا ئەمگەكچى خەلقنىڭ
ئۆزاق تارىخىي دەۋرلەردىن بۇيانقى تۇرمۇش تەجربىلىرى،
جەمييەت، تەبىەت ھەققىدىكى مول بىلىملىرى، ۋەتەنپەرۋەرلىك،
ئىتتىپاقلق، ئۇملۇك، ئەمگەك سۇيۇش، راستچىللق، يامان
ئادەت، يامان ئىشلارغا قارشى كۈرەش قىلىش خىسلەتلىرى
يەكۈنلەنگەن. مەسىلەن:

بۇلبۇل چىمەننى سۇيەر، ئادەم ۋەتەننى.
ئانا يۇرتۇڭ ئامان بولسا، رەڭگى-رويىڭ سامان بولماس.
ئىش ئۇملۇكتە، كۈچ بىرلىكتە.
ئالىئۇن ئوتتا، ئادەم ئەمگەكتە بىلىنەر.

پۇرولېتارىيات يازغۇچىسى ماكىسم گوركى خەلق ماقال-
تەمىزلىرى ھەققىدە توختىلىپ: "ئەڭ ئۇلۇغ دانالىق سوزنىڭ
ئادى ۋە ئىخچاملىغىدا. ماقاللار ۋە قوشاقلار قىسقا بولىدۇ.
ئۇلاردا پۇتۇن-پۇتۇن كىتابلار مەزمۇنىغا تەڭ كېلىدىغان
پىكىر ۋە ھىسىياتلار ئورۇن ئالغان بولىدۇ" دىگەن ئىدى.
ماقال-تەمىزلىك كىشىلەرنى توغرى ئەخلاق-پەزىلەتلەرنى
يېتىلدۈرۈش، پاراسەتلىك بولۇش، ئەمگەك سۇيۇش، ۋىزدانلىق
بولۇش روھىدا تەربىيەيدۇ.

كىلاسىك يازغۇچى ۋە شائىرلىرىمىزنىڭمۇ بىزگە قالدۇرۇپ
كەتكەن ئەدبىي مىراسلىرىدىكى ماقال-تەمىزلىك خەلق تىلىنى
ئۇگىنىشنىڭ رولىنى چوڭقۇر چۈشەندۈرۈدۇ. مەسىلەن، 11-

ئەسرىنىڭ ئۆلۈغ ئالىمى، تىلىشۇناس مەخمۇت قەشقىرى ئۆزىنىڭ
«دېۋانو لۇغاتتى تۈرك» ناملىق كىلاسىك ئەسەرىدە ئۇيغۇر
خەلقى ئارسىدا كەڭ تارقالغان ماقالـ تەمىزلىرى دىن نۇرغۇنلىغان
مساللارنى كەلتۈرگەن ئىدى. بۇ ماقالـ تەمىزلىرى نەچچە
يۈز يىللاردىن بېرى ئۇز قىممىتىنى يوقاتماي، خەلقىمىز ئىچىدە
كەڭ تارقىلىپ كەلمەكتە.

بىز ماقالـ تەمىزلىرى دىن پايدىلانغاندا ئۇنىڭ سىنىپى
خاراكتىرغا ئىگە ئىكەنلىكىنى ئۇنتۇپ قالماسىلىغىمىز لازىم.
پەرق ئەتمەستىن قاراـ قويۇق ۋارىسلق قىلىش پۇتۇنلىي خاتا.
بىز ئۇنىڭغا توغرا ۋارىسلق قىلىشىمىز لازىم.

خىرقىتىنىڭ «مۇھەببەتنامە ۋە مېھنەتكام» داستانى ھەققىدە قىسىچە مۇلاھىزە

ئابىلمىت ئىسمايىل

خرقتى—17—18—ئەسرلەردىكى تۈيغۇر ئەدبيياتنىڭ
داڭلىق ۋە كىللەرىدىن بىرى. ئۇنىڭ ئەسلى ئىسمى مۇھەممەت
ئىمن خوجام قۇلى بولۇپ، "خرقتى" ئۇنىڭ ئەدبي
تەخەللۇسىدۇر.

خرقتىنىڭ ھاياتى ھەم ئىجادىي پاڭالىيەتلەرى ھەققىدىكى
مەنبەلەر ھازىرغىچە تولۇق مەلۇم ئەمەس. شائىر «مۇھەببەتنامە
ۋە مېھنەتكام» دىگەن داستانىنىڭ كىرىش قىسىدا، ئۇزىنىڭ
قەشقەر يېڭىشەھەر ناھىيىسىدىكى تازغۇنغا قاراشلىق باغچى
يېزىسىدىن ئىكەنلىكىنى، ئاپياق خوجىنىڭ قول ئاستىدا باغۇن،
چراقچى ھەم كاۋاپچى بولۇپ ئىشلەگەنلىكىنى ئىنىق يازغان
بولسىمۇ، لېكىن تەرجىمەھالى توغرىسىدا تەپسىلى توختالىغان.
ئازاتلىقتىن كېيىن ئېلىپ بېريلغان بىرنەچچە قېتىملق تەكشۈ—
رۇشلەر جەريانىدا، شائىرنىڭ ھاياتىغا دائىر بەزى قوشۇمچە
مەلۇماتلار تېپىلدى. بۇ مەلۇماتلارغا ئاساسلانغاندا، شائىر خىر—

قىتى 1634 - يىلى قەشقەر يېڭىشەھەر ناھىيىسىنىڭ باغچى دىگەن يېزىدا تۈغۈلغان بولۇپ، 1724 - يىلى 90 يېشىدا قەشقەر شەھىرىدە ۋاپات بولغان. ئۇ ياشلىق دەۋرىدە، قەشقەر مەدرىسە لىرىدە 16 يىل تۇقۇپ، ئەرەپ، پارىس تىللەرنى پۇختا ئىگەللەگەن، ئۇيغۇر ئەدبيياتى بىلەن ئەرەپ، پارىس ئەدبىيە ياتىنى تىرىشىپ ئۇكىنىپ، ئۇلارنىڭ ئىلغار تەجربىلىرىنى مۇكەممەل ئۆزلەشتۈرگەن. 1664 - يىلدىن باشلاپ دادىسى خوجام قۇلى بىلەن بىلە ئاپپاق خوجىنىڭ بېغىدا باغۇون بولۇپ ئىشلىگەن.

شائىر خىرقىتى 1670 - يىلى «مۇھەببەتنامە ۋە مېھنەتكام» دىگەن مەشھۇر داستانىنى يازغان. بۇ داستاننىڭ ئىدىيە ھەم بەدبى جەھەتتىكى مۇۋەپپەقىيەتلرىدىن قارىغاندا، شائىرنىڭ بۇنىڭدىن باشقا يەنە نۇرغۇن ئەسەرلىرىنىڭ بارلىغىدا شەك يوق. لېكىن ئۇلار ھازىرغىچە تولۇق تېپىلمىدى. بۇ، خىرقىتەنىڭ ئەسەرلىرىنى داۋاملىق قېزىپ تېپىشىنىڭ زورۇرلۇكىنى كورستىدۇ.

شائىر خىرقىتىنىڭ «مۇھەببەتنامە ۋە مېھنەتكام» داستانى ئۇيغۇر ئەدبيياتى تارىخىدا ھورمەتلىك ئۇرۇنى ئىگەللەيدىغان نەمۇنىلىك ئەسەرلەرنىڭ بىرىدۇر.

شائىر بۇ ئەسەردى، مۇھەببەت بىلەن مېھنەتنى ئاساسى تېما قىلىپ، قىزىلگۈل، بۇلبۇل ۋە سەبالارنىڭ ئۆزئارا مۇنا- سۇھەتلەرنى تەسۋىرلەش ئارقىلىق، ئۆزىنىڭ رىيال جەمىيەتكە

بولغان نار از بىلغىنى، ئەمگە كچى خەلقىلەرگە بولغان ھىسىداشلىدە.
غىنى ۋە تىنچ، كۈڭۈللۈك تۈرمۇش تۈرىسىدىكى ئارزو - ئارماز -
لىرىنى ئەكس ئەتتۈرگەن.

خىرقىتىنىڭ «مۇھەببەتنامە ۋە مېھنەتكام» داستانىغا سىڭدۇ -
رۇلگەن ئاساسىي ئىدىيە مۇھەببەت بىلەن مېھنەتنىڭ بىرلەشكەن
قۇدرەتلەك كۈچىنى مەدھىيەلەشتىن ئىبارەت. شائىر خىرقىتى
مۇھەببەت بىلەن مېھنەت بىر گەۋدە، ئۇلارنى بىر بىردىن
ئاچرىتىۋېتىش مۇمكىن ئەمەس، دەپ قارايدۇ.

شائىر يەنە شۇنداق ھىساپلايدۇكى، چىن مۇھەببەت جاپا -
مۇشەققەتسىز ھاسىل بولمايدۇ، جاپا - مۇشەققەت (مېھنەت)
بولسا مۇھەببەتنى مۇستەھكەملەيدۇ ۋە ئۇنى كامالەتكە يەتكۈ -
زىدۇ. لېكىن شائىر مەدھىيەلەگەن مۇھەببەت ھەرگىز تار مەنە -
دىكى مۇھەببەت ئەمەس، ئۇ مۇھەببەت بىلەن مېھنەتنىڭ
بىرلىگى، ئىنسانلارنىڭ ھەرقانداق ئىشنى مۇھەببەت ۋە مېھنەت
مۇناسىۋىتى ئارقىلىق قىلىدىغانلىقىنى چۈشەندۈرۈدىغان كەڭ
مەندىكى مۇھەببەتتۈر. شۇنداق بولغاچقا، شائىرنىڭ مۇھەببەت،
مېھنەت ھەم رىيال جەمىيەت ھەققىدىكى كوزقاراشلىرى ئەسەردە
خېلى روشن ئىپادىلەنگەن:

بىلىڭ، مېھنەتكە ئۇزىنى سالدى دىخان،
ئىكىن جاي ئۆستىدە تا چەكتى كوب جان.
ئايانغى فارقو سەندىن بولدى رەنجۇر،

بۇ ئاچچىق نىشلار ئاخىر بولدى گەنجۇر. ①

تىكەننىڭ زەخمىدىن قانلار سېچىلدى،
گورۇڭ باغىدا ئاخىر گۈللەر ئېچىلدى.
مۇھەببەت بولمىسا مېھنەت كېرەكمەس،
شەجەردە مۇۋە يوقتۇر شاخى ئېگىلمەس.

بۇ مىسراارنىڭ مەزمۇنى بىزگە شۇنى چۈشەندۈردىكى،
دۇنىيادىكى ھەممە ئىشلاردا مۇھەببەت بىلەن مېھنەت بىر بىرىدىن
ئايىرلىمايدۇ. جاپا چەكمەي ھالاۋەتكە ئېرىشكىلى بولمايدۇ.
كىشىلەر ئۆز كوڭلىدىكى پاك مەقسەتلەرنىڭ يېتىش ئۈچۈن
چوقۇم جاپاغا چىداب كۈرەش قىلىشى لازىم.
شاىر خىرقىتى «مۇھەببەتنامە ۋە مېھنەتكام» دىگەن
داستانىدا، قىزىلگۈل، بۇلبۇل ھەم سەبا ئوبرازلىرىنى ياردى-
تىپ، كىشىلەر قەلبىدىكى مۇھەببەت، دوستلۇق ھەم ۋاپادارلىق
تۈيغۈللىرىنى قىزغىن مەدھىيلىكەن.

ئەسەردىكى قىزىلگۈل، بۇلبۇل ھەم سەبا ئوبرازلىرى
كۈچلۈك سىمۇوللۇق خاراكتىرغا ئىگە بولۇپ، ئۇلار خىيالى
تەسەۋۇرلار بويىچە ئەمەس، بەلكى جەمىيەتتىكى رىيال زىددىدە.

① گەنجۇر — غەزىنىڭ ئىگە بولۇش، توقلۇققا ئىگە بولۇش دىگەن

مەندە.

يەت ھەم كۈرەشلەر ئاسىدا يارتىلغان ئوبرازلاردۇر.
قىزىلگۈل—قەلبى مۇھەببەت ھەم ئىشەنج يالقۇنى بىلەن
تولغان ھەققى ئاشقىنىڭ ئوبرازى. ئۇ بۇلىپۇلنى چىن يۇرىگىدىن
ياخشى كورسۇ ۋە ئۇز مۇھەببەتىنىڭ ۋىسالىغا ئېرىشىش
 يولىدا ھەرقانداق جاپا—مۇشەققەتلەردىن قورقمايدۇ، شۇنىڭ
بىلەن بىرىلىكتە، بۇلىپۇلنىڭمۇ خۇددى ئۆزىگە ئوخشاش مەرت،
چىداملىق ھەم ۋاپادار بولۇشىنى ئۆمىت قىلىدۇ.

سەباغا ئەيدى گۈل بۇلىپۇلنى كەلسۇن،
كېچە—كۈندۈز مېنىڭ قاشىمدا تۈرسۇن.
مەگەر بولسا ماڭا بۇلىپۇل ۋاپادار،
نەدەپ بولماي ئائىا مەن يارى غەمعار.
قاشىمدا بولسا ئانداغ يارۇ ھەمدەم،
نېچۈك قىلماي ئېنى سىررىمغا مەھرەم.
جاھاندا مەن كەبى دىلدار بولسا،
نەخوب جىسىمغا بۇلىپۇل زار بولسا.
مېنىڭ بەزمىمە بولسا نەغەمە پەرۋاز،
مۇھەببەتىن چىقارسا دىلكەش ئاۋاز.
ئېگەرغەم نېيشىغە ئۇل قويىا مەرھەم،
ئائىا ئاۋاز خوشىدىن بەرسە بەرھەم.

بۇلىپۇلما ساداقەت ھەم مەرتلىكتە قىزىلگۈلدىن قېلىشمايدىد.

غان ئوبرازدۇر. ئۇ سەبادىن قىزىلگۈلنىڭ پەزىلەتلىرىنى
ئاڭلىغاندىن كېيىن، قىزىلگۈلگە چىندىن ئاشق بولىدۇ ۋە ئۇنىڭ
بىلەن چاپسانراق قوشۇلۇشقا ئالدىرايدۇ. ئەمما ئىشەنچى تازا
كۈچلۈك بولمايدۇ. قىزىلگۈل ماڭا "ۋاپا قىلغاييمۇكىن" دەپ
ئەندىشە قىلىدۇ:

دىدى بۇلبۇل دىيارىمىدىن كېچىپ مەن،
سېنى دەپ ئول نىگارىمىدىن كېچىپ مەن.
ۋاپا قىلغاييمۇكىن مەن بەندە بولسام،
غېمىڭدە جۇملە يارىمىدىن كېچىپ مەن.
تېنىم گەرد ئولسا ئىشىگىڭدە ئەجەپ يوق،
نىچۇنكى جان زارىمىدىن كېچىپ مەن.
كۈڭلە قالمىدى بىر زەررە ئارام،
تىلەپ ۋەسىلى قارارىڭدىن كېچىپ مەن.
نە قىلساك سەن بىلۇرسەن يوق ئىلاجىم،
 يولۇڭدا ئىختىيارىمىدىن كېچىپ مەن.

شاىر بۇلبۇل ئوبرازىنى تەسوئىرلىگەندە، ئۇنىڭ گۇمان ۋە
خەۋپىسرەشتىن توغۇلغان ئىشەنچسزلىكلىرىنى ئېچىپ تاشلاپ،
مۇھەببەت يولىنىڭ هەركىز تۈپ-تۈز بولمايدىغانلىغىنى،
ھەققى مۇھەببەت ئىگىلىرى ئەگر-توقاي يوللار كەلتۈرۈپ
چىقارغان جاپا-مۇشەققەتلەر ئىچىدە سىنىلىپ ئايرىلىدىغانلىغىنى

ئۈچۈق كورستىپ بەرگەن. بۇ شائىرنىڭ كىشىلەك تۇرمۇش
 كوزقارىشنىڭ خېلى ئېنىق بولغانلىغىنى كورستىپ بېرىدۇ.
 دوستلۇق، ئىناقلۇق ۋە ئۆزئارا ھەمكارلىق ئەمگەكچى
 خەلقەرنىڭ مۇھىم بىر خۇسۇسىيىتىدۇر. شائىر خىرقىتى
 «مۇھەببەتنامە ۋە مېھىنەتكام» دىگەن داستانىدا ئەمگەكچى
 خەلقەرنىڭ بۇ مۇھىم خۇسۇسىيىتنى سەبا ئوبرازىنى تەسۋىر -
 لەش ئارقىلىق ئېچىپ بەرگەن.
 سەبا - چىن دوستلۇقنىڭ سىمۇولى. ئۇ بىزنىڭ كوز ئالدى -
 مىزدا كىشىلەر ئارىسىدىكى ساپ - سەممى دوستلۇقنىڭ ئۇلگىسى
 سۇپىتىدە گەۋدىلىنىدۇ:

سەبا سەيران ئېتىپ كەزدى جاھاننى،
 غەرەزدۇر تاپسا ئانداغ باغرى قاننى،
 كېلىپ دەشتى بايابانۇ چىمەنگە،
 كىرىپ باققا، چىقىپ تاغۇ - توبەنگە.
 بارى قوش ھالىدىن بولسا خەۋەردار،
 تاپىپ لايىقنى گۈلگە ئەيلىسە يار.

سەبا ئەنە شۇنداق پاك قەلب ئىگىسى. ئۇ قىزىلگۈل بىلەن
 بۇللىنى بىر بىرى بىلەن ئۇچراشتۇرۇش ئۆچۈن ھىسابىز
 كوب يوللارنى بېسىپ، سان - ساناقسىز جاپا - مۇشەققەتلەرنى
 باشتىن كەچۈرگەن بولسىمۇ، ئىرادىسىدىن قىلچە يانمايدۇ.

ئەكسىچە تېخىمۇ قەتى هەركەت قىلىدۇ. پەقەت ئۇلارنى بىر
بىرىگە قوشۇپ مۇرات - مەقسەتلەرىگە يەتكۈزگەندىن كېيىنلا
ئاندىن خاتىرجەم بولىدۇ.

دىمەك بۇلاردىن شۇنى ئېنىق كورۇۋالغىلى بولىدۇكى،
شائىر خىرقىتى ئۇز ئەسىرىدە قىزىلگۈل، بۇلبۇل ھەم سابا
ئوبرازىنى يارتىپ، چىن مۇھەببەت بىلەن ۋاپادار دوستلۇقنىڭ
كۆچىنى گەۋىدىلەندۈرۈش ئارقىلىق، ئۇزىنىڭ خەلقچىلىق ئىددى-
يىسىنى كۈچلۈك ئىلگىرى سۈرگەن. بۇ «مۇھەببەتنامە ۋە مىھنەت-
كام» داستانىنىڭ ئەڭ ئەھمىيەتلىك تەرىپىدۇر.

ئەسەرنىڭ يېشىمە ئالاھىدە دىققەت قىلىشقا ئەرزىيدۇ.
بۇ ئەسەر كىشى قەلبىنى ئېزىدىغان پاجىھ بىلەن ئەمەس، بەلكى
قىزىلگۈل بىلەن بۇلبۇلنىڭ تولۇق مۇرات - مەقسەتلەرىگە يەتكەن
ۋىسال خوشاللىقى بىلەن ئاخىرلىشىدۇ:

جاۋاپ ھەم سۇئال قىلدى ئىككۈيلەن،
ئىككىسى ئەردى گويا جان ئىلە تەن.....

بۇ شائىرنىڭ چىن ئىنسانى مۇھەببەت ۋە جاپالىق مىھنەت-
نىڭ غەلبىسىگە بېغىشلىغان قىزغىن مەدھىيىسىنىڭ يەكۈنىدۇر.
ئومۇمەن قىلىپ ئېيتقاندا، شائىر خىرقىتىنىڭ «مۇھەببەتنامە
ۋە مىھنەتكام» درىگەن داستانى ئۇيغۇر ئەدبىياتى تارىخدا
مۇھەببەت بىلەن مىھنەتنىڭ مۇناسىۋىتىنى بىرقەدەر توغرىا

شەرھىيلەگەن ياخشى ئەسەرلەرنىڭ بىرى بولۇپ، ئۇ ئىدىيە
ھەم كوز قاراشلار جەھەتتە ئۆز دەۋرىگە نىسبەتنەن خېلى زور
ئىلغارلىققا ئىگە. لېكىن ئىجتىمائى تارىخى شارائىتلار سەۋىد-
ۋىدىن ئەسەرنىڭ ئىدىيىسىدە بەزى نۇقسانلارمۇ بار. بۇ
نۇقسانلار ئاساسەن، خىرقىتىنىڭ تەقدىرچىلىك كوزقارىشنىڭ
نەتىجىسى بولۇپ، ئۇ شائىرنىڭ دەۋر ھەم سىنىپىي چەكلەمىسى
بىلەن مۇناسىۋەتلىكتۇر. شۇڭا بىز بۇ ئەسەرنى ئۇگەنگەندە ۋە
تەتقىق قىلغاندا، بۇ نۇقتىلارغا ئالاھىدە دىققەت قىلىشىمىز
لازم.

ریالىزىم ھدقىقىدە

مەھەممەت ئىھىن

دولىتىمىز قۇرۇلغاندىن كېيىن پارتىيىگە، خەلقە سادىق بىرمۇنچە كەسپىي ۋە ئىشتنى سىرتقى يازغۇچىلار تولۇپ- تاشقان ئىنقىلاۋىي قىزغىنىلىق بىلەن رىيالىزىملىق ئىجادىيەت ئۇسۇلىنى قوللىنىپ نۇرغۇن مۇنەۋۋەر ئەدبىي ئەسرلەرنى يېزىپ چىقىپ، خەلقە تەقدم قىلدى. ئۇلار ئۆز ئەسىرلىرىدىكى ئۇنىتۇلماس ئوبرازلار ئارقىلىق يېڭى دەۋرىمىزنىڭ كۈرەش مەنزىرسىنى چوڭقۇر ئەكس ئەتتۈرۈپ، سوتىسياالىستىك ئەدبىياتىمىزنىڭ جۇشقۇنلۇق تەرقىيياتى ئۈچۈن پۇختا ئاساس سالدى. بۇ ئەسىرلەر ئەينى يىللاردا ئۆزنىڭ جەڭگۈوار رولىنى جارى قىلدۇرۇپ، دولەتنىڭ ئىچى ۋە سىرتىدا ئاجايىپ ياخشى تەسىرلەرنى پەيدا قىلدى. ۋاھالەنكى كېيىنكى يىللاردا، لىن بىاۋ ۋە⁴ كىشىلىك گۇرۇھ" رىيالىزىملىق ئىجادىيەت ئۇسۇلىنى بىر خىل جىنايەتلەك ئىجتىمائىي ھادىسىگە ئايلاندۇرۇپ، رىيالىزىملىق ئىجادىيەت ئۇسۇلىنى تەشەببۈس قىلغان ۋە ئۇنىڭ بىلەن شۇغۇللانغان ئىنقىلاۋىي يازغۇچىلارغا پارتىيىگە، سوتىسيا-

لېزىمغا، خەلقە قارشى قارا 1 يازغۇچىلار دىگەن بەدنامنى چاپلاپ
قاىتتىق زىيانكەشلىك قىلدى، لېكىن بۇ ئەبلەخلىر ئەدېبىيات-
سەنئەت ساھەسىدە ھەرقانچە غالجىر لاشىمۇ، رىيالىزىملىق ئىجا-
دىيەت ئۇسۇلىنىڭ خەلق ئاممىسى بىلەن بولغان قان بىلەن
گوشتهك قويۇق مۇناسىۋىتىنى ئۇزۇپ تاشلىيالىمىدى. "4 كىشىلەك
گۈرۈھ" تارماار قىلىنغاندىن كېيىن، رىيالىزىملىق ئىجادىيەت
ئۇسۇلى ئوزىنىڭ پارلاق ھاياتىي كۈچىنى قايتا كورسەتتى.
ئەدېبىياتنىڭ 30 يىللەق تارىخي ئەملىيىتى ۋە ئۇنىڭ ئىجابى،
سەلبى جەھەتتىكى تەجربە - ساۋاقلەرى كىشىلەرگە: رىيالىزىملىق
پىرنىسپ، رىيالىزىملىق ئىجادىيەت ئۇسۇلىنى قەتئى داۋاملاش-
تۈرۈش ۋە ئۇنىڭ ئىسىل ئەنئەنسىگە قەتئى ۋارىسلىق قىلىشتىن
ئىبارەت ئۇلۇغ بىر ھەقىقەتنى چوڭقۇر ھالدا ئۇقتۇرۇپ بەردى.
بىز رىيالىزىملىق ئىجادىيەت ئۇسۇلىنىڭ تەجربە - ساۋاقلەرىنى
ھەقىقەتنى ئەملىيەتتىن ئىزلىگەن ھالدا يەكۈنلەپ، ئەدېبىيا-
تىمىزنىڭ بۇنىڭدىن كېيىنكى تەرەققىياتى ئۇچۇن بىر قەدەر
پۇختا نەزىرىيىۋ ئاساس يارىتىشمىز كېرەك.

ئەدېبىي ئىجادىيەت ئۇسۇلى يازغۇچىلارنىڭ تۈرمۇشنى
تونۇشى ۋە ئۇنى ئىپادىلىشى جەريانىدا ئەمەل قىلىدىغان مىزانى.
يازغۇچىلارنىڭ تۈرمۇشنى تونۇشى ۋە ئۇنى ئىپادە قىلىشتىكى
مىزانى ئوخشاش بولمىغانلىقتىن، ئەدېبىي پائالىيەت باشلانغاندىن
بۇيانقى ئەدېبىيات تارىخىدا ھەر خىل-ھەر يائىزا ئىجادىيەت
ئۇسۇلى بارلىققا كەلدى. ماكسىم گوركى بۇلارنى خۇلاسلەپ:

"بۇنىڭ ئىچىدىكى ئەڭ مۇھىم بولغان ئېقىم ياكى خاھىش ئاساسەن رىيالىزىم بىلەن رومانتىزىمدىر" دەپ كورسەتكەن ئىدى.

رىيالىزىملىق ئىجادىيەت ئۇسۇلى يازغۇچىلاردىن مۇرەككەپ رىيال تۇرمۇشتىكى زىددىيەت ۋە كۇرەشنى قىلىچىلىك يوشۇرماي، تۇرمۇشتىك قاراڭغۇ تەرەپلىرىنى ئۇنىتۇماي، تۇرمۇشتى بىزىمەي ۋە ساختلاشتۇرماي، ئۇنى ھەققانى يوسۇندا ئەينەنلىگى ۋە چىنلىغى بىلەن تەسوئىرلەشنى تەلەپ قىلىدۇ. رىيالىزىم ئەملىي تۇرمۇشتىك ئۈزىدە ئەسلى بار بولغان پورمىسى ئاساسدا، ئۇنىڭ ئەسلى قىياپتىنى چىنلىق بىلەن توغرا، نەپس قىلىپ ئەكس ئەتتۇرۇشنى تەلەپ قىلىدۇ. رىيالىزىملىق بەدبى ئوبراز جانلىق، ھەققى ۋە ئىشەنچلىك بولۇپ، خۇددى رىيال تۇرمۇشتا بىز كورۇپ يۇرگەن ئادەم ھەم ئىشلارغا ئوخشايدۇ. رىيالىزىم-نىڭ بۇ خۇسۇسىيەتى تۇرمۇشتىك ئۈزىدە بار بولغان چىنلىققا ئۇيغۇن بولۇپ، بۇ رىيالىزىمنى ئاكتىپ رومانتىزىمدىن پەرقە-لمەندۇرىدىغان بىر ئاباسىي بەلگە.

ئاكتىپ رومانتىزىم ئوبراز ياراتقاندا گەرچە چىنلىقنى تەلەپ قىلىسىمۇ، لېكىن ئۇ، بىر تەرەپكە، يازغۇچىنىڭ سۇبېكتىپ ئارزوسىغا ئەھمىيەت بېرىپ، شۇ بويىچە تۇرمۇشتىك بەلگىلىك ماھىيەتنى ئەكس ئەتتۇرۇدۇ. ئۇنىڭ (ئاكتىپ رومانتىزىمدىن) غايىه ۋە ئارزوغا، خىيال ۋە مۇبالىغىھە ئەھمىيەت بېرىشى ئۇمۇمى ھالدىر. ئۇ ياراتقان پىرسۇناز ھەمىشە ئادەتتىكى كىشىلەردىن

ئۇستۇن تۇرىدۇ ۋە ئۇلارنى بېسپ چۈشكەن بولىدۇ، تەسۋىر-
لىگەن تۇرمۇش كارتىمنىسى كۆپىنچە ئارزۇ ۋە خىيالنىڭ
مەھسۇلى بولىدۇ.

رىيالىزىملىق ئەسەرلەردە ئەكس ئەتتۇرۇلگىنى بولسا
ئىجتىمائى تۇرمۇشتا كىشىلەرنىڭ كوزىگە دائىم چىلىقىپ
تۇرىدىغان شەيىلەر ياكى تۇرمۇشنىڭ قانۇنىيىتى ۋە مەنتىقىسىگە
ئاساسەن رىيال ھاياتتا يۈز بېرىش مۇمكىنچىلىگى بولغان شەيى
ۋە ھادىسلەردۇر. رىيالىزىملىق ئۇسۇل بىلەن يارىتلغان بەدى
ئوبرازلا ردا، رىيال ھاياتتا مەۋجۇت بولۇپ تۇرغان ئادەتتىكى
ئادەملەردە بولىدىغان ئىدىيە، ھىسىيات، ھەركەت ۋە روھىي
كەيپىيات بولغان بولىدۇ. مەسىلەن، تولەستوي تەرىپىدىن
yarىتىلغان ئانىنا كارىننا، ساۋ شۇبچىن تەرىپىدىن يارىتلغان
جىا باۋىيۇي، گوركى تەرىپىدىن يارىتلغان پىلاڭىيە نىلوۇنا،
لۇشۇن تەرىپىدىن يارىتلغان ئاQ، زۇنۇن قادر تەرىپىدىن
yarىتىلغان مەتنىياز قاتارلىق ئوبرازلا رىيال تۇرمۇشتىكى
ئادەملەرگە ئاساسەن قايتا يارىتىلغان بولسىمۇ، لېكىن ئۇلارنىڭ
سوز-ھەركەتلەرى، پىكىر قىلىشلىرى رىيال تۇرمۇشتىكى تونۇش
بولغان ناتونۇش ئادەملەرگە تولىمۇ ئوخشايدۇ.

رىيالىزىم تىپىكلەشتۈرۈش، ئۇمۇملاشتۇرۇشتن ئىبارەت
بەدى يول بىلەن ئىجتىمائى تۇرمۇشنىڭ مەلۇم ماهىيىتىنى
تېخىمۇ ئوبرازلىق، تېخىمۇ چوڭقۇر قىلىپ كورستىپ بېرىشنى
تەلەپ قىلىدۇ. تىپىكلەشتۈرۈش رىيالىزىمنىڭ جېنى بولۇپ،

ریالىزىمىنى ناتۇرالىزمدىن پەرقىلەندۈرىدىغان بىر ئاساسىي
بەلگە.

натۇرالىزم بىر خىل ئەدېبىي تېقىم بولۇپ، ئۇنىڭ پەلسەپىۋى
ئاساسىي چاکىنا ۋە قۇرۇق ئىدىالىزم. ناتۇرالىزمچىلارمۇ
چىنلىققا ئەهمىيەت بېرىدۇ، ئۇلارنىڭ تەشەببۈس قىلغان
چىنلىغى ھەرگىزمۇ شەيىلەرنىڭ ماھىيىتى، قانۇنىيىتى
بولماستىن، بەلكى ئىجتىمائىي تۈرمۇشتىكى يۈزەكى ھادىسلەر ۋە
شەيىلەرنىڭ سىرتقى بەلگىلىرىنى ئاساس قىلغان چىنلىقتۇر. ئۇلار
تۈرمۇشتىكى ئۇششاق-چۈششەك، پارچە-پۇرات نەرسىلەرنى
كۈچ سەرب قىلىپ خاتىرىلەيدۇ. ئۇلار بەدىي جەھەتتىكى
تىپىكلەشتۈرۈشكە قارشى تۈرىدۇ، ئىجتىمائىي تۈرمۇشتىكى
مەۋجۇت قانۇنىيەتلەرنى ئىنكار قىلىدۇ، جەم旣ەتتىكى ئىجتىمائىي
ھادىسلەرنى بولوگىيلىك سەۋەپ بىلەن چۈشەندۈرىدۇ،
ئەدېبىي ئىجادىيەتنى تۈرمۇش ھادىسىلىرىنىڭ ساپ ھالەتتىكى
خاتىرسى دەپ قارايدۇ.

ریالىستلار ناتۇرالىستلارغا ئوخشاش نىمىنى كورسە، شۇنى
يېزىۋەرمهيدۇ، ریالىستلارنىڭ تۈرمۇشتىن ئالغان ماترىياللىرىنىڭ
ھەممىسى تىپىكلەشتۈرۈلگەن ۋە بەدىي تەرەپتىن پىشىقلانغان
ماترىياللاردۇر. تۈرمۇش چىنلىغى ئاساسدا، تۈرمۇشتىن
ماھىيەتنى كورىستىپ بېرىش ریالىزىمىنىڭ ئومۇمى بەلگىسى.
دەرۋەقە بىزنىڭ ریال تۈرمۇشىمىزدا بەزى ریال شەخسلەر ۋە
ریال ئىشلاردا تىپىكلەك بولىدۇ، دەپ ئېيتىساقمو، لېكىن

تۈرمۇشتىكى تىپىكلىك ئۇنىڭ تىجتىمائى ئەھمىيىتىگە قارتا
 ئېيتىلغان بولۇپ، ئىلمىي يوسۇندا رەتلەنگەن ۋە ئابىستىراكـ
 سېىلەشتۈرۈلگەن حالەتتىنلا ئىبارەت بولىدۇ. سەنئەتتىكى
 تىپىكلىك ھەقىقى ئادەم، ھەقىقى ئىشلارنى ئومۇملاشتۇرۇش ۋە
 مەركەزلەشتۈرۇش ئارقىلىق ئۇنىڭ ئالاھىدىلىكىنى تېخىمۇ
 چاقىناپ تۈرىدىغان قىلىپ، ئىدىيىۋى ھىسىيات جەھەتتە
 كىتاپخانلارنى تەسەرلەندۈرىدىغان قىلىدۇ. ئەدبىييات تارىخى
 ئىسپاتلىدىكى، تىجتىمائى تۈرمۇشنىڭ يازغۇچىلارنى ھىچقانداق
 تاللاش ۋە پىشىشقلاب ئىشلەشتىن ئوتىمەيمىءۇ، بەدى زوقلانـ
 دۇرۇش كۈچىنى ھاسىل قىلىدىغان بىر يۇرۇش تولۇق
 ماຕىرىيال بىلەن تەمنلىشى مۇمكىن ئەمەس. ئەگەر ھەقىقەتەن
 شۇنداق ماຕىرىيال بىلەن تەمنلىسە، ئۇ چاغدا ئۇنى يەنە
 قايتىلاپ ئىشلەشكە حاجەت قالمايدۇ. ھەممىگە مەلۇمكى، «قىزىل
 راۋاقتىكى چۈش» رومانى بىوگراپىك ئىسەر بولىسىمۇ، لېكىن
 جيا باۋىيۇي ھەرگىز مۇ ساۋ شۇبىچىن ئەمەس، ئۇنىڭ تىچىدىكى
 نۇرغۇنلىغان پىرسۇنازارlar ھەرگىز مۇ ساۋ شۇبىچىن ئائىلىسىنىڭ
 ئەزالىرى ئەمەس. ماکسىم گوركى: "بەدى ئەدبىييات ئايىرم
 دەلىغا بوي سۇنمايدۇ، ئۇ ئايىرم دەلىدىن ئۇستۇن تۈرىدىـ...
 ئەدبىي دەلىل بىرنەچچە تۈرلۈك دەلىلىدىن ئۇستۇن سىقىپ
 ئېلىنىدۇ. ئۇ تىپىكلىهشتۈرۈلگەن بولىدۇ ۋە ھەقىقى بارلىقنىڭ
 تەكراارلىنىدىغان كۆپ ھادىسىلىرىنى بىر ھادىسە سۇپىتىدە
 توغرى ئەكس ئەتتۈرگەن ۋاقتىلا، پەقەت ئەنە شۇ ۋاقتىلا

ئەدېبىي دەلىل چىن مەنسى بىلەن بەدىي ئەسەرلەر بولىدۇ”
دەگەن ئىدى. بۇنىڭدىن تىپىكەشتۈرۈش رىيالىزىمنىڭ بىر
ئاساسىي مىزانى ئىكەنلىكى مەلۇم بولىدۇ.

رىيالىزم تەسۋىرنىڭ ئوبىكتىپچانلىغىغا ئەھمىيەت بېرىدۇ،
يازغۇچىنىڭ ئىدىيىۋى خاھىشى ۋە مۇھەببەت - نەپىرتى رىيال
تۈرمۇشنى ئوبىكتىپ، كونكىرىت تەسۋىرلەش ئارقىلىق
ئەسەردىكى مەيدان ۋە سىيۇزىتىن تەبى يوسۇندا ئىقىپ چىققان
بولىدۇ. رىيالىزىملق تەسۋىرلەشنىڭ بۇ خىل ئوبىكتىپچانلىغى
رىيالىزىمنى كلاسىزىمدىن پەرقىلەندۈرۈدىغان بىر مۇھىم
پىرىنىسىپتۈر. كلاسىزىمدىن ئاساسىي خۇسۇسىيىتى يۈكسەك
ئىدرەك بولۇپ، ھىسىياتنى مەنسىتمەيدۇ، ھىسىياتنى پەس
كورىدۇ. كۆپلىگەن كلاسىزىم يازغۇچىلىرىنىڭ ئەسەرلىرىدە
بەدىي ئوبراز پۇتۇن كۈچ بىلەن سۇرەتلەنمەستىن، بەلكى
ساداقەتلەك، قەھرىمانلىق، ۋەتەنپەرۋەرلىك، پۇقرالق بۇرچى
قاتارلىق ھەشەمەتلەك شۇئارلار قىپ - يالىڭاچ ھالدا ئىدرەككەش -
تۈرۈلگەن ۋە ئەخلاقىي قىلىپقا سېلىنىغان. ئەسەر قەھرىمانلىرى
جامائەتچىلىك ئالدىدا نۇتۇق ئىلان قىلىدۇ، ئۇز ئىشەنچىنى
بايان قىلىدۇ، ئۇز كوزقارىشىنى شەرھىيەلەيدۇ. بۇ خىل
قۇرۇق، مەزىسى يوق ۋەز - نەسەھەتلەر ۋە زەنپ پىرسۇنازلار
كلاسىزىم ئەسەرلىرىدىكى ھىلىقى ئاتالىمش ئىدرەككەن
جارچىسى ۋە تەشۇنقاتچىسى بولۇپ قالغان ئىدى.

رىيالىزم كلاسىزىمغا قارشى ھالدا پۇتۇن كۈچ، پۇتۇن

زىهننى مەركەزىلەشتۈرۈپ بەدىي ئوبراز يارتىدۇ. ئېنگىلس
 كلاسىز مەچىلارنىڭ تەشەببۈسغا قارشى ھالدا: "خاھىش
 ئالاھىدە كورستىپ بېرىش بىلەن ئەمەس، بەلكى مەيدان ۋە
 سىيۇزىت ئارقىلىق تەبىي يوسۇندا ئېقىپ چىقىشى كېرەك" دەپ
 كورستىكەن ئىدى. بۇ رىيالىزىمىلىق ئىجادىيەت ئۆسۈلىنىڭ بىر
 قانۇنىيىتى بولۇپ، بۇنىڭغا خىلاپ ھالدا شوئارۋازلىق، مەددالىق
 قىلىنىا بەدىي ئەدبىيات چىغىر يولغا كىرىپ قالىدۇ. رىيالىزىمىلىق
 ئىجادىيەت ئۆسۈلىدا يازغۇچى ئوزى سوزلىمەكچى بولغان
 سوزنى خالىغانچە پىرسۇنازنىڭ ئاغزىدىن بەرسە بولمايدۇ،
 ئەسەرنىڭ ماسلىشىش بىرلىككە بۇزغۇنچىلىق قىلىپ، پىرسۇناز
 ۋە سىيۇزىتتن ئايىرلغان ھالدا ئۆزىنىڭ ھىسىياتىنى ئىپادىلىسە
 تېخىمۇ بولمايدۇ. رىيالىزم كلاسىزىمغا ئۇخشاش سىياسى،
 ئىجتىمائى، ئىقتىصادىي خاراكتىرىدىكى ئۆزۈندىن-ئۆزۈنغا
 سوزۇلغان گەپلەر بىلەن شوئارۋازلىق قىلمايدۇ، بەلكى ئۇ
 ئۆزۈل-كېسل ئوبېكتىپ پوزتىسيه بىلەن ئىش ئېلىپ بارىدۇ.
 مۇبادا ئەسەرنىڭ قانۇنىي كورۇنۇشىدىن ئايىرلىپ، ئاپتۇرنىڭ
 سۇبېكتىپ كوزقارىشى ئەسەردە زورلاپ كىرگۈزۈلە، ئۇ ھالدا
 ئەسەردىكى ئوبراز مۇجمەلللىشىپ خۇنۇك بىر شەيىھى ئايىلمىنپ
 قالىدۇ-دە، يازغۇچىنىڭ كوزقارىشى بولۇپمۇ ئۇنىڭ مۇھەببەت-
 نەپرتى ئەسەر پىرسۇنازنىڭ ۋۇجۇدىدا تەبىي يوسۇندا ئۆز
 ئىپادىسىنى تاپالمايدۇ، بۇنداق بولغاندا كىتاپخان ئۇنىڭدىن بىر
 خىل تىپىكلىك ھىس قىلمايدۇ، ھەمدە ئۇنىڭدىن ئىستەتكى

لەززەتمۇ ئالالمايدۇ.

يۇقۇردا دىگەنلىرىمىز رېيالىزىملىق نەسرىلەرنىڭ خاھىش
چانلىغىغا قارىتا ئېيتىلغان بولۇپ، بۇنى رېيالىزىملىق نەسرىلەر
ئۈچۈن مۇقەددەس پىرىنسىپ ۋە ئولچەم قىلىۋېلىشقا بولمايدۇ،
مۇرەككەپ ئىجتىمائىي هاياتتا بىر يازغۇچى بىرلا ۋاقتتا بىر-
نەچچە ئىجادىيەت ئۇسۇلىنىڭ تەسىرىگە ئۇچىرىشى مۇمكىن: بىز
رېيالىزىملىك يۇقۇرقى خۇسۇسىيەتلرىنى ماددىمۇ-ماددا رامكا
قىلىۋېلىپ، ھەممە يەرنى قالايمىقانلاشتۇرۇۋەتسەك بولمايدۇ،
ئەگەر شۇنداق قىلىنسا، ئاسانلا مىتافىزىكىلىق خاتالىق يۇز
بېرىدۇ. تارىخي جەھەتنىن قارىغاندا، رېيالىزىملىق چۈشەنچە
ئۇزلىوكىسىز تەرەققى قىلىپ يېڭى-يېڭى مەزمۇنلار بىلەن بېيىپ
بارماقتا. ئۇ، ئوخشىمىغان دەۋر، ئوخشىمىغان ماکاندىكى
ئەدېبىيات ئەزالىدا دائىم ئوخشىمىغان تۇسکە ئىگە بولۇپ
كەلدى. رېيالىزىملىق ئىجادىيەت ئۇسۇلىنى چۈشىنىش ۋە ئۇنىڭ
تەرەققىيات ئەھۋالىنى ئىگەللەشنىڭ ئەدېبىيات-سەنئەت
خادىملرىغا زور پايدىسى بار.

رېيالىزىم بىر خىل ئەدېبىيات-سەنئەت ئىدىيىتى ئېقىمى
بولۇپ، ئۇ 19-ئەسربىدە ياؤروپادا شەكىللەنگەن بولسىمۇ، لېكىن
بۇ خىل ئىجادىيەت ئۇسۇلى بۇرۇندىنلا مەۋجۇت ئىدى. ھەر-
قانداق بىر ئەدېبىيات-سەنئەت ئەسلى تۇرمۇشنىڭ ئۆزىدە بار
بولغان پورما ئارقىلىق رېيال تۇرمۇشنىڭ مۇھىم ماهىيەتلەك
ئالاھىدىلىكىنى ئەكس ئەتتۇرسە، بۇ رېيالىزىملىق نەسەر بولۇۋە-

دندۇ. بىز رىيالىزىمىنىڭ نۇلچە ملىرىنى ئابىستىراكت، ئۆزگەر-
مەيدىغان نەرسە دەپ چۈشەنە سىلگەمىز كېرەك. رىيالىزىم
ئىنسانىيەت جەمەيتىنىڭ كۈرەش ئەملىيەتىگە ۋە ئەدىبىيات-
سەنئەت ئەملىيەتىگە ئەگىشىپ، ئۆزلۈكىسىز تۇردا تەرەققى
قىلماقتا. بۇنىڭغا ياؤرۇپانىڭ رىيالىزىملىق ئىجادىيەت ئۆسۈلى
مىسال بولىدۇ، ئۇ خېلى بۇرۇنلا بىرىنچى بولۇپ قەددىمىقى گىردى.
سىىدە پەيدا بولغان. بۇنى كىشىلەر ئومۇملاشتۇرۇپ، قەددىمىقى
رىيالىزىم، دەپ ئاتىدى. ئۇ باشلانغۇچ كوممۇنا مۇناسىۋەتلەرنى
يېمىرىپ تاشلاش ۋە قۇللۇق دېموکراتىيە تۇزۇمىسىنى تىكىلەش
دەۋرىدە گۈللەنىپ، كىشىلەر بىلەن كىشىلەر، كىشىلەر بىلەن
تەبىەت ئوتتۇرسىدىكى ھەرخىل مۇناسىۋەتلەرنى ئەكس ئەتتۇر-
دى. ئۇ ۋاقىتلاردا كىشىلەرنىڭ دۇنيانى تونۇشى ۋە ھادىسىلەرنى
كۈزىتىشى نىسبەتەن ئاددى بولدى. بۇنىڭغا مۇناسىپ ھالدا
ئەدىبىيات-سەنئەت ئەسەرلىرىدىكى پىرسۇنازلا رنىڭ ئىدىيىۋى
خاراكتىرىمۇ نىسبەتەن ئاددى يارىتىلدى. كېيىن ئەدىبىي ئۇيغۇنىش
دەۋرىگە كەلگەندە رىيالىزىملىق ئەدىبىيات-سەنئەت يەنىمۇ
تەرەققى قىلدى. بۇ ئۇيغۇنىش دەۋرى رىيالىزىمى دەپ ئاتالدى.
ئۇتتۇردا ئەسەرلىرىدىكى ياؤرۇپادا ھەرقانداق مۇناسىۋەت تەڭرىنى
مەركەز قىلاتتى. كېيىن سودا-سانائەتنىڭ تەرەققى قىلىشى،
جەمەيتىنىڭ گۈللەنىشى ۋە باشقۇ ئىجتىمائى مۇناسىۋەتلەرنىڭ
ئۆزگەرىشىگە ئەگىشىپ، كىشىلەر تەڭرىنىڭ بويۇنتۇرۇغىدىن
قۇتۇلۇش تەلىۋى بىلەن ئەركىنلىك ۋە ئازاتلىققا ئېرىشتى.

بىر قىسىم ئىلىم-پەن ئەھلىلىرى ئادەم ئاساس قىلىنغان
 ئىنسانپەر رۈھەرلىك ئىدىيىسىنى كۈچىنىڭ بېرىچە تەشەببۈس
 قىلدى، شۇنىڭدىن باشلاپ ئادەمنى ئاساس قىلغان مەدىنييەت
 ھەركىتى شەكىللەندى. بەدى ئىجادىيەت رىياللىقتىكى
 ئادەملەر، دىندىكى تەڭرىنىڭ ئورنىغا دەستىلىپ، كىشىلىك
 تۈرمۇشنىڭ لەززەتلىك مەزمۇنى ئەكس ئەتتۈرۈلدى ۋە خاراڭ-
 تىرى روشن بولغان پىرسۇناز ئوبرازى يارتىلىدى. شۇنداق
 قىلىپ، ۋەزىيەت ئېھتىياجى بىلەن شىكىپپېرنىڭ رىياللىزىملىق
 دىرامىلىرى بارلىققا كەلدى. شىكىپپېر تەرىپىدىن يارتىلغان
 پىرسۇنازلا رنىڭ خاراكتىرى تولۇق ۋە جانلىق بولۇپ، رىياللىزىم
 تەرىققىيات تارىخىدىكى بىر ئۆچمەس شانلىق نەمۇنە بولدى.
 رىياللىزىم ئۆزلۈكىز تەرىققى قىلىپ ئاقارتىش دەۋىرگە
 كەلگەندە يېڭى بىر باسقۇچقا كوتىرىلىدى. ئاقارتىش ھەركىتى 18 -
 ئەسىردا غەربىي ياؤرۇپادىكى ھەرقايىسى دولەتلەرde فېوداللىزىمغا
 قارشى ھەركەت يۇقۇرى دولقۇنغا كوتىرىلىپ، بۇرۇۋۇتازىيە هوقۇق
 تارىۋېلىش ئالدىدا تۈرغان دەۋىرگە توغرا كېلىدۇ. فېوداللىزىم
 مۇستەبىتلىكىنى پاش قىلىش، "تۇغما كىشىلىك هوقۇقى"نى
 تەشەببۈس قىلىش، "ئەركىنلىك، باراۋەرلىك، مېھرۇۋانلىق"نى
 تەشۈق قىلىشتەك ئىدىيە جەھەتتىكى بۇ خىل ئاقارتىشنىڭ
 تەلەۋى مۇقەررەر يوسۇندا رىياللىزىمنىڭ مەزمۇنىنى تەشكىل
 قىلدى. ئەدىبىيات-سەنئەتتە رىياللىقتىكى ئادەملەر-پادىشاار،
 ئاقسوئەكىلەرنى تەسۋىرلەشتىن باشلاپ، ئاددى كىشىلەرنىڭ

تۇرمۇشلىرىنى ئەكس ئەتتۈرگەن ئەسەرلەر پەيدا بولدى.

رىياللىقتىكى كىشىلەرنىڭ قەيسەرلىگى، تىز پۇكمەسلەمگى،

خەۋپ - خەتلەر ئىچىدە ھېچنەمىگە پەرۋا قىلماي ئالغا ئىلگىرلە ي-

دىغان شانلىق ئوبرازلىرى ئاجايىپ ئۇستىلىق بىلەن يارتىلدى.

19- ئەسرىگە كەلگەندە رىياللىزم تەرەققى قىلىپ، ئەڭ يۈكىسەك پەللەگە كوتىرىلدى. بۇ ئەينى ۋاقتتا تەنقىدىي رىيا-

لىزم دەپ ئاتالدى. 19- ئەسرىنىڭ بېشىدا ياؤرۇپادىكى بۇر-

زۇئازىيە تۈزۈمى ئورنىتىلغان بەزى دولەتلەرde ئىنتايىن تېزلا

چوڭقۇر بولغان ئىجتىمائىي كىرزىسلار ئاشكارىلىمنىپ قالدى.

بۇرزۇئازىيە خەلقنىڭ نامىدىن پايدىلىنىپ، فېودالىزىمغا قارشى

ھەركەتنىڭ غەلبىسىنى قولغا كەلتۈرگەندىن كېيىن، تۈزۈن

ئۇتمەيلا ئەكسىيەتچىلىككە، مۇتەئىسىپلىككە قاراپ تۈزگەردى.

ھوقۇقدارلار بىلەن خەلقنىڭ ئوتتۇرسىدىكى سىياسى، ئىقتسادىي

جەھەتتىكى پەرقنىڭ چوڭىيىشى، پۇلننىڭ جىنايەتكە ئايلىنىشى،

ئەخلاقنىڭ بۇزۇلۇشى تۈپەيلىدىن پۇتكۇل جەمىيەتنى ئوتتۇر

يۇقۇملۇق كېسەلدەك كەيپىيات قاپلاپ كەتتى. بۇ ئەھۋال خەلق

ئاممىسىنىڭ قاتتىق غەزىۋىنى قوزغىدى. شۇنداق قىلىپ، بۇر-

زۇئازىيىنىڭ ياؤزلىغى، چىرىكلىگى، ئەكسىيەتچىلىگىنى پاش

قىلىدىغان ۋە ئۇنىڭغا زەربە بېرىشىنى مەقسەت قىلغان تەنقىدىي

رىياللىزملىق ئەدبىيات ھەركىتى پەيدا بولدى. لېكىن تەنقىدىي

رىياللىزملىق ئەدبىيات ھەركىتى 1848- يىلدىكى فرانسييە

ئىنقلابىدىن كېيىن غەربىي ياؤرۇپادا زاۋاللىققا يۇزلمەندى.

کوپلهگەن تەنقىدىي رىيالىست يازغۇچىلار رىيالىزىملق ئىجادىيەت پېرىنسپىدىن ۋاز كېچىپ، ئىجتىمائىي تۈرمۇشنىڭ يۈزەكى ھادىسىلىرىنى تەسۋىرلەشكە بېرىلىپ كەتتى.

گەرچە 19-ئەسلىنىڭ كېيىنكى يېرىمىدا غەربىي ياؤروپادا تەنقىدىي رىيالىزم زاۋاللىققا يۈزەنگەن بولسىمۇ. ئەمما دەل شۇ ۋاقتتا روسييىدە تەنقىدىي رىيالىزم مىلسىز دەرىجىدە گۇللەپ ياشنىدى. بۇنىڭ بۇنداق بولۇشدىكى مۇھىم سەۋەپ شۇكى، روسييە كاپيتالىستىك ئىقتىصادىي مۇناسىۋەتلەرنىڭ تەرەققى قىلىشى، چار پادشا ھاكىمېتىنىڭ مۇستەبتىلىگى ۋە ئېغىر يانچىلىق تۈزۈم پۇتۇن روسييىنى تېرورلۇق قاپلىغان قاراڭغۇ جاھالەتكە ئايلاندۇردى. زىددىيەتنىڭ ئوتکۈرلىشى ۋە غەربىي ياؤروپا مەرپەتچىلىك ئىدىيىسىنىڭ تەسىرى بىلەن روسييىنىڭ بىپايان يېزلىرىدا يانچىلارنىڭ قوزغۇلاڭلىرى ئۇزلۇكىسىز پەيدا بولدى. دېموكراتك ئىدىيىگە ئىگە بولغان زىيالىلار، يازغۇچىلار جەمەيەت مەسىلىلىرىنى ھەل قىلىشنىڭ چىقىش يولىنى ئىزلەپلا قالماستىن، بەلكى كۈچلۈك دېموكراتك ئىدىيىدىكى روس زىيالىلىرى چار پادشانىڭ چىرىك ئىجتىمائىي تۈزۈمىگە قارشى تەنقىدىي رىيالىزمىنى ئۇزىنىڭ كۈرەش قورالى قىلىپ باتۇرلۇق بىلەن كۈرەشكە ئاتلاندى. مەشەۇر ئىنقىلاۋىي دېموكراتك ئەدبىي تەنقىتچىلەردىن بېلىنىڭى، چېرىنىشېۋىسکى، دوبولىبوبۇلار 19-ئەسلىنىڭ ئوتتۇرلىرىنىڭ تەنقىدىي رىيالىزمىنىڭ تارىخىي مۇۋەپپەقىيەتلەرنى خۇلاسلەپ، روسييە

تەنقىدىي رىيالىزىملىق ئەدېبىياتىنىڭ تەرەققىياتى ئۇچۇن كۈچلۈك نەزىرىيىۋى ئاساس تەييارلاپ بەردى، بۇنىڭ بىلەن گوگول، تولىستوي، چىخوب ۋەكىللەتكىدىكى تەنقىدىي رىيالىست يازغۇچىلار ئوخشىمغان نۇقتىدىن چار پادشا روسييىسىنىڭ چىرىك ماھىيىتىنى تەل-توكۇس ئېچىپ تاشلىدى ۋە پارلاق ئىدىيىگە ئىگە بولغان سەنئەت مۇۋەپپە قىيەتلەرنى ياراتتى.

دىمەك، قەدىمىقى ئاددى كىشىلەرنىڭ خاراكتىرىنى سۇرەت-لەشتىن باشلاپ، ئەدېبىي ئۇيغۇنىش دەۋرىدىكى تولۇق، جانلىق پىرسۇنازلارنىڭ خاراكتىرىنى يارتىشقاچە ھەتتا 19-ئەسەردىكى تەنقىدىي رىيالىزىملىق ئەدېبىياتتا "تىپك شارائىتتىكى تىپك خاراكتىرىنى قايتا كورسىتىش" كىچە بولغان ئۆزۈن جەريان ياؤرۇپا رىيالىزىملىق ئەدېبىياتىنىڭ پەيدا بولۇش، تەرەققى قىلىش ۋە يۈكسەك پەللىگە كوتىرىلىشتهك تارىخي جەريانىدۇر. بىز رىيالىزىمنىڭ ئۆزلۈكىسىز تەرەققى قىلىدىغانلىغىنى شەر-ھىيىلەش بىلەن ھەرگىزمۇ قەدىمىقى دەۋرلەردىكى رىيالىزىمنىڭ تارىخي ئورنىنى ئىنكار قىلمايمىز ۋە ئىنكار قىلىشىمىز مۇ مۇمكىن ئەمەس، مەسىلەن، گومىرنىڭ «ئىلئادا» داستانى، شېكىپپەرنىڭ «گاملىت» دىگەن ئەسلى، بالزاكنىڭ «كىشىلىك كومىدىيىسى» دىگەن ئەسلى بىۋاسىتە كۈزىتىشنى ۋە بەدى تەسەۋۇرغا نەمۇنىلىرىدۇر. رىيالىزىملىق ئىجادىيەت ئۇسۇلى يازغۇچىلاردىن تۇرمۇش رىياللىغىنى بىۋاسىتە كۈزىتىشنى ۋە بەدى تەسەۋۇرغا تايىنسىپ رىيال تۇرمۇش كارتنىسىنى ھەققى تۇردى ئىپادە

قىلىشنى تەلەپ قىلىدۇ. شارائىت بىلەن زىچ مۇناسىۋەتلەك بولغان ھەر خىل روشن، جانلىق پىرسۇنازلا رنىڭ ھەممىسىگە ئوزى ياشاپ تۈرغان شارائىتنىڭ ساداسى ۋە قېنى سىڭەن بولىدۇ. بۇ ھەدقەت گوركى: "رىيالىزىم كىشىلەر بىلەن كىشىلەر ئوتتۇرسىدىكى ھەر خىل تۈرمۇش ھالەتلەرنىڭ بىزەپ كور- سىتىلمىگەن ھەقىقى تەسۋىرى" دەپ ئېيتقان ئىدى.

بىز بۇ يەردە تەبى يۈسۈندا شۇنداق سوئال قويىمىزكى، ئېنگىلس "تىپىك شارائىتتىكى تىپىك خاراكتىرنى ھەقىقى تۈرددە قايىتا كورستىش"نى رىيالىزىمنىڭ تەبىرى سۈپىتىدە ئوتتۇرغا قويغانمۇ؟ ئەگەر دە ئېنگىلسنىڭ خاكنىسقا يازغان خېتىنى ئوقۇيدىغان بولساق، ئەھۋالنىڭ ھەركىز ئۇنداق ئەمەسلىگىنى بىلدەمئىز. ئېنگىلس ئۆز خېتىدە «شەھەر قىزى» دىگەن ئەسەرنىڭ رىيالىزىملق چىنلىق ئىكەنلىگىنى مۇئەيىەنلەشتۈرۈش بىلەن بىللە، يەنە بۇ ئەسەرنى تولۇق بولمىغان رىيالىزىم دەپ تەذ- قىت قىلىدۇ. تولۇق بولما سلىخىدىكى سەۋەپ شۇكى، ئۇنىڭدا تىپىك شارائىتتىكى تىپىك خاراكتىر ئەكس ئەتتۈرۈلەمگەن. مەسلىھ ناھايىتى ئېنىقكى، ئېنگىلس «شەھەر قىزى»نى رىيا- لىزىملق چىنلىق دەپ مۇقىملاشتۈرۈش بىلەن بىللە يەنە خاكنىسنىڭ ئىجادىيەتىگە تېخىمۇ قاتتىق تەلەپ قويىدۇ. ئېن- گىلسنىڭ خاكنىسقا يازغان خېتىدىكى بۇ ھوکۈمنى تېخىمۇ كونكىرىت قىلىپ چۈشەنگەندە مۇنداق ئىككى تەرەپ نەزەرگە ئېلىنىدۇ: بۇنىڭ بىرى، رىيالىزىم تۈرمۇشنى كونكىرىت،

نهپىس، ئەينەن حالدا تەسۋىرلىشى، تەپسىلاتنىڭ چىنلىغىغا ۋە
 موللىغىغا ئېرىشىشى كېرىك؛ تەپسىلات بولسا سەنئەتنىڭ ھۇجەيدى.
 رىسى بولۇپ، ئۇ ئوبرازنىڭ كونكىرىتلىغىنى ۋە چىنلىغىنى
 تەشكىلەشنىڭ شەرتىدۇر. رىيالىست يازغۇچىلار ئىجتىمائىي
 تۈرمۇشنىڭ ئەسلامىدىكى قىياپتىنى چىنلىق بىلەن قايتا كورستىم
 ئۈچۈن تەپسىلاتنىڭ توغرا تەسۋىرلىنىشى ۋە نەپس بولۇشغا
 ئىنتايىن ئەهمىيەت بىلەن قارايدۇ. ئىجتىمائىي ئەمىلىيەتنىڭ
 تەرقىقى قىلىشى، كىشىلەرنىڭ بىلەش قابىلىيەتنىڭ يۇقۇرى
 كوتىرىلىشى ئارقىسىدا، رىيالىزىملىق ئەسەر تەپسىلاتنىڭ
 تەسۋىرلىنىشىمۇ بارغانسىرى توغرا ۋە تولۇق بولىدۇ. 19 -
 ئەسرگە كەلگەندە تەنقىدىي رىيالىست يازغۇچىلارنىڭ جەمەتىنى
 چۈشىنىش بولۇپمۇ كىشىلەرنىڭ روھى دۇنياسىنى چۈشىنىش ۋە
 ئۇنى ئىگەللەش قابىلىيەتى مىسىلى كورۇلماگەن دەرىجىدە
 يۇكىمكەن بەللىگە كوتىرىلىدى. بۇنىڭ نەتىجىسىدە مەيدانغا
 كەلگەن رىيالىزىملىق ئەسەرلەرنىڭ تەپسىلات تىپىكلىكى،
 چىنلىقلىغى ۋە موللىغىنىڭ يۇكىمكەن كەلگى شۇنچىلىك توغرا،
 روشن ۋە جانلىق بولدىكى، ئۇ خۇددى تۈرمۇشنىڭ ئۆزىدەك
 گۈزەل، باي ۋە كوب خىل بولدى. رىيالىزىم ئۆزلۈكىسىز
 تەرقىقى قىلىپ ئىجتىمائىي تۈرمۇشنى قانۇنى يوسۇندا ئەنە
 شۇنداق چىنلىق بىلەن ئەكس ئەتتۈرگەنلىكى ئۈچۈن، ئېنگىلس
 بالزاكنىڭ «كىشىلەك كومىدىيىسى»نى تىلغا ئېلىپ: "بىزنى
 فرانسييە جەمەيتىنىڭ بولۇپمۇ پارىز يۇقۇرى تەبىقە جەمەيتىنىڭ

ئاجايىپ رىيال تارىخى بىلەن تەمىنلىدى" "ھەتتا ئىقتىسادىي تەپسىلاتلار جەھەتتە نۇينى ۋاقىتىكى كەسپىي تارىخشۇناسلار ۋە ئىستاتىستىكىچىلار ئىگەللەگەن بارچە نەرسىدىنمۇ كۆپ بولغان نەرسە بىلەن تەمىنلىدى" دەپ ئالاھىدە ماختىغان ئىدى.

يەنە بىرى تىپىك شارائىتتىكى تىپىك خاراكتىرنى ھەققى تۈرددە قايتا كورسەتكەندە، تىپىك شارائىت بىلەن تىپىك پىرسۇنازنىڭ يۈكسەك دەرجىدىكى بىرلىكىگە ئېرىشىش كېرەك. ماركس: "ئادەمنىڭ ماھىيىتى ھەركىزمنۇ شەخسىنىڭ نۇزىدە بار بولغان ئابىستراكت شەيئى بولماستىن، بەلكى رىياللىق جەھەتتە بارلىق ئىجتىمائىي مۇناسىۋەتلەرنىڭ يىغىندىسىغا تەڭ" دەپ كورسەتكەن ئىدى. قەدىملىق زاماندا يېزىلغان رىيالىزىملىق نەسەرلەردە پىرسۇناز ھەركىتنىڭ ھەققى سەۋىۋىنى تولۇق حالدا چۈشەندۈرۈپ بېرىش مۇمكىن نەممەس ئىدى. لېكىن، كېيىنكى دەۋرلەردە پەن-مەدىنييەتنىڭ تەرەققى قىلىشى ۋە ئىجادىيەت تەجرىبىلىرىنىڭ جۇغلۇنىشى نەتىجىسىدە تەنقدىي رىيالىزىم "تىپىك شارائىتتىكى تىپىك پىرسۇنازنى چىنلىق بىلەن قايتا كورسەتىش" تەڭ يۈكسەك دەرجىكى كوتىرىلدى، رىيالىست يازغۇچىلار ئاڭلىق حالدا ئىجتىمائىي تۈزۈم كىشىلەرنىڭ تەق-دەرىنى بەلگىلەيدۇ، دىگەن پىرىنسىپنى چىقىش قىلىپ، ھەققى، جانلىق بولغان پىرسۇنازلار ئوبرازى ئارقىلىق مۇرەككەپ، ئوزگىرىشچان تۇرمۇش شارائىتنى تارىخىي يۈسۈندا كونكىرىت تەسۋىرلىدى ھەمدە بۇ شارائىتتىڭ تەسىرى ئاستىدا

پرسۇنار خاراكتىرىنىڭ ئوزگەرگەنلىكىنى تەسۋىرىي يۈسۈندا ئېنىق كورسەتتى. رىيالىست يازغۇچىلار پرسۇنار خاراكتىرىنى شارائىت بىلەن ئورگانىك ھالدا بىرلەشتۈرگەنلىكى ئۈچۈن، گەرچە ئەسەردى تەسۋىرلىكىنى ئايىرم پرسۇنارنىڭ تەقدىرى بولسىمۇ، لېكىن ئۇ ئارقىلىق ئېرىشىلگەن نەتىجە شۇ جەمە. يەتنىڭ مۇئەيىھەن ماھىيەتلىك تەرەپلىرىنى ئېچىپ كورستىپ بېرىشتىن ئىبارەت بولدى. بۇنىڭدىن كورۇشكە بولىدۇكى، چىنلىق رىيالىزىمنىڭ ئاساسى ۋە جېنى. چۈنكى رىيال دۇنيادا گۈزەل بولغان ۋە گۈزەلىككە مەنسۇپ بولغان شەيىلەرنىڭ ھەممىسى چىنلىقتۇر. شۇڭا رىيال تۈرموشنى ئەكس ئەتتۈرگەن گۈزەل ئەدبىي ئەسەرلەردە تۈرموشنى بىزەپ كورسەتكەن ساختا ئېلىمېنتلار بولمايدۇ. لوشۇنىڭ "چىنلىق ھەجۋىنىڭ جېنى" دەپ كورستىشىمۇ بۇ ھەقىقەتنى تېخىمۇ روشهنلەشتۈرىدۇ.

مۇرەككەپ ئەدبىيات - سەنەت ھادىسىلىرىنىڭ ئېچىدە بەزى ئەسەرلەرنىڭ شۇنچىلىك يۈكىسىك باھاغا ھەتتا ئۇزاق ۋاقتىقىچە كىشىلەرنى ئۇزىگە جەلپ قىلدىغان ھاياتىي كۈچكە ئىگە بولۇشىدىكى ئاساسىي نەرسە شۇنىڭدىن ئىبارەتكى، بۇ ئەسەر - لەرنىڭ ئاپتۇرلىرى رىياللىقنى چىنلىق بىلەن ئەكس ئەتتۈرۈشنى ئۇزلىرىنىڭ مۇقەددەس بۇرچى دەپ بىلگەن، ئۇلارنىڭ ئەسەر - لىرىدە بەلگىلىك دەۋر، بەلگىلىك ئىجتىمائىي تۈرموشنىڭ قىياپەتلرى ۋە ئىجتىمائىي تۈرموشنىڭ مەلۇم ماھىيەتلىك تەرەپلىرى ئۇز ئىپادىسىنى تاپقان. بۇ ئەسەرلەردە چىنلىق

ئالاھىدە كۈڭۈل قويۇپ نەپىسلىك بىلەن تەسۋىرلىنىپلا قالـ
ماستىن، بەلكى پىرسۇنازلار بىلەن شارائىتنىڭ مۇناسىۋىتى،
تەپسلاتلارنىڭ ھەققىلىغى بىلەن ئەينەنلىگىمۇ ئەستايىدىللىق
بىلەن كۈڭۈل قويۇپ تەسۋىرلەنگەن؛ تۇرمۇش ساختىلىق بىلەن
بوياپ كورستىلمىگەن؛ تۇرمۇشنىڭ ئەسىلى قىياپىتى قانداق
بولسا، ئۇ شۇ پېتى ساداقەتلەك بىلەن ئەينەن ئەكس ئەتـ.
تۇرۇلگەن، قىسىسى تۇرمۇشنىڭ ئۆزىدىكى قانۇنىيەتكە ۋە بىر
خىل ئوبېكتىپ ئىجادىيەت ئۇسۇلغا قاتتىق ئەمەل قىلىنغان.
مۇبادا رىيالىزىملىق ئىجادىيەت ئۇسۇلدا بولۇشقا تېگىشلىك بۇ
قانۇنىيەتلەك خۇسۇسىيەتلەرگە ئەمەل قىلىنىمغاندا ئىدى، ئۇ
ئەسەرلەر ئۇنچىلىك زور ئالقىشقا ۋە زور ھاياتىي كۆچكە ئىگ
بولىغان بولاتتى. رىيالىزىملىق ئىجادىيەت ئۇسۇلدىكى بۇ
قانۇنىيەتنى تەكتىلىگەنلىك ۋە ئۇنى ھىمايە قىلغانلىق ھەرگىز مۇ
ئەدبىيات - سەنئەتنى سىرلىق ھادىسە قىلىپ قويغانلىق بولـ.
ماستىن، بەلكى باشقا خىزمەتلەر جەريانىدا شەيىلەرنىڭ ئوبېكـ
تىپ قانۇنىيەتتىگە ھورمەت قىلىشنى، ئوبېكتىپ قانۇنىيەت بويىچە
ئىش كورۇشنى تەكتىلىگەنلىك بولۇپ ھىسابلىنىدۇ.

دۇنياكاراش بىلەن ئىجادىيەتنىڭ مۇناسىۋىتى مەسىلىسىدە،
كىشىلەر ئۇزۇندىن بۇيان دۇنياكاراش ئەدبىي ئىجادىيەت جەرـ
يانىدا ھەل قىلغۇچ رول ئوينايىدۇ دەپ سوزلەشكە ئادەتلەنپ
قالدى، راستىنى ئېيتقاندا، مەسىلىنى مۇنداق ئوتتۇرىغا قويۇش
ياكى مەسىلىنى مۇشۇنداق چۈشىنىش بەلگىلىك ئالدىنىقى شەرت

ياكى بەلگىلىك دائىرە ئىچىدىلا توغرا بولىدۇ. ئەدبىي ئەسەرلەر بولسا ئوبىكتىپ رىيال تۈرمۇشنىڭ سەنئەتكار مىڭىسىدىكى ئىز- كاسىنىڭ مەھسۇلى. ئەكس ئەتتۈرۈش بىلەن ئەكس ئەتتۈرۈ- لۇشنىڭ مۇناسىۋىتىدە رىيال تۈرمۇش ئىجادىيەتنىڭ بىردىن- بىر بۇلغى بولۇپ، ئۇ بىرلەمچى بولغاچقا، ھەل قىلغۇچ رول ئوينايىدۇ. دۇنياقاراش بولسا كىشىلەرنىڭ سۇبىكتىپ كوزقاراش سېستىمىسى، ئۇنىڭ توغرا ياكى خاتا ئىكەنلىكىنى بىلىش ئۇچۇن، ئۇنى رىيال ئەملىيەت ئىچىگە ئېلىپ بېرىپ، ئەم- لمىيەتنىڭ سىنەتىدىن ئوتكۈزۈش كېرەك. رىيال تۈرمۇش ئىجادىيەتنىڭ بۇلغى بولۇپلا قالماستىن، بەلكى دۇنياقاراشنى ئۇزلۇكىز يېڭىلايدىغان مۇھىم ئامىل. كىشىلەرنىڭ سۇبىكتىپ ئىدىيىسىنىڭ پەيدا بولۇشى، ئۆزگىرىشى ۋە تەرەققى قىلىشى تېگى- تەكتىدىن ئېيتقاندا، ئوبىكتىپ ئەملىيەتتىن كېلىدۇ، ئۇنداق بولىغاندا سەنئەتكار دۇنياقاراشنىڭ تەرەققىياتى ۋە ئۆزگىرىشنى چۈشەندۈرگىلى بولمايدۇ. ئەگەر رىيال تۈرمۇشنىڭ بىرلەمچى بولۇشىدەك پىرىنسىپتىن ئايىرلاغاندا، شەرتىسىز حالدا بىر تەرەپلەملىك بىلەن، دۇنياقاراشنىڭ رولى چوڭايتىۋېتلىدۇ- دە، ئۇ ھەممىنى بەلگىلەيدىغان ئامىل بولۇپ قالىدۇ، بۇنىڭ نەتىجىسىدە ئىدىيالىزىم باش كوتىرىدۇ. پەقەت رىياللىقنىڭ ئىجادىيەت جەريانىدا بىرىنچى دەرىجىلىك رول ئوينايىدۇغانلىغى ۋە ئۇنىڭ بىرىنچى دەرىجىلىك ھەل قىلغۇچ ئامىل ئىكەنلىكىنى ئېتىرالپ قىلىش ئالدىنىقى شەرتى ئاستىدىلا، دۇنياقاراشنىڭ

رولى تەكتىلەنسە، ئاندىن بۇ نەملىيەتكە ئۇيغۇن بولىدۇ ۋە
تۇغرا بولىدۇ. رىياللىقنىڭ ئىجادىيەت ئۆسۈلىنى ئوبېكتىپ
قانۇنىيەت دەپ تەكتىلەشمۇ، دەل ئوبېكتىپ رىياللىقنىڭ ئىجا-
دىيەت جەريانىدىكى بىرىنچى دەرجىلىك رولىنى تەكتىلىگەنلىك
ئىدى. ئەپسۈسکى كېيىنكى يىللاردا بۇ قانۇنىيەت بويىچە
ئىش كورۇش ۋە ئۇنى تەكتىلەش بىر خىل جىنايەتكە ئايلىنىپ
قالدى. بۇنىڭ نەتىجىسىدە ئەدبىي ئىجادىيەت قانداق بولدى؟
ئىجادىيەتتە تۇرمۇشنى ئۇنىڭ ئۆزىنىڭ تەرەققىيات قانۇنىيەتى
بويىچە تەسویرلىمەي، تۇرمۇشنى مۇبالىغە قىلىپ سۇنى ئەلدا
بىزەپ كورستىدىغان، تۇرمۇشنىڭ ھازىرقى ئوبېكتىپ رىياللىقنى
ئىنكار قىلىدىغان، تۇرمۇشتا مەۋجۇت بولۇپ تۇرغان قاراڭغۇ
تەرەپلەرنى يوشۇرىدىغان، ئۇنى ھەققانى يوسۇندا ئەينەنلىكى
ۋە چىنلىغى بىلەن تەسویرلىمەيدىغان ئىنتايىن چاكىنا، ئىنتايىن
يىرگىنىشلىك ئەدبىي ئىستىل ھەممىلا يەرنى قاپلاپ كەتتى.
بۇنىڭ بىلەن تۇرمۇشنىڭ بۇگۇنلىكى كۈنىنى ئەمەس، بەلكى
ئۇنىڭ كەلگۈسىدە قانداق بولىدىغانلىغىنى تەسویرلەش ئەدبىيات-
نىڭ مۇھىم شوئارى ھەم ۋەزپىسى بولۇپ قالدى. ھەتتا بۇ،
پارتىيىنىڭ، خەلقنىڭ ئەدبىيات-سەنئەتكە قويغان تەلىۋى
سۇپىتىدە ئۇتتۇرغا قويۇلدى. ۋاھالەنلىكى پارتىيىنىڭ ۋە خەلقنىڭ
ئەدبىيات-سەنئەتكە ھىچقاچان مۇنداق تەلىۋى بولىمىغان ۋە
بولۇشىمۇ مۇمكىن ئەمەس. پارتىيىنىڭ ۋە خەلقنىڭ ئەزەلدىن
ئەدبىيات-سەنئەتكە قويغان تەلىۋى ئوبېكتىپ رىياللىقنى چىنلىق

بىلەن ئەكس ئەتتۈرۈشتن ئىبارەت ئىدى.

ئەدېبىياتنىڭ بولۇپمۇ رىيالىزىمنىڭ جىنى چىنلىق بولغىنى ئۈچۈن، چىن بولىغان ئەدېبىيات - سەنئەت ئەسەرلىرىنى پارتىيىمۇ، خەلقىمۇ قارشى ئالمايدۇ، خۇددى پىتىنە - پاسات تېرىيدىغان، يالغانچىلىق بىلەن جان باقىدىغان كىشىلەرنىڭ مەنىۋى جەھەتتە ئاخىر بىر كۈن ئۆزۈل - كېسىل گۈمران بولغا - نىغا ئوخشاش، ئەدېبىيات - سەنئەتتىكى بوياقچىلىق، ساختىپەزلىك، يالغانچىلىق، مۇبالىغىچىلىك قاتارلىق ناچار ئىللەتلەرمۇ ئاقىۋەت خەلقنىڭ سەنئىتىگە هالاكەت كەلتۈرىدۇ. توغرا، بۇ يەردە يەنە بىر نەرسىنى كورستىپ ئوتۇش كېرەككى، چىن بولغان نەرسىنىڭ ھەممىسىنىڭ گۈزەل بولۇشى ناتايىن، ئەدېبىيات - سەنئەتتىكى رىيالىزم چىنلىققا تەڭ ئەمەس. ئەمما رىيالىزىملق سەنئەت جەزەن چىن بولۇشى كېرەك، ياكى مۇنداقچە ئېيتقاندا، چىنلىق رىيالىزىمنىڭ ئەڭ باشلانغۇچ شەرتىدۇر.

دىمەك، رىيالىزىملق ئەدېبىيات - سەنئەتنىڭ پارلاق غەلە -

بىسى بۇ ئىجادىيەت ئۇسۇلىنىڭ توغرا، مۇۋاپىق ئىكەنلىگىنى ئاللىقاچان ئىسپاتلاپ بولدى. بىز پۇرولۇتارىياتلىق ئەدېبىياتە - مىزنى يەنمۇ جانلاندۇرمىز، يەنمۇ تەرەققى قىلدۇرمىز، ئەدد - بىياتنىڭ ئوبىكتىپ رىيالىقنى ئۆزگەرتىشتىكى رولىنى تولۇق جارى قىلدۇرمىز دەيدىكەنمىز، ئۇ ھالدا رىيالىزىملق ئەدېبىيە - ياتنىڭ ئەنئەنسىگە ۋارىسلق قىلىشمىز ۋە ئۇنى جارى قىلدۇرۇ - شىمىز كېرەك. مۇبادا سەنئەتكار ئوبىكتىپ رىيالىقنى ئۆزگەرتىش

ئۇنى بىر قىدەم ئىلگىرى سۇرۇشنى مەقسەت قىلغان ئىكەن،
ئۇ ئەڭ ئاۋال رىياللىقنىڭ مۇھىملەغىنى تولۇق چۈشىنىشى،
ئۇنىڭغا ئەھمىيەت بېرىشى، ئۇنىڭ تۇپ ماھىيىتى ۋە قانۇنىيەتىنى
چوڭقۇر ئىگەلىشى كېرەك. سەنئەتكار ئوبىكتىپ رىياللىقنى
ھەقىقى تۇردىه ئوز ماھىيىتى بىلەن چۈشەنگەندىلا، ئاندىن
ئوز ئىشدا غەلبە قىلا لايدۇ.

نهسلى شېرى ۋە ئۇنىڭ ئالاھىدىلىگى تۇغرىسىدا

ھېلىم موللايۇپ

يېقىنلىقى يىللاردىن بېرى، كېزىت-ژورناللارغا "نهسلى شېرى" دىگەن ڇانىر نامى بىلەن خېلى كوب ئەسەرلەر بېسىلىدى. بۇنى كورگەن كىتابخانىلار، بولۇپيمۇ ياش ئەدېسىي ھەۋەسكارلار، نەسلى شېرنىڭ ئۆزىگە خاس ئالاھىدىلىگى نىمە؟ ئۇنىڭ لىرىك سەنۋىن ۋە ئەركىن شېرلاردىن پەرقى نىمە؟ نەسلى شېر زادى شېرلار تۈركۈمىگە كېرەمدو ياكى سەنۋىنلار تۈركۈمىگە كېرەم-دۇ؟..... دىگەنگە ئۇخشاش بىرمۇنچە سوئاللارنى قويۇشتى.

"نهسلى شېرى" دىگەن بۇ ئاتالغۇ ئەسىلىدە بۇنىڭدىن بۇرۇن، خەنزوچىدىكى "سەنۋىن شى" دىگەن ئىككى سوزلۈك ئاتالغۇدىن "پىروزا بىلەن يېزىلغان شېرى"، "چاشما شېرى" دىگەنگە ئۇخشاش ئاتالغۇلار بىلەن تەرجىمە قىلىنىپ كەلگەن ئىدى. هازىر، ئاسا-سى جەھەتنىن، "نهسلى شېرى" دەپ مۇقىملاشتۇرۇلدى.

ئۆزىنىڭ ئىسمىدىنمۇ مەلۇمكى، بۇ ڇانىر ھەم لىرىك سەنۋىن-نىڭ، ھەم لىرىك شېرنىڭ ئالاھىدىلىگى بولغان بىر خىل شېرىي

شەكىل بولۇپ، نەسرى بولغان تىل شەكلى ئارقىلىق، قىسىراق لىرىك شېرلارنىڭ مەزمۇنى ئىپادىلىنىدۇ. ئۇ، مەزمۇنىدىن قارىغاندا، خۇددى لىرىك شېرلاردەك يۈكسەك يىغىنچا قالانغان بولىدۇ؛ شەكلىدىن قارىغاندا، ۋەزىنلىك ۋە ئەركىن شېرلاردەك تىزما بولماستىن، بەلكى مىسراalarغا تىزىلمىغان چاچما (نەسرى) شەكلىدە بولىدۇ. شۇڭا، بەزىلەر بۇنى "سەنۋىنلەشكەن شېر" دەپمۇ ئاتايىدۇ، لېكىن شۇنى ئالاھىدە كورستىش كېرەككى، بۇنى "لىرىك شېر" دەپ ئاتاشقىمۇ، "لىرىك سەنۋىن" دەپ ئاتاشقىمۇ بولمايدۇ، بەلكى بۇنى پەقت "سەنۋىن شەكلى بىلەن يېزىلغان شېر" ۋە ياكى "نەسرى شېر" دەپلا ئاتاشقا بولىدۇ. بىر شەيىئى ئىسمىنىڭ شۇ شەيىنىڭ بارلىق ئالاھىدىلىكلىرىنى تولۇق ئەكس ئەتتۈرۈپ بېرەلىشى ناتايىن، شۇڭا، "نەسرى شېر" دېيىلگەندە، گەرچە ئۆنلىك تىپىكلىگى ياكى لىرىكلىگى ئاجر تىزىلمىغان بولسىمۇ، لېكىن بۇ ژانىرىنىڭ ئىپادىلەش ئۇسۇلى جەھەتنىن قارىغاندا، تامامەن لىرىكلىق ئىكەنلىگىنى ئېسىمىز- دىن چىقىرىپ قويىما سلىغىمىز كېرەك.

نەسرى شېرلاردادا ئىپادىلەشنىڭ بايان قىلىش ۋە تەسویرلەش ئۇسۇللەرى ئىشلىتىلمەيدۇ ياكى ناھايىتى ئاز ئىشلىتىلىدۇ-دە، ئاساسىي چەھەتنىن خۇددى تىزما ۋە ئەركىن شەكىلەردىكى لىرىك شېرلاردەك، ئاپتۇر يېزىلىۋاتقان شەيىلەرگە بولغان هىس-تۇيىغۇ، مۇھەببەت-نەپرەتلەرىنى مول تەسەۋۇر ۋە ئەسلەتكۈچىلەرگە (باغلىنىشلىق ئوييلارغا) تايىنسپ تۇرۇپ،

ئوبرازلىق، يىغىنچاڭ بەدى تىل ئارقىلىق ئىپادىلەيدۇ. قىسى، ئۇنىڭدا لىرىكىلىق ئىپادىلەش ئۇسۇلى قوللىنىلىدۇ. ئومۇمەن، نەسرى شېرلارنىڭ بەدى ئالاھىدىلىگى تىزما شەكىدىكى لىرىك شېرلارغا قارىغاندا ئەركىنرەك (ئەركىن شېرلارنىڭ شەكىدىننمۇ ئەركىنرەك)، ئەمما لىرىك سەنۋىندىن يىغىنچاقاراق، ئىخچامراق كېلىدۇ. بۇنداق نەسرى شېرلارغا لۇشۇنىڭ «ياۋايىي گىيالاار» توپلىمىدىكى ئەسەرلىرى، گوركىنىڭ «بۇران قوش قوشىغى»، تۈرگىنىپۇنىڭ «ئەتىرگۈل»، «دوست ۋە دۇشمەن» دىگەن ئەسەرلىرى ناھايىتى ئوبدان مىسال بولا- لايدۇ.

نەسرى شېرنىڭ لىرىك سەنۋىندىن پەرق قىلىدىغان يېرى شۇكى، ئىپادىلەش ئۇسۇلى جەھەتنى قارىغاندا، لىرىك سەنۋىن لاردا، ئىپادىلەش ئۇسۇلىنىڭ ئاساسلىغى لىرىك ئۇسۇل بولسىمۇ، لېكىن يەنە بايان، مۇهاكىمە ۋە تەسۋىرلەرمۇ خېلى ئۆچرايدۇ؛ نەسرى شېرلاردا بولسا ئۇنداق ئەمەس، شۇنداقلا ھىسىياتمۇ، لىرىك سەنۋىنغا قارىغاندا، تېخىمۇ يىغىنچاڭ، مەركەزلىك ئىپا- دىلىنىدۇ. ھەجمى جەھەتنى قارىغاندا، لىرىك سەنۋىنلار خېلى ئۇزۇن يېزلىدۇ، نەسرى شېرلار بولسا ئۇنىڭدىن قىسى- قىراق يېزلىدۇ. بۇ يەردە شۇنىمۇ ئېتىراپ قىلىش كېرەككى، بەزى قىسىقىراق يېزلىغان لىرىك سەنۋىنلار بىلەن سەل ئۇزۇن- راق يېزلىغان نەسرى شېرلارنىڭ بىر بىرى بىلەن بولغان پەرقى ئانچە چوڭ بولمىغانلىقتىن، پەرقەندۈرۈشمۇ ئانچە ئاسان

ئەمەس.

نەسرى شېرىنىڭ ئەركىن شېرى بىلەن بولغان پەرقى:
”ئەركىن شېرى“ ئاساسەن، شەكلەگە قاراپ قويۇلغان ئىسىم
بولۇپ، بۇنداق شېرلارنىڭ ئالاھىدىلەگى، تىل جەھەتتىن
قارىغاندا، ۋەزىن ئولچەملىرىنىڭ چەكلەمىسى بىلەن ئانچە قاتتىق
چەكلەنەيدۇ، مەزمۇنىنىڭ تۈغىز تىلىنىڭ تەبى رېتىمىدە تېنىق
ئىپادىلىنىشى بويىچە مىسرالارغا بولىنىدۇ، لېكىن مىسرالار-
دىكى بوغۇم سانى ۋە كۆپلىتلاردىكى مىسرالار سانى ئانچە
باراۋەر بولمايدۇ. بىرقەدەر تېنىق رېتىم بولىدۇ، لېكىن رېتىم،
بارماق ۋەزنىدىكى شېرلاردىكىدەك، ئۇنداق بەلگىلىك بوغۇمدا
ۋە بەلگىلىك ئورۇندا ئىپادىلەنەي، بەلكى تۈغىز تىلىنىڭ تەبى
رېتىمىدە ئىپادىلىنىدۇ. قىسىسى، بۇنداق شېرلار، ئىپادىلەش
شەكلى جەھەتتە ئەركىنرەك بولۇپ، پەقت شېرىي ھىسىيات
ۋە رېتىم بولسلا، مەزمۇنىنىڭ تەلىۋى ھەم ھىسىياتنىڭ دوا-
قۇنى بويىچە يېزلىۋېرىدۇ. ئەمدى نەسرى شېرلار بولسا،
مىسرالارغا ئاجرتىلمايدۇ، يېزلىشى ئەركىن شېرلاردىنمۇ
ئەركىنرەك بولىدۇ، ئىنۋېرتىسىيلك جۇملەرنى ئىشلىتىشكىمۇ
بولىدۇ. شۇئا، ئوقۇغان چاغدا ئاساسەن، ئەركىن شېرلاردىكى
ئاڭلىنىدۇ، قاپىيەلىك يېزلىغان نەسرى شېرلار تېخىمۇ شۇذ-
داق. بۇ يەرده يەنە شۇنى تېپىتىش كېرەككى، ئوبدان يېزلىغان
بارماق ۋەزنىدىكى شېرلارنى مىسرالارغا ئاجراتماي، نەسرى
شېرلاردىكى چېچىپ يېزىپ قويۇشنىڭ ھىچقانداق حاجىتى يوق،

ئەلۋەتتە! مىرالارغا رەتلەك قىلىپ تىزىلغانلارنىڭ ھەممىسىنىڭ
 شېرى بولۇپ كېتىشى ناتايىن: شۇنداقلا، مىرالارغا تىزىلمايلا
 نەسىرى ھالدا يېزىلغانلارنىڭمۇ شېرى بولماي قېلىشى ناتايىن!
 نەسىرى شېرلارنىڭ قاپىيىلىك بولۇش-بولماسىلىغى:
 نەسىرى شېرلارنى بەزىلەر، قاپىيىلىك بولىدۇ، دەيدۇ،
 بەزىلەر قاپىيىسىز بولىدۇ، بەلكى قاپىيىسىز بولۇش ئۇنىڭ شۇذ-
 داق بىر ڙانىر بولۇپ شەكىللەنىشدىكى بىر شەرت، دەيدۇ،
 بۇنىڭغا جاۋاپنى ئەملىيەتنى تۈزلەشكە توغرا كېلەدۇ. نەسىرى
 شېرلارنىڭ ئەملىيەتدىن قارىغاندا، بەزى نەسىرى شېرلار
 قاپىيىسىز يېزىلماقتا، بەزىلەرى قاپىيىلىك يېزىلماقتا. يەنە بەزى-
 لىرىنىڭ سۇس قاپىيە بىلەن يېزىلمۇاتقانلىغىنى كورۇۋاتىمىز؛
 بەزىلەرىنىڭ بولسا، يېرىمى قاپىيىلىك، يېرىمى قاپىيىسىزمۇ
 يېزىلمۇاتقانلىغىنى كورۇۋاتىمىز. شۇنىمۇ كورىستىپ ئوتۇش
 كېرەككى، بۇنداق قاپىيىلەر يالغۇز نەسىرى شېرلاردىلا بولماسى-
 تىن، بەلكى بەزى سەنۋىنلاردىمۇ (ھەتتا لىرىك چىكىنىشلەر
 بېرىلگەن بەزى ئىپىك سەنۋىنلاردىمۇ) ئۇچراپ تۇرىدۇ.

ئۇقۇغۇچىلارغا ۋە ئاڭلىغۇچىلارغا تەسىر قىلىشى جەھەتتىن
 قارىغاندا، قاپىيىسىز يېزىلغانلىرىغا قارىغاندا، قاپىيىلىك يېزىلغان-
 لمىرى تەسىرلىك، جەلپ قىلارلىق چىقىدۇ. بىراق، بۇ يەردە
 شۇ نەرسىگە دىققەت قىلىش لازىمكى، بۇ مەزمۇن بىلەن شەكى-
 نىڭ مۇناسىۋىتىگە ئالاقدار مەسىلە بولغانلىقتىن، مەزمۇن
 بىلەن ھىسابلاشماي، بىر تەرەپلىمە ھالدا شەكىل جەھەتتىكى

"كۈزەل"لىكىگە بېرىلىپ كېتىدىغان شەكىلۋازلىققا قارشى تۇرۇ -
شىمىز كېرەك، شۇنىڭ بىلەن بىلەن يەنە مەزمۇنى ئىپادىلەش -
كە دەخلى يەتكۈزىدىغان شەكىل جەھەتتىكى يېرىكلىكلەرگىمۇ
قارشى تۇرۇشىمىز لازىم، خۇددى ماۋجۇشى «يەنەن ئەدېبىيات -
سەنئەت سوھبەت يىغىنىدا سوزلەنگەن نۇتۇق» تا كورسەتكىندى -
دەك: "... سىياسى نۇقتىنەزىرى خاتا بەدى ئەسەرلەرگىمۇ
قارشى تۇرۇشىمىز، توغرا سىياسى نۇقتىنەزىرلا بولۇپ، بەدى
كۈچى بولمىغان 'شۇئارۋازلىق' خاھىشىغىمۇ قارشى تۇرۇشىمىز".
نەسرى شېرلارنى شېرلار تۇركۈمىگە كىرگۈزۈش ياكى
سەنۋىنلار تۇركۈمىگە كىرگۈزۈش مەسىلىسى:

بەزىلەر، نەسرى شېر قۇر - مىسرالارغا بولۇنمهيلا يېزىلغانلىق.
تىن، شېرلار تۇركۈمىگە ئەمەس، بەلكى ھىكاىيە - سەنۋىنلار
تۇركۈمىگە كىرىدۇ، دەيدۇ. ئەملىيەتتە بولسا، قۇر - مىسرالارغا
بولۇنگەنلەرنىڭ ھەممىسىنىڭ شېر بولۇپ كېتىشى ناتايىن، قۇر -
مىسرالارغا بولۇنگەنلەرنىڭ شېر بولماي قېلىشىمۇ ناتايىن.
شېرلار، ئۇمۇمەن، تۇرمۇشنى ئىپادىلەش ئۇسۇلى جەھەتتىكى
لىرىكىلىقلىغى بىلەن باشقۇ ئەدېبىي تۇرلەردەن ئالاھىدە پەرقىلە -
نىدۇ: شېرلار ئىستىلىستىك ۋاستىلەر جەھەتلەردە، باشقۇ ئەدېبىي
تۇرلەردەن ئالاھىدە پەرق قىلىدۇ. ئەمدى بۇ ئالاھىدىلىكلىرى -
نىڭ ھەممىسى دىگۈدەكلا نەسرى شېرلاردا مەۋجۇت. نەسرى
شېرلار باشقۇ شېر تۇرلىرىدىن پەقەت قۇر - مىسرالارغا
تىزىلمائى، بەلكى نەسرى ھالدا يېزىلىشى، بەزىدە قاپىيىلىك،

بەزىدە قاپىيىسىز، يەنى ئەركىن شېرلاردىنمۇ ئەركىنرەك
يېزىلىشى بىلەن پەرق قىلدۇ، شۇڭا، نەسرى شېر ھىكاىيە ۋە
سەنۋىنلار تۈركۈمىگە ئەمەس، بەلكى شېرلار تۈركۈمىگە تەئەل-
لۇق ڙانىرغا يېقىن. شۇنىڭ ئۇچۇنما بۇ ڙانىرغا "نەسرى شېر"
دەپ نام بېرىلگىنى ئورۇنلۇق.

«چاشتани ئېلىگ بەگ» توغرىسىدا

ئابدۇقىيۇم خوجا، ئىسراپىل يۈسۈپ

19- ئەسرنىڭ ئاخىرىدىن 20- ئەسرنىڭ باشلىرىغىچە كېرمانىيە ئارخولوگلىرى شىنجاڭ رايونىدا ئىلگىر - كېيىن بولۇپ 4 قېتىم ئارخولوگىك تەكشۈرۈش ئېلىپ بارغان. ئۇلار بۇ جەر- ياندا نۇرغۇنلىغان قىممەتلىك مەدىنىيەت - سەنئەت يادىكارلىق- لىرىنى قولغا چۈشۈرۈپ ئېلىپ كەتكەن.

شىنجاڭدا ئىسلام دىنى ئومۇمىلىشىشتىن بۇرۇن، ئۇنىڭدا قەدىمىقى تۈركى مىللەتلەر ئىچىدە ئۇيغۇرلارنىڭ يازما يادىكار- لىقلرى ئاساسىي ئورۇنى ئىگەللەيتتى. شۇڭلاشقا، ھازىرغىچە خەلقارادا نۇرغۇن دولەتلەردىكى ئاتاقلىق تۈركلۈگلار^① ئۇيغۇر يازما يادىكارلىقلرىنى زور كۈچ بىلەن تەتقىق قىلماقتا، بولۇپمۇ تۈرپان رايونىدىن تېپىلغان قەدىمىقى ئۇيغۇر يادىكار- لىقلرىنى تەتقىق قىلىشتا كېرمانىيە تۈركلۈگلرى زور كۈچ سەرپ قىلدى. 1961- يىلى كېرمانىيە پەنلەر ئاكادىمىيىسى

① تۈركلۈگلار - تۈركى تىللار بىلەن شۇغۇللانغۇچىلار.

”تۇرپان يادىكارلىقلارنى تەتقىق قىلىش ئىلمىي جەمېيتى“نى ئەسىلگە كەلتۈرۈپ، ئۆز ۋاقتىدا تۇرپاندىن ئېلىپ كەتكەن قەدىمىقى ئۇيغۇر يېزىغىدىكى يادىكارلىقلارنى تەتقىق قىلىپ، و توپلام نەشر قىلدى.

«چاشتاني ئېلىگ بەگ» دىگەن رىۋايهتنىڭ قەدىمىقى ئۇيغۇر يېزىلغان نۇسخىسىنى (باش-ئايىغى تولۇق ئەمەس) گېرمانىيىنىڭ ئۇچ قېتىملق ئارخىولوگىك تەكشۈرۈش ئەترىدى (1913-1914- يىللار) تۇرپاندىن تاپقان. بۇ يادىكارلىق هازىرغىچە بېرىلىندا ساقلانماقتا.

بۇ رىۋايهت توغرىسىدا 1931- يىلى گېرمانىيىلىك تۇركىشۇناس مۇللىرى ئۆزىنىڭ تەتقىقاتىنى ئېلان قىلغان. 1947- يىلى «شەرق ھەقىقىتى» ڈورنلىنىڭ 10- سانىدا يۈسۈپ زىيا شېرۋانى «چاشتاني ئېلىگ بەگ» توغرىسىدا ماقالا ئېلان قىلىپ، ئۇنىڭدا بۇ رىۋايهتىنی ”ئۇيغۇر ئەدەبىياتىنىڭ پارلاق يادىكارلىغى، ئۇيغۇر خەلقنىڭ باتۇرلۇق قىسىلىرىدىن بىرى.....“ ۋاهاكازا، دەپ شەرىيەلىكەن. ئەملىيەتتە، بۇ بۇددادى دىنىغا ئائىت بىر رىۋايهت بولۇپ، قەدىمىقى كۈچار تىلدا يېزىلغان كىتابىتىن قەدىمىقى ئۇيغۇر تىلىغا تەرجىمە قىلىنغان. رىۋايهتنىڭ قەدىمىقى ئۇيغۇرتىلىغا تەرجىمە قىلىنغان نۇسخىسى گېرمانىيە ئارخىولوگىيە ئەترىدى تەرىپىدىن تېپىلغان ۋاقتىدىلا تولۇق بولىغانلىغى ئۇچۇن كىتاب-نىڭ ئەسىلى ھەجمى ۋە كىم تەرىپىدىن، قاچان تەرجىمە قىلىنغا-لىغى توغرىسىدا ئېنىق بىرنەرسە دىيىش قىيىن. بۇ رىۋايهتنىڭ

خەنزۇچە نۇسخىسى يابۇنىيىدە نەشر قىلىنىپ، «بۇددا نوملىرى توبىلىمى» (26 - توم) نىڭ ئىچىگە كىرگۈزۈلگەن.

رۇايمەتنىڭ قەدىملىقى ئۇيغۇر تىلىغا تەرجىمە قىلىنىشى ھەرگىز تاسادىپى ئەمەس. تارىخى يازما يادىكارلىقلار ۋە ھازىرقى زامان ئارخىولوگىيە ئىلمىنىڭ ئىسپاتلىشىچە، شىنجاڭنىڭ ئىككى مىڭ يىلدىن ئارتۇق داۋام قىلغان يېزىق تارىخىدا بۇددىزىم تارىخى ۋە بۇددىزىم مەدىنىيىتى 1000 يىلدىن ئوشۇقراق ۋاقتىنى ئىگەللەيدۇ.

قەدىملىقى دەۋىرلەردە بۇددا دىنىنىڭ تەسىرى، بولۇپمۇ جە- نۇبىي شىنجاڭ رايوندا ناھايىتى چوڭ بولغان ئىدى، جۇملىدىن، كۆچار ۋە تۇرپان رايونلىرىدا بولسا، بۇددىزىم مەدىنىيىتىنىڭ تەسىرى ئۆزۈن بولۇپ، 1500 يىلغا يېتىدۇ.

تاڭ سۇلالىسى دەۋىرلە ئوتىكەن مەشەور راھىپ شۇھنجۇواڭ قەدىملىقى كۆچار توغرىسىدا مۇنداق يازىدۇ: "يۈزدىن ئارتۇق جايىدا ئىبادەتخانىسى، بەش مىڭدىن ئوشۇق راھىپى بار. ماخا- يانا مەزھىبىنىڭ ئەقىدىسىگە ئاساسەن دسارۋا ئاستىۋادىن (ئۇ- مۇمى ئەقىدىلەر) نومىنى ئوقۇيدۇ، ئەقىدە قائىدىلىرى ھىندىس- تاندىن كەلگەن.....". ئۇ، يەنە "...شەھەرنىڭ شىمالدا قىرىق يۈل كېلىدىغان جايىدا بىرتاغ بار ئىكەن، ئوتتۇرسىدىن بىردىر يا كېسپ ئوتىدىكەن. بۇ جايىدا بىر بىرىگە ئۇدۇل قىلىپ ياسالغان ئىبادەتخانىلار بار ئىكەن.....بۇتلرى ھەيۋەتلەك بىزە- گەن، ھەممىسى قول بىلەن ياسالغان بولۇپ، راھىپلار سۇكۇتتە

ئۇلتۇرۇپ، ئىخلاس بىلەن زىكىر قىلىدىكەن،.....چوڭ قەلئە-
 نىڭ غەربىي دەرۋازىسىنىڭ سىرتىدىكى يۈل بويىغا ئىگىزلىگى
 90 گەز كېلىدىغان بۇتلار قويۇلغان. كىشىلەر، ھەربەش يىلدا
 بىرقىتىم بۇ بۇتلارنىڭ ئالدىغا كېلىپ، دىنىي مۇراسم ئوتکۈزدە-
 دىكەن، راھىپلار ھەر يىلى كۆز ئايىرىمىسى مەزگىلىدە بۇ يەرگە
 يىغىلىپ، بىرقانچە ئون كۇن ئىبادەت قىلىدىكەن، خان-شاھ-
 زادىلەردىن تارتىپ تاكى پۇقرالارغىچە ھەممىسى ئوزىش-
 لمىرىنى تاشلاپ پەرز تۇتۇپ، كېچە-كۇندۇز ئۆخلىمماي بۇددادا
 ئەقىدە- ئايەتلەرنى ئاڭلايدىكەن....." (خەنزوچە «شۇھنجۇراك
 تەزكىرسى» گە قارالسۇن).

ئىدىقۇت ئۇيغۇر پادىشالىغى دەۋرىدە (مىلادى 9-ئەسردىن
 13-ئەسرگىچە) تۈرپان ئۇيغۇرلىرىنىڭ مەدىنىيەتى باشقۇرایوادە-
 لاردىكى ئۇيغۇرلارغا قارىغاندا تېخىمۇ يۈكسەلگەن. مەسىلەن:
 شىمالىي سۇڭ سۇلالىسى هوكۈمىتى 981-983-يىللەرى تۈرپانغا
 ئەۋەتكەن مەشھۇر ساياهەتچى ۋالى يەندى ئۇزىنىڭ «تۈرپانغا
 ساياهەت» دىگەن خاتىرسىدە، ئەينى زاماندىكى ئىدىقۇت
 ئۇيغۇرلىرىنىڭ مەدىنىيەتى ئۇستىدە توختىلىپ: قوچۇ (تۈرپان)
 قار-يامغۇرى ئاز، ھاۋاسى ناھايىتى ئىسىق بىرجايى. ئويي-
 ئىمارەتلەرى ئاپياق ھاك بىلەن سۇۋالغان.....تىيانشان تاغلىرىدە-
 دىن ئېرىپ چۈشكەن قار سۇلىرىدىن، سۇ ئامبارلىرىدىن
 پايدىلىنىپ زىرائەت تېرىيدۇئۇلار نەغمە-ناۋاغا ئامراق،
 سازەندىلىرى تىمپاد، كوشخۇ قاتارلىق سازلارنى كوب چالىدۇ،

سەپەرگە چىققاندا يېنىدىن سازنى ئۆزمهيدۇ. بۇ شەھەردە 50 نەچچە ئورۇندا بۇددا ئىبادەتخانىسى بار. ئىبادەتخانىلارغا تاڭ سۇلالىسى تەقدىم قىلغان «بۇددا نوملىرى توپلىمى»، «تاڭ سۇلالىسى شېرلىرى»..... قاتارلىق كىتابلار قويۇلغان..... يەنە مانى دىنى ئىبادەتخانىلىرى، ئىران راهىپلىرى بار" دەپ يازغان. ئۇ يەنە بېشىبالىق (هازىرقى جىمسار ئەتراپىدا، ئىدىقۇت پادىشالىغىنىڭ يازلىق پايتەختى بولغان) توغرىسىدا بايان قىلىپ، "بۇ شەھەردە ياغاچتنى ياسالغان پەشتاق-راۋاقلار كوب، ئادەملىرى پاكىز ھەم رەتلەك، قولى ئەپچىل، ئالتون، كۈمۈش، تومۇر ۋە قاش تېشىدىن ھەرخىل قورال-سايمانلارنى ياسايدۇ" دەپ يازىدۇ. (خەنزۇچە «سۇڭ سۇلالىسى تارىخى، قوچۇ تەزكىرسى» گە قارالسۇن).

تۈرپان ئۆز زامانىسىدە "يېپەك يولى" نىڭ مؤھىم ئوتىكەل-لىرىنىڭ بىرى بولۇپ، ۋە تىننەمىزنىڭ غەربىي رايونىدىكى مؤھىم سودا ۋە مەدىنىيەت مەركەزلىرىدىن بىرى ھىسابلىنىاتتى. جۇڭخۇا مىللەتلەرنىڭ رەڭمۇ-رەڭ باي مەدىنىيەتى بىلەن دىم، ھەن-دىستان، ئىران قاتارلىق قەدىمىقى ئەللهەرنىڭ مەدىنىيەتلەرى مۇشۇ يول ئارقىلىق ئۆزئارا ئالماشىپ بىر بىرگە تەسر كورسەت- كەن ۋە بىر بىرىنى بېيتقان.

يۇقۇرىدا بايان قىلىنغان تارىخى پاكىتلار بىزگە ئەينى زاماز- دىكى قوچۇ ۋە تۈرپان ۋادىسىدىكى مەدىنىيەتنىڭ جۇش ئۇرۇپ راۋاجلانغانلىغىنى چۈشەندۈرۈپ بېرىدۇ. مەدىنىيەتنىڭ ئۆز

زامانىسىدە بۇنداق راۋاجلىنىڭ شۇ رايونلاردىكى ئەمگە كچى خەلقنىڭ جاپالىق كۈرەشلىرىنىڭ مؤسسى، شۇنىڭدەك ئۇ ھەرخىل مەدىنىيەتلەرنىڭ جايلارغا سىڭىپ كىرىشى بىلەن مۇناسىۋەتلىك. ھازىرغىچە تۈرپان ۋادىسى ۋە قوچۇ قاتارلىق جايلاردىن تېپىلەن بىباها مەدىنى يادىكارلىقلار بۇ نۇقتىنى تولۇق ئىسپاتلىماقتا. شۇڭلاشقا تۈرپاندىن يەنە ئەينى زامانلاردا قەدىمىقى كۈچارتىلى، قەدىمىقى قارا شەھەرتىلى، خەنزوٽتىلى، ئەنئەتكەن (سانسڪ- رىت)^① ۋە تىبەت تىللەرىدىن تەرجىمە قىلىنغان بۇددادا نومىلىرى، مانى دىنى هوچجەتلىرى، قەدىمىقى ئۇيغۇر شېر - قوشاقلىرى، تىبا بهتچىلىككە ئائىت هوچجەتلەر تېپىلغان. (بۇلارنىڭ مۇتلىق كوب قىسىمى ھازىر چەتىئەللەر دە ساقلانماقتا).

يۇقۇرىدىكى پاكىتلارغا ئاساسەن «چاشتани ئېلىگ بەگ» نىڭ ئىدىقۇت ئۇيغۇر پادىشالىغى دەۋرىدە قەدىمىقى كۈچارتىلىدىن قەدىمىقى ئۇيغۇر تىلىغا تەرجىمە قىلىنغانلىغىنى هوکۈم قىلىشقا بولىدۇ. تەرجىمان بۇ رىۋا依ەتنى تەرجىمە قىلىشتا بۇددادىنىدىكە لەرنىڭ ھەرخىل ئىسىم، ئاتالغۇلىرىنى، رىۋايمەتتىكى بەزى ۋە - قەلىكەرنىڭ تەسۋىرىنى قەدىمىقى ئۇيغۇر تىلىغا ناھايىتى ياخشى تەرجىمە قىلغان. بۇ، ئۇنىڭ ئۆز مىللە تىلىغا ناھايىتى پىش- شق، بۇددادا نومىلىرىدىن تولۇق خەۋەردار ئىكەنلىگىنى ھەم

^① ئەنئەتكەن (سانسڪریت تىلى) — قەدىمىقى زامان ھىندى تىلىنىڭ بىر خىلى بولۇپ، قەدىمىقى تۈركى تىلدا ئاتىلىشى.

باشقا تىلارنىمۇ ئوبدان بىلدىغانلىغىنى ئىپاتلايدۇ.
 «چاشتاني ئېلىگ بەگ» دە تەلەتى قورقۇنچاڭلۇق، ياؤز
 جىن-شەيتانلارنىڭ "ئۇچايان بالىق" دىگەن مەلۇم بىر شەھەر -
 دىكى ئادەملەرنى ۋەھشىلىك بىلەن خالىغانچە ئۇلتۇرگەنلىكى
 ۋە خەلقنىڭ بېشىغا تېغىر بالايى - ئاپەتلەرنى كەلتۈرگەنلىكى
 بايان قىلىنغان. بۇ ئىشلارنى كورۇپ چىدىيالىغان چاشتاني
 ئېلىگ بەگ بارلىق كۈچىنى يىغىپ، كۈچ بىلەن سەكىرەپ بېرىپ
 ئۇرۇمكى ئاتلىق جىننىڭ كوكۇلىسىدىن تۇتۇپ تارتىپ، قىلىچىنى
 ئىگىزكوتىرىپ ئۇنىڭ بېشىنى چىپىشقا تەمىشلىدۇ. دەل شۇ
 چاغدا بۇ جىنلار چاشتани ئېلىگ بەگنىڭ كۈچ - قۇۋۇشتىنى، سۇر -
 لۇكلىكىنى، بەخت - تەلىيىنى كورۇپ تېخىمۇ قورقىشىپ كېتىدۇ.
 ئۇلار چاشتани ئېلىگ بەككە يەنە ئۆزلىرىنىڭ بىر بىرىدىن
 قۇۋ، ۋەھشى ھىلەگەر ئۇرۇ، ئەگىشىشى، تارىچانتا قاتارلىق
 كاتتىۋاشلىرىنىڭ بارلىغىنى، ئۆزلىرىنىڭ بارلىق ئەسکى ئىش -
 لارنى ئاشۇ كاتتىۋاشلىرىنىڭ بۇيرۇقلرى بويىچە قىلىۋاتقانلىغىنى،
 بارلىق بالايى - ئاپەتلەرنىڭ مەنبەسى ئاشۇ جىن كاتتىۋاشلىرى
 بەگنىڭىنى، ئۇ ئالۋاستىلارنىڭ قەيەردە تۇرىدىغانلىغىنى، ھەر
 خىل - ھەر ياخزا قىياپەتلەرگە كىرىۋېلىپ ئالدىيىدىغانلىغىنى،
 ئۇلارنى بىرمۇ - بىر ئىزلىپ تېپىپ يوقاتقاندىلا، ئاندىن ئېلىگ
 بەگنىڭ شەھرىگە، خەلقنىڭ بېشىغا كەلگەن بالايى - ئاپەتنىڭ
 يېلىتىزى قۇرۇپ تۇگەيدىغانلىغىنى ئېيتىپ بېرىدۇ.....شۇنىڭ
 بىلەن چاشتани ئېلىگ بەگ ھېچنەمىدىن قورقمايدىغان باتۇرلۇق

قىياپەتتە مەيدانغا چىقىپ، يۇقۇردا كورستىلگەن جىن كاتتىۋاڭ-
لمىرى بىلەن كەسکىن، جاپالىق جەڭلەرنى قىلىپ، بارلىق جىن-
لارنى ئۆزىگە بوي سۇندۇرۇپ، ئۇز خەلقىنى بالايى- ئاپەتلەردىن
قۇتقۇزىدۇ.

رىۋايەتلەرنىڭ قەھرمانى چاشتานى ئېلىگ بەگىنىڭ ئوبرازى
خەلقىنىڭ ئۆزبېشىغا چۈشكەن دەھشەتلەك بالايى- ئاپەت ۋە
كېسەللەك ئاپەتلەرنىڭ يىلتىزىنى قومۇرۇپ تاشلاپ، ئۇنىڭ
ئۇستىدىن چوقۇم غەلبە قىلىش ئارزۇسىغا ۋەكىللەك قىلىدۇ.
بۇ گەرچە بۇددا نومدىكى بىر ئەپسانە بولسىمۇ، لېكىن ئۇنىڭ
قەدىمىقى ئۇيغۇر تىلىغا تەرجىمە قىلىنغان نۇسخىسى تارىخي
يادىكارلىق بولۇش سۇپىتى بىلەن قەدىمىقى ئۇيغۇر ئەددىبىيات
تارىخىنى ۋە قەدىمىقى ئۇيغۇر تىلىنى تەتقىق قىلىشتا مۇھىم
ئورۇن تۇتىدۇ. رىۋايەتلەرنىڭ كېلىپ چىقىش تارىخى، تىل
خۇسۇسييەتلەرى، ئەددىبىي تىلى قاتارلىق مەسىلىلەرنى ئىزاھلاش
ئالاھىدە ۋە كەڭ تەتقىقات تېمىسى بولۇپ، بۇ تېخىمۇ چوڭقۇر-
لاپ تەتقىق قىلىشنى تەلەپ قىلىدۇ.